

जस्तो लक्षण भीष्मले हित हुने * गर्नु भयो वर्णन ।
 छन् सारा ति विराटका नगरमा * भन्दैछ मेरो मन ॥
 सोही कारणले म भन्दछु छिटै * त्यो देशमा गैकन ।
 ल्याउँ हामिहरू हरेर नृपको * शेखी तथा गोधन ॥७६॥
 चिन्नेछौं सहजै ति पाण्डवहरू * त्याहाँ रहेछन् भने ।
 देख्छु लाभ ठूलो दुवै तरहले * हामीहरूको हुने ॥
 यस्मा के छ विचार मान्य जनको * शिक्षा मलाई दिनोस् ।
 के गर्दा हित हुन्छ हामिहरूको * सोचेर भन्नूहवस् ॥७७॥
 श्री दुर्योधनको कुरा सुनिसकी * राजा सुशर्मा त्यहाँ ।
 लागे भन्न कुरा सुयोधनजिको * इच्छा बुझी मन् महाँ ॥
 पाई कीचकको सहाय नृपले * व्यर्थै लडाई गरी ।
 दिन्थे दुःख असाध्य राज्यभरिको * सर्वस्व मेरो हरी ॥७८॥
 मर्दा कीचक दक्ष बाहु नृपको * भाँची गए झैं भयो ।
 हे राजन् ! यदि हेतु मत्पतिको * सम्पूर्ण शेखी गयो ॥
 द्रोणी, द्रोण र भीष्म, कर्ण, कृपजी * छन् मान्य जो कौरव ।
 सल्लाहा सबको मिले त अहिले * मौका छ राम्रो अब ॥७९॥
 धावा मत्स्यपुरीमहाँ अब छिटै * हामीहरूले गरौं ।
 राजालाई जितेर राज्यभरिको * सम्पत्ति, गाई हरौं ॥
 राजाका सब सैन्यलाई बल्ले * आफ्ना वशैमा गरी ।
 इच्छा माफिक संधिपत्र गरूला * हामीहरू त्यो घरी ॥८०॥
 जाला दुःख त्रिगर्तको यति गरे * फेरिन्छ साटो पनी ।
 यस्मा कौरवको पनी हित हुने * मौका छ राम्रो भनी ॥
 येती बात भनी भए चुप जसै * राजा सुशर्मा त्यहाँ ।
 बोले कर्ण सहर्ष सम्मति दिई * तिन्ले भनेको महाँ ॥८१॥

हे राजन् ! सब यी सभासदहरू * सल्लाह मान्छन् भने ।
 गर्दा युद्ध यहाँ प्रसस्त धनको * देखिन्छ वृद्धि हुने ॥
 दुःखी पाण्डवको वृथा हजुरले * के मिल्छ खोजी गरी ।
 ठूलो जङ्गलमा कतै तिनिहरू * ठान्छु गएहुन् मरी ॥८२॥
 मान्नुहुन्छ भने लडौं वरु गई * हामीहरू यै घरी ।
 श्री दुर्योधन, कर्णको सुनि कुरा * खूशी भए बेसरी ॥
 भाईलाइ भने तयार गर लौ * सेना तिमिले सब ।
 धावा दक्षिणबाट गर्न अहिल्यै * जाउन् सुशर्मा अब ॥८३॥
 भोली दक्षिणबाट हामिहरूले * सम्पूर्ण सेना लिई ।
 तिनका गाइहरू हरेर सहजै * ल्याऊ सबैले भई ॥
 श्री दुर्योधनले प्रसन्न मनले * आज्ञा दिए यो जब ।
 धावा गर्न हिंडे त्यसै दिन छिटो * राजा सुशर्मा तब ॥८४॥
 गाई दक्षिणतर्फ मत्स्य-पतिका * जो राखिएका थिए ।
 पाँची त्यै दिनमा त्रिगर्तपतिले * सम्पूर्ण लूटी लिए ॥
 भोलीपल्ट पुगेर कौरवहरू * चौतर्फ घेरा दिए ।
 गाई उत्तरका ति मत्स्यपतिका * सम्पूर्ण हर्दा भए ॥८५॥
 मर्दा कीचक वीर मत्स्यपतिले * सन्ताप माने पनि ।
 मान्ये ती भर खूब पाण्डुसुतको * मेरा हितैषी भनी ॥
 तेह्रौं वर्ष गरेर पूर्ण खुशिले * बस्थे त्यहाँ पाण्डव ।
 आई सोहि बखत त्रिगर्तपतिले * गाई हरेथे सब ॥८६॥
 यो संचार लिई पुगे नृपकहाँ * दुःखी गोठाला जब ।
 लागे भन्न रिसाई मत्स्यपतिले * गछ्छु लडाई अब ॥
 जाउन् वीरहरू छिटै समरमा * सेना तथा नायक ।
 शेखी झार्दछु त्यो त्रिगर्तपतिको * आफैं बनी रक्षक ॥८७॥

सुशर्माभाई जितेर भाईहरू फिराउनु :—

आज्ञाले नृपको भए सकल ती * तैयार सेना जति ।
 भाइ भूपतिका शतानिक थिए * योद्धा प्रतापी अति ॥
 कान्छा श्री मदिराक्षलाई नृपले * डाकेर सोही घरी ।
 लागे भन्न तिमीहरू दुइ जना * अत्यन्त चाँडो गरी ॥८८॥
 जानू पर्छ लडाइँमा मसँग लौ * आफ्नू तयारी गर ।
 बाँडी सैन्यहरू पठाउनुभयो * तत्काल चारै तिर ॥
 तन्तीपाल र वीर ग्रन्थिक तथा * यी कङ्क औ वल्लभ ।
 हे भाई ! सुन चार वीरहरू छन् * हाम्रा हितैषी अब ॥८९॥
 चारोटा हय श्रेष्ठ देउ अहिल्यै * यी चारलाई पनि ।
 जानेछन् रणमा सशस्त्र खुशिले * मेरा सँगैमा यिनी ॥
 यस्तो श्री मदिराक्षले नृपतिको * आज्ञा सुनेथे जब ।
 बाँडेथे रथ शस्त्र अस्त्र बलिया * चारै जनामा सब ॥९०॥
 आफ्नू देहभरी ठूलो कवचले * रक्षार्थ राम्रो कसे ।
 पैही वस्त्र लिएर शस्त्र रथमा * यी चार चार भाई बसे ॥
 राखी शस्त्र समस्त दिव्य रथमा * बस्ता भए भूपति ।
 जान्छु लड्ने मनी ससैनिक हिँडे * आनन्द मानी अति ॥९१॥

सेना हजार दस भै गजमा सवार ।

हिँड्थे अगाडितिर लड्ने भई तयार ॥

योद्धा रथी सकल आठ हजार वीर ।

हिँड्थे असंख्य सब पैदल वीर धीर ॥९२॥

निस्के बाहिर भूपती समरको * शोभा फिजाई जब ।
 पृथ्वी कम्प गराइ सैनिकहरू * लागे पछाडी सब ॥

भेड़ाए सबले लखेटि दिनको * तेस्रो प्रहर्मा त्यहाँ ।
 फर्के शब्द मुनी त्रिगर्ततिरका * सेनाहरू छिन्महाँ ॥९३॥
 थाले लड्ने त्यहीं दुवै तरफका * योद्धा रिसाई कन ।
 लागे गर्न कती प्रहार बलले * थाले कती गर्जन ॥
 केही बेर त धर्म-युद्ध हुनगो * पैहो लडाईं महाँ ।
 थाले गिर्न कती दुवै तरफका * सेना मरेका त्यहाँ ॥९४॥
 योद्धा पैदल पैदलै सँग भिडे * माने इरादा गरी ।
 त्यस्तै वीर रथी रथीसँग महाँ * लड्दा भए बेसरी ॥
 पैहोको युगमा भयो जसरि त्यो * संग्राम देवासुर ।
 त्यस्तै युद्ध भयो यहाँ पनि ठूलो * फैलेर चारैतिर ॥९५॥
 लड्दा सैनिकले दुवै तरफका * संग्राम भूमी भरी ।
 ढाक्यो अम्बर औ समस्त पृथिवी * धूलो उडी बेसरी ॥
 मारिन्थे कति वीर, काँतर जती * भाग्थे डराई कति ।
 योद्धाचाहिँ गिराउँथे समरमा * सेना सकेको जति ॥९६॥
 शक्ती, तोमर पाश खड्ग र गदा * शस्त्रास्त्र नाना थरी ।
 गर्थे आपसमा प्रहार रिसले * पानी परे झैं गरी ॥
 राम्रा कुण्डल औ किरीटहरूले * शोभित भएका शिर ।
 पाकेका फल झैं गिरे जमिनमा * फैलेर चारैतिर ॥९७॥
 बाह्र औ शिरले विहीन गिँड छुन् * पल्टी रहेका कति ।
 देखिन्थे कडुआ र सर्प सरिका * मुर्दा गिरेका जति ॥
 मुर्दा वीरहरू त्यहाँ रगतको * खोलो बगे झैं भयो ।
 धूलो शान्त भई हिलो समरमा * झन् बेसरी देखियो ॥९८॥
 ठूलो युद्ध भयो तथापि बलिया * योद्धा दुवै तरफका ।
 फर्केनन् डरले घुसीकन बरु * शेखी हरे शत्रुका ॥

केही बेरपछी रिसारिस परी * संग्राम झन् मच्चियो ।
 मर्यादा भइ छिन्न-भिन्न सबको * उत्साह बढदै गयो ॥९९॥
 मारे वीरहरू शतानिकजिले * गै व्यूहमा शत्रुको ।
 हानी बाण हरे विराट नृपले * शेखी सुशर्माजिको ॥
 त्यो देखी उनले पनि रिस गरी * हानी अनेकौं शर ।
 घाऊ पादिदिएर विराट नृपको * सारा शरीरै भर ॥१००॥
 त्यस्का बाद रिसाइ भूपति दुवै * सन्धान धेरै थरी ।
 लागे गर्न प्रहार शस्त्रहरूको * जित्ने इरादा गरी ॥
 शक्ती, तोमर, खड्ग, पाश र गदा * अग्न्यास्त्र औं मुद्गर ।
 लाग्यो बगन रगत शरीरभरिमा * लागेर तीखा शर ॥१॥

संग्राम घोर यसरी गरि केहि बेर ।

थामे लडाईं बढि रात र अन्धकार ॥

कयै बेरमा गगनमा जब चन्द्र आए ।

योद्धाहरू पनि उठीकन जम्जमाए ॥२॥

सेना दुवै तरफको डटि काट मार ।

भन्दै कराइकन बेसिर बार-बार ॥

भाग्नै नपाइकन शत्रु समाउ झट्ट ।

टुप्पी समाई बल्ले गिँडिदेउ चट्ट ॥३॥

गथै प्रलाप यसरी कति वीर त्याहाँ ।

जान्थे मरीकन कती यमराज काहाँ ॥

बढ्दै त्रिगर्त-पतिले शर हानि तीक्ष्ण ।

पारे विराट नृपको रथलाई चूर्ण ॥४॥

एकेक लीकन गदा दुइ श्रेष्ठ वीर ।

सामू खडा हुन गए डरी उल्लिखेर ॥

राजा दुवै समरमा बलमा समान ।

शस्त्रास्त्रमा पनि भएर समान ज्ञान ॥५॥

गर्थे रिसाई जब खूब गदा प्रहार ।

हुन्थे सुशब्द अति वज्र समान घोर ॥

लागे पनी अधिक चोट शरीर माहाँ ।

हटतैनथे, डटिरहे दुइ वीर त्याहाँ ॥६॥

योद्धा त्रिगर्त-पतिले हय चार मारी ।

राजा विराटकन घायल झट्ट पारी ॥

पाता कसेर बल्ले रथमा बसाले ।

हाम्रो भयो विजय लौ भनि जान थाले ॥७॥

लागे जान फिरी त्रिगर्त-पतिका * सेना लडाई जिते ।

देखी बन्धनमा विराट नृपको * त्यस्तो ठूलो दुर्गति ॥

थाले भाग्न समस्त सैनिकहरू * आफ्ना डराई जब ।

लागे धर्म-कुमार भन्न सहसा * श्री भीमलाई तब ॥८॥

हे भाई, कति नून हामिहरूले * खाँयौं यिनै भूपको ।

सम्झी त्यै गुन, गर्नु यत्न अहिले * रक्षार्थ, कर्तव्य हो ॥

बन्धन-मुक्त गराउ झट्ट तिमीले * रोकी सुशर्मा कन ।

देखी दुर्गति यो फिरेर कसरी * जाने तिमी नै भन ॥९॥

आज्ञा धर्मकुमारको सुनिसके * श्री भीमले यो जब ।

जोरी हात दुवै रिसाई बहुतै * बिन्ती चढाए तब ॥

देख्छु वृक्ष ठूलो उखेलि रुख त्यो * लीएर हातमा अब ।

माझ वीरहरू त्रिगर्त-पतिका * बाँकी नराखी सब ॥१०॥

येनी बात भनी उखेल्न रुख त्यो * आँटे जसै भीमले ।

गेकी वक्सनुभो युधिष्ठिरजिले * तत्काल सङ्केतले ॥

ऐहं गर्न कुरा अलौकिक वृथा * आँटी रहेछौ किन ।
 लडनूपछ यहाँ बनीकन बरू * मानीस साधारण ॥१३॥
 जाऊ झट्ठ तिमी विराट नृपको * उद्धार चाँडो गर ।
 दाजूको सुनि यो हुकुम धनु लिई * संग्रामका खातिर ॥
 दौड़ाए रथलाइ क्रोधित हुँदै * राजा सुशर्मातिर ।
 बोले हे खल ! भाग्दछस् किन वृथा * मेरो नमानी डर ॥१२॥
 येती बात भनी प्रहार शरको * पानी परे में गरे ।
 सेनानायक औ त्रिगर्त-पतिको * तत्काल सातो हरे ॥
 देखेथे जब भीमसेन यम में * आए लखटतै भनी ।
 लागे लडन फिरेर सैनिक तथा * राजा सुशर्मा पनि ॥१३॥
 ओह्रैं भीम गदा लिएर करमा * त्यागेर आफ्नू रथ ।
 लागे श्रेष्ठ गदा बजार्न रिसले * रोकी सबैको पथ ॥
 त्यो देखीकन ती त्रिगर्त-पतिका * सेना निकै आत्तिए ।
 भागेका सब ती विराट नृपका * सेनाहरू फर्किए ॥१४॥
 थाले लडन रिसाइ फेरि सबको * उत्साह बढ्दै गयो ।
 पैह्रैं झैं रण त्यो भयंकर भई * झन् बेसरी मच्चियो ॥
 एकलै भीम खडा भएर रिसले * हानेर तीखा शर ।
 हज्जारौं बलिया ति वीरहरूको * काटी गिराए शिर ॥१५॥
 आफ्ना वीर निकै त्रिगर्त-पतिले * देखे मरेका जब ।
 तीखा बाण चलाइ वीरहरूको * रक्षा गरेथे तब ॥
 एकलै भीम परे भनीकन बुझी * मदत्त दिना खातिर ।
 तीनै भाइ पुगेर वीरहरूको * काटी गिराए शिर ॥१६॥
 एकलै धर्म-कुमारले रथिहरू * मारे हजारौं जति ।
 मारे नौ सयलाइ श्री नकुलले * बाँकी नराखी रति ॥

भेजे श्री सहदेवले यम कहाँ * योद्धहारू तिन सय ।
 अकों आउँछ को भनी समरमा * पर्खी रहे निर्भय ॥१७॥
 केही बेरपछी युधिष्ठिर पुगे * खोज्दै मुशर्मा कहाँ ।
 हाने क्रोध गरेर नौ शर तिखा * ताकेर छाती महाँ ॥
 त्यस्को उत्तरमा त्रिगर्त-पतिले * देखाई आफ्नू बल ।
 हानी धर्म-कुमारलाई शरले * पारी दिए घायल ॥१८॥
 दाज्यूको जब श्री वृकोदरजिले * संकष्ट देखे त्यहाँ ।
 आफ्नू झट्ट बढाउँदै रथ पुगी * राजा मुशर्मा कहाँ ॥
 पैछे क्रोध गरेर चार शरले * घोडा गिराई दिए ।
 अकों नौ शरले गराइ विरथी * शेखी उतारी लिए ॥१९॥
 तिन्ले रोकन नपाइ फेरि रिसले * हाने गदाले जब ।
 मूच्छा पर्न गई ठले जमिनमा * राजा मुशर्मा तब ॥
 मौका पाइ छिटै विराट नृपको * काटी सबै बन्धन ।
 झट्टै एक गदा लिई समरमा * लाग्दा भए उफ्रन ॥२०॥
 लागे लड्न विराटजी तरुण झैं * वृद्धा भए तापनी ।
 थाले मार्न रिसाउँदै गरुड झैं * योद्धा अनेकों तिनी ॥
 ठूलो शब्द सुनी त्रिगर्त-पतिको * मूर्छा खुलेथ्यो जब ।
 आफ्ना सैनिकको विनाश बहुतै * देखे भएको सब ॥२१॥

देख्दा पराक्रम वृकोदरले गरेको ।

ठाने वृथा सकल गाइहरू हरेको ॥

सेना सबै मरिसके भनि दिक्क मानी ।

संग्राममा विजय हुन्न भनेर जानी ॥२२॥

वाँच्ने युक्ति नदेखि, भाग्नु तिनले * मानेर श्रेयस्कर ।
 थाले भाग्न अवश्य बाँच्दछु भनी * लागेर मर्ने डर ॥

भागेका त्यसरी वृकोदरजिले * देखी सुशर्मा कन ।
 दौडाए रथलाइ वायु गतिले * चाँडो पुगी पकन ॥२३॥
 पखी हे खल भागदछस् समरमा * छाडेर सेनाहरू ।
 शोभा दिन्न तँलाइ भागनु यसरी * मनु निको हो वरु ॥
 भन्दै ती रथवाट ओह्लि बलले * जुल्फी समाई लिए ।
 तान्दै भूमिमहाँ लछारि रिसले * सास्ती प्रशस्तै दिए ॥२४॥
 पक्रेको मृगलाइ जङ्गल महाँ * जुन चालले सिंहले ।
 तान्छन् चाल गरेर सोहि बलले * घिच्याउँदै भीमले ॥
 पौँचाए रणभूमिमा रथमहा * पाता कसी बेसरी ।
 हँदै दर्शकतर्फ क्रोधित हुँदै * भन्दा भएत्यो घरी ॥२५॥
 यस्तो कष्ट दियो विराटकन जो * ठूलो घमण्डी बनी ।
 मैले मानु थियो यहीं, विवश छु * मागीनँ आज्ञा भनी ॥
 येती बात भनी चढेरथमा * ल्याई सुशर्मा कन ।
 सुम्पे धर्म-कुमारलाइ, सबको * खुशी भएथ्यो मन २६॥
 पारें हाजिर नाथका चरणमा * ल्याएर यो दुर्जन ।
 जस्तो हुन्छ डुकुम् मगर्दछु त्यही * शंका नमानी कन ।
 भाईको सुनि यो कुरा विनयको * लागी दया मन्महाँ ।
 आज्ञा गर्नुभयो युधिष्ठिरजिले * श्री भीमलाई त्यहाँ ॥२७॥
 हे भाइ, मुन यो नराधम ठूलो * हो मूर्ख पापी तर ।
 छाडी देउ दया गरीकन छिटै * फर्केर जाओस् घर ॥
 दाजुको सुनि यो डुकुम् रिस गरी * हँदै सुशर्मा कन ।
 बोले भीम—तँलाइ बाँचन मनमा * इच्छा भए दुर्जन ॥२८॥
 भन्नु दास म हूँ विराट नृपको * पला सभामा पनी ।
 दिन्छौं जीवन शत्रुलाइ यसरी * हो धर्म हाम्रो भनी ॥

भाईको सुनि बात, धर्म-सुतले * हाँसेर आज्ञा भयो ।
 यस्को जीवन-दान भीम खुशिले * मैले दिएँ मै गयो ॥२९॥
 छाडीदेउ विराटको हुन गयो * यो दास राम्रै अब ।
 दाजुको सुनि बात बन्धनहरू * तिनको फुकाए तब ॥
 लागे भन्न बुझाइ धर्मसुतले * राजा सुशर्मा कन ।
 जाऊ मुक्ति दिएँ फुकाइकन यो * दासत्वको बन्धन ॥३०॥
 आफ्नू राज्यमहाँ प्रसन्न मनले * फर्केर जाऊ बस ।
 व्यर्थै दुर्जन झै नगनु कहिले * यस्तो ठूलो साहस ॥
 आफ्नो दुर्गति देखि दुःखित हुदै * राजा सुशर्मा पनि ।
 मागे माफ विराटका संग महाँ * जानीनँ मैले भनी ॥३१॥
 बारंवार गरी प्रणाम मनमा * मानेर ठूलो डर ।
 फर्के प्राण बचाइ लज्जित हुँदै * राजा सुशर्मा घर ॥
 मार्ने शत्रुहरू र जीवन दिने * ती चार भाई कन ।
 लागे भन्न विराट गद्गद हुदै * दोगेर हे सज्जन ॥३२॥
 मेरो प्राण बचाउने तिमिहरू * हो प्राणदाता सब ।
 गछु अर्पण राज्य यो गर तिमि * चारै जनाले अब ॥
 दासी दास सुरत्न वैभवहरू * दर्बारमा छन् जति ।
 गछु अर्पण भोग गनु सबले * शंका नमानी रति ॥३३॥
 पाएँ देख्न जहानको मुख बचे * तिम्रै कृपाले गरी ।
 राजाको सुनि बात पाण्डु-सुतले * भन्दा भए त्यो घरी ॥
 हाम्रो जीत भयो भनी नरपते ! * हामीहरू छौं खुशी ।
 झन् बर्ता छ प्रसन्नता मनमहाँ * साथै हजुर्को बसी ॥३४॥
 लागे भन्न विराट गद्गद हुदै * हे वीर, योद्धाहरू ।
 दिन्छु राज्य म कंकलाइ अभिषेक् * गछु यहीं नै वरु ॥

ज्ञानी विप्र तथा प्रजा मुजनको * गर्दै रही पालन ।
 गर्नेछन् यिनले सदा यतनले * यो राज्यको शासन ॥३५॥
 राजाको बुझि प्रेम धर्म-सुतले * विन्ती गरे सादर ।
 राजन् ! छ मप्रसन्न, मङ्गल गरुन् * तिम्रो सदा ईश्वर ॥
 हाम्रो जीत भयो भनेर पुरमा * चाँडै पठाऊँ चर ।
 गर्नन् उत्सव लोकले हजुरको * कल्याणका खातिर ॥३६॥

विन्ती युधिष्ठिरजिको मुनि भूपतीले ।

तत्काल दूतकन डाकि भने खुशीले ॥

भन्नु जित्यौं समर, बेर नगर्नु व्यर्थ ।

आउन् सजी नगर बाहिर स्वागतार्थ ॥३७॥

कौरवद्वारा गौहरण र बुहन्नलालाई उचरले सारथी बनाउनु

रातारात गरेर मत्स्य - पुरमा * त्यो दूत पुग्दो भयो ।
 प्रातःकाल हुँदा ठूलो विजयको * सम्चार फैली गयो ॥
 सारा कौरवले विराट नृपका * गाई हरे त्यो दिन ।
 आयो रक्षक गोठको दुखि हुँदै * सम्चार बोकीकन ॥३८॥
 त्यो बेला रणमा थिए सब जना * राजा सुशर्मा तिर ।
 योद्धा कोहि थिएन एक नृपका * छोरा थिए उत्तर ॥
 बोल्यो रक्षक गोठको कर दुवै * जोरेर दुःखी भई ।
 गाई कौरवले हरे हजुरले * फर्काउनुहोस् गई ॥३९॥
 धैनन् कोहि हजुरबाहिक यहाँ * योद्धा प्रतापी अरू ।
 चाँडै युद्ध गरेर ल्याउनुपन्यो * सम्पूर्ण गाईहरू ॥
 हुन्थो भूपतिले सभाविच हुकुम * गर्दै प्रशंसा अति ।
 पार्ने उज्ज्वल वंशलाइ बलियो * छोरो छ यो सद्गति ॥४०॥

आज्ञा सत्य गराउने नृपतिको * मौका छ यो सुन्दर ।
 जानूपछ चढेर दिव्य रथमा * संग्राममा खातिर ॥
 जस्तै पाण्डु-कुमारमा हुन गए * विख्यात श्री अर्जुन ।
 त्यस्तै गर्नुपन्यो पराक्रम ठूलो * संग्राममा गैकन ॥४१॥
 मान्छन् दानवलाइ इन्द्र जसरी * कोधित हुँदा वज्रले ।
 त्यस्तै मान समस्त कौरवहरू * पर्ने भयो रोषले ॥
 बस्छन् राज्यमहाँ प्रजा सुजनले * आशा हजुरको गरी ।
 मौकामा गरि वीरता हजुरले * देखाउनुस् राम्ररी ॥४२॥
 तिन्को जोश बढाउँदै विनयले * विन्ती गन्यो गोपले ।
 बोले राजकुमार स्त्रीहरू सबै * -का माझमा जोशले ॥
 मेरो सारथि मारियो र पहिले * संग्राम भूमिमहाँ ।
 आफै सारथि खोज्न यो बखतमा * हे गोप, जाऊँ कहाँ ? ॥४३॥
 पाए एक सुयोग्य सारथि छिटै * संग्राममा गैकन ।
 मारी कौरव वीरलाइ सहजै * फर्काउँथे गोधन ॥
 मेरो शौर्य तथा पराक्रम ठूलो * देखेर दुर्योधन ।
 गर्ला खूब विचार त्यो मनमनै * आए भनी अर्जुन ॥४४॥
 पापी कौरवको मलाई डर क्यै * लाग्दैन मनमा तर ।
 लड्छन् पार्थ भनेर मान्छु मनमा * तिन्को बरु क्यै डर ॥
 स्वास्नीमानिसमा बसेर मनको * लड्छ उडाए सरी ।
 आफ्नू वर्णन आफूले थरि-थरी * गर्दा भए त्यो घरी ॥४५॥
 शेखी राजकुमारले अति गरे * आफैं मपाई वनी ।
 एकलै कौरव वीरकासँग गई * लड्छ भनेको सुनी ॥
 भन्छन् द्रौपदिलाई डाकि नजिकै * एकान्तमा पार्थले ।
 प्यारी ! राजकुमारलाइ तिमिले * भन्नु कुनै युक्तिले ॥४६॥

ऐहे एक बृहन्नला निपुण छन् * यो सारथी काममा ।
 स्वामीको मुनि बात द्रौपदि गइन् * फर्केर त्यै स्थानमा ॥
 भन्छिन् राजकुमारलाई घरमै * छन् सारथी यो घरी ।
 भन्नोस् झट्ट बृहन्नलाकन गई * यो बात राम्रो गरी ॥४७
 तिन्ले खाण्डव दाहमा रथ अधी * हाँकी दिंदा पार्थको ।
 एकलै युद्ध गरी जिते सुरहरू * शेखी हरे इन्द्रको ।
 शंका केहि नमानि सारथि गरी * तिन्लाई लैजातुहोस् ॥
 मारी कौरव-वीर गोधन लिई * चाँडो यहाँ आउनोस् ॥४८
 यस्ता द्रौपदिका कुरा मुनिसकी * अत्यन्त खुशी भई ।
 बोले यो रथ हाँक भन्नु कसरी * तिन्लाई मैले गई ॥
 त्यस्तो व्यक्ति भए भनीं म कसरी * 'हो क्लीब' हे सुन्दरी ॥
 यस्को यत्न भए कुनै तरहले * गर्नु पर्‍यो यो घरी ॥४९
 हाँस्ते द्रौपदिले भनिन् हजुरकी * बैक्ली गई उत्तरा ।
 जे भन्छिन् यिनि मान्दछन् खुशिभई * तिन्ले भनेका कुरा ।
 यस्तो द्रौपदिको कुरा मुनिसकी * डाकेर बैक्लीकन ।
 बोले झट्ट बृहन्नलाकन कुरा * मैले भनेको भन ॥५०॥
 आई कौरव सैन्यले नगरका * सम्पूर्ण गाई हर्‍यो ।
 मेरो यो रथ हाँकनलाई तिनिले * स्वीकार गर्नुपर्‍यो ॥
 सुन्दैछ अघिदेखि हाँकन रथ ती * राम्रो गरी जान्दछन् ।
 हाँदैनन् कहिल्यै प्रसन्न मनले * तिम्नो कुरा मान्दछन् ॥५१
 दाजुका मुनि बात आदर गरी * श्री उत्तरा सुन्दरी ।
 राजी पाछु बृहन्नलाकन भनी * जाँदी भइन् त्यै घरी ॥
 घाँटीमा छ जडाउ-हार बढिया * छन् कानमा कुण्डल ।
 बज्ने नूपुर पाउमा र तनमा * वस्त्रादि छन् उज्ज्वल ॥५२

मत्ता हातिर राजहंस सरिको * गम्भीर चाला गरी ।
 विद्युत् झैं सहसा ति नाचघरमा * पस्ती भइन् सुन्दरी ॥
 देखी अर्जुनले अनिन्द्य रति झैं * राम्री ति कन्याकन ।
 सोधे, देखछु म खिन्न चित्त यसरी * के हेतु आयौ मन ॥५३॥
 हे भद्र ! अहिले मलीन किन भौ * यो चन्द्रमा झैं मुख ।
 जो हो कारण त्यो बताउ मुसुखी * आई परे के दुख ॥
 सोधेको गरि स्नेह, आदर सुनी * श्री पार्थको यो कुरा ।
 लागिन् भन्न बुझाई दाजुसँगको * संवाद श्री उत्तरा ॥५४॥

आएर हेर सँगिनी ! कुरुवीर याहाँ ।

गाई हरीकन लगो पसि गोठमाहाँ ॥

संचार लीकन यहाँ जब दूत आयो ।

पायौ चुटाइ भनि दाजुकहाँ सुनायो ॥५५॥

लडछ कौरव वीरका सँग भनी * इच्छा गरे तापनी ।
 दुःखी छन् अहिले ति सारथि नभै * लड्ने कसोरी भनी ॥
 पैहे सारथि काम खूब तिमिले * गथ्यौ भनी सुन्दछ ।
 दाजुको रथ हाँकन यो समरमा * जाऊ तिमी भन्दछ ॥५६॥
 मान्दीनौ तिमि बात यो यदि भने * भन्छु म साँचो कुरा ।
 पर्ला सुन्नु छिटै मरीसकि सखी * हत्या गरी उत्तरा ॥
 तिन्का बात सुनीसकीकन भने * हाँसेर श्री पार्थले ।
 जे भन्छ्यौ तिमिले ममान्दछु सबै * तिम्रो कुरा स्नेहले ॥५७॥
 येती बात भनीसकी सँग-सँगै * श्री उत्तरा अर्जुन ।
 आए राजकुमारका हजुरमा * शंका नमानीकन ॥
 देखी सामु बृहन्नलाकन निकै * आफ्नू गरी वर्णन ।
 लागे राजकुमार भन्न अरुको * ख्यालै नराखीकन ॥५८॥

मेरो गो-धनको विनाश अहिले * ठूलो हुने देखियो ।
 एकलै कौरव वीरका संगमहाँ * संग्राम पर्ने भयो ॥
 तिम्नो दिव्य प्रभाव केहि अहिले * भन्दा सुनेको थिएँ ।
 ऐहे सारथिरूपमा समरमा * प्रत्यक्ष देखने भएँ ॥५९॥
 जस्तो सारथि काम योग्य रितले * पैहो गन्यौ पार्थको ।
 त्यस्तै गर्नुपन्यो सहाय तिमिले * मौका छ यो आजको ॥
 यस्तो राजकुमारको मुनि कुरा * बोल्दा भए अर्जुन ।
 मैले हाँकेन हजुरको रथ कसै * आँटे पनी सक्तिनँ ॥६०॥
 पेशा नाच र गानको गरि लिएँ * हूँ कलीव औ नर्तक ।
 सक्नेछु कसरी गरीनँ कहिले * यो काम ऐहोतक ॥
 बोले राजकुमार फेरि यसरी * तिन्ले भनेको सुनी ।
 बस्नू त्यो रणबाट फर्कि तिमिले * सानन्द नाच्ने बनी ॥६१॥
 भन्दै येति कुरा दिए कवच लौ * चाँडै लगाऊ भनी ।
 हेर्थे अर्जुन हातमा कवच त्यो * पक्री नजान्ने बनी ॥
 थाले नक्कल पार्न अर्जुन त्यहाँ * नारीहरू जो थिए ।
 जान्दैनन् कि भनेर मन्दस्वरले * हाँसेर हेर्दा भए ॥६२॥
 देखे उत्तरले विलम्ब यसरी * व्यर्थ भएको जब ।
 आफैं बाँधिदिए लिई कवच त्यो * हाँसी रहेथे सब ॥
 एकै साथ चढे दुवै रथमहाँ * प्रस्थानका खातिर ।
 आए हेर्न भनेर त्यो बखतमा * सम्पूर्ण नारी-नर ॥६३॥
 लागे जान भनेर मङ्गल हुने * कार्यादि जो जो थिए ।
 कन्या, ब्राह्मणले परिक्रम गरी * त्यो पूर्ण गर्दा भए ॥
 लागे अर्जुनलाइ भन्न सबले * श्री उत्तराले पनी ।
 पक्का हुन्छ बृहन्नला, विजय लौ * हामीहरूको भनी ॥६४॥

राम्रा कौरव वीरका ति पगरी * खोसी यहाँ ल्याउनु ॥
 गर्नन् ईश्वरले सहाय रणमा * जाओ अरू के भनूँ ॥
 बोले अर्जुन—जीत भो समरमा * हाम्रो भने सुन्दरी ।
 मैले ल्याइदिनेछु बेस पगरी * खोसेर धेरै थरी ॥६५॥
 त्याहाँबाट विदा भएपछि हिँड्यो * बायू गतीले रथ ।
 सोझो दुर्गम ग्रामको नगरको * नाघ्दै अनेकौं पथ ॥
 जाँदा शीघ्र मसानको अलि वरै * पुग्दा भए ती जव ।
 देखे सिन्धु समान सैनिक लिई * जाँदै थिए कौरव ॥६६॥
 द्रोणी, द्रोणर भीष्म, कर्ण, कृपजी * औ वीर दुर्योधन ।
 गाई, सैनिक वीरको जतनले * गर्थे डुली रक्षण ॥
 हिँड्दा सैनिकले उडीकन धुलो * आकाश ढाक्ने थियो ।
 देख्दै राजकुमारको बल तथा * बुद्धि हराई गयो ॥६७॥
 लागे भन्न-वृहन्नला, पख यहीं * मैले भनेको सुन ।
 देख्दै कौरव वीरलाइ डरले * आत्तिन्छ मेरो मन ॥
 मेरो साहस छैन लड्न पहिले * रोमाञ्च भो देहमा ।
 सेना छन सब यो अनन्त कसरी * लड्ने गई सामुमा ॥६८॥
 घोताले पनि जित्नेलाइ त कठिन् * पर्ला भनी ठान्दछ ।
 मैले लड्न अघी सरे त सहजै * मार्छन् भनी जान्दछ ॥
 एकलै छ कसरी लड्छु म अहिले * यी श्रेष्ठ योद्धासित ।
 फर्काऊ रथलाइ झट्ट तिमिले * मेरो चिताई हित ॥६९॥
 यस्तो राजकुमारको सुनि कुरा * हाँसेर श्री अर्जुन ।
 लागे भन्न बुझाउँदै डर वृथा * मानी रहेछौ किन ॥
 ऐहे कौरवले बताउ तिमि नै * कुन काम यस्तो गरे ।
 जुन देख्ता तिमिलाई भीति मनमा * रोमाञ्च भो हेहरे ! ॥७०॥

स्वास्नीमानिसका बसेर सँगमा * शेखी गरी बेसरी ।
 जान्छु लड्नु भनेर आइ कसरी * जान्छौ फिरी यो घरी ।
 लड्नु पर्दछ हर्पले विजयको * मनुमा गरी निश्चय ।
 गर्दैछौ किन हर्ष वृद्धि अरिको * मानेर व्यर्थै भय ॥७१॥
 गर्दा हुन् घरमा बयान बहुतै * सम्पूर्ण नारी-नर ।
 जानू लौ नलडेर फर्कि कसरी * मानेर ठूलो डर ॥
 सोध्नेछन् दरबारमा जनहरू * के भन्नु मैले त्यहाँ ।
 सारा गौ नफिराइ फिर्दिनँ बरू * मर्छु लडाईंमहाँ ॥७२॥
 गर्छु युद्ध भनी मलाइ तिमिले * ल्याएपछि साथमा ।
 लैजान्छु रथ यो बढाई अहिल्यै * ती वीरका माझमा ॥
 येती बात भनेर हाँकन रथ त्यो * आँटे जसै पार्थले ।
 हाम्फालीकन राजपुत्र सहसा * भाग्दा भए वेगले ॥७३॥

नारी नपुंसक र क्षुद्र भनेर ठानी ।

हुन् वीर अर्जुन भनीकन क्यै नजानी ॥

त्यागी त्यहीं धनुषबाण र दर्पलाई ।

भागेर उत्तर हिँडे बहुतै डराई ॥७४॥

उत्तरकुमारलाई अर्जुनले फर्काउनु र कौरवको शंका—

भाग्थे जब राजपुत्र घरको * बाटो समाईकन ।
 लागे अर्जुन भन्न-पर्ख यसरी * भागी रहेछौ किन ॥
 भाग्नु क्षत्रिय धर्म हैन रणमा * देखेर वीरहरू ।
 सामुन्ने सबका लडेर खुशिले * मर्नु निको हो बरू ॥७५॥
 भन्दै यै रितले धनञ्जय पनी * त्यागेर त्यो स्यन्दन ।
 सारी लाल लतारि दीर्घ कवरी * कुद्दा भए पक्रन ॥

देखतैमा तिनिलाइ सैनिकहरू * ठट्टा गरे झैं गरी ।
लागे हाँस्न स्वरूप चिह्न नसकी * हाः हाः गरी बेसरी ॥७६॥



भागिका उत्तर कुपारलाई अर्जुनले फर्काएका

भन्ये छक्क परेर कोहि मनमा * सोची विचारीकन ।
हो यो वीर कुनै, नपुंसकसरी * देखिन्छ लौ पैहन ॥
आयो लड्न भनी, विचार गर लौ * यस्मा छ क्यै कारण ।
पक्का भन्छु मनी नपुंसक स्वयं * आए यहाँ अर्जुन ॥७७॥
जस्तो स्थान छ देवलोकभरिमा * प्रख्यात श्री इन्द्रको ?
त्यस्तै स्थान छ मर्त्यमण्डलभरी * विख्यात श्री पार्थको ॥
बैनन् भूप गए ससैनिक तिनी * राजा सुशर्मातिर ।
एकलै बालक वस्तथ्यो नगरको * रक्षा गरी उत्तर ॥७८॥
आयो लड्न भनी विचार नगरी * हाम्रो अगाडीमहाँ ।
भाग्यो देखि अपार सैनिकहरू * के टिकन सक्थ्यो यहाँ ॥

जाँदैंछन् दगुरै पार्थ अहिले * त्यस्लाई फर्काउन ।
 पक्का अर्जुन हुन् र कारण यही * हो भन्छ मेरो मन ॥७९॥
 अर्को सैनिकले भन्यो म त सफा * देख्छु यहाँ जुन स्थिति ।
 योद्धा अर्जुन हुन् भने समरमा * पार्छन् ठूलो दुर्गति ॥
 योद्धा पार्थ भए, नपुंसक बनी * कुन हेतु आए यहाँ ।
 त्यस्तै तर्क-वितर्क सैनिकहरू * गर्थे अनेकौं त्यहाँ ॥८०॥
 त्यागी स्यन्दन पार्थ वीर दगुरी * तिन्लाई खेदैं थिए ।
 पौँची राजकुमारको नगिचमा * जुल्फी समाई लिए ।
 त्यो देखीकन राजपुत्र डरले * पैहें निकै आत्तिए ।
 केही बेर पछी विनम्र स्वरले * यो बात भन्दा भए ॥८१॥
 ल्याऊ झड् बृहन्नला ! रथ यहीं * फर्केर जाऊँ घर ।
 मेरो प्राण बचाउ यो बखतमा * लाग्दैछ ठूलो डर ॥
 हात्ती, रत्न, सुवर्ण, वस्त्र-रथ गो * यो कामका खातिर ।
 जे माग्छौ तिमिले प्रसन्न मनले * गर्छु सबै हाजिर ॥८२॥
 जुल्फी छाड बृहन्नला, अब तिमी * मैले भनेको सुन ।
 मेरो प्राण बच्यो भने, घर गई * दिन्छु प्रशस्तै धन ॥
 रोई यै रितले विलाप बहुतै * गर्दै थिए उत्तर ।
 राखे अर्जुनले लगेर रथमा * तिनको समाई कर ॥८३॥
 लागे भन्न मुन्याउँदै किन तिमी * मानी रहेछौ डर ।
 सक्तैनौ मिति लड्न क्यै गरि भने * मैले भनेको गर ॥
 हाँकी देउ तिमी सुयोग्य रितले * हे वीर ! यो स्यन्दन ।
 एकलै गर्छु लडाईं हेर खुशिले * लौ सारथी भैकन ॥८४॥
 के होला, कसरी भनेर मनमा * शंका नमान्नु अब ।
 सम्झाए जब राजपुत्रकन क्यै * शान्ती भएथे तब ॥

पौंचाण रथ हाँकि झट्ट शमिको * त्यो वृक्षका कयै वर ।
 ओल्हेंथे रथबाट अर्जुन त्यहीं * शस्त्रास्त्रका खातिर ॥८५॥
 द्रोणाचार्यजिले त्यसै बखतमा * आए भनी अर्जुन ।
 भन्नूभो कुरु फौजका सँगमहाँ * वर्णन गरी लक्षण ॥
 कायों मेघ उठी, चलीकन हुरी * आकाश ढाक्ने गरी ।
 उल्टो चाल गरेर स्याल सहसा * चिच्याउँछन् बेसरी ॥८६॥
 नेजीला हतियार वीरहरूका * निस्तेज जस्ता भए ।
 आँसू काटि अनेक अश्व रथका * रोएसरी देखिए ॥
 हल्लन्छन् ध्वजदण्ड हेर रथका * केही नगर्दा पनि ।
 देख्दैछु विपरीत लक्षणहरू * धेरै थरीका अनि ॥८७॥
 ठान्छु नाश हुनेछ वीरहरूको * रोमाञ्चकारी भनी ।
 आए पार्थ ठुला धनुर्धर स्वयं * नै 'कलीब' नारी बनी ॥
 यस्ता बात भनेर द्रोण गुरुजी * श्री भीष्मकाहाँ गई ।
 भन्छन्-अर्जुन वीर हुन् समरमा * आए ति ईर्ष्या लिई ॥८८॥
 देखिन्छन् जति यी कुलक्षणहरू * संग्राम ठूलो परी ।
 लैजानन् भनि ठान्छु गोधन सबै * एकलै, लडाईं गरी ॥
 एकै पल्ट समस्त दानव तथा * आए पनी देवता ।
 ठान्छु जित्न सकिन्न संझि रणको * तिनको ठूलो योग्यता ८९
 पैहो स्वर्गपती मुरेन्द्रसँग जो * विद्या सिके पार्थले ।
 आए आज विरोध राखि मनमा * युद्धार्थ त्यै हेतुले ।
 मुन्छ युद्ध गरेर शम्भुकन, जो * सन्तुष्ट पारी लिए ।
 आफ्नू पाशुपतास्त्र श्रेष्ठ शिवले * आनन्द मानी दिए ॥९०॥
 हेर्छ सैनिक हामितर्फ बलिया * योद्धाहरू छन् जति ।
 जोडी अर्जुनको म देखिदैन कुनै * योटा पनी सञ्जाति ! ॥

द्रोणाचार्यजिको कुरा सुनिसकी * तत्काल दुर्योधन ।
 लागे भन्न हुनेछ बेस अब लौ * आए भने अर्जुन ॥९१॥
 जानेछन तिनी बाह्र वर्ष वनमा * पैहो गए भैं गरी ।
 माछौं हामि सबै मिली, अरु कुनै * योद्धा भए यो घरी ॥
 द्रौणी, द्रौण र कर्ण, भीष्म, कृपले * तिनले भनेको सुनी ।
 स्यावामी सबले दिए तिमि ठुलो * योद्धा रहेछौ भनी ॥९२॥

अर्जुनले शस्त्रास्त्र र आफ्नू समेत परिचय दिनु— :

गर्दै थिए यसरी तर्क समस्त वीर ।

भन्छन् बुझाइ शमिका पुगि वृक्षनेर ॥

हे राजपुत्र ! हतियारहरू समस्त ।

छन् श्रेष्ठ पाण्डु-सुतका यहि नै दुरुस्त ॥९३॥

पोको यो रुखमा छ एक तिमिले * ल्याऊ उतारी अब ।

लिन्छ अर्जुनको विशाल बलियो * ठुलो धनू गाण्डिव ॥

ताँदो खैंचि लिँदा हुनेछ टुकुरा * तत्काल भाँची कन ।

तिम्रो पत्रु धनू लिएर कसरी * गर्ने लडाईं मन ॥९४॥

यस्तो अर्जुनको कुरा सुनिसकी * भन्दा भए उत्तर ।

मुर्दा यो रुखमा न्न लोकहरूले * मुन्थें भनेको तर ॥

भन्छौ झिक्न तिमी विचार नगरी * के हेतुले त्यो शव !

गर्ने स्पर्श म राज-पुत्र भई त्यो * मुर्दा कसोरी अब ॥९५॥

नीचो काम बृहन्नला, किन तिमी * भन्छौ मलाई गर ।

यस्तो उत्तरको कुरा सुनि भने * श्री पार्थले सादर ॥

भन्थें राजकुमारलाई कसरी * लौ छोउ मुर्दा भनी ।

शंका क्यै मनमा नमान तिमिले * निर्बुद्धि जस्तै बनी ॥९६॥

यस्नो वात मुनी धनञ्जयजिको * पत्थार माने जव ।
 पोको त्यो रुखमा चढेर तिनिले * ल्याए उतारी तव ॥
 वेद्वेको कपडा र बन्धनहरू * सारा फुकाई दिए ।
 देख्दा मूर्यसमान शस्त्रहरू ती * के हुन् भनी झस्किए ॥१७॥
 गदं स्पर्श समस्त शस्त्रहरूको * आश्चर्य मानीकन ।
 सोधे अर्जुनलाई शस्त्रहरू हुन् * कुन् वीरका लौ भन ॥
 आँखा खोल्न सकीन ठीकसँग लौ * यिन्को ठुलो तेजले ।
 लिन्छन् युद्ध हुँदा बताउ तिमिले * कुन् शस्त्र कुन् वीरले १८
 तिन्को प्रश्न सुनेर आदर गरी * भन्दा भए अर्जुन ।
 गङ्गा राजकुमारजी ! सुन सवै * शस्त्रास्त्रको वर्णन ॥
 पहें जुन् धनुलाई वीर तिमिले * छोएर सोध्यौ यहाँ ।
 यो हो अर्जुनको त गाण्डिव धनु * लिन्छन् लडाईंमहाँ ॥१९॥
 राखे खूब हजार वर्ष जति यो * ब्रह्माजिते साथमा ।
 पाएथे अनि श्री प्रजापतिजिते * वक्सीसको रूपमा ॥
 गम्भी पाँच सहस्र वर्ष तिनिले * श्री इन्द्रलाई दिए ।
 तिन्ले राखि पचासि वर्ष धनु यो * श्रीसोमलाई दिए ॥२०॥
 तिन्ले पाँच सहस्र वर्ष संगमा * राखे सुरक्षा गरी ।
 मारुन् शत्रु भनेर श्री वरुणजी * लाई दिए त्यो घरी ॥
 तिन्ले त्यो धनुलाई आदर गरी * सै वर्ष राखे अनि ।
 मुम्पे अर्जुनलाई शत्रु रणमा * सम्पूर्ण मारुन् भनी ॥२१॥
 पैमट्टा शुभ वर्षदेखि धनु यो * लिन्छन् सदा पार्थले ।
 चोना दानव, यज्ञ-राक्षस जिते * यस्कै ठुलो शक्तिले ॥
 जम्का पीठमहाँ गजेन्द्र मुनको * देख्छो तिमि चित्रित ।
 चार्गेनफं अनेक पंछिहरूले * देखिन्छ जो शोभित ॥२२॥

यै हो श्रेष्ठ सुपाश्व नामक धनू * लिच्छन् सदा भीमले ।
 ल्याए पूर्व दिशा जिती नृपहरू * सम्पत्ति यै अस्रले ॥
 देखिन्छन् पुतलीहरू वरिपरी * रत्नादिका पीठमा ।
 लिच्छन् त्यै धनुलाइ धर्म-सुतले * संग्राममा हातमा ॥३॥
 यस्को दिव्य प्रभाव वर्णन गरी * सिद्धिन्न कैहो पनि ।
 जिल्लन् शत्रुहरू सदा समरमा * यै अस्रद्वारा तिनी ॥
 चित्रित छन् प्रतिमूर्ति जुन् धनुषमा * श्री सूर्य झैं सुन्दर ।
 लिच्छन् श्रेष्ठ धनू त्यही नकुलले * संग्रामका खातिर ॥४॥
 देख्छौ जुन् धनुमा तिमी सलह झैं * रत्नादिले चित्रित ।
 हुन्छन् श्री सहदेवका कर दुवै * त्यै अस्रले शोभित ॥
 तीखा सुन्दर बाण, पाश र गदा * तर्वारको, खड्गको ।
 गर्थे वर्णन नाम रूप करमा * पक्के प्रत्येकको ॥५॥
 हेर्थे राजकुमार विस्मित भई * कैहो किरीटी तिर ।
 तेजीला हतियारतर्फ कहिले * हेर्थे ति सेनातिर ॥
 केही बेर गरी विचार मनमा * भन्छन् किरीटीसित ।
 धैनन् पाण्डवका समान अरुका * शस्त्रास्त्र भन्छु म त ॥६॥
 यस्ता शस्त्र लिने ति वीर भवमा * विख्यात हुन् पाण्डव ।
 बस्ताहुन् कसरी सही दुख ठूलो * कुन् देशमा ती सब ॥
 बस्तीहुन् कसरी पतीसंग सती * श्री द्रौपदी यो घरी ।
 तिनको शील-स्वरूपको र गुणको * को सकछ वर्णन गरी ॥७॥
 जूवामा धन राज्य हारि वनमा * मुन्थे गए पाण्डव ।
 के गर्छन् अहिले मुनिन्न अधि झैं * सम्चार तिनको अब ॥
 यस्तो राजकुमारको मुनि कुरा * हाँसेर श्री अर्जुन ।
 भन्छन् पार्थ मलाइ नै अब तिमी * सामू खडा छु चिह्न ॥८॥

वस्ने नित्य गएर मत्स्य-पतिको * साम्ने विचारी बनी ।
 जानी लेउ तिमी युधिष्ठिर तिनै * हुन् जेष्ठ भ्राता भनी ॥
 बस्छन् जो दरवारमा नृपतिको * भान्से बनी वल्लभ ।
 दाजू भीम भनेर जान तिमिले * हुन् माहिला पाण्डव ॥९॥
 घोडाको बनि श्रेष्ठ रक्षक सदा * जो बस्छ दरवारमा ।
 माद्रीका सुत हुन् तिनै नकुलजी * विख्यात संसारमा ॥
 हाम्रो त्यो दरवारका नगिचमा * वस्ने गोठालो बनी ।
 चिह्लेछौ सहदेवलाई सहजै * हुन् भाइ कांछाभनी १०॥
 सैरन्धीकन देखेदछौ तिमि सधैं * हुन् द्रौपदीजी सती ।
 तिन्कै निम्ति मरेर कीचकहरू * त्यस्तो भयो दुर्गति ॥
 सोधे उत्तरले कुरा सुनिसकी * श्री पार्थको सादर ।
 तिम्रा हुन् दस नाम कुन् भन छिटै * विश्वासको खातिर ॥११॥
 यस्तो उत्तरको कुरा सुनिसकी * भन्दा भए अर्जुन ।
 मेरा ती दश नाम कारणसहित * भन्छु तिमिले सुन ॥
 सारा देश जितेर भूपतिहरू * ल्याएँ प्रशस्तै धन ।
 मेरो नाम भयो धनञ्जय भनी * विख्यात त्यै कारण ॥१२॥
 जाँदा लड्ने भनेर शत्रु नजिती * फर्कन्न कैहे पनी ।
 सोही कारणले भयो विजय नाम * हुन् शत्रुहन्ता भनी ॥
 चारोटै हय श्वेत छन् रथमहाँ * मेरा त्यसै कारण ।
 वावू उत्तर ! श्वेतवाहन सबै * भन्छन् मलाई सुन ॥१३॥
 पैहे युद्ध हुँदा किरीट दिनुभो * श्री इन्द्रले पैहन ।
 मेरो नाम भयो किरीटि भवमा * विख्यात त्यै कारण ॥
 मैले गर्दिनँ युद्धको समयमा * अन्याय कैहे पनि ।
 मेरो नाम रह्यो विभत्स बुझिल्यौ * छ न्याय गर्ने भनी ॥१४॥

मैले बाण प्रहार गछु रणमा * बाहू दुवैले अनि ।
 भन्छन् लोकहरू मलाइ खुशिले * हुन् सब्यसाची भनी ॥
 फैलेको छ सुकीर्ति लोकभरिमा * मेरो त्यसै कारण ।
 ज्ञानी सज्जनले र विज्ञ जनले * भन्छन् सदा अर्जुन ॥१५॥
 सक्तैनन् अरिले मलाइ रणमा * हेलौं गरी पक्रन ।
 मेरो विष्णु भनेर नाम हुनगो * विख्यात त्यै कारण ॥
 नक्षत्रादिकमा छ श्रेष्ठ सवमा * जो उत्तरा - फाल्गुनी ।
 त्यस्मा जन्म भएर जान हुनगो * विख्यात त्यैफाल्गुनी ॥१६॥
 बाबाले गरि स्नेह वालक छुँदा * हे कृष्ण ! भन्नूभयो ।
 मेरो सार्थक नाम 'कृष्ण' तनको * यो रङ्गले पादियो ॥
 मेरा यी दश नाम कारणमहित * वर्णन् गरे उत्तर !
 शंका क्यै मनमा भए भन तिमी * पत्यारका खातिर ॥१७॥
 यस्तो अर्जुनको कुरा मुनिमकी * त्यागेर सारा भय ।
 गर्दछु म प्रणाम वीर ! पदमा * हो नाम ! भूमिजय ॥
 ठूलो भाग्य हुँदा स्वयं हजुरको * पाएँ यहाँ दर्शन ।
 पत्त्याएँ अब वीर अर्जुन भनी * शंका नमानीकन ॥१८॥
 मैले क्यै अवहेलना हजुरको * पैहो गरे तापनि ।
 मेरो त्यो अपराध माफ दिनुहोस् * सारा दयालु बनी ।
 सम्झी अद्भुत कर्म त्यै हजुरले * पैहो गरेका मव ।
 शंका औ भयको निवारण भयो * क्यै छैन बाँकी अब ॥१९॥
 श्रद्धा बढ्न गयो प्रशस्त मनमा * मेरो हजुरका प्रति ।
 पाई रक्षक नाथलाइ अहिले * आनन्द लाग्यो अति ॥
 गछु सार्थि काम जो अधि भनै * मैले प्रतिज्ञा गरी ।
 जानी दास हुकुम भए हजुरले * गछु म त्यो राम्ररी ॥२०॥

विन्ती राजकुमारले खुशि हुँदै * यस्तो गरेथे जव ।
 मन्छन् अर्जुन शत्रुको भय वृथा * पर्देन मान्नु अब ॥
 मेरा शस्त्रहरू चिह्लाउँछु जती * बोकेर चाँडो गरी ।
 लैजाऊ रथमाथि राख तिमीले * रक्षा गरी राम्ररी ॥२१॥
 आज्ञा अर्जुनको सुनेर खुशिले * शस्त्रास्त्र सारा चिह्ली ।
 राखे राजकुमारले रथमहाँ * कर्तव्य मेरो भनी ॥
 बाँकीका हतियार पाण्डुसुतको * बाँधेर राम्रो गरी ।
 राखे त्यै शमिको चढेर रुखमा * तिन्ले अधीकै सरी ॥२२॥
 वहाँ त्यो रुखबाट अर्जुनकहाँ * आए जसै उत्तर ।
 पक्की हात दुवै धनञ्जयजिले * भन्दा भए सादर ॥
 वैरीको अब राज-पुत्र तिमिले * पर्देन मान्नु डर ।
 तिम्रो जीत हुनेछ यो समरमा * विश्वास पक्का गर ॥२३॥
 आफूमाथि अपार स्नेह गरि यो * तिन्ले भनेको सुनी ।
 लागे भन्न गरेर आदर ठूलो * श्री पार्थलाई तिनी ॥
 पाएँ इन्द्र र कृष्ण भैं समरका * सर्वज्ञलाई जव ।
 वैरीको भय कयै रहेन मनमा * निःशेष भैगो सब ॥२४॥
 बारंवार प्रणाम गर्छु पदमा * साहाय कर्ता कन ।
 शंका एक रह्यो, निवारण छिटै * गर्नु हवसु अर्जुन ॥
 आफ्नू दिव्य स्वरूप गुप्त यसरी * राख्नु भएको किन ।
 व्यर्थै हीन भई नपुंसक बनी * बस्नेछ के कारण ॥२५॥
 यस्तो राजकुमारको सुनि कुरा * कयै बेर हाँसी कन ।
 बोले पार्थ म भन्छु कारण सबै * त्यस्को खुशीले सुन ॥
 बाबू उत्तर ! स्वर्गको म पहिले * ठूलो सभामा थिएँ ।
 पाई उर्वशिको सराप अहिले * यो रूप मैले लिएँ ॥२६॥

मेरो यो व्रत वीर ! वर्ष दिनको * खातीर मात्रै थियो ।
वाँकी छैन नपुंसकत्व तनमा * वेला पुगी गै गयो ॥



उत्तर कुमार हे अर्जुनको वार्तालाप

यस्तो अर्जुनको सुनीकन कुरा * भन्दा भए उत्तर ।
शंका नाश भयो र शत्रुहस्को * लाग्दैन केही डर ॥२७॥
मेरो माथि स्वयं अनुग्रह ठुलो * गर्नु भयो यो जब ।
सक्छ लड्न म देवतासँग पनि * शंका नमानी अब ॥
गर्नुहुन्छ हुकुम प्रसन्न मनले * जुन कामका खातिर ।
गर्नेछु सब त्यो सुयोग्य रितिले * मैले रही तत्पर ॥२८॥
जस्तो सारथि इन्द्रका र हरिका * छन् मालती, दासक ।
त्यस्तै नै रथ हाँकन सक्छु म पनि * हे शत्रु—संहारक ! ॥
चढ्नुहोस् रथमा विलम्ब नगरी * जाऊँ लडाईं महाँ ।
मान्नु पर्दछ वैरीलाइ सहजै * उम्केर जालान् कहाँ ॥२९॥

यम्नो राजकुमारको सुनि कुरा * आनन्द मानी कन ।
जान्छु लड्गन भनेर तत्पर भए * तत्काल श्री अर्जुन ॥
चूरा बाहुलिका फुकालि तनका * स्त्रीका सबै भूषण ।
बाँधे बन्धन केशलाइ बटुली * फेरो बनाईकन ॥३०॥
गर्छे ध्यान भनेर अस्रहस्तको * फर्केर प्राचीतिर ।
राखी आसन वस्त्रको रथमहाँ * बस्ता भए सुस्थिर ॥
आई शस्त्रहरु समस्त उभिए * तिन्का अगाडी जत्र ।
भन्छन् डाक्नुभयो र हाजिर भयौं * प्रत्यक्ष हामी सब ॥३१॥
हामीलाइ हुकुम दिनुस्, हजुरले * हुन् दास मेरा भनी ।
बोले अर्जुन शस्त्र-अस्रहस्तले * बिन्ती गरेकी सुनी ॥



शंख ध्वनि सुनेर डराएका उत्तर कुमारलाई पार्थको आश्वासन

मेरो यो मनमा निवास सबले * गर्नु हवस् यो घरी ।
अन्तर्धान भई बसे मनमहाँ * शस्त्रास्त्र पैहेसरी ॥३२॥

पकी गाण्डिव नामको धनुषमा * ताँदो चढाए अनि ।
 ठूलो वज्र परेसरी हुन गयो * टङ्कार गर्दा ध्वनि ॥
 भूमी कम्प भयो चलीकन हुरी * आकाश ढाकी दियो ।
 कालो मेघ उठी दिशाहरू पनि * सारा अँध्यारो भयो ॥३३॥
 केही बेर पछी चढेर रथमा * प्रस्थानका खातिर ।
 बोले राजकुमार शंकित हुँदै * फर्की किरीटीतिर ॥
 एकलै नै हुनुहुन्छ वीरहरू छुन् * धेरै खडा कौरव ।
 जित्नु हुन्छ हजुरले कसरि लौ * छुन धीर योद्धा सब ॥३४॥
 मेरो चित्त बुझाइ वक्सनुहवस् * लाग्दैछ ठूलो भय ।
 हाँस्तै अर्जुनले भने बस तिमी * निर्धक्क भै निर्भय ॥
 तिम्नो हुन्छ भनेर मान मनमा * यो युद्ध गर्दा जय ।
 मिथ्या बात म बोल्न सक्तिन भनी * मान्नु तिमी निश्चय ॥३५॥
 पैहो युद्ध ठूलो भयो मसँग जो * गन्धर्वका साथमा ।
 कोही साथ थिएन गाण्डिव धनु * मात्रै थियो हाथमा ॥
 ठूलो खाण्डवदाहमा मसँग को * साथी थियो लौ भन ।
 सारा देवहरू जितेँ समरमा * शंका नमानौकन ॥३६॥
 जानी कण्टकरूप स्वर्ग-पतिको * आज्ञा हुनाले गरी ।
 पौलोमादि अनेक दानवहरू * मारें, गए ती मरी ॥
 पैहो द्रौपदिको स्वयंवरमहाँ * आए जती भूपति ।
 आए लड्न भनी मतो गरि सबै * घेरा दिई दुर्मति ॥३७॥
 मेरो मदत गर्न त्यो बखतमा * साथी थिए को भन ?
 क्षत्री वार भएर व्यर्थ यसरी * आत्ती-रहेछौ किन ? ॥
 हाम्रो जीत हुनेछ निश्चय भनी * विश्वास पक्का गर ।
 व्यर्थै कौरव वीरको मनमहाँ * मानीरहेछौ डर ॥३८॥

यस्तै अर्जुनले दिए जब त्यहाँ * उत्साह, आश्वासन ।
 शान्ति राजकुमारलाई हुनगो * छाड़े वृथा आत्तिन ॥
 सम्झे श्री हनुमानलाई मनले * ध्यानस्थ भै पार्थले ।
 आई श्री हनुमान् ध्वजाउपरमा * बस्ता भए वेगले ॥३९॥
 सानू उत्तरको ध्वजाकन लगी * राखे सुरक्षा गरी ।
 पैहे त्यो शमिको प्रदक्षिण गरे * श्रद्धा गरी राम्ररी ॥
 हाँके उत्तरले बढ्यो रथ पनि * केही अगाडी, अनि ।
 पैहोपल्ट गरे धनञ्जयजिले * तत्काल शङ्खध्वनि ॥४०॥

थर्काउने मुटु र जङ्गल भूमिलाई ।

पाएर सुन्न ध्वनि उत्तर वीरलाई ॥

लाग्यो अचम्म नसकी ध्वनि खप्नलाई ।

मूर्छिन् भए सरि गिरे रथमै डराई ॥४१॥

कौरवहरूको विवाद :—

देखे राजकुमारको स्थिति त्यहाँ * त्यस्तो नराम्रो जब ।
 केही बेर परेर छक्क सहसा * हेरी रहेथे तब ॥
 यौटा हात बढाई रास हयको * पक्री लिए पार्थले ।
 पक्रे राजकुमारलाई सहसा * अर्को खुला हातले ॥४२॥
 गर्दै स्नेह दिएर धैर्य बहुतै * सोधे बुझाई कन ।
 झस्क्यौ कारण के परेर यसरी * मूर्छा परे भैं भन ॥
 क्षत्री वीर भएर शत्रुहरूको * आएपछी माझमा ।
 झस्कन्छौ यसरी वृथा भन अरू * शंका छ के बातमा ॥४३॥
 पैहे युद्ध हुँदा कहीं त धनुको * टंकार शङ्खध्वनि ।
 पाएका हुनुपर्छ सुन्न तिमिले * हे वीर ! पैहे पनि ॥

जन्मी क्षत्रिय वंशमा डर सदा * मान्नु वृथा ठान्दछु ।
यस्तो भैकन बाँच्नु चाहिँ त वरू * मर्नु निको मान्दछु ॥४४॥
योद्धा अर्जुनको कुरा सुनिसकी * भन्दा भए उत्तर ।
मुन्दा वज्रसमानको ध्वनि ठुलो * लाग्यो मलाई डर ॥
मुन्थे युद्ध हुँदा अधी समरका * बाजाहरू तापनि ।
यस्तो ता कहिले सुनीनै धनुको * टंकार, शङ्खध्वनि ॥४५॥
देख्छु श्रेष्ठ ध्वजामहाँ म कपिको * यो रूप ओ गर्जन ।
मुन्छु घरघर शब्द घोर रथको * आत्तिन्छ मेरो मन ॥
भूमिकम्प गराउने सब दिशा * फैलेर ढाकी दिने ।
यस्तो शब्द अधी सुनीनै मुटु नै * फुट्ला कि झैं हल्लने ॥४६॥
यस्तो उत्तरको कुरा सुनिसकी * फेरी भने पार्थले ।
गर्छु शङ्खध्वनी तिमी स्थिर भई * मुन्दै रहू धैर्यले ॥
येती बात भनी गरे धनुषको * टंकार शंख - ध्वनि ।
पक्की उत्तरका दुवै करहरू * उत्साह दिन्थे तिनी ॥४७॥
वाग्वाग बजाई शंख यसरी * बढ्दै अगाडी गए ।
मामुन्ने कुरु वीरको अलि वरै * घोडा अड्याई दिए ॥
आँल्याई रथतर्फ त्यै वखतमा * श्री द्रोण आचार्यले ।
आज्ञा गर्नुभयो धनज्जय स्वयं * आए ठूलो वेगले ॥४८॥
जस्तो शब्द मुनिन्छ घोर रथको * यो मेघ झैं गर्जन ।
पृथ्वा कम्प हुँदा बुझिन्छ सहजै * आए भनी अर्जुन ॥
हे गजन् ! हनियार वीरहरूका * निस्तेज झैं देख्दछु ।
उल्कापात हुँदा ठुलो अशुभको * हो सूचना भन्दछु ॥४९॥
आँम् देख्दछु अश्वका नयनमा * प्रत्यक्ष सन्तप्त छन् ।
वस्नु गिद्धहरू ध्वजा उपरमा * यी स्याल चिच्याउँछन् ॥

देख्दा लक्षण यी हुनेछ बुझियो * संग्राम संहारक ।
 हे दुर्योधन ! मर्दछन् समरमा * तिम्रा सबै सैनिक ॥५०॥
 ठूला वीरहरू र सैनिकहरू * उत्साहले हीन छन् ।
 केही सैनिक ता लडाइँ नगरी * भाग्नै पनी सक्तछन्
 चाँडो व्यूह बनाउ एक, घरमा * गाई पठाऊ सब ।
 यस्को यत्न छिटो गरी गर तिमी * पाइन्न मौका अब ॥५१॥
 द्रोणाचार्यजिको कुरा सुनि गए * तत्काल दुर्योधन ।
 द्रौणी, भीष्म र कर्ण श्री कृष्णकहाँ * भन्छन् बुझाई कन ॥
 ज्वामा अधि पाँच भाइहरूको * हामीहरूको पनि ।
 बस्नेछौं गइ बाह्र वर्ष वनमा * जो हाँछ त्यस्ले अनि ॥५२॥
 तेह्रौं वर्ष रहेर गुप्त पुरमा * बस्ने प्रतिज्ञा थियो ।
 त्यस्का केहि अभै पनी दिनहरू * छन् शेष कि सिद्धियो ॥
 बाँकीका दिनभित्र अर्जुन भनी * जान्यौं भने क्यै गरी ।
 जानेछन् सब बाह्र वर्ष वनमा * पाँचै जना यो घरी ॥५३॥
 यस्को ठीक हिसाब गर्न अरुले * सक्तैन कोही पनि ।
 सक्नु हुन्छ स्वयं पितामहजिले * सम्बत् र मैन्या गनी ॥
 आफ्ना मान्य भनेर चार जनमा * यो प्रश्न राखीकन ।
 लागे भन्न समस्त सैनिकहरू * लाई ति दुर्योधन ॥५४॥
 हे योद्धाहरूहो ! नमान मनमा * शंका र केही डर ।
 आओस् वीर कुनै पनी, सब रू * संग्राममा तत्पर ॥
 जस्तो कष्ट दिए यि मत्स्य-पतिले * पौँची सुशर्मा कहाँ ।
 तिन्को गर्न भनी सहाय अहिले * आई रहेछौं यहाँ ॥५५॥
 यस्मा पाण्डवको कुनै तरहको * देख्दैन हानी म त ।
 आए लड्न भनेर अर्जुन वृथा * के हेतु हामीसित ॥ ॥

आउन् कृष्ण, कुबेर, इन्द्र यम वा* दिक्पाल वा पाण्डव ।
 कोटी वीर भए पनि म खुशिले * संग्राम गर्छु अब ॥५६॥
 यो संग्राम त्यजेर वीर अहिले * भागेर जाने जति ।
 सारालाइ समाइ मार्दछु स्वयं * बाँकी नराखी रति ॥
 मैले जानिसकें विचार अहिले * श्री द्रोण आचार्यको ।
 गर्छन् मङ्गल कामना यिनि सदा * ती पाण्डुका पुत्रको ॥५७॥
 वर्ता स्नेह छ पार्थतर्फ गुरुको * पाँचै जनामा पनि ।
 गर्छन् अर्जुनको सबै तरहले * तारीफ वर्ता यिनी ॥
 हाम्रो तेज घटाउने र रिपुको * उत्साह बढ्ने गरी ।
 गर्छन् खूब बढाई शत्रुहरूको * हाम्रा गुरु यो घरी ॥५८॥
 यिन्को बातमहाँ नमान्नु सहसा * विश्वास केही पनि ।
 हामी तर्फ भए पनी हित सदा * ठान्छन् उनैको यिनी ॥
 यिन्को बात महाँ विचार नगरी * त्यागेर शंका, डर ।
 गर्नुपर्छ तयार व्यूह बलियो * संग्रामका खातिर ॥५९॥
 श्री दुर्योधनको कुरा सुनिसकी * भन्दा भए कर्णले ।
 गर्दैनन् हितका कुरा बखतमा * हाम्रा गुरु द्रोणले ॥
 यिन्लाई पछि राखि हामिहरूले * सल्लाह केही गरे ।
 हाम्रो जीत हुनेछ निश्चय, न ता * आपत्ति पर्ला भरे ॥६०॥
 व्यर्थै अर्जुनको प्रशस्ति अहिले * यी भाट झैं गाउँछन् ।
 हाम्रा मैत्रिक वीरलाई यसरी * श्री द्रोण तर्साउँछन् ॥
 गर्दा आपुसमा बसीकन कहीं * सद्धर्मका गन्थन ।
 जे भन्छन् यिनले सुहाउँछ पनी * सुन्छन् सबै सज्जन ॥६१॥
 ठूलो यज्ञ र दान धर्म अथवा * श्राद्धादि गर्दा पनि ।
 जे भन्छन् सब मान्नुपर्छ जनले * हुन् विप्र बूढा भनी ॥

गनूँ पदछ युद्ध के गरि भनी * के जान्दछन् लौ यिनी ।
 बोलछन् विप्र भएर धर्म नबुझी * आपैं मपाई बनी ॥६२॥
 हेरुन् आज यहाँ पराक्रम ठुलो * मैले गरेको सब ।
 आउन् मत्स्यपती कि अर्जुन स्वयं * राख्दीनँ बाँकी अब ॥
 गम्ना प्वाँख हुने तथा सलह झैं * हानेर तीखा शर ।
 गर्छ अर्जुन वीरको समरमा * आए भने आदर ॥६३॥
 योद्धा, पार्थ सबै धनुर्धर महौं * विख्यात हुन् तैपनि ।
 मैले आज गिराउनेछु रणमा * हुन् मुख्य बैरी भनी ॥
 पैहो अर्जुनलाई मार्न प्रण जो * मैले गरेको थिएँ ।
 आजै ईश्वरको कृपा हुन गई * त्यो पूर्ण पार्ने भएँ ॥६४॥
 मान्छे जब पार्थलाई रणमा * गिन्छन् जसै ती मरी ।
 जो दुर्योधनको छ कष्ट मनमा * सम्पूर्ण जाला टरी ॥
 जस्ताई डर लाग्छ ती घरमहाँ * फर्के म मान्छे खुशी ।
 बस्ने वीरहरू पराक्रम ठुलो * हेरुन् अलग्गै बसी ॥६५॥
 शोखीयुक्त प्रलाप यो किसिमको * तिनले गरेको सुनी ।
 लागे भन्न रिसाउँदै कृपजिले * शोखी उतारौं भनी ॥
 ऐहो कर्ण ! गरी घमण्ड यसरी * बोली रहेछौ किन ।
 आफ्नू घोर विपत्तिको मनमहाँ * ख्यालै नराखीकन ॥६६॥
 गछौं व्यर्थ प्रलाप मूर्खसरि यो * लज्जा नमानी रति ।
 युक्ती ज्यान बचाउने गर न ता * होला ठुलो दुर्गति ॥
 भन्दैमा रथकारले रथ ठुलो * पक्का र राम्रो छ यो ।
 योग्यायोग्य स्वयं विचार नगरी * पत्याइ किन्ने छ को ? ॥६७॥
 त्यस्तै हो तिमिले पनी जति कुरा * बोल्थौ घमण्डी बनी ।
 कस्ले मान्दछ लौ नजाँचिकन यो * साँचो कुरा हो भनी ॥

शेखी गर्नु वृथा छ कर्ण ! तिमिले * लड्ढा किरीटीसित ।
 भाग्नेछौ डरले, म यो समरमा * देखेदीनँ हाम्रो हित ॥६८॥
 एकलै तृष्ट किरातरूप शिवजी * लाई गरे पार्थले ।
 एकले स्वर्ग गएर दानवहरू * मारे सबै पार्थले ॥
 एकलै शेखि हरी जयद्रथजिको * छाडी दिए पार्थले ।
 एकलै खाण्डव नामको वन ठूलो * पोली दिए पार्थले ॥६९॥
 एकलै यादव वीरका संग लडी * ल्याए सुभद्रा हरी ।
 एकलै श्री हरिका अधिल्लिर डटे * लड्छु भनी त्यो घरी ॥
 श्री दुर्योधनलाई चित्ररथले * बाँधे भनेको सुनी ।
 पारे बन्धन-मुक्त अर्जुन गई * हुन् बन्धु मेरा भनी ॥७०॥
 एकलै कर्ण ! तिमी गईकन कहीं * तिन्ले गरे भैं गरी ।
 देखायौ पुरुषार्थ कुन् ? भन स्वयं * वर्णन् गरी यो घरी ॥
 फुर्तीसाथ भन्यौ म यो समरमा * माछु किरीटी कन ।
 त्यस्को दिन्छु स्वयं उदाहरण लौ * मैले भनेको सुन ॥७१॥
 ओंला हालि फुकाल्नु दाँत मुखको * कालो कुनै सर्पको ।
 त्यतै हो तिमिले सदर्प अहिले * गर्नु कुरा युद्धको ॥
 पक्री मत्त गजेन्द्र अंकुश विना * त्यस्को चढी पीठमा ।
 गर्दैछौ वश पार्नु भैं तिमि कुरा * यी वीरका सामुमा ॥७२॥
 आफ्ना वस्त्र भिजाइ देहमरिका * चुर्लुम्म घ्यू तेलमा ।
 बल्दो अग्निमहाँ पसेर वचुंला * भन्छौ तिमि युद्धमा ॥
 बाँधी पत्थर घाँटिमा रुदधि नै * पौडेर तछ्छु भनी ।
 आँट्ने मूर्ख तिमि समान भवमा * पाइन्न खोजे पनि ॥७३॥
 जूवामा छलले जितेर सहजै * त्यो राज्य खोसी लियौ ।
 व्यर्थैमा पनि तेह वर्ष तक जो * सन्ताप ठूलो दियो ॥

राखी धर्म विचार पाण्डुसुतले * त्यो कष्ट स्वप्ता भए ।
 पारी त्यो व्रतपूर्ण, फेर्दछु भनी * साटो यहाँ देखिए ॥७४॥
 याहाँ अर्जुन छुन् भनेर पहिल्यै * जाने बुझेको भए ।
 गाई हर्तु हुँदैन्थ्यो चुकिदिदा * साम्ने खडा भै गए ॥
 ठूलो भूल भएछ, व्यूह बलियो * पैहे तयारी गरौं ।
 इज्जत राख्न मिलेर षड्रथिहरू * तिन्को अगाडी परौं ॥७५॥
 लड्छुन दानव इन्द्रका संगमहाँ * जुन चालले स्वर्गमा ।
 सोही चाल गरी लडौं मिलिजुली * ती वीरका साथमा ॥
 सल्लाहा सबले सुने समरको * यस्तो कृपाचार्यको ।
 छेडे झैं गुरु-पुत्रले पनि भने * शेखी सुनी कर्णको ॥७६॥
 गाई छुन् तिमिले हरे जति सबै * हे कर्ण ! यै स्थानमा ।
 पाँचाऊ तिमी हस्तिनापुर महाँ * यी वीरका साथमा ॥
 सक्छौ लड्न तिमी किरीटसित यो * पत्यार होला अनि ।
 शोभा हुन्छ प्रलाप-युक्त तिमिले * शेखी गरेको पनि ॥७७॥
 योद्धा अर्जुनको समान म पनि * छ वीर भन्छौ तर ।
 गनू पर्छ कुनै पराक्रम ठूलो * विश्वासका खातिर ॥
 आफ्नू धर्म नछाडि जुन पुरुषले * संग्राममा जित्छुन् ।
 हुन्छुन वीर तिनै र यो पृथिविको * साम्राज्यतीर्भोग्दछुन् ॥७८॥
 पाएँ राज्य ठूलो भनी सहजमै * सन्तोष यो मान्दछु ।
 त्यस्को दर्प बढेर हेर गुरुको * निन्दा गरी बोल्दछु ॥
 ज्वामा छलले ति पाण्डुसुतको * यो राज्य खोसी कन ।
 त्यागी धर्म अनीतिको पथ लिई * चल्दैछ दुर्योधन ॥७९॥
 जन्मी क्षत्रिय वंशमा जसरि यो * गर्दैछ निन्दा यहाँ ।
 जम्ने मूर्ख भए पनि त गुरुको * को गर्छ निन्दा कहाँ ॥

लज्जा त्याग गरेर बोल्दछ वृथा * पापिष्ट दुर्योधन ।
 देओस् उत्तर सोद्वछू जति कुरा * यस्ले नढाँटीकन ॥८०॥
 नीतीपूर्वकले लडेर विजयी * यो दुष्ट कैहे भयो ।
 यस्ले द्रौपदिलाइ कुन् समरमा * कैहे जितेको थियो ॥
 तान्दै ल्याइ सभामहाँ दुख दियो * यस्ले सकेको जति ।
 रोइन् दुःख परेर त्यो बखतमा * ती एकवस्त्रा सती ॥८१॥
 यो दुर्योधनले लडेर कहिले * नीती पुन्याई कन ।
 कैहे जित्न सक्यो ति पाण्डवहरू * लाई मलाई मन ॥
 सम्झोस दुर्जनले कुकर्म पहिले * जस्तो गरेको थियो ।
 मोही पाप फलेर भोग्नु अहिले * हे कर्ण ! पर्ने भयो ॥८२॥
 विसन्थे कसरी ति द्रौपदिजिको * संकष्ट ती पार्थले ।
 गर्दैन् कहिले क्षमा सुन यहाँ * आए ति ये हेतुले ॥
 जूवाले कुस्वंशको सहजमै * संहार होला भनी ।
 संझेकै हुनुपर्छ श्री विदुरले * पैहे भनेको पनि ॥८३॥
 मौका छैन विवाद गर्न अहिले * भन्ने बुझे तापनि ।
 गर्दैछौ तिमि बात व्यर्थ बक भैं * ज्ञानी र पण्डित बनी ॥
 द्यौता, मानिस, यक्ष, राक्षस तथा * गन्धर्व औ दानव ।
 आई अर्जुन वीरका संग लडुन् * जम्मा भई यी सब ॥८४॥
 सारालाइ हटाउँछन् समरमा * टिक्नै कोही पनि ।
 हाँसो उठ्छ मलाई कर्ण ! तिमिले * शेखी गरेको सुनी ॥
 योद्धाको छ बताउ पार्थसरिको * विख्यात हामीतिर ।
 छैनन् कवै उपयुक्त वीर तिनि झैं * सम्पूर्ण पृथ्वीभर ॥८५॥
 विद्यामा बलमा पराक्रम तथा * सत्कर्ममा, नीतिमा ।
 वर्ता छन् तिमिदेखि पार्थ बहुतै * हे कर्ण ! संग्राममा ॥

ख्याती प्राप्त हूला धनुर्धरमहाँ * छन् इन्द्र जस्ता तिनी ।
 सारा युद्धकलामहाँ निपुण छन् * श्रीकृष्णजस्ता मनी ॥८६॥
 गछन् तारिफ पार्थको मुजनले * देखेरु तिनको गुण ।
 निन्दा गर्न भनेर पाण्डुसुतको * ज्यू देखु दुर्योधन ॥
 माया गर्नु पिता भएर सुतको * नीती छ संसारको ।
 गछन् पुत्र समान स्नेह गुरुले * आफ्नो गुणी शिष्यको ८७
 प्यारो शिष्य भनेर द्रोण गुरुले * माया गरे पार्थको ।
 यस्मा के अनुचित भयो भन सबै * यस्तो नगर्ने छ को ?
 पासा फ्याँकि समस्त वैभव अधी * तिन्को जसोरी हन्यौ ।
 साध्वी द्रौपदिको सभा बिचमहाँ * ल्याई बिइज्जत गन्यौ ८८
 यस्तै साथमहाँ लिएर शकुनी * लाई अगाडी सरी ।
 यो दुर्योधन पार्थका संग लडोस् * संग्राममा यो घरी ॥
 वेता, द्वापर औ कली स्वरूपका * फ्याँकिन्न पासा अब ।
 तीखा अग्निसमानका शरहरू * फ्याँकनेछ त्यो गाण्डिव ८९
 पैहोका सब कष्ट-पीर मनका * बाँकी नराखी कन ।
 गर्नेछन् रणमा विर्सजन तिखा * शस्त्रास्त्रले अर्जुन ॥
 बाँच्छा क्वै यमराजका संग लडी * मौका परे युद्धमा ।
 बाँच्छा कोहि बरु पसेर सहजै * बल्दो ठुलो अग्निमा ॥९०॥
 बाँच्छा कोही लडेर मृत्युसँग हुन् * सारा कुरा सम्भव ।
 बाँच्तेनन् तर पार्थका संग लडी * भन्छन् सबै कौरव ।
 यो दुर्योधन नै लडोस् शकुनिको * शिक्षा लिई यो घरी ।
 हेरौं हामिहरू अलग्गा बसि यो * संग्राम राम्रो गरौं ॥९१॥
 जाउन् लड्ने सहर्ष आज मनमा * इच्छा भएका जति ।
 मेरो युद्ध हुँदैन पार्थसँग लौ * धेरै बताऊ कति ॥

आए लड़न विराट भूपति भने * शंका नमानी रती ।
तिनका साथमहाँ लड़ेर सहजै * पाछूँ ठूलो दुर्गति ॥९२॥

भीष्मपितामहले सबैलाई शान्त पारु—

अश्वत्थामा कर्णको त्यो विवाद ।

सुन्थे सारा व्यक्तिले मानि स्वाद ॥

त्यस्तले गर्दा पर्न जाला फसाद ।

भन्ने लाग्यो भीष्मलाई विपाद ॥९३॥

श्री दुर्योधनको गई नगिचमा * भन्दा भए भीष्मले ।

बाबू ! कर्ण र द्रोण-पुत्र कृपले * श्री द्रोण आचार्यले ॥

नीतीपूर्वका कुराहरु भने * तिम्रो चिताई हित ।

माफी माग तिमी परी चरणमा * आफ्ना गुरूजीसित ॥९४॥

लड़ने क्षत्रिय वीरको पृथिविमा * हो धर्म ठूलो भनी ।

बोले कर्ण बढाइ रोप सबको * धेरै कुरा तैपनि ॥

भन्छु खूब गरी विचार मनमा * निर्दोष छुन लौ तिनी ।

माफी बक्सनुहोस् सबै मुजनले * ऐहो दयालु बनी ॥९५॥

आत्तिन्छु सहसा विपत्ति नजिकै * देखे पछि सज्जन ।

गाहो पर्दछ धैर्य धारण गरी * बस्नु नआत्मीकन ॥

पाँचोटा बलवान शत्रुहरु छुन * जुन वीरका सामुमा ।

त्यस्को दोष कुनै म देखिदैन पन्यो * त्यो शोकमा, मोहमा ॥९६॥

सोही कारणले तपाईंहरुले * हो शिष्य प्यारो भनी ।

यो दुर्योधनलाई माफ दिनुहोस् * ऐहो दयालु बनी ॥

मौका छैन विवादको, समरको * हामी तयारी गरौं ।

यो संग्राम जिती सुयोधनजिको * मन्ताप सारा हरो ॥९७॥

आएको छ विपत्ति घोर अहिले * हाम्रो अगाडी सरी ।
 गर्दा आपुममा विरोध कसरी * जाला विपत्ती ठरी ॥
 विर्मा दोष तथा समस्त झगडा * पैहो भएको जति ।
 लड्नुपर्छ मिली-जुली न त पछी * होला-ठूलो दुर्गति ॥९८॥
 झुलो नाश हुने, विपत्ति खनिने * संग्राममा हारिने ।
 भन्छन् सज्जनले सदा कलह नै * हो प्राणलाई लिने ॥
 सोही कारणले विरोध नगरौं * हामी कसैको पनि ।
 रक्षा सैनिकको गरौं जतनले * आयो विपत्ती भनी ॥९९॥
 यो दुर्योधनले अनीति पहिले * धेरै गरे तापनि ।
 सारा विर्सनुपर्छ लाभ अहिले * कयै छैन त्यस्मा भनी ॥
 चारै वेद, पुराण, शास्त्रहरूका * ज्ञाता धनुर्वेदका ।
 छैनन् द्रोण गुरु तथा कृपजि झैं * सर्वज्ञ षड्शास्त्रका ॥१००॥
 त्यस्ता योग्य तथा उदार गुरुको * निन्दा गरेका किन ?
 माफी माग तिमी प्रसन्न मनले * दिन्छन् खुशी भैकन ॥
 नीती पूर्वकको पितामहजिले * शिक्षा दिनुभो जब ।
 बोले सादर द्रोण-पुत्र मनमा * आनन्द मानी तब ॥१०१॥
 बाबाको बहुते सुयोधनजिले * निन्दा गरेको सुनी ।
 बोलेथे कटुवाक्य, चित्त नबुझी * मैले निकै तापनि ॥
 त्यस्को ईश्वर मलाइ छैन मनमा * राजा सुयोधन प्रति ।
 मेरो चित्त बुझ्यो सुनेर अहिले * श्री भीष्मको सम्मति ॥१०२॥
 भन्नू पर्दछ शत्रुको गुण भए * मौका परेका घरी ।
 देखे दोष कुनै अवश्य गुरुको * भन्नू अगाडी सरी ॥
 हो यो नीति भनी प्रसन्न मनले * श्री द्रोण आचार्यले ।
 यी दुर्योधनलाई अर्ति दिनुभो * त्यो शिष्यको स्नेहले ॥१०३॥

द्रोणीको सुनि यो कुरा मनमहाँ * संकोच माने पनि ।
 श्री दुर्योधनले भने 'दिनुहवस् * माफी' दयालु बनी ॥
 द्रोणी, द्रोणगुरु र कर्ण, कृपजी * हुन् मान्य मेरा सब ।
 मेरो जुन अपराध हो सकल त्यो * माफी दिनुहोस अब ॥४॥
 यस्तो विन्ति सुनेर द्रोण गुरुजी * बोले खुशी भैकन ।
 ईर्ष्या बैन मलाइ केहि मनमा * हे वीर ! दुर्योधन ॥
 खुशी छु अहिले पितामहजिले * शिक्षा दिएको सुनी ।
 तिम्रो बात सुनेर क्रोध मनमा * मान्दीनँ कत्ती पनि ॥५॥
 सम्बोधन गरि भीष्मजीसित भने * कयै बेरमा द्रोणले ।
 रक्षा गर्नुपन्यो सुयोधनजिको * मंग्राममा युक्तिले ॥
 दुर्योधन कन पार्थले समरमा * देख्नै नसक्ने गरी ।
 यौटा व्यूह तयार पार्नु अहिले * पर्ने भयो राम्ररी ॥६॥
 पैहोको सब सम्झि कष्ट, रणमा * देखे भने पार्थले ।
 मानेछन् कुरुराजलाइ सहजै * तिनले कुनै युक्तिले ॥
 श्री दुर्योधनको सबै तरहले * पैहो सुरक्षा गरी ।
 रक्षा हुन्छ समस्त वीरहरुको * जुन कामले राम्ररी ॥७॥
 सोही काम छिटै विचार नगरे * हाम्रा भएका जति ।
 मार्छन् वीरहरु धनञ्जयजिले * पार्छन् ठुलो दुर्गति ॥
 सोधेथे अवि नै सुयोधनजिले * ती पाण्डुका पुत्रको ।
 तेहौं वर्ष पनी बित्यो कि अहिले * बाँकी छ अज्ञातको ॥८॥
 त्यस्को गर्नुहवस् हिसाब मनले * राम्रो गरी नाथले ।
 द्रोणाचार्यजिको कुरा सुनिसकी * भन्दा भए भीष्मले ॥
 मैला पक्ष मुहूर्त औ ग्रह ऋतु * नक्षत्र संवत्सर ।
 घुम्छन् नित्य र कालचक्र यसरी * चलदैछ सृष्टीभर ॥९॥

यिन्को चालमहाँ बटी-बढ़ि हुँदा * तीसों महीना महाँ ।
 मैला एक बटेर सोहि मलमास * भन्छन् सबलं यहाँ ॥
 टीकाको दिनमा असौज महीना * -मा घृत-क्रीड़ा गरे ।
 यो वैशाखमहाँ धनञ्जय स्वयं * आएर देखा परे ॥१०॥
 जोर्दा ती मलमासका दिनहरू * प्रत्येक राम्रो गरी ।
 तेह्रौं वर्ष वितेर पाँच महिना * वर्ता भयो यो घरी ॥
 ज्ञानी पाण्डव छन् विचार नगरी * आपत्तिको अर्जुन ।
 गच्छ युद्ध भनेर यो वखतमा * सकथे कहाँ देखिन ॥११॥
 उस्मा धर्म-कुमार छन् अझ बढी * ज्ञानी तथा सज्जन ।
 जाने पूर्ण भयो भनेर अधिको * आफ्नू प्रतिज्ञा कन ।
 गर्देनन् कहिले अधर्म तिनिले * मर्ने परे तापनि ।
 गच्छन् पालन धर्मको र व्रतको * कर्तव्य ठानी तिनी ॥१२॥
 पूरा शक्ति थियो र मार्न पनि ती * सकथे पहीले तर ।
 मारेनन् प्रणलाई समिझ मनमा * सद्धर्मका खातिर ॥
 तीनै लोक तथा सबै भुवनको * पाए पनी वैभव ।
 चल्लेनन् कहिले अनीति पथमा * पाँचै जना पाण्डव ॥१३॥
 लड्दामा दुइ पक्षले बुझ तिमी * यौटा कुनै हार्दछ ।
 जे गर्दा जित हुन्छ गर्नु त्यहि नै * बेला छँदै पर्दछ ॥
 राजा इन्द्र लडे पनी समरमा * हार्छन् किरीटीसित ।
 यो संग्राम महाँ कुनै तरहले * देख्दैन हाम्रो हित ॥१४॥
 मारा अंश दिएर पाण्डु - सुतको * सानन्द सन्धी गर ।
 तिन्लाई म तयार पार्दछु स्वयं * यो सन्धिको खातिर ॥
 ऐहो लड्ने भनेर हेर नगिचै * आई पुगे अर्जुन ।
 जे गर्दा हित ठान्दछौ गर त्यही * हे वीर दुर्योधन ! ॥१५॥

तिन्ले अति सुने पितामहजिको * अत्यन्त राम्रो तर ।
 भन्छन् दिन्नं म अंश पाण्डुसुतको * मानेर ठूलो डर ॥
 हाम्रो जीत हुनेछ जुन तरहले * जो काम गर्दा यहाँ ।
 गर्नु पर्दछ यत्न त्यै हजुरले * राखी दया मनमहाँ ॥१६॥
 इच्छा बुझ्नुभयो सुयोधनजिको * श्री भीष्मजीले जब ।
 भन्नूमो पहिले विभाजन गरौं * सेनाहरूको अब ॥
 केही सैन्य लिई विलम्ब नगरी * फर्केर जाऊ घर ।
 चौथाई लिइ सैन्य गोधन हिंडुन् * तत्काल एकातिर ॥१७॥
 बाँकी सैनिकको म व्यूह बलियो * तैयार पाछु अनि ।
 लड्नेछौं सबले मिलेर सहजै * जुन वीर आए पनि ॥
 आज्ञा भीष्मजिको सुनीकन हिंडे * तत्काल दुर्योधन ।
 केही सैन्यहरू पठाउनुभयो * सुम्पी सबै गो-धन ॥१८॥
 बाँकी सैनिकको अधिलिटर डटे * श्री कर्ण लड्छु भनी ।
 आफ्ना शस्त्र लिई पछिलिटर बसे * श्री भीष्म योद्धा पनि ॥
 द्रौणी-द्रोण दुवै दुवै बगलमा * सेनाहरूका बसे ।
 गछौं युद्ध भनेर कम्मर छिटो * चारै जनाले कसे ॥१९॥

दुर्योधनलाई रोकी गाईहरू फर्काउनु—

रक्षार्थ व्यूह जब पारिसके तयार ।

चारै दिशातिर डटे मिली चार वीर ॥

सेनाहरू पनि सशस्त्र भए प्रशस्त ।

बाजा बजे समरका क्रमले समस्त ॥२०॥

आए शंख फुकेर घोर रवले * थर्काई भूमी पथ ।

गर्दै घर्घर शब्द टक्क अडियो * श्री पार्थको त्यो रथ ॥

देखे अर्जुनलाइ द्रोण गुरुले * आई पुगेका जब ।
 लागे भन्न बुझाइ वीरहरू हो ! * श्री पार्थ आए अब ॥२१॥
 गर्जन्छन् हनुमान वीर रथको * अग्लो ध्वजामा बसी ।
 फुक्दैछन् तिनि शंख घोर रवले * लौ हेर घूँडा धसी ॥
 मेरा यी दुइ पाउका नगिचमा * आए दुवै जो शर ।
 गर्दैछन् शरले प्रणाम तिनिले * मेरो गरी आदर ॥२२॥
 मेरा कान नजीकबाट दुइटा * जुन बाण ऐहो गए ।
 मेरा वृद्ध गुरु भनेर शरले * सल्लाह गर्दा भए ॥
 धेरै काल बिती सकेपछि भयो * यो भेट हाम्रो यहाँ ।
 तिनको दिव्य स्वरूप देखि बहुतै * लाग्यो खुशी मन्महाँ ॥२३॥
 यस्तै बात समस्त सैनिक महाँ * गर्दै थिए द्रोणले ।
 हेर्ने वीर सबै फिरी रथ तिरै * अत्यन्त आश्चर्यले ॥
 ठोक्रा, बाण, किरीट, शंख, रथमा * ठूलो पताका हुने ।
 गर्थे धारण श्रेष्ठ गाण्डिव धनू * औतेजले टल्किने ॥२४॥
 आएका रथमा चढेर बलियो * संग्रामका खातिर ।
 आँखा खुल्न सकेन वीरहरूको * हेर्दा किरीटीतिर ॥
 पौँची अर्जुनले निरीक्षण गरे * सेना तथा व्यूहको ।
 देखे वीरहरू खडा सब थिए * रक्षा गरी सैन्यको ॥२५॥
 भन्छन् अर्जुन राजपुत्र अहिले * देख्छु सबै छन यहाँ ।
 योटा त्यो कुस्वंश नायक यहाँ * देख्दैनौं भाग्यो कहाँ ।
 द्रोणी, द्रोण र भीष्म, कर्ण कृपजी * छन मान्य मेरा सब ॥
 चो दुर्योधनको नतोडि अभिमान * छाड्नेछु मैले कब ? ॥२६॥
 पक्का दक्षिणको समाइ पथ त्यो * भाग्यो लिई गोधन ।
 जानू पर्छ बढाउँदै रथ छिटो * त्यस्लाई पक्की लिम ॥

मेरा हुन सब मान्य लडनुछ वृथा * यिन्का संगैमा यहाँ ।
 पैह्ने गाइहरू फिराउँ खल त्यो * उम्केर जाला कहाँ ॥२७॥
 यस्तो उत्तरले धनञ्जयजिको * आज्ञा मुनी हर्षले ।
 हाँके दक्षिणतर्फ झट्ट रथ त्यो * साह्रै ठूलो वेगले ।
 हावा झैं गरि पार्थलाइ कपले * देखे गएका जब ।
 इच्छा अर्जुनको बुझीकन भने * लौ हेर योद्धा सब ॥२८॥
 देखेनन् कुरुराजलाइ तिनिने * संग्राम भूमीमहाँ ।
 जाँदैछन् तिनिलाइ पक्रन भनी * ऐह्ने लखेटने त्यहाँ ॥
 राजा इन्द्र र कृष्ण बाहिक अरू * को टिक्छ सामू परी ।
 पाए भेट्न भने अवश्य तिनिले * मार्छन् लडाईं गरी ॥२९॥
 जाऊँ हामिहरू विलम्ब नगरी * मेना लिई यै घरी ।
 रक्षा गर्नुपन्यो मुयोधनकहाँ * पाँची छिटो राम्ररी ॥
 गर्थे बात यता, उतातिर पुगी * हावा सरी अर्जुन ।
 हानी बाणहरू तिखा मलह झैं * छोपे रिसाईकन ॥३०॥
 देखे सैनिकलाइ बाणहरूले * टाकी दिएको जब ।
 फर्काए रथ श्री मुयोधनजिले * भाग्नै नसक्ता, तब ॥
 लागे गर्न रिसाइ पार्थ धनुको * टंकार, शंख ध्वनी ।
 हुन्थ्यो घरघर शब्द घोर रथको * पांग्रा घुमेको पनि ॥३१॥
 त्यै बेला हनुमान वीर रथको * गर्जे ध्वजामा बसी ।
 गर्जे जन्तुहरू थिए जति त्यहाँ * मानेर ठूलो खुशी ॥
 लागे हेर्न विमूढ भैं सकल ती * सेना डराई जब ।
 गाईले मुनि शब्द घोर डरले * बिच्केर भागे सब ॥३२॥
 बाँ-बाँ शब्द गरेर पुच्छर पनि * ठाडो गराई कन ।
 भाग्दै गोठमहाँ पुगे नृपतिका * संपूर्ण ती गो - धन ॥

गाईलाइ छुटाइ यो किसिमले * फर्केर श्री अर्जुन ।
 श्री दुर्योधनको पुगे नगिचमा * साहै रिसाईकन ॥३३॥
 त्यै बेला कुस्वीर औ कृप पनी * पौंचेर घेरा दिई ।
 रोके अर्जुन वीरको रथ स्वयं * आफू अगाडी भई ॥
 चारै तर्फ डटेर वीरहरूले * घेरा दिएर जब ।
 बोले राजकुमारको मुख महाँ * हेर्दै किरीटी तब ॥३४॥

अर्जुन-कोरव युद्धमा कर्णको पलायन—

त्यो दुर्योधनको सहायक हुँदा * व्यर्थै घमण्डी बनी ।
 भन्थे कर्ण अघी सदा मसँग नै * गड्ढा लडाईं भनी ॥
 सोही कारणले पुन्याउ रथ यो * तिन्का अगाडी महाँ ।
 तिन्को शेखि सबै उताछु अहिले * भागेर जान्छन् कहाँ ॥३५॥
 आज्ञा अर्जुनको सुनेर रथ त्यो * हाँकी ठुलो वेगले ।
 कुल्चाईकन धेरै सैनिकहरू * लड्दै गए रोषले ॥
 माई चार पुगी सुयोधनजिका * वर्षा गरी बाणको ।
 बाटोमा उभिएर श्रेष्ठ रथ त्यो * ढाकी दिए पार्थको ॥३६॥
 देखे साहस पार्थले समरमा * चारै जनाको जब ।
 हाने क्रोध गरेर तीक्ष्ण शरले * भागे डराई सब ॥
 आए लड्ने विकर्ण वीरहरूको * देखेर त्यस्तो गति ।
 हाने अर्जुनलाइ तीक्ष्ण शरले * तिन्ले सकेको जति ॥३७॥
 तिन्का बाण सबै गराइ टुकुरा * काटी दिए पार्थले ।
 चागेटा शरलाइ मन्त्रित गरी * छाडी दिए वेगले ॥
 नाशी अश्व, ध्वजा गरेर विरथी * त्यै बाण द्वारा भई ।
 भागे न्यो रणभूमिबाट डरले * ती प्राण मात्रै लिई ॥३८॥
 'शत्रुत्ताप' प्रसिद्ध वीर सब यो * हेरी रहेका थिए ।
 तिन्ले अर्जुनलाइ बाणहरूले * तत्काल ढाकी दिए ॥

तिनको बाण गराइ व्यर्थ सहजै * छाडेर आफ्नू शर ।
 काटे अर्जुनले गराइ टुकुरा * तत्काल तिन्को शिर ॥३९॥
 भाई एक थिए प्रसिद्ध बलिया * श्री शत्रुजित कर्णका ।
 आए लड्न भनी तिनै अधिसरी * संग्राममा पार्थका ॥
 तिनले बाणहरू प्रहार रिसले * धेरै गरेथे तर ।
 यौटै बाण चलाइ अर्जुनजिले * तिन्को गिराए शिर ॥४०॥
 भाई मर्न गयो भनेर रिसले * आगो सरीको भई ।
 लागे गर्न प्रहार तीक्ष्ण शरले * श्री कर्ण साम्ने गई ॥
 घाउ मत्स्य - कुमारको शरिरमा * पारी दिएथे जब ।
 काटेथे शर कर्णका विजयले * टुक्रा गराई सब ॥४१॥
 लागे लड्न त्यहाँ तिनै भुवनका * विख्यात योद्धा दुई ।
 गर्थे आपुसमा प्रहार रिसले * माने इरादा लिई ॥
 छोपिन्थे शरजालमा जब दुवै * क्यै बेरका खातिर ।
 निस्कन्थे पछि सूर्य-चन्द्रसरिका * काटेर सारा शर ॥४२॥
 देख्दा साहस वीरको समरको * शस्त्रास्त्रको कौशल ।
 साह्रै छक्क परेर सैनिकहरू * हेर्थे भई निश्चल ॥
 गर्जेका कपिलाइ सात शरले * पारी सकी घायल ।
 हानेथे शर पाँच मत्स्य - सुतको * ताकेर मर्म स्थल ॥४३॥
 चारोटा हयलाइ चार शरले * पारी दिए घायल ।
 लागे गर्जन कर्ण घोर रवले * देखाइ ठूलो बल ॥
 राजन् ! घायल सिंह घोर वनमा * गर्जन्छ जुन चाल्ले ।
 सोही चाल गरेर अर्जुन पनि * गर्जी ठूलो वेगले ॥४४॥
 ताँदो बेसरी कानसम्म धनुको * तानेर राम्रो गरी ।
 तीखा बाण अनेक 'भल्ल' कहिने * छाडी दिए त्यै घरी ॥

लागे ती शर कर्णका वदनमा * अत्यन्त पीडा दिई ।
 भागे कर्ण डराइ खप्न नसकी * त्यो चोटले आत्तिई ॥४५॥
 भागेका रणवाट कर्ण त्यसरी * देखे सबैले जब ।
 आए लड्न भनेर पार्थतिर नै * दुर्योधनादी सब ॥
 एकै पल्ट डटेर वीरहरूले * ब्रेकेर चारैतिर ।
 लागे गर्न प्रहार पार्थतिर ती * पानी परे झैं शर ॥४६॥
 पारेथे शर जालमा रथ तथा * श्री पार्थलाई जब ।
 लागे गर्जन बेसरी खुशि हुँदै * संग्राममा कौरव ॥
 तिन्को साहस औ पराक्रम ठुलो * देखेर श्री अर्जुन ।
 लागे गर्न प्रहार तीक्ष्ण शरले * साह्रै रिसाईकन ॥४७॥
 तिन्को बाण चलाउने क्रम तथा * संग्रामको योग्यता ।
 त्यस्तो स्फूर्ति ठुलो पराक्रम तथा * गम्भीरता धीरता ॥
 देख्दा मत्स्य-कुमारको पनि सफा * त्यो अश्व-सञ्चालन ।
 स्यावासी सब शत्रुले पनि दिए * आश्चर्यमानीकन ॥४८॥
 पैहो कौरवतर्फका अतिरथी * सामू डटेका जति ।
 सारालाई छिटै असंख्य शरले * छोपे रिसाई अति ॥
 लागे सैनिकलाइ मार्न रिसले * बाँकी नराखी रति ।
 थाले भाग्न कती मरेर कतिले * पाए ठुलो सद्गति ॥४९॥
 घोडाले रथले र वीरहरूको * शस्त्रास्त्रले देहले ।
 खुडा हात, गजेन्द्र मत्त रणमा * गिर्दा ठुलो वेगले ॥
 ढाक्यो भूमि सबै वगो रगतको * खोलो नदी झैं गरी ।
 धेरै वीरहरू मरेर छरिए * संग्राम भूमीभरी ॥५०॥
 आगोले जसरी महा - प्रलयमा * सम्पूर्ण भूमण्डल ।
 पाल्छन् दग्ध त्यसै गरी विजयले * देखाई आफ्नू बल ॥

पारे दग्ध समस्त शत्रुतिरका * सेना तथा नायक ।
 हाहाकार पन्यो रहेन रणमा * तिन्को कुनै रक्षक ॥५१॥
 गच्छन् सागरमा अनन्त जसरी * क्रीडा तथा मन्यन ।
 लागे मार्न समस्त सैनिक घुमी * त्यस्तै गरी अर्जुन ॥
 कोटेको रुख ढल्लु जङ्गलमहाँ * जुन चालले सालको ।
 सोही चाल गरी शरीर रणमा * ढल्ले गयो वीरको ॥५२॥
 देखेथे भयभीत सैनिकहरू * धेरै मरेका त्यहाँ ।
 छाडे सैनिकलाई मार्न तिनिले * लागी दया मन्महाँ ।
 हाने अर्जुनले त्रिहत्तर तिखा * आचार्यलाई शर ।
 आठोटा शरले गरे गुरुजिका * सत्पुत्रको आदर ॥५३॥
 त्यो दुःशासनलाई बाह्र शरले * घाऊ गराई कन ।
 साठी बाण चलाई आदर गरे * श्री भीष्मको त्यै क्षण ॥
 राखी श्रेष्ठ 'धुरप्र' बाण धनुमा * अत्यन्त तीखा सय ।
 हाने अर्जुनले सुयोधनजिको * सर्वाङ्गमा निर्भय ॥५४॥
 लागी बाण तिखा भए सकल ती * योद्धाहरू घायल ।
 थाले भाग्न समस्त सैनिकहरू * त्यागेर युद्धस्थल ॥
 टल्कन्छन् जसरी नभस्थलमहाँ * श्री सूर्यनारायण ।
 टल्की त्यै रितिले रहे समरमा * श्री पाण्डुका नन्दन ॥५५॥

द्रोणाचार्य, कृपाचार्य र अश्वत्थामाको पलायन—

देखेर मत्स्य - सुतले रणको परिस्थिति ।

सेना र वीरहरूको पनि घोर दुर्गति ॥

सोधे धनञ्जय बताउनुहोस् अहीले ।

लैजानु यो रथ कतातिर पर्छ मैले ॥५६॥

कुन् योद्धासित लडनको मनमहाँ * इच्छा छ भन्नूहवस् ।
 हावा झै रथ यो पुन्याउँछु त्यहीं * विश्वास मान्नूहवस् ॥
 बिल्ली राजकुमारको सुनिसके * त्यस्ता प्रकारको जब ।
 बोले स्नेह गरेर हेरि मुखमा * श्री पार्थजीले तब ॥५७॥
 जोतेको रथमा महापुरुषको * छुन् चार राता हय ।
 नीलो रङ्ग हुने ध्वजा छ रथमा * जुन् वीर छुन् निर्भय ॥
 सेना साथमहाँ लिएर, तनमा * पैहेर बाघम्बर ।
 बस्ने हुन् गुरुजी यिनै कृपजिको * गर्छन् सबै आदर ॥५८॥
 लैजाऊ रथ यो प्रदक्षिण गरी * तिनकै अगाडी महाँ ।
 आफ्नू युद्धकला प्रदर्शन सबै * गर्नेछु मैले त्यहाँ ॥
 झण्डामा सुनको कमण्डलु सफा * देखिन्छ जुन् वीरको ।
 मेरा मान्य तथा धनुर्धरमहाँ * ख्याती छ श्रीद्रोणको ॥५९॥
 आएका करमा परेर अहिले * संग्रामका खातिर ।
 यिन्को आदरले प्रणाम खुसिले * हे वीर ! पैहे गर ॥
 छाड्दैनन् जबसम्म बाण पहिले * तिनले रिसाई कन ।
 मैले गर्न प्रहार यो समरमा * आँटे पनी सक्तिनँ ॥६०॥
 अर्को जो रथ देख्दछौ तिमी सफा * आचार्यको क्यै पर ।
 जस्को चिन्ह छ केतुमा धनुषको * छुन् युद्धमा तत्पर ॥
 द्रोणाचार्यजिका कुमार भवमा * विख्यात छुन् ती अति ।
 यिन्को आदर गर्नुपर्दछ सदा * मैले सकेको जति ॥६१॥
 पैहेको बलियो छ वर्म सुनको * जुन् वीरले देहमा ।
 सेना राखि वरीपरी रथमहाँ * देखिन्छ जो माझमा ॥
 जस्को नाग छ केतुमा र सुनको * देख्छौ पताका पनि ।
 हो दुर्धनमुख्य शत्रु बुझिल्यौ * यो युद्धको कारणी ॥६२॥

हात्तीको ध्वजमा छ चिह्न, रथमा * जस्को पताका ठूलो ।
 मैले भैं रणमा छ शत्रुहरुको * जो काट्न सक्ने ठूलो ॥
 राधाको सुत कर्ण हो अधि पनि * देखी सकेका थियौ ।
 यस्को श्रेष्ठ प्रहारको रस पनि * हे वीर ! चाखी सक्यौ ॥६३॥
 ताराको शुभ चिन्ह पाँच थरिको * नीलो पताका महौ ।
 जस्को तेज छ सूर्य झैं वरिपरी * छनू वीर योद्धा जहाँ ॥
 आफू माझमहाँ बसेर रथमा * गर्ने धनू धारण ।
 हाम्रा मान्य बुढा पितामह यि हुन् * योद्धा असाधारण ॥६४॥
 सारा कौरव वंशको र धनको * स्वामी भए तापनि ॥
 श्री दुर्योधनको परेर वशमा * आए यि लड्छु भनी ॥
 जानूपर्दछ अन्त्यमा रथ लिई * यिन्को अगाडी महौ ।
 मेरो ता हित गर्दछन् यिनि सदा * पर्नेछ मौका जहाँ ॥६५॥
 हाम्रो युद्ध हुँदा सतर्क रहनू * पर्ला नआत्ती कन ।
 गनू पर्दछ सावधान मनले * यी अश्व सञ्चालन ॥
 रजन् ! कौरवतर्फका जति थिए * योद्धा डटेका त्यहाँ ।
 सारालाइ चिन्हेर उत्तर खुशी * भन्दा भए मनमहाँ ॥६६॥
 आज्ञा अर्जुनको लिएर रथ त्यो * हाँकेर हावा सरी ।
 पाँचाई कृपको अधिल्लिर, वरै * रोकी दिए त्यै घरी ॥
 देखे अर्जुनलाई वीरहरुले * आई पुगेका जब ।
 आए लड्न भनेर शत्रुतिरका * सेना र योद्धा सब ॥६७॥
 हेरौ अर्जुनको तथा कृपजिको * ठूलो लडाईं भनी ।
 आए श्रेष्ठ विमानमा बसि त्यहाँ * इन्द्रादि द्यौता पनि ॥
 आफ्नू नाम भनी गरे विजयले * विख्यात शंख ध्वनि ।
 आफ्नू शंख फुके तुरुन्त कृपले * आवाज तिन्को सुनी ॥६८॥

टूलो वज्र परे समान धनुको * टड्डार पैहें गरी ।
 हानेथे दम बाणले शरिमा * तांकेर सोही घरी ॥
 घाऊ पारिदिए धनञ्जयजिको * तिन् बाणले देहमा ॥
 दांगे चोट खपेर शुद्ध मनले * आचार्यका पाउमा ॥६९॥
 नाँदो गाण्डिव नाम श्रेष्ठ धनुको * तानेर राम्रो गरी ।
 छाडे बाण अनेक क्रोधित भई * श्रीपार्थले त्यो घरी ॥
 घाऊ पारि दियो शरीरभरिमा * लागेर तोखा शर ।
 हाने अग्नि शिखासमान शरले * ताकी किरीटीतिर ॥७०॥
 काटी ती शरलाइ झट्ट बिचमै * टुक्रा हजारौं गरी ।
 छाडे अर्जुनले पनी शरहरू * लाग्ने गरी बेसरी ॥
 निक्कै बेर लडाइँ शिष्य-गुरुले * गर्दै थिए युद्धमा ।
 हेर्थे युद्ध डुलेर देवहस्तले * सानन्द आकाशमा ॥७१॥
 बारंवार गरी प्रहार रिसले * योद्धा कृपाचार्यले ।
 पारे घायल पार्थलाई रणमा * आफ्नो ठूलो शक्तिले ॥
 टुक्रा पारिदिए हजार रथको * पैहें ठूलो वेगले ।
 मारे सारथि अश्व औ धनु पनी * माँचीदिए पार्थले ॥७२॥
 देखेथे जब आफुलाइ विरथी * पारी दिएको त्यहाँ ।
 दौडे एक गदा लिएर गुरुजी * क्रोधित भई मनमहाँ ॥
 टुक्रा पारिदिए गदा कृपजिको * छाड्ने नपाई कन ।
 त्यै साथी थपुवा अनेक शरले * हान्दै गए अर्जुन ॥७३॥
 लागे लड्न सबै मिलेर, कृपको * देख्दा नराम्रो स्थिति ।
 भागेथे कृपजी डराइ मनमा * लज्जा नमानी रती ॥
 लागे मार्न समस्त सैनिकहरू * क्रोधित भई पार्थले ।
 गेके अर्जुनलाइ त्यै बखतमा * साम्ने गई द्रोणले ॥७४॥

बोले पार्थ—गुरो ! सहें वनमहाँ * संकष्ट धेरै थरी ।
 बैरीको अपमान खप्न नसकी * आएँ अगाडी सरी ॥
 मेरो कष्ट ठुलो बुझी विवशता * यो लड्नु आयो भनी ।
 राग द्वेष नमानि-बक्सनुहवस् * मेरोप्रती क्यै पनि ॥७५॥
 यस्तो विन्ति सुनिसकी विनयको * श्री द्रोण आचार्यले ।
 एक्काईस तिखा-तिखा शरहरू * छोडे ठुलो वेगले ॥
 देखे अर्जुनले उडी सलह झैं * आई रहेका शर ।
 काटे ती शरको, हजार टुकुरा * पारी, रहे सुस्थिर ॥७६॥
 आफ्ना ती शरहरूको विफलता * देखेर आश्चर्यले ।
 वर्षाए हतियार क्रोधित भई * साह्रै ठुलो वेगले ॥
 काटे अर्जुनले सबै शरहरू * लाग्नै नपाई कन ।
 घाऊ पारिदिए अनेक शरले * हानेर सोही क्षण ॥७७॥
 कुन् वेला शर झिक्छन् र कहिले * छाड्छन् धनूका घरी ।
 भन्नेजान्न कठिन् थियो ति दुइको * संग्राममा त्यो घरी ॥
 हे राजन् ! गुरु-शिष्यका शरहरू * आकाश माथी गई ।
 उड्थे आपुसमा समान रूपले * ती सर्पजस्ता भई ॥७८॥
 जस्तै वज्र खसेर पर्वत महाँ * निस्कन्छ ठुलो ध्वनि ।
 त्यस्तै शब्द गरी प्रहार रिसले * गर्थे ति आगो बनी ॥
 जस्तै देव मनुष्य राक्षस जिते * एकलै लडाईं गरी ।
 त्यस्ता अर्जुन वीरका संगमहाँ * श्री द्रोणले यो घरी ॥७९॥
 लड्दैछन् जसरी अडेर त्यसरी * टिक्नै कोही पनि ।
 गर्थे तारिफ द्रोणको सब जना * हुन् वीर ठूला भनी ॥
 त्यस्तै अर्जुनको पनी समरको * गम्भीरता धीरता ।
 देखी वर्णन गर्दथे घरी-घरी * मानीस औ देवता ॥८०॥

वर्षा गरे विजयले शरको रिसाई ।

लागे गएर शर ती गुरु द्रोणलाई ॥

धारा बग्यो रगतको शर गाडिएर ।

घाऊ भयो शरिमा बढि कष्ट धेर ॥८१॥

देखेर व्याकुल गुरुकन बार-बार ।

फेरी थपे विजयले शर तीक्ष्ण चार ॥

घोडा र सारथि मरे रथ चूर्ण भैगो ।

श्री द्रोणको समरको सब शक्ति गैगो ॥८२॥

देखी व्याकुल द्रोणलाई रथमा * सेनाहरू आत्तिए ।

हाहाकार परी कती समर नै * त्यागेर भाग्दा भए ॥

बाँकीका सबले मिलेर शरको * वर्षा गरी बेसरी ।

रोके अर्जुनलाई द्रोण गुरुको * रक्षा गरी त्यो घरी ॥८३॥

देखेथे रणभूमिको स्थिति तथा * श्री द्रोणको दुर्गति ।

आए श्रेष्ठ धनू लिएर करमा * द्रौणी रिसाई अति ॥

ढाके अर्जुनलाई बाणहरूले * पानी परे भैं गरी ।

पाए औसर भाग्नको रण त्यजी * श्रीद्रोणले त्यो घरी ॥८४॥

भागे प्राण बचाई झट्ट गुरुजी * लज्जा नमान्नी रती ।

बाबा झैं रणको प्रदर्शन गरे * द्रौणी रिसाई अति ॥

द्रौणीका सब बाणलाई टुकुरा * पारी दिए पार्थले ।

तीखा बाण गरी प्रहार तनमा * घाऊ गरे क्रोधले ॥८५॥

घोता दानवको लडाइँ पहिले * जस्तो भएको थियो ।

द्रौणी अर्जुनको त्यसै सरहको * संग्राम ठूलो भयो ॥

गथें ती दुइले प्रहार शरले * आकाश ढाक्ने गरी ।

हेर्ने छक्क परेर सैनिक तथा * योद्धाहरू त्यो घरी ॥८६॥

यौटा बाण चलाइ द्रोण-सुतले * काटे धनू पार्थको ।
 स्यावासी सबले दिए कुशलता * देखेर संग्रामको ॥
 ताँदो श्रेष्ठ चढाई फेरि धनुमा * गर्जोर श्री पार्थले ।
 ढाके द्रोण-कुमारलाइ शरको * वर्षा गरी वेगले ॥८७॥
 लागे सबै शरहरू गइ देहमाहाँ ।

धारा बाग्यो रगतको, भइ घाउ त्याहाँ ॥

श्री द्रोणपुत्र कन व्याकुलता बढेर ।

भागदा भए समरवाट ति उल्लिखेर ॥८८॥

कर्णको दोस्रो पटक पलायन —

हे राजन् ! जब द्रोणपुत्र त्यसरी * भागे ढराई कन ।
 कोही वीर पनी टिकेन रणमा * एकलै थिए अर्जुन ॥
 राधाका सुत कर्णले समरको * देखेर त्यस्तो स्थिति ।
 आए लड्न डटेर फेरि अधिको * बिर्सी ठुलो दुर्गति ॥८९॥
 तिनलाइ रथमा धनञ्जयजिले * देखे डटेका जब ।
 भन्छन् खूब रिसाई-कर्ण ! रणमा * के गर्न आयौ अब ?
 पापी कौरवको सभाविच अघो * शेखी गरे भैं यहाँ ।
 देखाऊ बलियो पराक्रम कुनै * संग्राम भूमिमहाँ ॥९०॥
 सारी द्रौपदिको खिचेर जसरी * इज्जत समामा लियो ।
 हामीलाइ पनी छलेर वनको * संकष्ट जस्तो दियो ॥
 झूटो सम्मतिले कुकर्म पहिले * धेरै गरेको हुँदा ।
 सोही पाप फलेर कर्ण ! रणमा * हाछौं तिमी सर्वदा ॥९१॥
 हामी बन्धनमा थियौं प्रण गरी * रक्षार्थ सद्धर्मको ।
 पारी त्यो प्रण पूर्ण हाजिर भएँ * इच्छा गरी युद्धको ॥

साटो फेदछु त्यो सबै म अहिले * तिम्रो गरी दुर्गति ।
 हेनेछन् सबले पराक्रम ठुलो * मैले गरेको जति ॥९२॥
 यस्तो अर्जुनको कुरा सुनिसकी * श्री कर्ण हाँसी कन ।
 लागे भन्न-प्रलाप झैं समरमा * शेखी गरेको किन ?
 देखाउ पहिले पराक्रम तिमी * ऐहो भनेको जति ।
 शेखी गर्दछ जो स्वयं समरमा * केँ गर्छ त्यस्तै खति ? ९३
 तिम्रो गर्न सहायता समरमा * श्री इन्द्र आए पनि ।
 लड्नेछ मनमा नमानि भय ती * हुन् श्रेष्ठ योद्धा भनी ॥
 तिम्रो धूर्ण गराउँछ मसँग नै * लड्ने इरादा सब ।
 देख्नेछन् सबले पराक्रम तथा * संग्राम हाम्रो अब ॥९४॥
 धेरै यै रितिको घमण्ड रणमा * निम्ले गरेको सुनी ।
 बोले पार्थ रिसाउँदै-किन वृथा * बोल्छौ घमण्डी बनी ॥
 केही बेर अघि तिमी मनमहाँ * लज्जा नमानी कन ।
 भाग्यौ यो रणभूमिबाट डरले * बाँच्यौ त्यसै कारण ॥९५॥
 देख्दैछौ तिमि नै अकारण यहाँ * भाई मरेको पनि ।
 शेखी तैपनि गर्दछौ घरि-घरी * योद्धा ठुलो हूँ भनी ॥
 गर्दै यै रितिका कुरा शर लिई * अत्यन्त तीखा सय ।
 राधाका सुतलाई श्री विजयले * हान्दा भए निर्भय ॥९६॥
 काटे ती सब बाण सूर्य-सुतले * लाग्ने नपाई कन ।
 यौटा बाण गरे प्रहार करमा * ताकेर सोही क्षण ॥
 पक्रेको धनु जो थियो विजयले * मुट्ठी बटारीकन ।
 लागी त्यै शरले भएर खुकुलो * फुस्क्यो मुठीत्यै क्षण ॥९७॥
 काटेथे धनु कर्णको विजयले * छाडेर यौटा शर ।
 छाडे शक्ति रिसाइ सूर्य-सुतले * ताकी किरीटीतिर ॥

त्यो शक्ति बिचमै अनेक टुकुरा * पारी दिए पार्थले ।
 चारोटा हयलाइ चार शरले * मारी दिए वेगले ॥९८॥
 हाने मन्त्रित एक बाण रिसले * ताकेर मनै गरी ।
 छातीमा शर गाडियो कवच नै * छेडेर सोही घरी ॥
 शक्ती क्षीण भएर कर्ण रथमा * मूर्छा परे झैं भए ।
 बाटो उत्तरको समाइ डरले * भागेर अन्तै गए ॥९९॥
 भागेथे रणवाट कर्ण जसरी * त्यो प्राण मात्रै लिई ।
 गर्जे अर्जुन बेसरी समरमा * उत्साह बढ्दै गई ॥
 भन्छन् उत्तरलाइ झट्ट रथ यो * श्री भीष्मजी छन जहाँ ।
 हावाको गतिले पुन्याउनुपन्यो * तिवका अगाडीमहाँ ॥१००॥
 आज्ञा अर्जुनको विराट-मुतले * यस्तो मुनेथे जब ।
 लागे भन्न डराइ हाँकन रथ यो * सक्तीनँ मैले अब ॥
 सेना कौरवतर्फका जलधि भैं * उर्ली रहेछन् अति ।
 देखेको पहिले थिएन कहिले * योन्दा यहाँका जति ॥१॥
 ढोकेको छ दशै दिशा वरिपरी * आकाश दिव्यास्त्रले ।
 मैले हेर्न सकीनँ स्पष्ट अहिले * आफ्ना दुवै नेत्रले ॥
 शक्ति क्षीण भएर व्याकुल हुँदा * आत्तिन्छ मेरो मन ।
 यी घोडा रथका सहाल्लन रणमा * आँटे पनी सक्तिनँ ॥२॥
 यस्तो मत्स्य-कुमारको मुनि कुरा * साह्रै डराए भनी ।
 शिक्षा अर्जुनले दिए समरको * राम्रो, दयालु बनी ॥
 जन्मी क्षत्रिय वंशमा समरमा * आएर हे उत्तर !
 सारा शत्रु हँसाउँदै किन तिमी * मानी रहेछौ डर ॥३॥
 पौँचाउ नडराइ झट्ट रथ यो * श्री भीष्मका सामुमा ।
 गर्नेछु म प्रयोग, हेर्नु तिमिले * दिव्यास्त्र संग्राममा ॥

देखनन् कौरव हातमा धनु लिई * घुम्ने मलाई जब ।
 बायाँ हान्छ कि दाहिनेतिर भनी * आश्चर्य मान्नन् सब ॥४॥
 पाएँ पाशुपतास्त्र शम्भुसितको * त्यो घोर संग्राममा ।
 त्यस्तै वारुण अस्त्र श्री वरुणले * सुम्पे स्वयं स्वर्गमा ॥
 आफाफना हतियार देवहरूले * पैहे दिएका जति ।
 गर्नेछु म प्रयोग यो समरमा * शंका नमानी रती ॥५॥
 आजै कौरव रूप घोर वन यो * फाँटी दिएको पनि ।
 देखौला, मनमा नमान डर क्यै * पर्नेछ मर्नु भनी ॥
 त्यस्तै साहसका कुराहरू गरी * धेरै बुझाए जब ।
 हाँके त्यो रथलाई मत्स्य-सुतले * त्यागी कुशंका सब ॥६॥

अर्जुनले भीष्मपितामहलाई मूर्छित पार्नु :—

वैशम्पायनले भने—समरमा * आएर दुःशासन ।
 माला राजकुमारको शरिरमा * हाने रिसाई कन ॥
 ढाके अर्जुनलाई बाणहरूको * वर्षा गरी बेसरी ।
 माला बाणहरू सबै विजयले * काटी दिए त्यै घरी ॥७॥
 मारी सारथि अश्व एक शरले * पारी दिए घायल ।
 भागे प्राण बचाई टिक्न नसकी * छाडेर युद्ध-स्थल ॥
 आई दुःसह औ विविंशति ठुला * योद्धा विकर्ण पनि ।
 लागे गर्न प्रहार बाणहरूले * पानी परे झैं तिनी ॥८॥
 तीनोटा बलवानका शरहरू * काटेर सोही घरी ।
 पारे घायल पार्थले समरमा * टिक्नै नसक्ने गरी ॥
 भागे तीनजना त्यजी समर त्यो * रक्षा गरी प्राणको ।
 रोकेले रथलाई वीरहरूले * सामू डटी पार्थको ॥९॥

एकै पलट गरे प्रहार सवले * तीखा अनेकों शर ।
 ढाके अर्जुन वीरलाइ रणमा * छेके चारैतिर ॥
 घाऊ लागि शरीरमा रगतको * धारा बगेथ्यो जब ।
 थाले गर्न प्रहार क्रोधित भई * श्री पार्थजीले तब ॥१०॥
 काटी त्यो शरजाल स्वच्छ रविझैं * संग्राममा देखिए ।
 आफ्ना प्वाँख हुने तिखा शरहरू * ताकेर छाड्दै गए ।
 छाडेका शर ती चतुर्दिक धुमी * हावा सरी वेगले ।
 हात्ती, अश्व मरेर सैनिकहरू * मूढा ढले झैं ढले ११॥
 भेरी शङ्ख मृदङ्ग ढोल नगरा * बाजा बजे युद्धका ।
 घाँटी, कम्मर, हात, पाउ रणमा * गिर्दै गए वीरका ॥
 खोली बग्न गयो ठुलो रगतको * संग्राम भूमी भरी ।
 भागे वीरहरू बचे जति सबै * हाहा परी बेसरी ॥१२॥
 देखी दुर्गति वीरको समरको * त्यस्तो नराम्रो स्थिति
 रक्षा गर्न भनेर भीष्म रणमा * आए रिसाई अति ॥
 आफ्नू शंख पुकेर आठ शरले * हाने ध्वजामा जब ।
 घाऊ श्री हनुमानका शरिमा * पारी दिए तब ॥१३॥
 ढाकेथे रथ भीष्मको विजयले * सम्पूर्ण युद्धस्थल ।
 काटी छत्र ध्वजा र सारथि पनी * पारी दिए घायल ॥
 छाडे भीष्मजिले अनेक बलिया * दिव्यास्त्र मन्त्री कन ।
 लागे ती बलवान शस्त्र नभमा * श्री सूर्य झैं टल्कन ॥१४॥
 छाडी मंत्रित दिव्य अस्त्र टुकुरा * पारी दिए पार्थले ।
 गर्थे आपुसमा प्रहार ति दुवै * उत्साहले वेगले ॥
 जस्तै स्वर्ग-पती र दानव - पती * पैहो लडेका थिए ।
 त्यस्तै भीष्म तथा धनञ्जय दुवै * त्यो युद्धमा देखिए ॥१५॥

प्राजापत्य र ऐन्द्र रौद्र अथवा * कौवेर श्री वारुण ।
 छाड़्ये मन्त्रित दिव्य-अस्त्र रणमा * श्री भीष्म औ अर्जुन ॥
 देविन्त्ये दुइ वीर मात्र रवि भैं * संग्राम भूमी भरी ।
 हेयें छक्क परेर सैनिकहरू * तस्वीर जस्ता भई ॥१६॥
 दिव्ये सादर साधुवाद कतिले * भाग्ये डराई कति ।
 मारिन्त्ये रणमा कती प्रलय भैं * हा हा परेथ्यो अति ॥
 देख्दा भीष्मजिको पराक्रम ठुलो * संग्राम - भूमी महौ ।
 भन्थे कौरव साधुवाद यिनि झैं * योद्धा छ अर्को कहाँ ॥१७॥
 योद्धा भीष्म र कृष्ण बाहिक अरू * श्री पार्थका सामुमा ।
 लड्ने वीर ठुलो धनुर्धर कुनै * पाइन्न संसारमा ॥
 गर्थे आपुसमा कुरा कुरुहरू * यस्ता प्रकारको यता ।
 भन्छन् सादर चित्रसेन खुशिले * श्री इन्द्रलाई उता ॥१८॥
 राजन् ! हेर्नुहवस् धनञ्जयजिको * दिव्यास्त्रको कौशल ।
 टाके बाण गरी प्रहार अहिले * सम्पूर्ण युद्धस्थल ॥
 उड्छन् टम्म मिलेर बाण नभमा * पक्षी उडे झैं गरी ।
 लागे सिद्धिन वीर सैनिकहरू * त्यो बाणद्वारा मरी ॥१९॥
 ख्याती प्राप्त दुवै समान बलका * योद्धा हुनाले गरी ।
 गर्दछन् रणमा प्रदर्शन ठुलो * शस्त्रास्त्रको यो घरी ॥
 हुन्थे के गरि यी धनुर्धर दुवै * मानीस साधारण ।
 देख्छु शक्ति ठुलो म देवगण झैं * योद्धा असाधारण ॥२०॥
 यो बेला शर झिक्छन् र यसरी * छाड्छन् दुवैले भनी ।
 पक्का निश्चय गर्न कोहि रणमा * सक्नेन आँटे पनि ॥
 छन् यी वीर दुवै समान बलका * योद्धा त्यसै कारण ।
 छाड्छन् शस्त्रहरू बराबर दुवै * लाग्ने नपाईकन ॥२१॥

तिनको बात सुनेर स्वर्ग-पतिले * आनन्द मानीकन ।
 वर्षाए दुइ वीरमा कुसुमको * मालाऽक्षता चन्दन ॥
 केही बेर लडी यसै तरहले * दिव्यास्रले वेसरी ।
 रोकी त्यो शरको लडाइँ दुइले * थाल्दा भए त्यो घरी ॥२२॥
 पैह्रौ नौ शर श्री पितामहजिले * हाने रिसाई कन ।
 लाग्यो वेसरि नै र घायल भए * त्यो बाणले अर्जुन ॥
 यौटा बाण गरी प्रहार धनु नै * काटी दिए भीष्मको ।
 उड्दै बाण अरू पनि दस गए * हावासरी पार्थको ॥२३॥
 घाऊ पारिदिए पितामहजिको * ती बाणले देहमा ।
 ठूलो चोट परेर खप्न नसकी * मूर्छा परे युद्धमा ॥
 देख्यो सारथिले रथी रथमहाँ * मूर्छा परेको जब ।
 रक्षा गर्न भनी लिईकन गयो * श्री भीष्मलाई तब ॥२४॥

श्री पार्थले समरमा पुरुषार्थ गर्दा ।

श्री भीष्म मूर्छित भईकन भागनुपर्दा ॥

योद्धाहरू कति डटीकन लड्न लागे ।

हाहा परीकन कती, डर मानि भागे ॥२५॥

अर्जुनले सबैलाई मूर्छा पार्नु र उत्तरले पगरीहरू ब्याउनु

मूर्छा भीष्म परेपछी समरमा * आएर दुर्योधन ।
 रोके वेग ठूलो धनञ्जयजिको * सामू खडा भैकन ॥
 छाड्ने शर 'भल्ल' नामक ठूलो * ताकी किरीटी तिर ।
 घाऊ परिदियो निधारभरिमा * लागेर सोही शर ॥२६॥
 धारा बग्न गयो जसै रगतको * आगो भई क्रोधले ।
 हानेथे कुराजलाई शरले * साह्रै ठूलो वेगले ॥

गर्भे आपुममा प्रहार यसरी * लड्डै थिए बेसरी ।
 हात्तीमाथि चढी विकर्ण सहसा * आए अगाडी सरी ॥२७॥
 लाग्यो गर्जन त्यो गजेन्द्र बलले * थर्काई युद्धस्थल ।
 छाड्ये शर एक तीक्ष्ण गजको * ताकेर गण्डस्थल ॥
 जस्तो वज्र परेर पर्वतहरू * गिर्छन् ठुलो वेगले ।
 साँही चाल गरी गिन्यो गज पनी * श्री पार्थका बाणले ॥२८॥
 हाम्फाली सहसा विकर्ण डरले * भागेर जाँदा भए ।
 त्यो देखी सब वीरले समरमा * आएर घेरा दिए ॥
 एकै पल्ट गरी प्रहार शरले * थाले सबै गर्जन ।
 शेखी कौरव वीरको समरमा * देखेर श्री अर्जुन ॥२९॥
 चारैतर्फ घुमी प्रहार रिसले * गर्दा भए बेसरी ।
 लागी बाण छुरा समान तनमा * भागे सबै त्यो घरी ॥
 श्री दुर्योधनले स्वयं समरको * देखी नराम्रो स्थिति ।
 फर्काए मुहडा तुरुन्त रथको * तिन्ले डराई अति ॥३०॥
 भागेका कुरुराजलाई त्यसरी * देखेर श्री पार्थले ।
 भन्छन्-पर्व ! नभाग पीठ रणमा * देखाउँदै वेगले ॥
 पुर्खाको शुभ कीर्तिलाइ यसरी * नाशी रहेछौ किन ?
 जस्को राज्य लियो ति धर्म-सुतको * भाई म हूँ अर्जुन ॥३१॥
 मेरा साथ लडी पराजय कि वा * लेऊ तिमीले जय ।
 हेर्छन् वीर अरू, लडौं समरमा * हामी दुवै निर्भय ॥
 भाग्नू वीर भएर योग्य कसरी * ठान्यौ तिमीले मन ।
 हे दुर्योधन, पाइवरक्षकहरू * तिम्रा कुनै देखिदैन ॥३२॥
 जाऊ प्राण बचाइ झट्ट घरमा * माफी दिएँ जीवन ।
 आफ्नू वंश स्वयं कलंकित गन्यौ * हे वीर दुर्योधन ! ॥

धेरै अर्जुनले तिख्याइ यसरी * हेलाँ गरेको सुनी ।
 फर्के लड्न भनेर खप्न नसकी * साह्रै रिसाई तिनी ॥३३॥
 हान्दा अंकुशले गजेन्द्र जसरी * फर्कन्छ त्यस्तै गरी ।
 फर्केका कुरु-राजलाइ सबले * देखेर सोही घरी ॥
 द्रोणी, द्रोण, विविंशती र कृपजी * श्री कर्ण दुःशासन ।
 रक्षा गर्न पुगे तरुन्त शकुनी * श्री शान्तनू-नन्दन ॥३४॥
 श्री दुर्योधनको वरिपरि डटे * ती श्रेष्ठ योद्धाहरू ।
 रक्षा गर्न भनी थिए समरमा * सेना डटेका अरू ॥
 एकै पल्ट गरे प्रहार सबले * शस्त्रास्त्र आफ्नो लिई ।
 ढाके अर्जुनलाइ बाणहरूले * हानेर क्रोधित भई ॥३५॥
 आफ्नू समेत रणमा रथ ढाकिएको ।

देख्दा पराक्रम ति कौरवले गरेको ॥

क्रोधित भई विजयले डर क्यै नमानी ।


काटे ति शस्त्र सबका निज बाण हानी ॥३६॥

पैहो शंख फुकेर श्रेष्ठ धनुको * टंकार गर्दा त्यहाँ ।
 पृथ्वी कम्प भई, ठुलो ध्वनि भयो * संग्राम भूमी महाँ ॥
 छाडे पार्थ रिसाई मन्त्रित ठुलो * दिव्यास्त्र 'सम्मोहन' ।
 त्यागी अस्त्र सबै गिरे समरमा * मूर्छा परी त्यै क्षण ॥३७॥
 सम्झे अर्जुनले कुरा अधि भनिन् * श्री उत्तराले जति ।
 आज्ञा उत्तरलाइ सादर दिए * आनन्द मानी अति ॥
 जाई राजकुमार कौरवहरू * सम्पूर्ण छन् मूर्छित ॥
 ल्याउ ती सबको झिकेर पगरी * अत्यन्त फुर्ती सित ॥३८॥
 यौटा भीष्मकहाँ नजानु तिमिले * चैतन्य नै छन् तिनी ।
 बाँकीको गई बस्न ल्याउ सहजै * जान्दैन कोही पनि ॥

माग कौरवको झिकेर पगरी * पोको गराई लिए ।
ल्याई त्यां रथमा मुरक्षित गरी * त्यो वस्त्र राखीदिए ॥३९॥

विजयी अर्जुनको विराटनगर प्रस्थान

हे राजन् ! कुरु वीरका ति पगरी * खोसेर ल्याई कन ।
फर्काई रथ व्यूहबाहिर छिटै * निस्की गए अर्जुन ॥



उत्तर कुमारले मूर्छित वीरहरुको पगरी लिएको

त्यो देखीकन श्री पितामहजिले * वर्षा गरी बाणको ।
पारे घायल पार्थलाइ रणमा * धारा वग्यो रक्तको ॥४०॥
आए लड्ने भनेर फर्कि रिसले * श्री भीष्मलाई पनि ।
छाडी बाण अनेक देहभरिमा * घाऊ गराए अनि ॥
चारोटा हथलाइ चार शरले * मारी दिएथे जब ।
पाई होश तुरुन्त कौरवहरु * दौडेर आए सब ॥४१॥
केही बेर लडाइँ फेरि त्यहिं नै * चल्दो भयो बेसरी ।
छेके अर्जुनलाइ वीरहरुले * तत्काल पैहो सरी ॥
भन्छन् श्रीकुरुराजभीष्मसित यो * भागेर जाला कहाँ ।
पर्को हामिहरु मिलेर सबले * यो पार्थलाई यहाँ ॥४२॥

श्री दुर्योधनको कुरा मुकिसकी * श्री भीष्मजीले भने ।
 पैहे बुद्धि कहाँ थियो र अहिले * गछौं कुरा पकने ॥
 माग वीरहरू अबी समरमा * मूर्छा परेका घरि ।
 मारेनन् अघि नैक्व्यों मव जना * यिन्को दयाले गरी ॥४३॥
 गर्दनन कहिले अधर्म यिनिले * त्रैलोक्य पाए पनि ।
 गर्दा पालन धर्मको रण जिती * फर्केर जान्छन् यिनी ॥
 जाऊ वीर निमी फिरेर घरमा * सेना बचेका लिई ।
 जान्छन् मत्स्यपुरी धनञ्जय जिती * संग्राम खुशी भई ॥४४॥
 शिक्षा भीष्मजिको मुने हित हुने * आफ्नू र दुर्योधन ।
 बोलेनन् मुखले तथापि मनले * राजी भए फर्कन ॥
 त्यै बेला रथबाट वलि नजिकै * आएर श्री अर्जुन ।
 दोगे भीष्म र द्रोणका चरणमा * आनन्द मानीकन ॥४५॥
 द्रोणी औ कृपजी तथा अरु पनि * जो मान्य तिन्का थिए ।
 तिन्को उत्तम बाणले चरणमा * हानेर दोगी दिए ॥
 काटेथे कुरुराजको मुकुट नै * छाडेर यौटा शर ।
 मागे कौरव वीरका संग विदा * जान्छु भनी सादर ॥४६॥
 आई त्यो रथमा बसेपछि भने * हाँसेर हे उत्तर !
 हाम्रो जीत भयो बढाउ रथ यो * फर्केर जाऊँ घर ॥
 हाँकेथे रथलाई मत्स्य-सुतले * आज्ञा सुनी पार्थको ।
 श्री दुर्योधनजी ससैनिक फिरे * इच्छा पुगी युद्धको ॥४७॥
 हेरे अद्भुत युद्ध औ विजयको * देख्दा ठुलो योग्यता ।
 आशीर्वाद दिई गए घरमहाँ * फर्की सबै देवता ॥
 भागेका रणबाट सैनिक कती * वन्मा लुकेका थिए ।
 निस्की त्यो वनबाट श्री विजयका * सामू खडा भै गए ॥४८॥

लागे भन्न सबै डराइ मनमा * दुर्धर्ष हे अर्जुन !
 आज्ञा गर्नुहवस् प्रसन्न मनले * गछौं सबै पालन ॥
 हाम्रो प्राण बचाइवक्सनुहवस् * हेवीर ! रक्षा गरी ।
 तिन्को बात सुनी सकी विजयले * भन्दा भए त्यै घरी ॥४९॥
 दुःखी दीन दरिद्र दुर्बल बुढा * जो हार्दछन् सैनिक ।
 मैले मार्दिनँ, पर्छ जो शरणमा * वा युद्धमा बालक ॥
 मेरो कयै तिमिहेरुले मन महाँ * पर्देन मान्छू डर ।
 दीएँ आज विदा प्रसन्न मनले * जाओ खुशी भए घर ॥५०॥
 आज्ञा अर्जुनको सुनेर सबले * आशीष धेरै दिई ।
 आफ्नाफना घरमा गए तिनिहरू * अत्यन्त खुशी भई ॥
 त्याहाँबाट हिँडेपछी खुशि भई * भन्दा भए अर्जुन ।
 ऐहँ केहि नभन्नु उत्तर, तिमि * राजाकहाँ गैकन ॥५१॥
 सल्लाहा गरुला पछी म भनुँला * मौका परेका घरी ।
 चिन्हेछन् जब वीर पाण्डव भनी * खुशी हुनन् बेसरी ॥
 मैले नै कुरुवीरलाई रणमा * ल्याएँ जिती गोधन ।
 भन्नु भूपतिको गई हजुरमा * शंका नमानीकन ॥५२॥
 भन्छन् उत्तर—काम जो हजुरले * गर्नु भयो यो धरी ।
 मेरै हो पुरुषार्थ यो समरको * भन्नु त्यहाँ के गरी ॥
 जैले भन्नु भनी हुकुम हजुरको * होला म सोही दिन ।
 भन्नेछु सबको अगाडि घरमै * छन् पाण्डुका नन्दन ॥५३॥
 गर्थे राजकुमार बात यसरी * श्री पार्थको आदर ।
 रोकेथे रथलाई फेरि शमिको * त्यै वृक्षका मन्तिर ॥
 छाडी त्यो रथको ध्वजा कपि-पती * जाँदा भए त्यै घरी ।
 राखे शस्त्रहरू सबै विजयले * बाँधेर पक्का गरी ॥५४॥

पैही वस्त्र सबै नपुंसक सरी * आफू बनी सारथी ।
 राखे राजकुमारलाई रथमा * तिन्ले बनाई रथी ॥
 ल्याई त्यो रथलाई मत्स्य-पुरिको * बाहिर केही पर ।
 भन्छन् अर्जुन वीर उत्तर ! बसौं * विश्रामका खातिर ॥५५॥
 घोडालाई पिलाउनु जल यही * मार्गें थकाई अनि ।
 हाँकौंला अपराह्णमा रथ छिटो * हामीहरूले पनि ॥
 हाम्रो जीत भयो भनेर पुरमा * ग्वाला पठाऊं वरु ।
 यो संचार सुनेर स्वागत गरून् * आएर रैतीहरू ॥५६॥
 इच्छा अर्जुनको बुझेर पुरमा * ग्वाला पठाई दिए ।
 त्यो सम्चार लिएर मत्स्यपुरमा * ग्वाला दगुदै गए ॥
 केही बेर अघी त्रिगर्तसितको * संग्राम ठूलो जितो ।
 आएथे घरमा विराट नृपती * आनन्द मानी अति ॥५७॥
 ल्याए गोधन भूपले नगरमा * आफ्नू फिराई जब ।
 त्यो वेला पुरमा ठूलो विजयको * चल्दै थियो उत्सव ॥
 सोधेथे घरमा नदेखि नृपले * काहाँ गए उत्तर ।
 स्वास्नीमानिस जो थिए महलमा * तिन्ले भने सादर ॥५८॥
 आई कौरव वीरले लगिदिए * संपूर्ण गाई हरि ।
 त्यो सम्चार सुनेर उत्तर भए * क्रोधित निकै बेसरी ॥
 आँटे जान तथापि सारथि कुनै * राम्रो नमिल्दा यहाँ ।
 साथी एक बृहन्नला लिइ गए * संग्राम भूमीमहाँ ॥५९॥
 यस्ता स्त्रीहरूको कुरा सुनिसकी * चिन्तित भई भूपति ।
 मंत्री वीर तथा सहायकहरू * डाकेर सेनापति ॥
 लागे भन्न—त्रिगर्तले समरमा * हारे भनेको सुनी ।
 लड्छन् कौरवले त्रिगर्त-पतिको * हो हार हाम्रै भनी ॥६०॥

हाम्रा पैदल औ रथी, गजपती * सेनाहरू छन् जती ।
 मागलाइ पठाउ झट्ट तिमिले * बाँकी नराखी रती ॥
 ग्वा उत्तरको गरुन् जतनले * संग्राम भूमी महौं ।
 बाँचेको पनि त्यो छ छैन अहिले * छन् श्रेष्ठ योद्धा त्यहाँ ॥६१॥
 त्यस्को सारथि झन् नपुंसक हुँदा * के गर्न सकला मन ?
 त्यस्ता पडरथिको अगाडि रणमा * आत्तिन्छ मेरो मन ॥
 तिनको तर्क-वितर्क धर्म-सुतले * सारा सुनेथे जब ।
 लागे भन्न बुझाइ ताप मनमा * पर्देन मान्नु अब ॥६२॥
 तिनको साथमहाँ नपुंसक भए * श्री इन्द्र आए पनि ।
 जित्छन् कौरव वीरलाइ सहजै * साहाय पाई तिनी ॥
 यस्तै बात हुँदै थियो ति दुइको * आएर ग्वाला त्यहाँ ।
 हाम्रो जीत भयो भनी कहिदिए * संग्राम भूमीमहाँ ॥६३॥
 त्यो संवाद सुनी भने नृपतिले * हे श्रेष्ठ सेनापति !
 योद्धा उत्तर औ नपुंसक दुवै * आए लडाईं जिती ॥
 गर्दै स्वागत ल्याउनु र पुरमा * गर्नु ठुलो उत्सव ।
 आज्ञा पालन भूपको गरिदिए * सेनापतीले सब ॥६४॥

युधिष्ठिरलाई विराटले पासाले हान्नु :—

हे गजन् ! सहसा उपस्थित भयो * मौका खुशीको जब ।
 जुवा खेल्दछ कंकका संगमहाँ * ल्याऊ त्रिपासा अब ॥
 मेग्धीकन यो विराट नृपले * आज्ञा दिएको सुनी ।
 लाने भन्न बुझाइ धर्म - सुतले * जुवा नखेल्नु भनी ॥६५॥
 ठुलै हर्ष हुँदा विपत्ति खनिँदा * जुवा नखेल्नु भनी ।
 भन्छन् विजहरू र खेल्लु कसरी * मैले जुवाडे बनी ॥

हे राजन् ! अधि पाँच पाण्डवहरू * श्री इन्द्र जस्ता थिए ।
 जूवामा धन-राज्य, भाइ र प्रिया * सम्पूर्ण हारीदिए ॥६६॥
 सोही कारण भन्दछ हजुरले * त्यस्को बुझी दुर्गुण ।
 जूवा त्यागिदिनू सदा उचित हो * शंका नमानी कन ॥
 धेरै यै रितिले भने तर ठुलो * जिद्दी गरेथे जब ।
 जूवा खेलन बसे भई विवश ती * थर्की फिजाई तब ॥६७॥
 खेलदामा पनि भूपती घरि-घरी * भन्थे खुशी भैकन ।
 छोराले रणमा जितेर घरमा * ल्यायो सबै गो-धन ॥
 व्यर्थै उत्तरको वढाई नृपले * धेरै गरेको सुनी ।
 भन्छन् भूपतिलाइ धर्म-सुतले * केही नजान्ने बनी ॥६८॥
 हे राजेन्द्र ! बृहन्नला संगमहाँ * तिन्को हुनाले गरी ।
 आए उत्तरजी भएर विजयी * संग्राममा यो घरी ॥
 यस्ता बात सुनी विराट नृपले * भन्दा भए झोंकिकई ।
 हे ब्रह्मन् ! किन गर्दछौ तिमि कुरा * अत्यन्त ठुलो भई ॥६९॥
 पारी उत्तरलाइ 'क्लीव' अपमान * मेरो गरेको किन ।
 तिम्रो यो अपराध खप्न मनले * आँटे पनि सक्तिनँ ॥
 माफी दिन्छु सखा बुझेर अहिले * हो दोष तिम्रो भनी ।
 इच्छा बाँचन भए नभन्नु तिमिले * आँटेर कैहे पनि ॥७०॥
 बोले धर्मकुमार फेरि नृपले * शेखी गरेको सुनी ।
 जस्को सारथि 'क्लीव' छनू समरमा * ती हार्दथे के भनी ॥
 योद्धा कौरवको म के गरूँ कुरा * श्री इन्द्र आए पनि ।
 साथी 'क्लीव' भए अवश्य रणमा * जित्छनू खुशीले तिनी ॥७१॥
 यस्ता बात सुनी युधिष्ठिरजिको * क्रोधित भई भूपले ।
 पासा हातमहाँ लिएर सहसा * हानीदिए वेगले ॥

लाग्यो वेमगि नाकमा र हुन गो * घाऊ त्यही चोटले ।
नाथ्रो कुट्न गई वग्यो रगतको * धारा निकै वेगले ॥७२॥



राजा विराटले युधिष्ठिरलाई पासले हानेको

थापे हातमहाँ युधिष्ठिरजिले * भैमा नपर्ने गरी ।
आँट्यो खस्न जमीनमा रगत त्यो * मै अञ्जलीमा भरी ॥
हेरे धर्म - कुमारले मुखमहाँ * श्री द्रौपदीको जब ।
ल्याइन् पात्र बुझेर भाव पतिको * त्यो रक्त थापिन् सब ॥७३॥
ल्याए उत्तरलाइ त्यै बखतमा * मानीस धेरै गई ।
आए भेट्न भनी पितासँग तिनी * अत्यन्त खूशी भई ॥
त्यो सम्चार भन्यो गएर चरले * राजा कहाँ सादर ।
आज्ञा भूपतिले दिए अब छिटै * आउन् यहाँ उत्तर ॥७४॥
लाग्यो जान फिरेर दूत नृपको * आज्ञा सुनी सादर ।
भन्छन् त्यो चरलाइ धर्म-मुतले * डाकेर आफू तिर ॥

आउन् राजकुमार मन्त्रा अहिले * भूपालका सामुमा ।
 रोकी राख्नु बृहन्नलाकन तिमी * क्यै बेर त्यै द्वारमा ॥७५
 धोई साफ हुने सबै रगत यो * बेला विचारी कन ।
 ल्याऊ भित्र बृहन्नलाकन तिमी * डाकेर हे सज्जन !
 मेरो रक्त यहाँ कुनै तरहले * आएर देखे भने ।
 सारा राज्य हुनेछ नाश नृपको * छन् व्यर्थमा मारिने ॥७६
 यस्तो बात सुनी युधिष्ठिरजिको * बाहीर गैंगो चर ।
 रोक्यो अर्जुनलाई विज्ञ चरले * आए त्यहाँ उत्तर ॥
 पैहो उत्तरले पिताकन गई * ढोगे झुकाई शिर ।
 जोरी हात गरे प्रणाम खुशिले * श्री कङ्कको आदर ॥७७
 दुःखी भैकन द्रौपदी मनमनै * पानी लिई हातमा ।
 धुन्थिन् रक्त बसेर धर्म-सुतको * धेरै थियो देहमा ॥
 देखे उत्तरले युधिष्ठिरजिको * घाऊ ठूलो नाकमा ।
 सोधे भूपतिलाई रक्त अहिले * देख्छु म जो पात्रमा ॥७८
 आई भित्र कुटेछ कुन् अधमले * यस्तो गन्यो दुष्टता ।
 कस्तो रक्त बगाउने यि द्विजको * गर्दो भयो धृष्टता ॥
 छोराको सुनि बात मत्स्यपतिले * भन्दा भए शौन्किई ।
 यस्तो बात गन्यो वदी अनि कुटें * मैले त्रिपासा लिई ॥७९॥
 राजाको सुनि यो कुरा मनमहाँ * लागी कुशंका डर ।
 बोले उत्तर काम यो हुन गयो * साह्रै नजाती तर ॥
 माफी माग्नुहवस् समूह कुल यो * डढ्ने नपाई कन ।
 राजाको बुझि चित्त सादर भने * माफी दिनोस् ब्राह्मण ॥८०
 बोले धर्मकुमार माफ पहिल्यै * मैले दिए भूपति !
 गिथ्यो रक्त जमीनमा यदि भने * हुन्थ्यो हजुरो खति ॥

माग माफ भयो युधिष्ठिरजिको * त्यो रक्त धोई कन ।
 मार्ग पैहि लतारि केश गज झैं * आए त्यहाँ अर्जुन ॥८१॥
 गजालाइ र कंकलाइ निनिले * ढोगे झुकाई शिर ।
 केही बेर पछी बसे नृपतिको * आज्ञा लिई कयै पर ॥
 छोरालाइ भने सहर्ष नृपले * पाई तिमी झैं सुत ।
 आजै वंश भएछ उज्ज्वल भनी * विश्वास मान्छु म त ॥८२॥
 एकै फल्ट हजार बाण धनुमा * राखेर जुन कर्णले ।
 मार्छन् जवु हजार क्रोधित हुँदा * संग्राममा वेगले ।
 जाँदैनन् कहिले भई विफल ती * हजार तीखा शर ।
 तिन्कासाथ लड्यो कसोरि तिमिले * हे वीर वर्णन् गर ॥८३॥
 जोडी छैन कुनै धनुर्धरमहाँ * जुन भीष्मको लोकमा ।
 तिन्लाई कसरी जित्यो भन तिमी * एकलै थियो युद्धमा ॥
 सारा अन्धक वृष्णिको र कुस्को * विख्यात छुन जो गुरु ।
 द्रोणाचार्य समान छैन भवमा * प्रख्यात योद्धा अरु ॥८४॥
 तिन्को श्रेष्ठ प्रहारलाई रणमा * रोकी लियो के गरी ।
 बाबू उत्तर ! त्यो बताउ अहिले * वर्णन् गरी राम्ररी ॥
 द्रोणी औ कृपजी समान भवमा * पाइन्न योद्धा अरु ।
 तिन्को तारिफ गर्दछन् समरका * विख्यात योद्धाहरू ॥८५॥
 त्यस्ता ती दुइ वीरलाई कसरी * ल्यायो जिती गोधन ।
 मुन्ने उत्सुकता बढ्यो मनमहाँ * हे वीर ! चाँडो भन ॥
 जुन दुर्योधनका तिखा शरहरू * मार्छन् धुलो पर्वत ।
 तिम्रो युद्ध भएछ कुन किसिमले * ती श्रेष्ठ योद्धासित ॥८६॥
 सारा बात बताउ ! उत्तर तिमी * मेरा अगाडी महाँ ।
 साह्रै खुशि भएँ म गो-धन सबै * ल्यायो फिराई यहाँ ॥

यस्तो प्रश्न सुनी विराट नृपको * क्यै लाज मानीकन ।
 लागे उत्तर भन्न वर्णन गरी * सामू थिए अर्जुन ॥८७॥
 बाबा ! कौरवलाइ ह्वैन रणमा * मैले जितेको पनि ।
 देख्दैमा म त भाग्दथेँ डर गरी * विश्विप्त जस्तो बनी ॥
 आए देवकुमार एक सहसा * मेरा अगाडी जब ।
 राखी त्यै रथमा लगे समरमा * थिए जहाँ कौरव ॥८८॥
 एकलै देवकुमारले शरहरू * छाडेर संग्राममा ।
 शेखी कौरवको हरे अधि मरी * टीकेन क्वै युद्धमा ॥
 भागेका कुस्राजलाइ तिनिले * देख्दा लडाईं महौं ।
 थाले भन्न गएर वीर ! यमरी * इच्छा छ जाने कहाँ ॥८९॥
 पुग्नेछौ तिमि हस्तिनापुर कुनै * युक्ती लगाई, तर ।
 बाँच्तेनौ बरु फर्क साहम गरी * मंग्राम भूमी तिर ॥
 बाँचे भोग छुँदैछु क्यै गरि मरे * वस्तु गई स्वर्गमा ।
 ऐहे भागि कलङ्क लाउनु वृथा * ठान्छु ठुला वंशमा ॥९०॥
 फर्के देवकुमारको मुनि कुग * तत्काल दुर्योधन ।
 बसाई हतियार खूब रणमा * थाल्दा भए गर्जन ॥
 आएथे तब पार्श्व-रक्षकहरू * तिनका भएका जति ।
 तिनको देवकुमारले समरमा * पारे ठुला दुर्गति ॥९१॥
 लागे काम्न डराउँदै म रणको * देख्दा नराश्रो स्थिति ।
 दिन्थे धैर्य मलाइ देव-मुतले * धेरै कती हो कति ॥
 मूच्छा कौरव वीरलाइ रणमा * पारी दिएथे जब ।
 खोसेथे अनि उत्तरीय पगरी * यांद्वाहरूको सब ॥९२॥
 छोराको मुनि बात मत्स्य-पतिले * सोधे खुशी भैकन ।
 बाबू ! देवकुमार छुन् अब कहाँ * वा आउँदै छन् मन ॥

पाए देखन यहाँ म देव-सुतको * गर्ने थिएँ पूजन ।
 रक्षा गर्नुहवस् भनी विभव यो * गर्थे सबै अर्पण ॥९३॥
 लागे राजकुमार भन्न नृपले * आज्ञा गरेको सुनी ।
 त्यो संग्राममहाँ भएर विजयी * फर्क्यौँ र हामी पनि ।
 भेट्नेछु दिन तीनमा नगरमै * भन्ने प्रतिज्ञा गरी ।
 अन्तर्धान भएर देव-सुत ती * जाँदा भए त्यै घरी ॥९४॥
 गर्दा उत्तरले कुरा घरि घरी * संकेत दिए तापनि ।
 शंका भूपतिको परेन मनमा * यी पार्थ नै हुन् भनी ॥
 ल्याएथे अधि उत्तरीय पगरी * राजहरूको जति ।
 अर्जुनले लगि उत्तराकन दिए * आनन्द मानी अति ॥९५॥

राजा विराटका अगाडि पाण्डवहरू प्रकट हुनु :—

राजन ! तीन बिते जसै दिनहरू * पाँचै जना पाण्डव ।
 सल्लाहा सबले गरे प्रकट हौं * हामीहरू लौ अब ॥
 इच्छा राजकुमारको पनि बुझी * राम्रो र तेस्रो दिन ।
 राजा झैं पहिरेर स्वच्छ कपडा * सम्पूर्ण आभूषण ॥९६॥
 पाँचै भाइ हिंडेर मत्त गज झैं * दर्बारमा गैकन ।
 राखे धर्म-कुमारलाई नृपले * बस्ने दिई आसन ॥
 चारै भाइ बसे वरीपरि बसिन् * श्री द्रौपदी माझमा ।
 केही बेरपछि विराट नृपती * आए त्यही स्थानमा ॥९७॥
 बल्दो अग्निसमान पाण्डवहरू * देखे बसेका जब ।
 हेरे छक्क परी महेन्द्रसरिका * शोभित थिए ती सब ॥
 केही बेर गरी विचार मनमा * तिनका अगाडी गई ।
 लागे भन्न गरी अनादर वृथा * अत्यन्त क्रोधित भई ॥९८॥

के इच्छा मनमा लिएर तनमा * पैही लुगा भूषण ।
 यो राजोचित श्रेष्ठ आसनमहाँ * आई बसेको मन ॥
 दुःखी विप्र भनी विचारि पदमा * राखें खुशीले तर ।
 यो सिंहासनमा बस्यौ अलिकती * लज्जा नमानी डर ॥९९॥
 शेखीयुक्त कुरा विराट नृपको * त्यस्तो सुनी अर्जुन ।
 लागे भन्न बुझाई कारणहरू * सानन्द हाँसी कन ॥
 यो सिंहासनको म के गरुँ कुरा * श्री इन्द्रले स्वर्गमा ।
 जस्लाई दिइ अर्ध आसन स्वयं * वस्छन् खुशी साथमा १००॥
 जो छन् ब्राह्मणभक्त, शास्त्रहरूका * ज्ञाता तथा धार्मिक ।
 गर्ने पालन धर्मको र व्रतको * त्यागी, प्रजा - पालक ।
 जस्को कीर्ति ठुलो छ लोकभरिमा * जो छन् सबैका प्रिय ।
 अर्काको उपकार योग्य रितले * जो गर्दछन् निर्मय ॥१॥
 ढाक्नूहुन्छ हजुर कंक भनि जुन् * सर्वज्ञलाई यहाँ ।
 ख्याती प्राप्त हुने युधिष्ठिर भनी * जानीलिनोस् मनमहाँ ॥
 यिन्को सादर गर्दथे कुरुहरू * सेवा तथा चाकरी ।
 लिन्ये भूपहरू जिती कर यिनै * संपूर्ण पृथ्वीभरी ॥२॥
 बूढा, पङ्गु, अनाथ, अन्धहरूको * गर्थे यिनी पालन ।
 यिन्का कीर्तिहरू सकिन्न कहिले * गर्दै गए वर्णन ॥
 ढाक्छन् जुन् रितले सफा किरणले * श्री सूर्य - नारायण ।
 ढाकेको छ त्यसै गरी सब दिशा * सत्कीर्ति फैलीकन ॥३॥
 यिन्का सद्गुणको म वर्णन गरी * सिद्धयाउनै सक्तिनँ ।
 यो सिंहासनमाथि बस्न नहुने * यिन्ले, छ के कारण ॥
 धेरै यै रितले युधिष्ठिरजिको * वर्णन गरेको सुनी ।
 सोधे अर्जुनलाई धर्मसुत हुन् * भन्ने पत्याए अनि ॥४॥

यिन्का भाइहरू कतातिर गए * छन् द्रौपदीजी कहाँ ।
 जुवामा सब राज्य हारि पहिले * मुन्यै गए वन्महाँ ॥
 धेरै काल भयो मुनिन्न अधि भैं * सम्चार तिन्को अब ।
 बोले अर्जुन भूपको मुनि कुरा * हेतू बताई सब ॥५॥
 जो छन् बल्लभ नामका हजुरको * भान्से बनेका यहाँ ।
 माछन् सिंह गजेन्द्रलाइ बलले * जुन् वीरले छिन्महाँ ॥
 जोडी भेट्न सकिन्न जुन् पुरुषको * खोजी गरे तापनि ।
 माम्ने छन् चिन्हिबक्सियोसहजुरले * हुन् भीम योद्धा यिनी ॥६॥
 स्वामी गो-धनका र अश्वहरूका * छन् जो दुवै सज्जन ।
 बस्ने धर्म-कुमारका वरिपरी * हुन् माद्रिका नन्दन ॥
 जस्को शील-स्वभावको र गुणको * सौन्दर्यको वर्णन ।
 गर्छन् मुख्य पतिव्रता भनी सबै * संसारका सज्जन ॥७॥
 जस्का निम्ति समस्त कीचक मरे * योद्धा भए तापनि ।
 सैरन्ध्रीकन जान्नुहोस् हजुरले * हुन् द्रौपदीजी भनी ॥
 मेरो नाम पनी प्रसंगवशले * होला सुनेको कहीं ।
 मै हूँ अर्जुन चिन्नुहोस् हजुरले * साम्ने खडा छु यहीं ॥८॥
 जस्ता रित्सित गर्भवास शिशुले * गर्छन् त्यही चालले ।
 हामी गुप्त भई बस्यौं हजुरको * दर्बारमा प्रेमले ॥
 येनी बात भनीसकीकन बसे * स्वस्थानमा अर्जुन ।
 भन्छन् उत्तर पाँच भाइहरूको * सौन्दर्य, कीर्ति, गुण ॥९॥
 जस्को वर्ण छ गौर शुद्ध मुन भैं * आँखामहाँ लालिमा ।
 लामा नाक, विशाल वक्ष, बलमा * विख्यात संसारमा ॥
 यो मिहासनमा महेन्द्रसरिका * छन् जो बसेका यहाँ ।
 जेठा पाण्डव हुन् युधिष्ठिर यिनै * विख्यात पृथ्वीमहाँ ॥१०॥


तिनका दक्षिणतर्फ दिग्गजसरी * छन् वीर जो यो घरी ।
 लामा बाहु, विशाल काँध बलमा * विख्यात पृथ्वीभरी ॥
 जोड़ी जुन् बलवानको जगतमा * पाइन्न खोजे पनि ।
 राम्रो चिन्नुहवस् पिता हजुरले * हुन् भीमयोद्धा भनी ॥११॥
 जस्को वर्ण छ श्याम जोतरुण छन् * हे भूप ! बायाँ तिर ।
 ख्याती प्राप्त छ जो धनुर्धर भनी * संग्रामको खातिर ॥
 लामा बाहु विशाल, नेत्र सुन झैं * कान्ती हुने देहमा ।
 योद्धा अर्जुन हुन् यिनै नरपते ! * विख्यात संसारमा ॥१२॥
 जो छन् यी दुइ वीर धर्मसुतको * बायाँ र दायाँतिर ।
 साक्षात् इन्द्र-उपेन्द्र झैं छ तनको * सौन्दर्य झन् सुन्दर ॥
 योद्धा श्री सहदेव औ नकुल हुन् * यी माद्रिका नन्दन ।
 गर्छन् रूप र शीलका यी दुइको * संसारले वर्णन ॥१३॥
 खानी शील-स्वभावकी र गुणकी * छन् रूपकी जो धनी ।
 गर्ने पालन धर्म, सत्य, व्रतको * कर्तव्य ठूलो भनी ॥
 जस्को कान्ति छसूर्य भैँचहकिलो * शोभा छ लक्ष्मीसरी ।
 सैरन्ध्रीकन जान्नुहोस् हजुरले * हुन् द्रौपदी मुन्दरी ॥१४॥
 यौटा देवकुमारको अघि कुग * मने मनथ जति ।
 साम्ने छन् उहि देव-पुत्र अहिले * चिन्नुहवस् भूपति !
 जिल्ले कौरव वीरलाइ रणमा * हुन् वीर यी अर्जुन ।
 यिल्ले धैर्य दिए मलाइ बहुते * संग्राममा गैकन ॥१५॥
 मेरो प्राण बचाउने समरमा * फर्काउने गो-धन ।
 योद्धा अर्जुनको प्रसन्न मनले * हामी गरौं पूजन ॥
 भीष्म द्रोण तथा सुयोधन ठूला * योद्धा अरु जो थिए ।
 सारालाइ लडाइँमा विजयले * एकलै भगाई दिए ॥१६॥

उत्तरा-अभिमन्यु विवाह

छोराको मुनि बात मत्स्य-पतिले * भन्दा भए उत्तर !
 गर्ने पूजन पाण्डुका तनयको * मौका छ यो सुन्दर ॥
 दिन्छ अर्जुनलाई आदर गरी * श्री उत्तरा सुन्दरी ।
 के भन्छौ तिमिले बताउ अहिले * सल्लाह पक्का गरी ॥१७॥
 राजाको मुनि बात हर्षित भई * भन्दा भए उत्तर ।
 मेरो चित्त बुझ्यो पिता हजुरले * आज्ञा भयो सुन्दर ॥
 बोले भूपति पाण्डुका तनयले * हाम्रो सुरक्षा गरे ।
 योद्धा कौरवको त्रिगर्तहरूको * सम्पूर्ण शेखी हरे ॥१८॥
 वैरीको वशमा परी म जसरी * आत्मीरहेको थिएँ ।
 रक्षा पाण्डवले गरी समरमा * बाँचेर फिर्दा भएँ ॥
 योद्धा कौरवलाई अर्जुन गई * एकलौ लखेटी दिए ।
 हाम्रो राज्य सुकीर्ति वैभव सबै * यिन्ले बढाई लिए ॥१९॥
 छोराको संगमा कुरा यति गरी * फर्केर सोही घरी ।
 पाँची धर्म-कुमारका हजुरमा * विन्ती गरे राम्ररी ॥
 राजन् ! भास्य ठुलो हुँदाहजुरको * पायौं यहाँ दर्शन ।
 गच्छ राज्य र संपत्ति चरणमा * मैले स्वयं अर्पण ॥२०॥
 काटी त्यो वनवासका दिन तथा * यो गुप्तवासै पनि ।
 पान्थो प्रण पूर्ण हे नरपते ! * हो धर्म आफ्नू भनी ॥
 छोरी अर्जुनलाई दिन्छु अहिले * आज्ञा हजुरले दिए ।
 हाम्रो प्रेम बढेर जान्छ यसरी * सम्बन्ध यो बाँधिए ॥२१॥
 राजाको मुनि बात धर्म-सुतले * फर्केर भाई तिर ।
 हेनू भो बुझि भाव श्री विजयले * विन्ती गरे सादर ॥

छोरालाई दिनुभए हजुरले * श्री उत्तरा सुन्दरी ।
गर्नेछु म विवाह हामिहरुको * सम्बन्ध बढ्ने गरी ॥२२॥
इच्छा अर्जुनको बुझी नृपतिले * फेरी भने प्रेमले ।
गर्नुहुन्न हजुर मेरि दुहिता * स्वीकार के हेतुले ?
हाँस्तै अर्जुनले भने नरपति ! * श्री उत्तराले पनि ॥
गर्थिन् स्नेह गुरु भनेर म पनी * तिन्लाई शिष्या भनी ॥२३॥
शिक्षा गान-बजानको दिइ बसें * क्यै काल साथै महाँ ।
मैले आज बिहे तिनीसित गरे * होला नराम्रो यहाँ ।
मान्दैछु अपवादको डर ठुलो * मैले त्यसै कारण ।
छोरालाई दिनुहवस् हजुरले * शङ्का नमानीकन ॥२४॥
त्यस्कोहो अभिमन्यु नाम नृपते ! * भानीज हो कृष्णको ।
इच्छा पूर्ण हुनेछ देखिकन लौ * सौन्दर्य त्यो वीरको ॥
त्यस्लाई दिनुहोस् प्रसन्न मनले * श्री उत्तरा सुन्दरी ।
पाई पुत्रवधू सुयोग्य म पनी * हुन्छ खुशी बेसरी ॥२५॥
राजाले सुनि धर्मसम्मत कुरा * * भन्छन् प्रतिज्ञा गरौ ।
मैले श्री अभिमन्युजीकन दिए * यी उत्तरा सुन्दरी ॥
राम्रो एक पुरी उपप्लव थियो * त्यै स्थानदेखी पर ।
त्याहाँ गैकन पाँच पाण्डव बसे * तैयार पारी घर ॥२६॥
भेजे पत्र दिएर धर्म-सुतले * द्वारावतीमा चर ।
डाके बन्धुहरु भए जति सबै * गर्दै ठुलो आदर ।
काशीराज र शैव्य औ द्रुपदजी * सेना लिई साथमा ।
आए अन्धक-वृष्णि-भोज कुलका * श्रीकृष्णका साथमा ॥२७॥

कन्तुनो कन्नामजी अरु स्वयं * आए त्यहाँ यादव ।
 नई दान कृष्णको खुशि भए * पाँचै जना पाण्डव ॥



उत्तरा अभिमन्यु विवाह

छोरा द्रौपदिका समैनिक त्यहा * आए खुशी मै अति ।
 ल्याए श्री अभिमन्युलाइ रथमा * आइन् सुभद्रा सती ॥२८॥
 दासी-दास, सुरत्न वैभवहरू * जे चाहिइन्थ्यो जहाँ ।
 सारा पूर्ण गराइवक्सनुभयो * श्रीकृष्णले छिन्महाँ ॥
 राम्रो लग्न गरी विचार मुनको * वेदी बनाई लिए ।
 आफ्ना वैदिक विप्र प्रोहितकहाँ * निम्ता पठाई दिए ॥२९॥
 ल्याए मण्डपमा बधू-वर दुवै * लाई सजाई कन ।
 राजाले कुलदेवको खुशि भई * गर्दा भए पूजन ॥
 कन्यादान गरेर वेद विधिले * पूजा गरी राम्ररी ।
 मुम्पे श्री अभिमन्युका करमहाँ * श्री उत्तरा सुन्दरी ॥३०॥

बाजा मङ्गलका वजे थरि थरी * गर्दै गए उत्सव ।
 हेर्थे दर्शक, पाउमा परिपरी * घेरा लगाई सब ।
 मुम्पे सात हजार अश्व बढिया * छोरी जुवाई कन ।
 नाना रत्न, सुवर्ण भूषण दिए * -थे दाइजोमा धन ॥३१॥
 सारा खुशि थिए प्रजा पुरभरी * चल्दो भयो उत्सव ।
 यो सम्बन्ध हुँदा विराटसंग झन् * खुशी थिए पाण्डव ॥
 जस्तो सुन्दछ पाण्डुका तनयको * संकष्टको यो कथा ।
 त्यस्का कष्ट तथा विपत्ति, मनको * नाशिन्छ सारा व्यथा ॥३२॥

॥ महाभारत विराटपर्व समाप्त ॥



महाभारत-उद्योगपर्व

प्रारम्भः

पाण्डवको राज्य फर्काउने विषयमा मन्त्रणा—

हे राजन् ! जब गुप्तवास सकियो * ती पाण्डुका पुत्रको ।
यौटा श्रेष्ठ सभा गरे खुशि भई * इच्छा बुझी कृष्णको ॥
त्यस्मा सुञ्जन, वृष्णि यादव तथा * पाञ्चालका भूपति ।
आई आसनमा बसे वरिपरी * आनन्द मान्दै अति ॥१॥
मौका योग्य बुझेर पाण्डु-सुतको * कल्याणका खातिर ।
लागे भन्न उठी जुरुक्क सबका * मालीक दामोदर ॥
हे राजाहरुहो ! यि पाण्डु-सुतको * सर्वस्व जुन चालले ।
पापी कौरवले हरीकन लिए * त्यो द्यूतको खेलले ॥२॥
जाहेरै छ तपाईंलाइ वनको * सङ्कष्ट जस्तो दिए ।
आफ्नू त्यो प्रण पूर्ण पाण्डु-सुतले * सारा गराई लिए ॥
फिर्ता राज्य दिने कबोल पहिल्यै * तिन्कां हुनाले गरी ।
त्यो सारा दिनुपर्दथ्यो स्वजन हुन् * भन्ने बुझी राम्ररी ॥३॥
त्यस्को ती कुरुहेस्तले अझ पनी * ख्यालै नराख्ता अब ।
मागछन् संमति के गरौं भनि यहाँ * पाँचै जना पाण्डव ॥
सल्लाहा सबले मिली दिनुहवस् * यिन्कां चिताई हित
आज्ञा यो बलरामले मुनिसकी * श्रीकृष्णको त्यो मत ॥४॥
जूवाको छल, भेद धर्म-सुतले * जान्दै नजानीकन
ठूलो चूक भयो गईकन त्यहाँ * खेलनू र हानू धन ।

श्री दुर्योधनको प्रताप अहिले * छल्लो हुनाले गरी ।
 तिन्का साथ विरोध गर्नु कसरी * भन्नूहवस् यो घरी ॥५॥
 तस्मात् मेल हुने गरी सब कुरा * सम्झाइ यौटा चर ।
 चाँडो पाण्डवले पठाउनुपन्यो * कल्याणका खातिर ।
 इयस्तै कौरवतर्फको हित हुने * वार्ता सुनी रामको ।
 बोले सात्यकि झट्ट क्रोधित भई * सारा कुरा नीतिको ॥६॥
 आज्ञा भो बलरामले जति कुरा * हे भूपहो ! यो घरी
 राम्रो भन्न सकिन्न धर्म-सुतको * हेलाँ हुनाले गरी ॥
 जूवा खेलन भनेर खूब कुस्ले * जिद्दी गरेथे जब ।
 जानी क्षत्रिय-धर्म धर्म-सुतले * खेल्ले परेथ्यो तब ॥७॥
 जूवामा छल्ले जितेर खल्ले * सर्वस्व खोसी लिए ।
 आफ्नू त्यो प्रण पूर्ण पाण्डु-सुतले * पूरा गराई दिए ॥
 पैह्रँको प्रण सम्झि राज्य खुशिले * फिर्ता दिनु पर्दथ्यो ।
 पाए राज्य, विवाद पक्ष दुइको * आनन्दले र्दथ्यो ॥८॥
 दिन्नन् कौरवले युधिष्ठिरजिको * त्यो राज्य फिर्ता भने ।
 तिन्का लडेर आफ्नू जति हो * पर्नेछ खोसी लिने ॥
 योद्धा सात्यकिले सभाबिच भने * उत्साह बृद्धी गरी ।
 आफ्नू सम्मति भूपती द्रुपदले * भन्दा भए त्यै घरी ॥९॥
 राजन् ! सात्यकिको समर्थन सबै * मैले पनी गर्दछु ।
 राम्रो भन्न सकिन्न श्रीबलजिको * शिक्षा भनी ठान्दछु ॥
 देख्दामा व्यवहार दुष्टहरूको * भन्दैछ मेरो मन ।
 दिन्नन् कौरवले यि पाण्डु-सुतको * खोसीसकेको धन ॥१०॥
 गछौं मेल भनी लडाइँ नगरी * मार्गो भने वैभव ।
 गर्नन् बात बढी घमण्ड मनमा * हेलाँ गरी कौरव ॥

नम्मात् लडनू अवश्य पर्दछ भनी* आफ्ना पठाई चर ।
 मागों मद्दत भूपतीहरूकहाँ * संग्रामका खातिर ॥११॥
 हाम्रा दूतहरू गएर पहिले * नै पुग्न पाए भने ।
 निम्ता पाइ अगाडि भूपहरूले * छन् आइ मद्दत दिने ।
 आफ्नू शक्ति बढाउनाकन यही * चाँडो सुयुक्ति गरौं ॥
 आऊ लडन कि राज्य देउ खल्हो* तिन्लाइ हामी भनौं ॥१२॥
 हाम्रो राज्य दिए भने कसल हो * लडनन् लडाँला पनि ।
 पापी कौरवलाइ हामि सहजै * छाडी दिने के भनी ?
 यो सल्लाह सुनीसके द्रुपदको * त्याहाँ सबैले जब ।
 राम्रो नीति भनेर सम्मति दिए * सारा सभाले तब ॥१३॥
 त्यस्को भार जती सबै द्रुपदको * जिम्मा लगाई कन ।
 दाज्यूकासँग पाल्नुभो पुरमहाँ * श्री नन्दका नन्दन ॥
 डाकी दूतहरू सबै द्रुपदले * आज्ञा दिए सादर ।
 ज्ञानी धार्मिक श्री युधिष्ठिरजिको * कल्याणका खातिर ॥१४॥
 फिर्ता राज्य दिलाउनाकन सबै * आउन यहाँ भूपति ।
 यस्तो उर्दि लिई गए चरहरू * आज्ञा भएको जति ॥
 चारैतर्फ ति मित्र-राज्यहरूले * सम्चार पाए जब ।
 आए सैन्य लिएर मद्दत गरौं * भन्दै ति राजा सब ॥१५॥
 यो संवाद सुनी सुयोधनजिले * आफ्ना पठाई चर ।
 डाके भूपहरू अरू जति थिए * साहायका खातिर ॥
 पाई कौरवको निमन्त्रण सबै * सेना लिई भूपति ।
 आए मद्दत गर्न वीरहरूको * अतनन्द मानी अति ॥१६॥

पैहें पाण्डवको निमन्त्रण मिली * शस्त्रास्त्र सेना लिई ।
 आफ्ना भानिज पाण्डु-पुत्रहरूको * साहाय गर्ने भई ॥
 जान्थे शल्य विराटको नगरमा * सल्लाहका खातिर ।
 पापी कौरवले मिलाउन भनी * तिन्को गरे आदर ॥१७॥
 बाटोमा जति वास मद्रपतिको * पर्ने भएका थिए ।
 ती सारा स्थलमा अगाडि कुरुका * मानिस पुग्दा भए ॥
 तम्बू-पात र चाहिने चिजहरू * सारा तयारी गरी ।
 सेवा गर्न भनेर चाकर पनि * राखी दिए बेसरी ॥१८॥
 होला पाण्डवतर्फको सकल यो * राम्रो व्यवस्था भनी ।
 हिँड्थे त्यै स्थलमा बसी दिन-दिनै * श्री शल्य राजा पनि ॥
 यौटा वासमहाँ पुगेर बढिया * देखे व्यवस्था जब ।
 डाकी मानिस एक शल्य नृपले * सोधे खुशी भै सब ॥१९॥
 जस्तै स्वागतको तयारि यसरी * मेरो गन्यो वासमा ।
 त्यस्को पूर्ण गराउँछु म मनको * इच्छा खुशी साथमा ॥
 यो आज्ञा नृप शल्यको सुनिसकी * मौका छै राम्रो भनी ।
 श्री दुर्योधनको गई हजुरमा * बिन्ती चढायो अनि ॥२०॥
 पाँचे शल्यकहाँ प्रसन्न मनले * तत्काल दुर्योधन ।
 मैले स्वागत यो गर्ने हजुरको * भन्दा भए त्यै क्षण ॥
 बोले छक्क परेर शल्य नृपती * तिन्ले भनेको सुनी ।
 गर्नुभो किन व्यर्थ स्वागत ठुलो * मेरो दयालू बनी ॥२१॥
 श्री दुर्योधनले भने विनयले * श्री शल्यलाई त्यहाँ ।
 गर्नुपर्छ सहायता हजुरले * मेरो, लडाईं महाँ ॥

मेरा यो सब सैन्यको हजुर नै * सेनापती बन्नुहोस् ।
 जे आज्ञा अहिले भयो अब त्यही * मामा, पुरा गर्नुहोस् ॥२२॥
 तिन्को बात सुनी ठूलो सकसमा * श्री मद्रराजा परे ।
 सम्झी आफ्नु कबोल झट्ट मनमा * स्वीकार तिन्ले गरे ।
 मेरा निमित्त त पाण्डुपुत्र र तिमी * हो एकनासे सब ।
 गर्नेछु म सहाय जाउ घरमा * शंका नमानी अब ॥२३॥
 येती बात भनी ससैनिक विदा * भानीजलाई दिई ।
 राजा शल्य गए युधिष्ठिरकहाँ * कयै खिन्न जस्ता भई ॥
 भेटी सञ्च-विसञ्च सोधि पहिले * कयै बेर सोची कन ।
 श्री दुर्योधनले जसो गरि छले * त्यस्को गरे वर्णन ॥२४॥
 मामाको सुनि बात धर्म-सुतले * विन्ती गरे सादर ।
 हे मामा ! कुरुहेरुले छल गरी * आफ्नु तुल्याए तर ॥
 यौटा काम हजुरले गरिदिनु * पर्नेछ हाम्रो पनि ।
 लड्नेछन् जब कर्ण-अर्जुन दुवै * सामू खडा भै अनि ॥२५॥
 पर्ला हाँक्नु हजुर सारथि बनी * श्री कर्णको त्यो रथ ।
 गर्नु तारिफ पार्थको र रिपुको * प्रत्यक्ष तेजो-बध ॥
 यस्तो बात सुनी युधिष्ठिरजिको * भन्दा भए शल्यले ।
 गर्नेछु म अवश्य काम रणमा * तिम्रो ठूलो युक्तिले ॥२६॥
 हे राजन् ! इतिहास यै विषयको * यौटा म भन्छु सुन ।
 पाएथे अधि कष्टबाट जसरी * श्री इन्द्रले उम्कन ॥
 तीनोटा शिर विश्वरूप कहिने * त्वष्टा कुलैमा थिए ।
 तिन्ले तीन भुवन् गरी तप ठूलो * वशमा गराई लिए ॥२७॥
 त्यो देख्दा मनमा डराई बहुते * इन्द्रत्व लिन्छन् भनी ।
 मारे वज्र गरी प्रहार रिसले * श्री इन्द्रजीले अनि ॥

त्वष्टा पुत्र मन्यो भनेर मनमा * चिंतित भएका थिए ।
 छोरो होम गरेर 'वृत्र' तिनिले * पैदा गराई लिए ॥२८॥
 त्यस्ले युद्ध गरेर देवगणमा * हा, हा ! गराई दियो ।
 सिङ्गै इन्द्रजिलाइ हालि मुखमा * त्यस्ले सलक्कै निल्यो ॥
 हाहाकार परी सबै सुरहरू * भागे डराई कन ।
 त्यस्का पेटमहाँ बसे दुख सही * श्री इन्द्र केही दिन ॥२९॥
 त्यस्ले हाइ गन्यो र एक दिन ती * बाहीर निस्की गए ।
 योद्धा वृत्र र इन्द्रको अमरले * सन्धी गराई दिए ॥
 त्यो वृत्रासुरलाइ सिन्धु-तटमा * देखेर कोही दिन ।
 मारे, वज्र गरी प्रहार छल्ले * श्री इन्द्रले त्यस्कन ॥३०॥



श्री इन्द्रले वृत्रासुरलाई मारेको

धोका एक तपस्विको वध दुई * साह्रै ठुलो पापले ।
 चिन्ता पर्न गई हिंडे सुरपती * त्यो पापको तापले ॥

लागेथे तपमा हिमालय पुगी * बाँधेर पद्मासन ।
 हाहाकार पन्यो सुरेन्द्र नहुँदा * रित्तो भयो आसन ॥३१॥
 सारा देवहरू मिली नहुषजी * -लाई बुझाई कन ।
 राखे इन्द्र बनाइ स्वर्गपुरिमा * सुम्पेर इन्द्रासन ॥
 तिन्ले चौध भुवन् गरी वशमहाँ * गर्दा भए शासन ।
 गर्ने भोग सती शचीसँग पनी * तिन्ले गरेथे मन ॥३२॥
 संझाए सब देवले नगर यो * हो पाप ठूलो भनी ।
 मानेनन् तर त्यो कुरा नहुषले * क्रोधित भए झन् तिनी ॥
 ल्याए विन्तिगरी शचीकन त्यहाँ * तिन्ले भनिन् सादर ।
 राजन्! क्यैदिनपखनोस्अनिस्वयं * हुन्छू यहाँ हाजिर ॥३३॥
 आफ्नू सत्य वचाउनाकन शची * शिक्षा गुरूको लिई ।
 लागिन् खोज्न सुरेन्द्रलाई मनमा * चिन्ता र दुःखी भई ॥
 भेटिन् क्वै दिन इन्द्रलाई दहमा * गर्थे तपस्या बसी ।
 बारंबार गरी प्रणाम पदमा * साह्रै भइन् ती खुशी ॥३४॥
 तिन्ले विन्ति गरिन् सबै नहुषको * इच्छा र आफ्नू स्थिति ।
 लागे भन्न बुझाई इन्द्र मनमा * सन्ताप मानी अति ॥
 साधवी ! भन्नु तिमी गई नहुषजी * -लाई म भन्छू जति ।
 तिन्को हुन्छ परेर श्राप ऋषिको * साह्रै ठूलो दुर्गति ॥३५॥
 मेरो इन्द्रजिको हुँदा अधि बिहा * सप्तर्षि डोले थिए ।
 वोकाईकन डोलि ती ऋषिहरू * लाई त पाल्नु भए ॥
 स्वामी मान्छू हजूरलाई खुशिले * श्री इन्द्र जानीकन ।
 तिम्रो बात सुनेर ती नहुषको * होला खुशी झन् मन ॥३६॥
 डोली वोक्न हुकुम दिनन् ऋषिहरू * -लाई तिन्ले जब ।
 दिन्छन् श्राप अवश्य घोर ऋषिले * देख्दा अनीति सब ॥

त्याहॉवाट गई बृहस्पति कहाँ * विन्ती चढाई दिनु ।
 मेरो पाप हटाउने मख ठुलो * यौटा गराई लिनु ॥३७॥
 हे प्यारी ! तिमिले गन्यौ यति भने * उद्धार मेरो भई ।
 पैहे झें गरि राज्य स्वर्गपुरिमा * बस्नेछु साथै गई ॥
 स्वामीको सुनि बात सादर शची * आनन्द मान्दै फिरिन् ।
 पत्तो पाइनँ इन्द्रको कहिं पनी * देवादिलाई भनिन् ॥३८॥
 त्यो संवाद सुनेर श्री नहुषजी * आनन्द मान्दै गए ।
 इन्द्राणीसित भेटि आदर गरी * यो बात भन्दा भए ॥
 स्वामी मान मलाई योग्य पनि छु * त्रैलोक्यकी सुन्दरी ।
 गर्देछौ किन यो अनादर वृथा * मेरो तिमी यो घरी ॥३९॥
 यस्तो बात सुनी सकी नहुषको * चिन्ता परे तापनि ।
 हाँस्तै विन्ति गरिन् तथापि डरले * कामीरहीथिन् तिनी ॥
 शिक्षा इन्द्रजिले दिए जति सबै * पैहे भनिन् राम्ररी ।
 डोले सप्तऋषी गरी हजुर लौ * पालनोस् भनिन् त्योघरी ४०
 तिनको बात सुनेर श्री नहुषजी * अत्यन्त खुशी भए ।
 जस्तो बात भन्यौ त्यसै गरि छिटै * फर्कन्छु भन्दै गए ॥
 सप्तर्षीकन डाकि श्री नहुषले * तत्काल आज्ञा दिए ।
 डोलीमाथि बसेपछी ति ऋषिले * बोकेर हिंड्दा भए ॥४१॥
 बारंवार छिटो पुन्याउन तिमी * भन्थे रिसाई कन ।
 हिंड्थे शक्ति पुगे जती ऋषिहरू * क्रोधित हुँदै मन्मन ॥
 हानी लात भने त्यहाँ नहुषले * चाँडो पुन्याऊ जब ।
 'गिलास् सर्प भएर' श्राप ऋषिले * चाँडै दिएथे तब ॥४२॥
 त्यस्तो श्राप परेपछी नहुषजी * गिर्दा भए वेगले ।
 कूवामा भई सर्परूप नृपती * बस्ता भए कष्टले ॥

त्यहाँवाट शची बृहस्पति कहाँ * आनन्द मान्दै गइन् ।
आज्ञा इन्द्रजिको प्रसन्न मनले * सम्पूर्ण विन्ती गरिन् ॥४३॥



राजा नहुपको पवन :-

तिनको खातिर अश्वमेध गुरुले * ठूलो गराई दिए ।
आउन, पाप पखालियो अब छिटै * श्री इन्द्र भन्दा भए ॥
धेरै पाप त इन्द्रले तप गरी * नाशी सकेकै थियो ।
बाँकीको पनि अश्वमेध गुरुले * गर्दा सबै नाशियो ॥४४॥
पाएथे समचार आउन भनी * आफ्ना गुरुको जब ।
आए स्वर्गमहाँ प्रसन्न मनले * श्री इन्द्र फर्की तब ॥
पैहो झैं गरि राज्य स्वर्गपुरिको * सानन्द गर्दा भए ।
राजन् ! यो इतिहास शल्य नृपले * सारा सुनाई दिए ॥४५॥
यो आख्यान सुनेर कार्य निज जो * मानीसले गर्दछन् ।
सिद्धी पाइ सुरेन्द्र भैं पछि ठूलो * आनन्दमा पर्दछन् ॥

यस्तै वात गरेर मद्रपतिले * मागी बिदा सादर ।
 त्याहाँवाट हिंडी समैनिक गए * फर्की सुयोधनतिर ॥४६॥

राजा द्रुपदका पुरोहित दूत भएर हस्तिनापुर जाउ :—

आए पाण्डव तर्फका नृपहरू * साहायका खातिर ।
 ढाके मत्स्यपुरी तथा वरिपरी * सम्पूर्ण चारैतिर ॥
 सेनाका पतिले सहित सब थिए * ती सात अश्वोहिणी ।
 आफ्नाफना लिइ शस्त्र-अस्त्र रिसले * गर्जीरहेथे तिनी ॥४७॥
 त्यो देखीकन श्री युधिष्ठिरजिको * सन्ताप बढ्दै गयो ।
 डाकी प्रोहित विप्र श्री द्रुपदका * तत्काल आज्ञा भयो ॥
 हे ब्रह्मन् ! कुरुको र हामिहरूको * देख्दा सबै लक्षण ।
 आँटयो क्षत्रिय वंश मासिन भनी * आत्तिन्छ मेरो मन ॥४८॥
 हाम्रो वा सब लोकको हजुरले * कल्याणका खातिर ।
 विन्ती गर्दछु हस्तिनापुर महाँ * जानोस् नमानी डर ॥
 भन्नू श्री धृतराष्ट्रजी कन जती * भन्छु म ऐहं यहाँ ।
 बारंवार प्रणाम भन्नु पहिले * साष्टाङ्ग पाऊमहाँ ॥४९॥
 हाम्रो जुन रितको थियो प्रण अघि * त्यो द्यूतको खेलमा ।
 सम्झी त्यो प्रणलाइ राज्य दिनु नै * पथर्या खुशी साथमा ॥
 स्वामी त्यागि परौ अरु शरणमा * कस्को गर्दै भन्नुहोस् ।
 हाम्रो राज्य फिराउने सुतहरू * लाई हुकुमबक्सियोस् ॥५०॥
 नीतीपूर्वकका कुरा अरु पना * सारा बुझाई दिए ।
 मागी झट्ट बिदा पुरोहित उठी * तत्काल जाँदा भए ॥
 ज्ञानी ब्राह्मण हस्तिनापुर पुगी * भेजे जसै हाजिरी ।
 ढाके श्री धृतराष्ट्रले पनि सभा * -मा मान राम्रो गरी ॥५१॥

पैंहे ब्राह्मणले सबै कुशलको * सम्चार विन्ती गरी ।
 इच्छा धर्मकुमारको विनयले * सारा भने राम्ररी ॥
 फिर्ता राज्य तथा दिए धन सबै * ती पाण्डुका पुत्रको ।
 गर्देनन् कहिले पनी उनीहरू * इच्छा वृथा युद्धको ५२ ॥
 नीतीपूर्वकका कुरा अरू पनी * तिन्ले भनेको सुनी ।
 बोले श्री धृतराष्ट्र चिन्तित हुँदै * क्यै वेर मनमा गुनी ॥
 ब्रह्मन् ! पाण्डवको सुनी कुशलको * संवाद खुशी मएँ ।
 साक्षात् भेट भएसमान मनमा * आनन्द मानीलिएँ ॥५३॥
 हे ब्रह्मन् ! जति भन्नुभो हजुरले * हो योग्य सारा तर ।
 गर्दैछु म प्रयत्न पक्ष दुइको * कल्याणका खातिर ॥
 यो दुर्योधनले प्रसन्न मनले * ती पाण्डुका पुत्रको ।
 पथ्यो राज्य दिनु, भनाइ तर यो * मान्दैन क्वैव्यक्तिको ५४
 जूवामा धन राज्य पाण्डु-सुतले * संपूर्ण हारे जब ।
 त्यो दुर्योधन भन्छ फेरि किन त्यो * फर्काउने लौ अब ॥
 एकलैले सबलाई आफ्नु वशमा * पारी सक्यो तापनी ।
 गर्छु यत्न मिली दिए यिनिहरू * कल्याण होला भनी ५५
 त्यस्को चित्त बुझाइ राज्य खुशिले * फिर्ता लिउन् पाण्डव ।
 यस्मा हामिहरू कसैकन पनी * दोषी नठानुन् अब ॥
 रूखो यो धृतराष्ट्रबाट द्विजले * पाए जसै उत्तर ।
 त्याहाँबाट बिदा भईकन गए * फर्केर आफ्नू घर ॥५६॥

दुर्योधन र अर्जुनले भगवानसित सहायता माग्नु

ल्याएथे गइ हस्तिनापुर महाँ * सम्चार जुन विप्रले ।
 त्यो सुन्दा मनमा युधिष्ठिर भए * सन्तप्त झन् शोकले ॥

आशा मेल हुने थियो जति अधी * संपूर्ण त्यो गै गयो ।
 मारा मुख्य नरेशका संग सभा * तिन्को वसेको थियो ॥५७॥
 मल्लाहा लिनुपर्छ कृष्णसित लौ * भन्ने भएथ्यो जब ।
 अर्जुन श्री हरिलाइ ल्याउन गए * द्वारावतीमा तब ॥
 माग्छ लौ पहिले सहाय भ गई * भन्ने विचारी कन ।
 केही सैन्य लिएर द्वारावतीमा * पाँचे ति दुर्योधन ॥५८॥
 खोपीमा मुकुटा थियो प्रभुजिको * आनन्दका साथमा ।
 श्री दुर्योधन गै सिद्धानतिरको * बस्ता भए मेचमा ।
 पाऊतर्फ खडा भए विनयले * श्री कृष्णको अर्जुन ।
 केही बेर वसे त्यहाँ दुइजना * बोल्दै नवोलीकन ॥५९॥



दुर्योधन र अर्जुनले श्री कृष्णसित महायना मागेको:

देख्नु भो हरिले उठेर पहिले * श्री पार्थलाई त्यहाँ ।
 श्री दुर्योधनलाई देखिलिनुभो * तत्काल सामू महाँ ॥

गदैं आदर ती दुवै सुजनको * सोधनू भयो कृष्णले ।
 पाल्नुभो अहिले वताउनुहवस् * हे वीर ! कुन कामले ॥६०॥
 यो आज्ञा हरिको सुनेर पहिले * बोले ति दुर्योधन ।
 लडनू पाण्डवका पन्यो संगमहाँ * मैले त्यसै कारण ॥
 आएँ माग्न भनेर मद्दत स्वयं * पैहो म हे माधव !
 एकनास हजूरका नजरमा * हामी तथा पाण्डव ॥६१॥
 छौं, सम्बन्ध पनी समान मनले * ठान्छु त्यसै कारण ।
 पाऊँ योग्य सहायता हजुरको * हे नन्दका नन्दन !
 लागे अर्जुन भन्न धर्म-सुतको * आज्ञा हुनाले गरी ।
 आएँ माग्न सहायता म पनि त्यै * युद्धार्थ नै हे हरि ! ॥६२॥
 यो विन्ती दुइ वीरको सुनिसकी * हँदै दुर्योधन तिर ।
 नीतीपूर्वक श्री जनार्दनजिले * आज्ञा भयो सादर ॥
 देखें अर्जुनलाई सामु पहिले * मैले उभेका यहाँ ।
 कान्छा छनू ति तपाईँदेखि वयमा * जानी लिनोस् मन्महाँ ॥६३॥
 तिन्लाई पनि पछि मद्दत दिनू * मैले सकेको जति ।
 गर्नु पछि तपाईँको पनि यहाँ * साहाय हे सद्गति !
 हुन्छु त्यो रणमा निरस्त्र नृपते ! * एकलै म एकातिर ।
 मेरा सैनिक लडदछनू समरमा * सम्पूर्ण अर्कोतिर ॥६४॥
 पैहो पाल्नुभयो तपाईँ तपनी * कान्छा हुँदा अर्जुन ।
 गेजेनैछनू उनिले सहर्ष पहिले * हे वीर ! दुर्योधन !
 यो आज्ञा हरिको सुनेर मनमा * क्यै बेर सोची कन ।
 गेजी श्री हरिलाइ गद्गद भए * श्रीपाण्डुका नन्दन ॥६५॥
 लड्दैनन् हरि लड्छु फौज रणमा * राम्रो भयो यो भनी ।
 मन्मा हर्षित श्री सुयोधन भए * बोल्दै नबोले पनी ॥

यस्ता रीत्सित ती दुवै सुजनको * इच्छा पुन्याई कन ।
 आफू पाण्डवतर्फ नै दुनुभयो * श्रीनन्दका नन्दन ॥६६॥
 पाई फौज असंख्य वीरहरुको * नारायणी नामको ।
 श्री दुर्योधन फर्किए नगरमा * आज्ञा लिई कृष्णको ॥
 तिन्ले श्री बलरामजीसँग पनि * साहाय मागे तर ।
 श्री दुर्योधनलाई श्री बलजिले * आज्ञा भयो सादर ॥६७॥
 मेरा निम्त समान छौ तिमि दुवै * हे वीर ! त्यै कारण ।
 मैले दिन्नै यहाँ कुनै तिर पनि * साहाय दुर्योधन ॥
 नीती-धर्म पुन्याइ लडनु तिमिले * आज्ञा भएथ्यो जब ।
 श्री दुर्योधन फर्किए घरमहाँ * दिग्दार मानी तब ॥६८॥
 पाल्नुभो हरि पार्थका सँगमहाँ * रानीहरू लीकन ।
 पुग्नुभो अनि ती युधिष्ठिरकहाँ * सानन्द नारायण ॥
 पाई दर्शन श्री जनार्दनजिको * सम्मान ठूलो गरी ।
 पूजा गर्नुभयो युधिष्ठिरजिले * तत्काल पाऊ परी ॥६९॥

नर-नारायणको प्रेम देखेर सज्जय दंग पनु :-

हे राजन् ! त्यहि बीचमा कुरुहरू * संपूर्ण भेला भए ।
 पारौं भेद भनेर पार्थ-हरिमा * तिन्ले इरादा लिए ॥
 डाकी श्री धृतराष्ट्रलाई सबले * तिन्को बुझाई मन ।
 आफ्नू त्यै मतमा मिलाइ सहजै * राजी गराईकन ॥७०॥
 डाकी सज्जयलाई आदर गरी * भन्दा भए त्यै घरी !
 भेदन् श्री हरिलाई गैकन त्यहाँ * एकान्त पर्ने गरी ॥
 सोधी सञ्च विसञ्च आदर गरी * सेवा जनाई लिनु ।
 विन्ती श्री धृतराष्ट्रको विनयले * सारा सुनाई दिनु ॥७१॥

आशा हे भगवन् ! सदा हजुरको * गछन् सबै कौरव ।
 तिनको नाश चिताउनु हजुरले * होवैन हे माधव !
 जेठाके घरमा रहन्छ सबको * साम्राज्यको शासन ।
 दिन्नन् पाण्डवलाई अंश कुरुले * बाँडेर त्यै कारण ॥७२॥
 हामी झैं अरु वीर यो पृथिविमा * कबै छैन अर्को भनी ।
 हाम्रो राज्य लिने निहूँ घरि-घरी * गछन् वृथामा तिनी ॥
 पैहो अर्जुनले हरी हजुरकी * बैन्ही सुभद्रा कन ।
 ल्याए बलजफती बिइज्जत गरी * तिनले विना कारण ॥७३॥
 पाए राज भने घमण्ड बहुतै * बढ्नेछ तिनको जब ।
 देलान् दुःख सबै प्रजाकन वृथा * उन्मत्त भै पाण्डव ॥
 सामुन्ने प्रभुके अनीति बल्ले * तिनले गरे कयै गरी !
 धर्म-स्थापनमा हुनेछ प्रभुको * बाधा ठुलो हे हरि ! ॥७४॥
 तस्मात् पाण्डु-कुमारलाई वशमा * राख्नेछ मौका अब ।
 गर्नु पर्दछ काम खूब मनमा * सोचेर हे माधव !
 गर्दैनौं कहिल्यै अहित हजुरको * हामी सबै कौरव ।
 पछौं साथ हजुरका शरणमा * सेवा जगाई अब ॥७५॥
 हाम्रो व्यर्थ गरी विरोध अहिले * तिनका वशमा परी ।
 केही लाभ र स्वार्थको पनि कुरा * देखिन्न लौ यो वरी ॥
 धेरै यै रितिका कुरा अरु पनी * यो भन्नु यस्तो भनी ।
 शिक्षा सञ्जयलाई खूब कुरुले * धेरै दिए अनि ॥७६॥
 ल्याई रत्न दिए हरीकन लगी * गर्नु भनी अर्पण ।
 सारा कौरवले मिलीकन भने * फेरी बुझाई कन ॥
 जे भन्छौं धृतराष्ट्रको खबर त्यो * आफ्नू मनैमा लिई ।
 भन्नु धर्म-कुमारलाई हरिका * साथै सभामा गई ॥७७॥

मैले राज्य फिराउने गरिसकें * युक्ती सकेको जति ।
 मान्दैनन् कुरु वीर यो बखतमा * मेरो कुनै सम्मति ॥
 दिन्नन् राज्य अवश्य कौरवहरू * राजी खुशीले जब ।
 लड्छौं राज्यलिनानिमित्त तिमिले * भन्ने म सुन्छु अब ॥७८॥
 जो योद्धाहरू छन् बुवै तरफका * दुर्जेय हे पाण्डव !
 होला वंश विनाश हामी दुइको * यो युद्धले नै सब ॥
 जस्को नाम अजात-शत्रु छ स्वयं * विख्यात ब्रह्माण्डमा ।
 ज्ञानी, धार्मिक बुद्धिमान तिमि झैं * कबै छैन संसारमा ॥७९॥
 यस्ता योग्य तथा गुणी पुरुषले * ख्यालै नराखी कन ।
 पापी कौरव झैं वृथा समरको * इच्छा गरेको किन ।
 धेरै यै रितिका कुरा अरु पनि * जो भन्नुपर्ने थिए ।
 ज्ञानी सञ्जयलाई वीर कुरुले * सारा सुनाई दिए ॥८०॥
 त्यहाँबाट विदा भएर हरिको * मिलने भयो दर्शन ।
 भन्दै सञ्जयजी हिंडे मनमनै * आनन्द मानी कन ॥
 राखेथे हरिलाई पाण्डुसुतले * जुन मुख्य प्रासादमा ।
 सोढ्दै सञ्जयजी पुगे नरपते ! * सानन्द त्यैस्थानमा ॥८१॥
 खोपीमा हरिको सरासर गई * भेट्ने इरादा गरे ।
 ढोकैबाट चलन् विचित्र रितिको * देख्दा तिनी दड् परे ॥
 पाऊ काखमहाँ धनञ्जयजिको * राखेर श्रद्धा गरी ।
 मिच्छिन् श्रीहरिकै अगाडि खुशिले * श्री रुक्मिणी सुन्दरी ॥८२॥
 त्यस्तै अर्जुनकै अगाडि हरिको * पाऊ धरी काखमा ।
 मिच्छिन् द्रौपदिजी कुरा गरि-गरी * आनन्दका साथमा ॥
 देखे श्री हरिको तथा विजयको * त्यो प्रेम तिन्ले जब ।
 बिसै भेद गराउने जति कुरा * पैहो सुनेको सब ॥८३॥

सकलन् त्याग्न मनुष्यले वखतमा * साम्राज्य वा वैभव ।
 भार्यालाइ पराइका संग महाँ * -को देखन सकलन् कव ॥
 यस्तै तर्क गरी विभेद दुइमा * गाहो छ पानू भनी ।
 राखे सज्जयले कुरा मनमहाँ * भन्नू भनेको पनि ८४
 केही बेर उभेर सोहि स्थलमा * राम्रो गरे निश्चय ।
 पाएँ दर्शन हे प्रभो ! भनि परे * पाऊ महाँ सज्जय ॥
 देखी श्री हरिले उठाउनुभयो * गर्दै ठुलो आदर ।
 पाल्नुभो सहि कष्ट यो वखतमा * कुन् कामका खातिर ॥८५॥
 आज्ञा सज्जयले सुनेर हरिको * आनन्द मानीकन ।
 जोरी हात दुवै भने विनयले * न्यूहेर सोही क्षण ॥
 आएँ श्री धृतराष्ट्रको चर भई * हे नाथ । ऐह्ये यहाँ ।
 भन्छु यो समचार वर्णन गरी * सम्पूर्ण साम्नेमहाँ ॥८६॥
 दिन्नन् पाण्डवलाइ राज्य खुशिले * मागेर ती कौरव ।
 ज्ञानी पाण्डवलाइ योग्य रितले * सम्झाउनुोस् माधव ॥
 पापी कौरव झैं विचार नगरे * श्री पाण्डुका-पुत्रले ।
 होला खूब ठुलो विनाश दुइको * हे नाथ ! यो युद्धले ॥८७॥
 जस्का रक्षक भीष्म, द्रोण, कृपजी * छन् कर्ण योद्धा अनि ।
 गाहो देख्दछु जित्नुलाइ रणमा * द्योताहरूले पनि ।
 त्यस्तै अर्जुन भीम सात्यकिहरू * छन् काल जस्ता सव ।
 यिन्को वंश विनाश हुन्छ सहजै * यो युद्धले माधव ! ॥८८॥
 जुन युद्धले सकल वंश विनाश पार्छ ।

त्यो युद्धमा अघि सरीकन लाभ के छ ॥

हानू तथा विजय पाउनु एकनास ।

ठान्छु, भएपछि दुवैतिरको विनाश ॥८९॥

होवैन हर्ष जति युद्ध र राज्य पाई ।

रोक्नुहवस् समर बात यही बुझाई ॥

भन्ने कुरा जति थिए धृतराष्ट्रजीका ।

बिन्ती गरे सकल सामुमहाँ हरीका ॥९०॥

तिन्को बात सुनेर फेरि हरिले * हाँसेर आज्ञा भयो ।

नीती, धर्म त्यजेर व्यर्थ अरुको * सर्वस्व हर्ने छ जो ॥

तिन्लाई रणमा जितेर बल्ले * जो सकछ फिर्ता लिन ।

आफ्नू भाग जती सहर्ष नलिई * छाड्नेछ त्यस्तै किन ॥९१॥

यस्तै कुरा अरु पनि हरिले सुनाई ।

नीती र धर्म-पथ भन्नुभयो बुझाई ॥

क्यै बेरमा लिई ति सञ्जय, पार्थलाई ।

पाल्नु भयो हरि सभातिर भेट्नलाई ॥९२॥

सञ्जय र पण्डवको वार्तालापः—

पौँची दिव्य सभामहाँ हरि सँगै * भन्दा भए सञ्जय ।

गर्दैछु म प्रणाम पाण्डु-सुतको * मन्मा चिताई जय ॥

राजन् ! यो व्रत तेह वर्षभरिको * सानन्द पूरा गरी ।

देख्दा आज हजूरलाई मनमा * खुशी भएँ बेसरी ॥९३॥

राजा श्री धृतराष्ट्रको चर भई * आई रहेछु यहाँ ।

सोध्नु सञ्च विसञ्चपाण्डु-सुतको * भन्नु भएथ्यो उहाँ ॥

कृष्णा पुत्रसमेत अरु स्वजन जो * छन् बन्धु आफ्ना यहाँ ।

सारालाई सुध्याई बक्सनुभयो * खुशी भई मनमहाँ ॥९४॥

यस्तो सञ्जयको युधिष्ठिरजिले * बिन्ती सुनेथे जब ।

सोधे सञ्च-विसञ्च, यो बखतमा * होलान् सुखी कौरव ॥

हाम्रो भाग्य खुलेछ, सम्झनुभयो * जेठा वुवाले अब ।
 के आज्ञा गरिक्सियो ? मनतिमी * मान्छे खुशीले सब ॥९५॥
 हाम्रा निम्ति सुयोधनादि घरमा * कस्ता कुरा गर्दछन् ?
 हाम्रो भाग दिने कबै तिनि कुरा * चल्दा त्यहाँ भन्दछन् ?
 हाम्रा निम्ति त्यहाँ पितामह तथा * श्री द्रोण आचार्यले ।
 श्री दुर्योधनलाई संमति दिदा * के भन्दछन् ? प्रेमले ॥९६॥
 कुन्तीको मन हाल श्री विदुरको * कस्तो छ त्याहाँ स्थिति ।
 साराको समचार सुन्न मनमा * लाग्दछ इच्छा अति ॥
 यस्तो प्रश्न सुने युधिष्ठिरजिले * आज्ञा भएको जब ।
 जोरी हात दुवै प्रसन्न मनले * भन्दा भए संजय ॥९७॥
 हे राजन् ! अहिले सुध्याउनुभयो * वार्ता हजुरले जति ।
 सारा वीर सुनुन् म भन्दछु यहाँ * शंका नमानी रति ॥
 बैनन् कष्टमहाँ गुणी विदुर औ * कुन्ती पनि यो घरी ।
 गर्छन् चिन्तन ती सदा हजुरको * कल्याणको राम्ररी ॥९८॥
 भीष्म, द्रोण पनि सदा कुरुहरू * -लाई मिलाई कन ।
 खोज्छन् राज हजुरको जति सबै * फिर्ता दिलाई दिन ॥
 मान्दैनन् तर ती सुयोधन भने * जिद्दी हुनाले गरी ।
 लड्ने पर्दछ ती दुवै सुजनले * निच्का वशैमा परी ॥९९॥
 श्री दुर्योधन छान्दछन् मनमहाँ * हो राज्य मेरो भनी ।
 सोही कारणले लडीकन पनि * योथाम्न खोज्छन् तिनी ॥
 मान्दैनन् तिनिले कुनै तरहले * यो राज्य फिर्ता दिन ।
 लड्ने हुन्छ भने हजुर खुशिले * लड्छन् ति दुर्योधन ॥१००॥
 छागको हठले लडाइ अहिले * पला भने भैं हुँदा ।
 साह्रै नै धृतराष्ट्रजी मन महाँ * चिन्तित रहन्छन् सदा ॥

मेरो राज्य भनेर कौरवहरू * छाड्दै नछाड्ने भए ।
 आफ्नू भाग नपाइ पाण्डवहरू * मान्दै नमान्ने भए ॥१॥
 देख्दा लक्षण नाशको यि दुइको * साह्रै सकस्मा परी ।
 दुःखी छन् धृतराष्ट्र, 'कारण म हूँ' * यस्को भनी यो घरी ॥
 भीष्म, द्रोण र कर्ण आदि रणमा * सर्नन् अगाडी जब ।
 सत्तैनन् अरु कोहि टिक्न सहजै * मर्नन् अवश्यै सब ॥२॥
 त्यस्तै अर्जुन-भीम, माद्रिसुतको * पर्नेछ जो सामुमा ।
 कस्तै वीर भए पनी समरमा * मर्नेछ त्यो व्यर्थमा ॥
 मर्नेछन् जब वीर लोकभरिका * साना र ठूला सब ।
 आफ्नू वंश विनाश हुन्छ रणमा * मर्दा सबै बान्धव ॥३॥
 मारी बन्धुहरू भएर विजयी * साम्राज्य पाए पनि ।
 टिक्नेबैन अवश्य राज्य अरुले * भोग्नेछ मेरो भनी ॥
 श्री दुर्योधन औ हजुर हुनुभो * यो युद्धको कारण ।
 कस्ले सकदछ रोकन युद्ध दुइमा * यौटा नन्यूरी कन ॥४॥
 साह्रै मूर्ख भए सुयोधन ठुलो * जिद्दी हुनाले गरी ।
 के गर्ने धृतराष्ट्र झन् सकसमा * पर्नुभयो यो घरी ॥
 होला नाश भनी बुझिन्छ सहजै * जुन युद्धको कारण ।
 त्यस्तो गर्न लडाइँ को अधिसरी * तस्मिन्छ हे सज्जन ! ॥५॥
 ज्ञानी, धार्मिक, औ गुणी हजुर झैं * खोजे पनी लोकमा ।
 पाइन्नन् भनि गर्दछन् घर-घरै * चर्चा सबै देशमा ॥
 होला नाश पछि यही समरले * भन्ने विचारी कन ।
 रोकन पर्छ हजुरले समर यो * सन्तोष मानीकन ॥६॥
 आएँ केवल सोधनलाइ सबको * आनन्द औ मङ्गल ।
 सोधी बक्सनुभो जती हजुरले * बिन्ती चढाएँ सब ॥

जो भन्नू धृतराष्ट्रजी कन गई * पर्नेछ मैले उहाँ ।
 आज्ञा गर्नुहवस् प्रसन्न मनले * शंका नमानी यहाँ ॥७॥
 विन्ती सञ्जयको युधिष्ठिरजिले * सुन्नू भएथ्यो जब ।
 भन्नूभो-तिमिले सुनाउनु गई * मैले भनेको सब ॥
 जानी-जानि विपत्ति हामिहरुको * केही ननाले सरि ।
 सोद्वैछन् धृतराष्ट्रले कुशलको * मात्रै कुरा के गरी ? ॥८॥
 हो यो राज्य सबै पितामहजिको * छन् ती अभै जीवित ।
 अर्काको हक हुन्न केही ति छँदै * हो शास्त्रको यो मत ॥
 रक्षा गर्नुभयो सदा शिशु छँदा * हाम्रो स्वयं यत्नले ।
 गर्नु हुन्छ विनाश खातिर वृथा * संग्राम कुन् हेतुले ॥९॥
 तिनको राजमहाँ थिएन हक क्यै * भन्ने कुरा जान्दछन् ।
 'मेरो राज्य' सुयोधनादि अहिले * के हेतुले भन्दछन् ?
 पाएथे अघि राज्य जो यि कुस्ले * आधा लिनु लौ भनी ।
 अर्काको बल्ले मित्यो नियमले * मिल्दैनथ्यो त्यो पनि ॥१०॥
 भीष्म, द्रोण र कर्ण आदि भवका * विख्यात योद्धा सब ।
 छन् जसका वशमा ति हीनकसरी * ठान्छन् स्वयं कौरव ॥
 जो सक्छन् यमलाई बाँध्न सहजै * इच्छा गरेका घरी ।
 अर्काको वशमा परे म अहिले * भन्छन् तिनी के गरी ॥११॥
 हाम्रो भाग सबै लिने निहुँ गरी * लाजै नमानी कन ।
 गर्दछन् धृतराष्ट्र जाल यसरी * ऐहे वृथामा किन ?
 आफ्नू धर्म बुझेर भाग जति हो * हाम्रो फिर्ता दिउन् ।
 आपुस्को ननिको कचिङ्गल वृथा * जानेर छाडी दिउन् ॥१२॥
 हाम्रो भाग लिनानिमित्त रणमा * सँछन् अगाडी तिनी ।
 दिन्छन् दोष ति हामिलाई कसरी * यी लड्न खोज्छन् भनी ॥

के होला रणमा भनेर अहिल्यै * मानी रहेछन् डर ।
 पाए भाग लडाइँ गर्नु छ वृथा * के कामका खातिर ॥१३॥
 हाम्रो भाग लिनानिमित्त यसरी * ती जाल गर्छन् किन ?
 हामी क्षत्रिय वीरले कसरि यो * अन्याय खप्ने भन ?
 आफ्नू भाग लिनानिमित्त बलले * लड्दैन जो युद्धमा ।
 अंशै छाड्नु परेर दास बनि त्यो * पर्ला ठुलो कष्टमा ॥१४॥
 मैले धर्म-विरुद्ध विश्वभरिको * सम्पत्ति पाए पनी ।
 केहू त्याग्दिनै धर्मको पथ बुझे * कर्तव्य आफ्नू भनी ॥
 मेरा रक्षक विप्र-भक्त सबका * मालीक श्री कृष्णले ।
 जो बक्सिन्छ हुकुम म गर्दछु त्यही * श्रद्धा तथा भक्तिले ॥१५॥
 हे राजन् ! हरिलाइ यो किसिमले * मध्यस्थ राखीकन ।
 बस्नुभो अनि श्री युधिष्ठिर त्यहाँ * केही नबोली कन ॥
 हेंदै संजयतर्फ मन्द स्वरले * गम्भीर वाणी गरी ।
 सम्झाइ दुइतर्फको हित कुरा * बोल्नु भयो श्रीहरि ॥१६॥
 ज्ञानी, संजय ! यी दुवै तरफको * कल्याणका खातिर ।
 ठान्छु मेल गरी बस्नु यिनिहरू * आनन्द मानी, तर ॥
 मान्छन् मिल्न कहाँ सुयोधन वरू * श्री पाण्डुका पुत्रको ।
 खोज्छन् भाग लिएर मालिक बनी * बस्ने ति साम्राज्यको ॥१७॥
 लाहाको घरलाइ पोल्नु, विषका * लड्छु लगी खाउनु ।
 कृष्णालाइ लगी सभाबिच महाँ * चुलो समाई लिनु ॥
 जूवामा छलले जितेर वनमा * नागै धपाई दिनु ।
 पापी कौरवको अनीति कसरी * यी वीरले बिसर् ॥१८॥
 सोही कारणले लडाइँ नहुँदै * आई यहाँ कौरव ।
 सन्धी पाण्डव वीरका संग गरुन् * फिर्ता दिई वैभव ॥

मान्दैनन् यदि वीर कौरव भने * काटी सबैको शिर ।
 पेहंको बदला लिएर मनको * सम्पूर्ण पोखनन् पिर ॥१९॥
 लड्नेड्ढन् बुझि धर्म आफ्नू हकका * खातीरमा पाण्डव ।
 दिन्छन् दोष अनेक कौरवहरू * के हुन्छ त्यस्ले अब ॥
 यिनको भाग जती सहर्ष नदिए * टर्दैन संग्राम यो ।
 मान्दैनन् डर पाण्डु-पुत्रहरूले * आए पनी लड्ने जो ॥२०॥
 आई मेल गरुन् दिई हक सबै * इच्छा भए ती लड्ने ।
 यस्मा पाण्डु-कुमारलाई मनमा * दोषी नठानी रहन् ।
 भन्नू संजयजी ! गएर तिमिले * मैले भनेको जति ।
 गर्नु यत्न मिलाउने पनि सके * फिर्ता दिई सम्पति ॥२१॥
 ऐहो जाउ तिमि म आउँछु पछी * मौका मिलेका घरी ।
 जो अन्याय गरे अधी ति कुस्ले * भन्छु म राम्रो गरी ॥
 आज्ञा श्री हरिवाट फर्कन भनी * पाई सकेथे जब ।
 दोगी सादर हस्तिनापुर महाँ * फिर्दा भए संजय ॥२२॥
 रात्रीमा धृतराष्ट्रका भवनमा * भेट्ने इरादा गरी ।
 पाँची संजयले भने कुशलको * सम्चार सोही घरी ॥
 हे राजन् ! म त्यहाँ पुगेर पहिले * भेटें मुरारी कन ।
 देव्यं ती दुइको मिलाप प्रभुका * साथै थिए अर्जुन ॥२३॥
 गथिन् चाकरि द्रौपदी चरणमा * पक्रेर श्रीकृष्णको ।
 गती नकिमणि गर्दथिन् खुशि भई * सेवा त्यहाँ पार्थको ॥
 उन्को जुन मुमुखी प्रसन्न मनले * गर्थे बसी चाकरी ।
 उन्के हुन् महिपी कि भैं मनमहाँ * लाग्थ्यो त्यहाँ त्यो घरी २४
 तिनको श्रेष्ठ मिलाप देखि मनमा * लागेर लज्जा अति ।
 जाने भेद कुरा गरिनै प्रभुले * आज्ञा भएको जति ॥

बाँकीको जति बात हो हजुरको * विन्ती चढाई दिएँ ।
 त्यस्को उत्तर कृष्णवाट त्यहि नै * सम्पूर्ण सुन्दो भए ॥२५॥
 सोधेँ सञ्च विसञ्च-धर्म सुतको * ठूलो सभामा गई ।
 सोधेथेँ अरुको पनि कुशल ता * क्यै दीन जस्तो भई ॥
 सोधनूभो जति जे युधिष्ठिरजिले * राजन् ! मलाई त्यहाँ ।
 त्यस्को उत्तर नम्रतासित दिएँ * सब्का अगाडी महाँ ॥२६॥
 ज्ञानी संजय शूर वीर भवमा * विख्यात सत्यव्रती ।
 अर्काको उपकारमा रत भई * बस्ने सदा सद्गति ॥
 सोच्ने मङ्गल शत्रुको पनि भलो * राम्रो हवस् लौ भनी ।
 बैनन् धर्मकुमार झैं पृथिविमा * भूपाल कोही पनि ॥२७॥
 त्यस्ताको कुभलो चिताउनु पनि * हो पाप ठूलो तर ।
 मान्नुहुन्न, हजुरलाई पछिको * लाग्दैन मनुमा डर ॥
 पापी दुष्ट मदान्ध व्यर्थ अरुको * छन् द्रोह गर्ने जति ।
 मन्त्री छन् अहिले सुयोधनजिका * शिक्षा दिने दुर्मति ॥२८॥
 त्यस्ता क्षुद्र कुपुत्रलाई प्रभुले * त्याग्नै नसक्ता महाँ ।
 होला वंश विनाश निश्चय छिटै * यो राज्य टिक्ला कहाँ ॥
 आएँ खूब गरी धपेडि अहिले * थाकी रहेंछ अति ।
 भोली भन्छु सभा हुँदा अरु कुरा * बाँकी बचेको जति ॥२९॥
 हे राजन् ! मनको कुतर्क जति हो * सम्पूर्ण त्यागी दिनोस् ।
 रात्री धेर बित्यो म जान्छु घरमा * सानन्द सुत्नु हवस् ॥
 यस्तो संजयको कुरा सुनिसकी * चिन्ता परे तापनि ।
 भन्नूभो धृतराष्ट्रले दिइ विदा * लौ जाउ ऐहो भनी ॥३०॥
 चिन्ता धेर बढेर त्यै बखतमा * यौटा पठाई चर ।
 डाके श्री धृतराष्ट्रले विदुरजी * लाई त्यहाँ सादर ॥

आधा रातमहाँ उठी विदुरजी * आई पुगेथे जब ।
 लागे भूपति भन्न—तर्क मनमा * चिन्ता उठेको सब ॥३१॥
 हे भाई ! म निदाउने घरि-घरी * यत्नादि गर्छ जति ।
 निद्राचाहिं बढेर तर्क मनमा * भागदछ टाढा उति ॥
 नीतीको उपदेश झट्ट तिमिले * देऊ मलाई अब ।
 मेरो ताप, कुतर्क दुःख मनको * चाँडो हटाऊ सब ॥३२॥
 यस्तो श्री धृतराष्ट्रले विनयले * आज्ञा भएको सुनी ।
 सारा बात बुझाउने असल यो * मौका छ ऐहो मनी ॥
 केही बेर गरी विचार मनमा * आनन्द मानी कन ।
 लागे भन्न बुझाउँदै विदुरजी * ती भूपतीको मन ॥३३॥

विदुरको नीतिशुक्त उपदेश :—

निधौं मै बलवान व्यक्तिसँग जो * व्यर्थै निहूँ खोज्दछ ।
 आफ्नी रूपवती त्यजेर अरुकी * स्त्रीलाई जो ताक्दछ ॥
 गर्छन् यत्न विगार गर्न अरुको * व्यर्थै पनी जो यहाँ ।
 सक्तैनन् निशिमा निदाउन तिनी * चिन्ता बढी मन्महाँ ॥३४॥
 निन्दामा नरिसाइ आदर हुँदा * मान्दैन जस्तो खुशी ।
 आफ्नू वृत्ति बुझेर उत्तम सदा * जो गर्छ घर्मा बसी ॥
 पर्दा कष्ट हुँदैन क्षोभ मनमा * जस्लाई कहँ पनि ।
 त्यस्ता जन् कन भन्छन् सकलले * ज्ञानी यिनै हुन् मनी ॥३५॥

विद्या समस्त नपढीकन गर्व गर्ने ।

ठुलो मनोरथ दरिद्र भएर धर्ने ॥

केही उपाय नगरी धन पाउनाको ।

जो राख्छ आश मनमा बुझ्नु मूर्ख त्यै हो ॥३६॥

आफ्नू वृत्ति त्यजेर नीच जनको * जो गर्दछन् चाकरी ।
जो चिन्दैन कुमित्र, मित्र गुणले * संसारमा राम्ररी ॥



विदुरले धृतराष्ट्रलाई नीतिको उपदेश दिएका

अर्काको शुभ काममा पनि सदा * छन् दोष देख्ने जति ।
त्यस्तालाई नलागि नींद निशिमा * हुन्छन् दुखी भूपति ॥३७॥
आफ्नू दोषहरू नदेखि अरूको * छन् दोष देख्ने जति ।
जस्को छैन प्रसङ्ग गर्दछ कुरा * जान्ने बनी जो अति ॥
अर्काको बिचमा नसोधिकन जो * काटी कुरा गर्दछ ।
त्यस्तो व्यक्ति नलागि नींद निशिमा * संतापमा पर्दछ ॥३८॥
अर्कोको घरमा नडाकिकन जो * जान्छन् अगाडी सरी ।
वर्ता बोल्दछ जो नसोधि ननिको * माने पनी बेसरी ॥
विश्वासी जनका चिन्ही गुणहरू * मान्दैन विश्वास जो ।
त्यस्तालाई गुणी र सज्जनहरू * भन्छन् यही मूढ हो ॥३९॥
दिन्नन् दान धनी भए पनि सदा * राख्छन् लुकाई धन ।
सक्तैनन् दुख खप्न धैर्य गरि जो * आपत्तिमा निर्धन ॥

त्यस्तालाई शहर पथर ठुलो * बाँधेर घाँटी सित ।
 फ्याँक्नु हुन्छ लगेर बीच नदिमा * हो शास्त्रको यो मत ॥४०॥
 डुङ्गा माधन मुख्य हुन्छ नदिमा * तनू परेका घरी ।
 त्यम्ले माधन सत्य मात्र छ ठुलो * संसार तने मरी ॥
 गर्नासु सत्य, क्षमा, दया, त्रिगुणको * आनन्दले पालन ।
 गर्नु हुन्छ विचार यो अबुझ झैं * सतमा हजुरे किन ॥४१॥
 जस्तो गर्दछ धैर्य धारण ठुलो * आपद् परेका घरी ।
 चिन्ता जुन जनलाई हुन्छ अरुले * सर्वस्व लाँदा हरी ॥
 मर्यादा सब थाम्छ शास्त्रहरुको * जुन व्यक्तिले लोकमा ।
 त्यस्तै व्यक्ति गुणी कहिन्छ र ठुलो * मानिन्छ संसारमा ॥४२॥
 आफ्नू साथमहाँ कसैसँग कुरा * केही चलेका घरी ।
 जस्तो बात नकाटि तन्मय भई * सुन्ला सबै राम्ररी ॥
 देला बात बुझेर योग्य नचुकी * जुन व्यक्तिले उत्तर ।
 त्यस्तालाई विचारवान् भनि सबै * गर्न ठुलो आदर ॥४३॥
 ठूलो शक्ति भए पनि बखतमा * जो गर्न सक्छन् क्षमा ।
 हुन्छन् पूज्य तिनै सदा नरपते ! * संपूर्ण संसारमा ॥
 जस्तो शान्ति-स्वरूप शस्त्र करमा * गर्छन् सदा धारण ।
 सक्छन् जित्न समस्त शत्रु तिनिले * त्यो शस्त्रको कारण ॥४४॥
 राजन् ! केवल धर्म मात्र छ ठुलो * कल्याण गर्ने सदा ।
 शान्तीको छ उपाय सादर क्षमा * गर्नु सदा सर्वदा ॥
 विद्याले जनलाई मिल्छ मनमा * सन्तोष खोजे जति ।
 हिंसा त्याग्न सके सबै तरहले * हुन्छन् सुखी भूपति ॥४५॥
 जस्तो दान दिँदैन योग्य जनमा * सम्पत्ति राखी कन ।
 जस्तो त्याग्छ विशुद्ध आचरण नै * ठानी, बनी निर्धन ॥

त्याग्ने धर्म गृहस्थ नै, यति भई * जो गछ निन्दा स्तुति ।
 जान्छन् भोग्न यिनैहरू नरकमा * दुष्कर्म हे भूपति ॥४६॥
 निन्दा, क्रोध र दर्प, शोक, अभिमान * निर्लज्ज, उद्वण्डता ।
 हर्देनन् सब यी खराब गुणले * जुन् व्यक्तिको धीरता ॥
 जो गछन् खुशिले क्षमा बखतमा * कर्तव्य ठूलो भनी ।
 भन्छन् पण्डित लोकले, सुख सदा * भोग्छन् अनेकौं तिनी ॥४७॥
 योगी भैकन चाकरी गरी सदा * बस्नेछ जो नीचको ।
 त्याग्ने धर्म गृहस्थ भैकन छ जो * शास्त्रादिको लोकको ॥
 आफ्ना आश्रित व्यक्तिको जतनले * गर्देन जो पालन ।
 त्यस्ताको यश फैलिंदैन कहिले * भन्छन् सबै दुर्जन ॥४८॥
 शंका गर्दछ जो कुनै तरहको * सत्कार्य गर्दा पनि ।
 आफ्नू गछ बढाई जो जगतमा * आफैं मपाई बनी ॥
 चाँडो काम हुने भए पनि दिलो * जानेर जो गर्दछन् ।
 त्यस्तालाई अवश्य विज्ञ जनले * यो मूढ हो भन्दछन् ॥४९॥
 आफ्ना आश्रितको सुयोग्य रितिले * जो गर्दछन् पालन ।
 काम, क्रोध र लोभ जित्न सहजै * जो सक्तछन् सज्जन ॥
 अर्काको उपकार गर्न जन जो * हुन्छन् सदा तत्पर ।
 ती व्यक्तिकन बुद्धिमान् भनि सबै * गछन् ठूलो आदर ॥५०॥
 अर्काको धन हर्नु पत्नी अरुकी * ताक्ने लुकी दुर्जन ।
 तोड्ने मित्र गुणी, यि तीन जनका * हुन् नाशका लक्षण ॥
 त्यस्तै क्रोध र लोभ-मोह भवमा * छन् तीन जो दुर्गुण ।
 पर्छन् नर्कमहाँ यि दुर्व्यसनले * भन्छन् सदा सज्जन ॥५१॥
 जो गर्देन सहर्ष उद्यम कुनै * कर्तव्य हो यो भनी ।
 अर्काको सुख देखि डाह मनमा * जो गछ द्रोही बनी ॥

जो मन्तुष्ट्र हुँदैन वस्तु हकको * आफ्नू मिले तापनि ।
 अर्काकै भरमा रहन्छ जन जो * त्यै हो दुखी निर्धिनी ॥५२॥
 उत्तम-मध्यम औ अधम जनहरू * हुन्छन् सदा लोकमा ।
 गर्छन् काम तिनै स्वभाव गुणले * प्रेरै संसारमा ॥
 विद्याभ्यास र चाकरी, कृषि यहाँ * छन् तीन यी कर्म जो ।
 आफैँ लागि परी डटेर नगरे * हो व्यर्थ नै गर्नु त्यो ॥५३॥
 जो बैरीसित बुद्धिपूर्वक कुरा * गर्नेछ मौका महाँ ।
 जो गर्दैन लडाइँ शत्रु बलियो * जानी कुमौका महाँ ॥
 निर्धाको अपमान गर्न सहसा * आँटदैन जुन मानिस ।
 भन्छन् त्यस्कन 'धीर' जो अधिसरी * गर्दैन दुस्साहस ॥५४॥
 व्यथैमा परदेश जान्न जन जो * मिल्दैन पापी सित ।
 चोर्ने ब्रैन प्रवृत्ति जो मुजनको * गर्छन् सकेको हित ॥
 पाखण्डी मदिरा पिएर अरुको * चुक्ली नगर्ने जन ।
 हुन्छन् लोकमहाँ सुखी र सवले * भन्छन् यि हुन् सज्जन ५५॥
 जो बोल्दैन नसोधि बात अरुको * साँचो भए तापनि ।
 राजन् ! जस्कन क्रोध हुन्छ मनमा * निन्दा गरेको सुनी ।
 जो गर्दैन विवाद दोष अरुको * देखी दयालु बनी ।
 त्यस्को हुन्छ सुकीर्ति लोकभरिमा * भन्छन् सबैले गुणी ॥५६॥
 आफ्ना आश्रितलाई बाँडि लवु नै * जो गर्दछन् भोजन ।
 मार्ने शत्रु भए पनि बखतमा * जो दिन्छ सित्तै धन ॥
 जो सुन्दैन बढी परिश्रम गरे * मैले असाध्यै भनी ॥
 त्यस्ताको मन ता अनर्थहरूले * ढाकिन्न कहँ पनि ॥५७॥
 चेलालाई बुझाई योग्य नदिने * शिक्षा गुरु भैकन ।
 पत्नी भै पतिलाई मन्परि कुरा * बोल्ने बनी दुर्जन ॥

राजा शोषणमा डुबीकन प्रजा * -को न्याय गर्दै न जो ।
 यी तीनै जनलाइ त्यागि सबले * जान्छन् यही नीति हो ॥५८॥
 चाँडै हुन्छ प्रसन्न जो जगतमा * अल्छी छ जो मूर्ख छ ।
 अर्कालाई रिझाउने मन गरी * बर्ता कुरा बोल्दछ ॥
 त्यस्ता मानिसको कुनै किसिमले * साथै बसे तापनि ।
 लिन्नन सम्मति विज्ञले बखतमा * पर्नेछ धोका भनी ॥५९॥
 जूवा खेल्लु, शिकार गर्नु र सदा * आसक्त स्त्रीमा हुनू ।
 रक्सी खानु, कठोर दण्ड दिनु औ * ऐश्वर्य नाशी दिनु ॥
 वाणी बोल्नु विझाउने गरि सदा * छन् सात जो लक्षण ।
 त्याग्छन् भूपतिले यि दुर्गुण बुझी * सन्तापका कारण ॥६०॥
 इच्छामाफिक सम्पत्ती हुनु, प्रिया * पत्नी सुशीला हुनू ।
 विद्या प्राप्त हुनू र वेग मनको * रोक्नु र ज्ञानी हुनू ॥
 आज्ञा मान्न तयार पुत्र घरमा * जस्को छ यी षट् गुण ।
 पृथ्वीकै सुख स्वर्गको सरि सदा * भोग्छन् तिनै सज्जन ॥६१॥
 दण्डी, देव-मनुष्य, पितृ अतिथी * यिन्को गरी पूजन ।
 गर्छन् प्राप्त सुकीर्ति लोकभरिमा * ज्ञानी तथा सज्जन ॥
 साँचो बोल्नु र दान-धर्म र क्षमा * छन् चार जस्मा गुण ।
 तिन्को आदर गर्दछन् सकलले * सन्तोष मानीकन ॥६२॥
 आरोग्यै रहनू ऋणी नहुनु औ * सत्संग गर्नु सदा ।
 आफ्नू वृत्ति बुझेर पालन गरी * वस्नू सदा सर्वदा ।
 थामी धर्म रहेर निर्भय सदा * जो बस्छ आपत्तिमा ।
 त्यस्तालाइ हुँदैन कष्ट मनको * यो लोकमा स्वर्गमा ॥६३॥
 उत्तम मध्यम औ अधम किसिमका * छन् व्यक्ति संसारमा ।
 गर्छन् कार्य विभिन्न बुद्धि बलले * औ शक्तिके लोकमा ॥

विद्याभ्यास कृपी र चाकरी यिनै * छन् तीन कार्यादि जो ।
 आफैं लागि परेर गर्न नसके * हो व्यर्थ नै गर्नु त्यो ॥६४
 यस्ता नीतिहरू सबै विदुरले * भन्दै गएको सुनी ।
 सोधे श्री धृतराष्ट्रले मनमहाँ * शंका छ यौटा भनी ॥
 हे भाई ! सब नीतिका वचन यी * भन्छौ तिमीले तर ।
 यो पापी मनमा टिकेन हुन गो * झन् चित्त यो अस्थिर ॥६५
 फिर्ता राज्य दिंदैन पाण्डु-सुतको * यो दुष्ट दुयौधन ।
 साह्रै तत्पर पाण्डुका तनय छन् * यो राज्य फिर्ता लिन ॥
 भित्री बात सबै ति वीरहरूको * भाई ! तिमी बुझ्दछौ ।
 मेरो हालत जो छ त्यो पनि तिमी * राम्रो गरी जान्दछौ ॥६६
 मेरा पुत्र र पाण्डु-पुत्रहरूको * कल्याण सोचीकन ।
 यो संग्राम नमन्चिदै यदि भए * युक्ती मलाई मन ॥
 देखी श्री धृतराष्ट्रको विकलता * जानी नराम्रो स्थिति ।
 लागे भन्न बुझाउँदै विदुरजी * जाने सुनेको जति ॥६७॥
 दिन्छन् अर्ति हितैपिले बखतमा * राम्रो नराम्रो सब ।
 मोही कारणले दुवै तरफको * कल्याण शोची अब ॥
 जे भन्छ सब सुन्नुहोस् हजुरले * त्यागेर चिन्ता जति ।
 गल्नुभो मनमा भने सब कुरा * होला भलो भूपति ॥६७
 गजन ! कार्य असत् उपायरूले * छन् सिद्ध गर्ने जति ।
 आफ्नू चित्त हटाउनुोस् हजुरले * त्यसबाट है भूपति ! ॥
 गन्ना काम सतर्क भैकन सदा * जो गर्दछन् सज्जन ।
 न्यम्मा मिद्धि मिलेन क्यै गरि भने * आत्तिन्छ तिनको मन ॥६९
 केही काम नथालिदै सुजनले * सोची-विचारी कन ।
 के होला परिणाम, निर्णय स्वयं * गर्नु बुझी कारण ॥

त्यस्मा सिद्धि हुँदै न व्यर्थ श्रम त्यो * जाने कुशंका भए ।
 शान्ती मिल्दछ धैर्यसाथ पहिल्यै * त्यो काम त्यागी दिए ॥७०॥
 हो यो राज्य सबै युधिष्ठिरजिको * त्यो धूर्तताले लिई ।
 गृह युद्ध म भन्नु के उचित हो * आफैं अगुवा भई ॥
 यिनले युद्ध गरे पनी नरपते ! * साम्राज्यको लोभले ।
 यिनकै जीत अवश्य हुन्छ रणमा * भन्ने छ कुन व्यक्तिले ॥७१॥
 सुम्पी पाण्डु-कुमारको हक सबै * दिन्छन् भने कौरव ।
 आफैं हुन्छ समाप्त जो छ झगडा * ऐहो उठेको सब ।
 होला नाश भनेर जुन समरको * शंका छ हे भूपति !
 त्यस्ता पाण्डव वीरका संग लड़ी * होवैन के दुर्गति ॥७२॥
 सोही कारणले लड़ाई नहुँदै * सोची हजुरले सब ।
 गर्नास् यत्न मिलाएको, हक दिए * राजी हुनन् पाण्डव ॥
 बाटो यै सजिलो छ शेष कुस्को * कल्याण गर्ने अब ।
 मनैछन् न त बन्धु पाण्डु-सुतका * द्वारा सबै कारव ॥७३॥
 जस्तै लाभ र हानिको स्थिति स्वयं * जान्दैन राम्रो गरी ।
 जो जान्दैन प्रमाण वृद्धि-क्षयको * मौका परेका घरी ॥
 आफ्ना बान्धवलाई दण्ड दिन जो * सक्तैन अन्यायमा ।
 त्यस्तै राज्य चलाइ बस्नु छ वृथा * राजा बनी लोकमा ॥७४॥
 जस्तै सुन्दरता रहन्न अधि झैं * बूढो भएका घरी ।
 त्यस्तै राज्य विनाश हुन्छ नृपते * अन्यायले नै गरी ॥
 सोही कारणले दुवै तरफको * कल्याण शोची कन ।
 गर्नु पर्दछ न्याय पाण्डु-सुतको * फिर्ता दिलाई धन ॥७५॥
 खानूपछ गुणो पदार्थ जनले * खाएर जो पचदछ ।
 जे खाँदा पछि कष्ट हुन्छ जियमा * त्यो खान को मान्दछ ? ॥

चारो खान गएर मत्स्य जसरी * बल्ल्ही महौ पदछन् ।
 त्यस्तै कौरव भाग पाण्डु-सुतको * खोस्ता वृथा मर्दछन् ॥७६॥
 जस्ले खुशि भएर कयै दिन पनि * सक्तैन मौका महौ ।
 त्यस्ले क्रोध गरेर हानि पनि के * गर्ला कुमौका महौ ॥
 त्यस्तालाइ प्रजा कदापि मनले * मान्दैन राजा भनी ।
 रोज्दैनन् सुमुखी नपुंसक पती * मुखै भए तापनि ॥७७॥
 जो छोड्ला अधिकार भूपति भई * चुकली अरुको सुनी ।
 त्यस्तै शोभित हुन्छ क्लीव जनले * शृङ्गार पारे पनि ।
 वाणीले मन-कर्मले नयनले * सन्तान जस्तो गरी ।
 रैती पालन गर्नुपर्छ नृपले * आफ्नू सुकीर्ति छरी ॥७८॥
 जस्ले राख्छ कमान न्याय-पथको * आफ्नू दहो हातमा ।
 मान्नेछन् सबले प्रसन्न मनले * त्यस्को हुकुम लोकमा ॥
 गर्ला रैयतको सदा जतनले * जुन भूपले पालन ।
 त्यस्को थाल्छ सुकीर्ति लोकभरिमा * हे भूपति ! फैलिन ॥७९॥
 राजन् ! मित्रछ बुद्धि नामक ठुलो * त्यस्लाइ रोक्नु सदा ।
 सोही बुद्धि हुनेछ शत्रु मनको * स्वच्छन्द छाडी दिंदा ॥
 रोक्नुपर्दछ बुद्धिले वशमहौ * त्यै हेतु आफ्नू मन ।
 जे गर्दा हित हुन्छ बुद्धि-बलले * त्यै गर्दछन् सज्जन ॥८०॥
 खोज्छन् थिच्न कुटुम्बलाइ, मन नै * आफ्नू नरोकेर जो ।
 तिनको बन्धु-विरोधले नरपते ! * पर्ला विपत्ती ठुलो ॥
 आफ्ना बन्धु सबै नपारि वशमा * लड्छ म भन्ने जति ।
 सप्रन्नन् कहिले मिली सफलता * होवैन राम्रो गति ॥८१॥
 जस्ले यो मन रोक्छ, बन्धु वशमा * हुन्छन् त्यसैका सब ।
 जस्का बान्धव छन् प्रशस्त रणमा * त्यो हान्न सकला कब ! ॥

आफ्नू शक्ति बढाइ यै किसिमले * मारेर वैरी जति ।
 जस्तले राज्य चलाउला नरपते ! * होवैन त्यस्को स्वति ॥८२॥
 राजन् ! इन्द्रियको परेर वशमा * बुझ्दैन रात्री-दिन ।
 पर्दा इन्द्रियको विशाल सुखमा * रोक्नेछ जस्तले मन ॥
 जस्तले त्यो सुखलाई एक छिनको * जान्दैन हे भूपति !
 जातीलाई भनी नजाति पछितो * गर्नेछ त्यो दुर्गति ॥८३॥
 पापीले मनलाई राख्न वशमा * सक्तैन आँटे पनि ।
 निन्दा सज्जनको गरीकन वृथा * दुर्वाच्य बोल्छन् तिनी ॥
 सोही पाप फली कुनै समयमा * संकष्ट ती भोग्दछन् ।
 आफ्नू पाप पखाल्न सज्जनहरू * दुर्वाच्य ती खप्तिछन् ॥८४॥
 राजन् ! कौरवरूप जङ्गल ठूलो * ठान्नु हवस् मन्महाँ ।
 योद्धा पाण्डु-कुमार व्याघ्रसरिका * डुल्छन् खुशीले त्यहाँ ॥
 नास्ने जङ्गल यो समूल मनमा * इच्छा नगर्नुहवस् ।
 सारा भाग हरेर व्याघ्रहरूको * द्रोही नबन्नुहवस् ॥८५॥
 सक्तैनन् कहिं बस्न अन्त गइ ती * छाडेर त्यो जङ्गल ।
 शोभा त्यो वनको छ श्रेष्ठ अहिले * ती जन्तुले केवल ॥
 रक्षा गर्दछ व्याघ्रको वन सदा * फैलेर चारै तिर ।
 त्यस्तै रक्षकरूप व्याघ्र वनमा * डुल्छन् नमानी डर ॥८६॥
 सुन्नेलाई बढेर चाख मनमा * उत्साह बृद्धी दिने ।
 गाहो पर्दछ सत्य बोल्न, मन नै * सुन्दा उज्यालो हुने ॥
 अर्कांलाई हियाइ बात ननिको * जो बोल्दछन् दुर्मति ।
 तिनको सिद्ध हुँदैन कार्य मनको * होला बरू कयै स्वति ॥८७॥
 ठूलो चोट पनि पुरिन्छ शरको * हे भूप ! कयै कालमा ।
 लाग्छन् पात ठूलो हुने गरि सबै * काटे पनी वृक्षमा ॥

वाणीरूप गएर वाण मनमा * वज्रन्ध जुन् व्यक्तिको ।
 रात्रीमा निंद हुन्न, भोक दिनमा * सम्झन्छ त्यै चोट त्यो ॥८८
 राजन् ! मित्र-मिलाप, खूब धनको * प्राप्ती बखत्मा हुनु ।
 पत्नीका संगमा समागम तथा * इच्छित कुरा पाउनु ॥
 आलिङ्गन सुतको र बन्धुहरूको * देख्न सदा उन्नति ।
 मीठो बोल्नु समाजमा बनिरहोस् * सम्मान खोजे जति ॥८९
 छन् यी हर्ष बढाउने नरपते ! * सारा कुरा लोकमा ।
 हुन्छन् व्यक्ति सुखी यि आठ गुणले * संपूर्ण संसारमा ॥
 राम्रो बुद्धि, कुलीनता र वशमा * राख्ने सदा इन्द्रिय ।
 शास्त्रज्ञान तथा पराक्रमि सदा * बोल्ने मिठो निर्भय ॥९०
 हे राजेन्द्र ! कृतज्ञता र खुशिले * जो दान दिन्छन् धन ।
 तिन्को ख्याति बढेर जान्छ, तनमा * छन् आठ जसका गुण ॥
 विद्या, स्त्री, कृषि, नीच संगति तथा * गाई र सेवाकन ।
 हेर्चाहा नगरे मुहुर्त भरिमै * नाशिन्छ यो षट् गुण ॥९१
 राजन् ! श्रेष्ठ सुपात्र पाँच बलिया * छन् पाण्डुका नन्दन ।
 सानैदेखि हजुरले जतनले * गर्नु भयो पालन ॥
 तिन्को भाग सबै लिने हजुरले * गर्दै नगर्नोस् मन ।
 होला नाश अवश्य बन्धुहरूको * संग्रामकै कारण ॥९२॥
 राजन् सुन्नुहवस् यसै विषयको * भन्छ म यौटा कथा ।
 त्यस्तो शान्ति हुनेछ ताप मनको * जानेछ सारा व्यथा ॥
 कन्या रूपवती सुशील गुणकी * खानी थिइन् केशिनी ।
 स्वामी रोज्न भनी स्वयंवरमहाँ * सानन्द निस्कन् तिनी ॥९३
 श्री प्रह्लादजिका विरोचन भनी * छोरा प्रतापी थिए ।
 कन्या प्राप्त गरौं भनीकन त्यही * आएर बस्ता भए ॥

यौटा विप्र पनि सुशील गुणका * स्वानी सुधन्वा त्यहाँ ।
 इच्छा केशिनिको तिनैसित विहा * गर्ने थियो मन्महाँ ॥९४॥
 सोधिन् तैपनि श्री विरोचनजिको * गर्छ परीक्षा भनी ।
 ठान्छौ दैत्य र विप्रमा भन तिमी * कस्लाइ बर्ता गुणी ॥
 लागे भन्न त्यहाँ विरोचनजिले * हाँसेर हे केशिनि !
 हामी भैं अरु कोहि बुद्धि-बलमा * पाइन्न खोजे पनि ॥९५॥
 त्यै वेला सहसा स्वयंवरमहाँ * आए सुधन्वा जब ।
 तिनको केशिनिले गरिन् खुशि भई * सम्मान ठूलो तब ॥
 आऊ बस्न सँगै विरोचनजिले * तिन्लाइ भन्दा भए ।
 यस्तो बात सुनेर उत्तर सफा * ती विप्रले यो दिए ९६॥
 गर्छन् आदर विप्रको रहि खडा * तिम्रा पिताले जब ।
 भन्छौ बस्न सँगै तिमी मकन लौ * के हेतुले दानव !
 बोले दैत्य-कुमार निर्णय गरौं * यस्को प्रतिज्ञा गरी ।
 जस्को जीत हुनेछ प्राप्त त्यहि नै * गर्नेछ यी सुन्दरी ॥९७॥
 बोले ब्राह्मण-प्राणको दुइ जना * हामी प्रतिज्ञा गरौं ।
 यस्को निर्णय गर्नलाइ भरमा * तिम्रै पिताको परौं ॥
 यस्तो बात गरी सरोष ति दुवै * प्रह्लादकाहाँ गए ।
 आफ्नू त्यो प्रणको कुरा पनि सबै * तत्काल भन्दा भए ॥९८॥
 गर्छ पूजन विप्रको भनि त्यहाँ * इच्छा गरेको सुनी ।
 पैहे निर्णयको कुरा गर भनी * बोले सुधन्वा गुणी ॥
 इच्छा छैन मलाइ पूज्य हुनको * प्रह्लादजी ! यो घरी ।
 देऊ उत्तर हामिलाइ पहिले * निष्पक्ष राम्रो गरी ॥९९॥
 श्रीप्रह्लादजिले भने द्विजपते ! * यौटै छ छोरो पनि ।
 आफैं आउनुभो हजूर घरमा * मेरो, दयालु वनी ॥

झूटो न्याय गरेर प्राण सुतको * राख्नु छ एकातिर ।
 रक्षा गर्नुछ धर्मको र द्विजको * सम्मान अर्कोतिर ॥२००॥
 गाहो पर्न गयो मलाइ अहिले * यो न्याय गर्नकन ।
 कस्तो पाप मलाइ लाग्छ नगरे * यो न्याय हे ब्राह्मण !
 बोले, विप्र बुझाइ दैत्यपतिले * विन्ती गरेको सुनी ।
 झूटो निर्णय गर्छ पञ्च वनि जो * ब्रह्मघ्न त्यै हो खुनी ॥१॥
 हाने संपति द्यूतमा र घरमा * सौता हुने स्त्रीकन ।
 जस्तो नींद हुँदैन रात्रिविचमा * हुन्छन् दुखी दुर्जन ॥
 त्यस्तै पञ्च बनेर न्याय नगरे * निष्पक्ष राम्रो गरी ।
 भोग्नेपछि मरी ठुलो नरकमा * दुष्कर्म त्यो बेसरी ॥२॥
 गाई, अश्व, असत्य भाषण तथा * स्त्री, भूमि, सम्पत्तिको ।
 हे प्रह्लाद ! बनेर रक्षक स्वयं * अन्याय गर्ने छ जो ॥
 त्यस्को वंश विनाश हुन्छ सहजै * जो पितृ छन् स्वर्गमा ।
 तिन्को पुण्य भएर क्षीण सहजै * पर्छन् ठुलो नरकमा ॥३॥
 सोही कारणले कुनै तरहले * सद्धर्म जाने गरी ।
 बोल्दैनन् कहिले असत्य जनले * जान्नु वरु ती मरी ॥
 ज्ञानी धार्मिक छौ तिमी पृथिविमा * विख्यात भन्ने सुनी ।
 तिम्रो पुत्र लिएर, निर्णय यहाँ * आएँ म गर्वो भनी ॥४॥
 गाई, भूमि, सुवर्ण, रत्न र अरु * चाहिन्न कयै वैभव ।
 गर्नेपछि योग्य न्याय तिमिले * निष्पक्ष राम्रो अब ॥
 यस्तो बात सुनीसकेर द्विजको * प्रह्लादले सादर ।
 लागे भन्न बुझाइ निर्णय गरी * फर्केर छोरातिर ॥५॥
 गछौं जिद्दी वृथा विरोचन ! तिमी * मैले भनेको सुन ।
 यिन्का बाबु मदेखि श्रेष्ठ र ठुला * छन् अङ्गिरा ब्राह्मण ॥

दूला छन् तिमिदेखि सर्वगुणमा * ज्ञानी सुधन्वा पनी ।
 माफी माग समाइ पाउ द्विजको * हारें प्रतिज्ञा भनी ॥६॥
 छाड्नु, प्राण लिनु दुवै छ अहिले * यी विप्रका हातमा ।
 जो गर्छन् यिनिले गरुन् पर तिमि * यिन्का दुवै पाउमा ॥
 यस्तो बात सुने विरोचनजिले * आफ्ना पिताको जब ।
 आँटें मर्न भनेर खुब मनमा * सन्ताप माने तब ॥७॥
 त्यस्तो न्याय सुनेर दैत्यपतिको * भन्छन् सुधन्वा त्यहाँ ।
 तिम्रो निर्णयले प्रसन्न म भएँ * प्रह्लादजी खुब यहाँ ॥
 यो संवाद गएर केशिनीकहाँ * आफैं यिनैले भनुन् ।
 यिन्को मृत्यु समान हुन्छ त्यहिनै * आएर घर्मा बसुन् ॥८॥
 मैले माफ दिनेछु केहि मनमा * शंका नमानुन् यिनी ।
 हुन्छिन् प्राप्त मलाइ यो किसिमले * ती सुन्दरी केशिनी ॥
 इच्छा ब्राह्मणको सबै बुझिसके * प्रह्लादजीले जब ।
 छोरा लाइ बुझाइ काम सहजै * पूरा गराए सब ॥९॥
 यस्तो न्याय गरेर दैत्यपतिले * संकष्ट टारी दिए ।
 पर्दै पालन धर्मको सहजमा * छोरो बचाई लिए ॥
 हे राजेन्द्र ! हजुरले पनि भई * प्रह्लाद झैं सुस्थिर ।
 गनौस् न्याय स्वयं दुवै तरफको * कल्याणका खातिर ॥१०॥
 मान्छन् पाण्डवले हुकुम हजुरको * मानेर दूलो भर ।
 तिनको भाग फिराइ बक्सनुहवस् * आफैं भई तत्पर ॥
 राजन् ! सुन्नुहवस् उदाहरण लौ * दिन्छु म यो बातमा ।
 दत्तात्रेयजिलाइ साध्य गणले * सोधे कुनै कालमा ॥११॥
 तिनले जुन उपदेश त्यो बखतमा * बुद्धी पुर्न्याई दिए ।
 त्यो संवाद सुनाउँछु हजुरको * सुन्ने इरादा भए ॥

बोले श्री धृतराष्ट्रजी विदुरले * विन्ती गरेको सुनी ।
 हे भाई ! हिनका कुरा मन तिमी * छौ वंशमा सदगुणी ॥१२॥
 नीनीपूर्वका कुरा जति-जती * सुन्छ म तिम्रो यहाँ ।
 उल्टो बुद्धि हुँदा अडिन्न स्थिर मै * मेरो दुखी मनमहाँ ॥
 तिम्रो अति सहर्ष सुन्नतिर नै * बढ्दो छ मेरो मन ।
 शान्ती प्राप्त हुने उपाय छ भने * भाई ! मलाई मन ॥१३॥
 यस्तो श्री धृतराष्ट्रको विदुरले * इच्छा बुझेथे जब ।
 लागे भन्न बुझाइ साध्यगणले * अति सुनेको सब ॥
 प्राणीमात्र समान हुन् पृथिविका * भन्ने विचारीकन ।
 जो गर्छन् सबको भलो नरपते ! * हुन् श्रेष्ठ ती सज्जन ॥१४॥
 अर्काको कुभलो चिताउनु ठुलो * हो पाप संसारमा ।
 अर्काको हितमै ठुलो अरु कुरा * कयै बैन ब्रह्माण्डमा ॥
 मित्रद्रोह र नीच व्यक्तिहरूको * गर्देन जो चाकरी ।
 जस्तले सक्तछ क्रोध रोक्न अभिमान * त्यागेर राम्रो गरी ॥१५॥
 वाणी बोल्दछ नम्र भैकन सदा * जो व्यक्ति सानू बनी ।
 त्यसको आदर हुन्छ लोकभरिमा * ज्ञानी यिनै हुन् भनी ॥
 अर्काको ननिको कुरा रिस त्यजी * जुन् व्यक्तिले खप्तछन् ।
 तिनको त्यै गुणले गरी पृथिविमा * मानो ठुलो बन्दछन् ॥१६॥
 मक्छन् बस्न भने नबोलिकन नै * बस्नु छ राम्रो अति ।
 बोल्ने पर्छ भने त सत्य जनले * बोल्नु नढाँटी रती ॥
 वाणी मत्त र धर्मसम्मत तथा * सुन्दा नविझ्ने भए ।
 गछन् आदर लोकले अझ बढी * गम्भीर बन्दै गए ॥१७॥
 जे-जे देखि हटाउँ चित्त म भनी * जुन् व्यक्तिले खोज्दछन् ।
 तिनले त्यो चिजबाट चित्त सहजै * हे भूपती ! फेर्दछन् ॥

जस्ते सकल अधर्मबाट मन यो * आफ्नू फिर्वाई लिन ।
 त्यस्ते यी सुख-दुःख पाप भवका * पर्नेछ भोग्न किन ! ॥१८
 शिक्षा धर्म र नीति साध्यगणले * आत्रेयजीको सुनी ।
 फर्के आश्रममा प्रसन्न मनले * ठोगेर जान्छौं भनी ॥
 यो वार्ता धृतराष्ट्रले विदुरको * सारा सुनेथे जब ।
 सोधे फेरि कुरा अशान्ति मनमा * बढ्दै गएको सब ॥१९
 नीतीपूर्वकका कुरा विदुरजी ! * ऐहिक सुनायौ जति ।
 साँचा हुन ति सबै भनेर मनमा * जान्दछु हे सद्मति !
 के गर्नु ! तर पुत्र-प्रेम बलियो * मन्मा गडेको हुँदा ।
 त्यो दुर्योधनको कुरा म खाँशले * मान्छु सदासर्वदा ॥२०॥
 त्यस्को बात म काटनलाई सहसा * आँटे पनि सक्तिनँ ।
 चिन्ता बढ्न गई रहन्छु म सदा * दुःखी त्यसै कारण ॥
 साह्रै वृद्ध भएँ म भोग अब के * गर्नेछु बाँकी कति ।
 व्यर्थै ठान्छु विरोध गर्नु सुतकै * हो राज्य यो सम्पति ॥२१
 सान् बालक छैन जान्दछु सबै * राम्रो नराम्रो अब ।
 मान्दैनन् हितका कुरा अब भने * मर्छन् सबै कोरव ॥
 ठूलो कुन कुललाई लोकहरूले * वा वेदले भन्छदन् ।
 कस्तालाई वृणा गरेर जनले * पापीमहाँ गन्दछन् ॥२२॥
 हे भाई ! कुलको बताउ तिमिले * राम्रो गरी लक्षण ।
 इच्छा बढ्न गयो म सुन्दछु यही * सन्तोष मानी कन ॥
 यस्तो श्री धृतराष्ट्रको विदुरले * इच्छा बुझ्नेथे जब ।
 जानेको जति वंश लक्षणहरू * ती भन्न लागे सब ॥२३॥
 राजन् चल्दछ होम-दान, तप औ * यज्ञादि जुन वंशमा ।
 ज्ञानी धार्मिक औ जितेन्द्रियहरू * छन् धेरै जुन अंशमा ॥

जस्ले गर्छ विवाह वेदहरुको * आचार मानी कन ।
 राजन् ! जान्नुहवस् कुलीन जनका * हुन् सात यी लक्षण ॥२४
 बैनन् जुन् कुलमा खराब र भुटो * बोल्ने कुनै मानिस ।
 अर्काको धन खोस्न जुन् कुलकहीं * गर्देन दुःसाहस ॥
 श्रद्धापूर्वक धर्ममा रत हुनन् * जुन् वंशका बान्धव ।
 त्यस्को उन्नति हुन्छ सोहि कुल नै * हो श्रेष्ठ भन्छन् सब ॥२५
 गर्छन् आदर वृद्धको, अतिथिको * जुन् वंशमा भूपति ।
 छन् जस्का पतिभक्तिमा रत हुने * नारी सुशीला सती ॥
 शिक्षा बालक, बालिकाकन दिई * जुन् वंशमा पाल्दछन् ।
 सोही वंश उदार श्रेष्ठ सबले * संसारमा मान्दछन् ॥२६॥
 गर्देनन् तप-दान-धर्म, गुणको * जुन् वंशमा आदर ।
 हिंसा गर्न भनेर जुन् कुलमहाँ * हुन्छन् सबै तत्पर ॥
 अर्काको धन, दार खोस्न झगडा * जुन् वंशमा गर्दछन् ।
 त्यै नीचो कुल हो, मरी नरकमा * पापी तिनै पर्दछन् ॥२७॥
 ठूलो राज्य जमीन, ग्राम अथवा * संपत्ति होस् तापनि ।
 जस्को चाल कुचाल देख्नुछ भने * को भन्छ ठूलो भनी ॥
 जस्को बैन कुचाल संपत्ति बरु * थोरै भए तापनि ।
 संतोषी र उदारको कुल सदा * मानिन्छ ठूलो भनी ॥२८
 सम्पत्ति नभए पनी घरमहाँ * संतोष मानी कन ।
 राम्रो आसनमा बसालि अतिथी * लाई दिई भोजन ॥
 गर्छन् आदर प्रेमपूर्वक मिठो * बोलेर जो सज्जन ।
 ती सक्छन् सबलाई राख्न वंशमा * राजी गराईकन ॥२९॥
 जस्को हुन्छ कुचाल यो पृथिविको * राजा भए तापनि ।
 त्यो होला असमर्थ मानिसहरु * आफ्नै गराऊ भनी ॥

त्यस्तै पाण्डवको लिई हक सबै * पापिष्ठ दुर्योधन ।
 गर्देछन् जसरी कुचाल त्यसरी * गर्नेछ कुन् सज्जन ॥३०॥
 राम्रा मित्रहरू सहाय नभई * कयै कामना सिद्धिको ।
 आशा गर्नु वृथा छ शक्ति सबले * भन्छन् त्यही श्रेष्ठ हो ॥
 त्यस्तै पाण्डव बन्धु हुन् हजुरका * तिन्को विरोधी बनी ।
 हाँस्नन् शत्रु जती सबै सफलता * मिल्दै न कहि पनि ॥३१॥
 हुन्छन् वृक्षहरू बली नजिकमै * प्रत्येकको आडले ।
 हे राजेन्द्र ! उखेलिंदैन सहसा * चर्को ठूलो वायुले ॥
 त्यस्तै पाण्डुकुमारका सँग मिली * ऐहो वसे कौरव ।
 सक्तेनन् यिनिलाइ जित्न सहसा * द्यौता तथा दानव ॥३२॥
 आशा सम्पत्तिको गरेर अथवा * मानी कसैको डर ।
 जस्तै गर्दछ मित्रता विपतिमा * मानिन्न तिन्को भर ॥
 मैत्री गर्छ सदैव शुद्ध मनले * जो शान्तिका खातिर ।
 गर्छन् मित्र भनेर सज्जनहरू * त्यै व्यक्तिको आदर ॥३३॥
 क्रोधी, नास्तिक, भीरु, लम्पट तथा * पापी, कृतघ्नीसित ।
 मैत्री गर्नु हुँदैन दुष्ट जनले * गर्देन कहि हित ॥
 गर्नास् प्रेम सहर्ष पाण्डुसुतको * जो भाग हो सो दिई ।
 गर्नन् आदर ती सदा हजुरको * अत्यन्त सानू भई ॥३४॥
 बोले श्री धृतराष्ट्र, ती विदुरले * शिक्षा दिएको सुनी ।
 हे भाई, तिमिले भने जति कुरा * हुन् सत्य ती तापनि ॥
 त्यो दुर्योधनको कुरा म सहसा * सक्तीनँ काटी दिन ।
 माया-मोह हटाउने यदि भए * युक्ती मलाई भन ॥३५॥
 जो-जो गर्छु विचार भाइ, मनमा * कल्याण होला भनी ।
 बढ्दै जान्छ अशान्ति झन् मनमहाँ * सन्ताप दाता बनी ॥

मछन् मानिस लोकमा थरिथरी * वेला नपुग्दै किन ?
 ठान्दैछु पुरुषार्थ व्यर्थ जनको * मैले त्यसै कारण ॥३६॥
 माया मोह र दुःख-शोक भवका * छुन् जो कडा बन्धन ।
 निक्को नाश हुने उपाय छ भने * भाई, मलाई मन ॥
 यस्तो श्री धृतराष्ट्रको विदुरले * आज्ञा सुनेथे जब ।
 लागे भन्न बुझाइ बात हितको * जाने सुनेको सब ॥३७॥
 छोराछाई गरेर स्नेह घरमा * मानीसले पाल्दछन् ।
 सोही पुत्र मन्यो भने सब रूँदै * बाहीर ती फाल्दछन् ॥
 पोल्छन् काठ समान बन्धुहरूले * राखी चितामा जब ।
 त्यस्को हुन्छ शरीर भस्म, अरुले * नै भोग्दछन् वैभव ॥३८॥
 जान्छन् पुण्य र पाप मात्र सँगमा * ती व्यक्तिको भूपति !
 भोग्नुपर्दछ कर्म त्यै पुरुषले * आफ्नू गरेको जति ॥
 सोही कारणले लगाउनु सदा * सत्कर्ममा नै मन ।
 तोडी दिन्छ सुकर्मले बखतमा * मोहादिको बन्धन ॥३९॥
 मैले ज्ञान बुझाइ भन्न श्रुतिको * बाधा हुनाले गरी ।
 मुन्नूहीस् उपदेश ब्राह्मण गुणी * डाकी सबै राम्ररी ॥
 ज्ञानी श्रेष्ठ सनत्सुजात ऋषि छन् * सत्पुत्र ब्रह्माजिका ।
 दिन्छन् ती उपदेश योग्य रितले * ज्ञाता हुँदा वेदका ॥४०॥
 यस्तो बात सुनेर श्री विदुरको * झन् चाख मानीकन ।
 सांघे श्री धृतराष्ट्र ती ऋषिजिको * होला कहाँ दर्शन ?
 जे सक्छौ उपदेश देउ तिमी नै * भाई ! मलाई यहाँ ।
 जाऊँ खोज्न म रातका बिचमहाँ * ती विप्रलाई कहाँ ? ॥४१॥
 यस्तो श्री धृतराष्ट्रको विदुरले * इच्छा बुझी राम्ररी ।
 धाले झट्ट सनत्सुजात गुरुको * आराधना त्यै घरी ॥

तिन्को प्रेम बुझी ऋषीश्वर त्यहीं * आई दिए दर्शन ।
 पाद्यार्घादि गरी भने विदुरले * पाऊ समार्इकन ॥४२॥
 शंका श्री धृतराष्ट्रजीकन गुरो ! * केही कुरामा भयो ।
 त्यस्को नाश गरी दिए हजुरले * अज्ञान जाने थियो ॥
 मैले ज्ञान बुझाइ भन्न नहुने * बाधा हुनाले गरी ।
 ठूलो कष्ट दिए हजुरकन लौ * डाली यहाँ यो घरी ॥४३॥
 काम-क्रोध र लाभ-हानि, प्रिय औ * छन् वस्तु जो अप्रिय ।
 भोक-प्यास र मर्नु-जन्मनु तथा * आलस्य, चिन्ता, जय ॥
 गिनु उन्नतिको पुगी शिखरमा * इत्यादि केही पनि ।
 बाधा भूपतिलाइ गर्न नसकुन् * शिक्षा दिनोस् यै मुनि ॥४४॥
 यस्तो विन्ति गरी बसे विदुरजी * त्यै ठाउँमा क्यै पर ।
 सोधे श्री धृतराष्ट्रले ति ऋषिको * गर्दै ठूलो आदर ॥
 मैले सुन्दछु मृत्यु बैन जनको * संसारमा हे मुनि !
 माया मोह महाँ डुबेर दुनियाँ * देख्छु मरेको पनि ॥४५॥
 सोही मृत्यु गरौं निवारण भनी * द्यौता तथा दानव ।
 गर्छन् पालन ब्रह्मचर्य व्रतको * साना र ठूला सब ॥
 यस्मा के छ विचार लौ हजुरको * भन्नोस् बुझाईकन ।
 थाले भन्न सनत्सुजात ऋषिले * तिन्को बुझाई मन ॥४६॥
 हे राजन् ! ति दुवै कुस हजुरका * हुन् सत्य नै तापनि ।
 मैले ठान्छु प्रमाद व्यक्तिहरूको * हो प्राणहर्ता भनी ॥
 गर्दा त्याग प्रमादको अमरले * पर्दैन् मर्नु क्यै ।
 मर्छन् दानव त्यै प्रमाद विचमा * चुर्लुम्म डुब्दा सबै ॥४७॥
 हो यो निश्चय व्याघ्र भैं मरणले * गर्दैन् लौ भक्षण ।
 त्यस्को रूप कुनै पनी नयनले * देखिन्न त्यै कारण ॥

काम, क्रोध, प्रमाद, लोभहरूमा * राम्रो गरी गाड़िदा ।
 जान्दैनन् भगवानलाई जनले * हुन्छन् दुखी सर्वदा ॥४८॥
 जस्तले चिन्दछ ब्रह्मलाई जन त्यो * संसार पारी भयो ।
 जो गर्देन प्रत्यन्त मुक्तितिर त्यो * चौरासिमा गाड़ियो ॥
 जस्तले रोक्दछ चित्तवृत्ति, मनको * आशक्ति त्यागी कन ।
 गर्ला त्यो नडराइ मृत्यु पथको * सानन्द आलिङ्गन ॥४९॥
 शुद्ध ब्रह्मस्वरूप उज्ज्वल छ जो * देदीप्य ज्योतिर्मय ।
 कीर्ति श्रेष्ठ छ सूर्य झैं जगतमा * मानिन्न जस्को क्षय ॥
 त्यस्ता श्री भगवानका चरणमा * आफ्नू लगाई मन ।
 साक्षात्कार गरी परंपद महौं * पुग्छन् ति योगीजन ॥५०॥
 ढाकेको छ दिशा समुद्र पृथिवी * जुन् ब्रह्मको तेजले ।
 देखिन्छन् रवि-चन्द्र जुन् पुरुषको * आफ्नो ठुलो शक्तिले ॥
 आफ्नू भिन्न रहेर लोकहरूको * जो गर्छ संचालन ।
 साक्षात्कार गरी तिने पुरुषको * तर्छन् सुयोगी जन ॥५१॥
 जस्को गर्न सकिन्न तौल, तुलना * आँटे पनी भूपति !
 जसले निश्चय बुद्धिले र मनले * चिन्छन् सकेको जति ॥
 छालाका दुइ नेत्रले नरपते ! * देखिन्न जुन् चिद्घन ।
 तिन्को ध्यान गरी सदा हृदयले * हुन्छन् सुखी सज्जन ॥५२॥
 जन्मन्छन् सब यी चराचरहरू * जस्का कृपाले गरी ।
 चेष्टा ती सब गर्दछन् जगतमा * कयै काल नाना थरी ॥
 हुन्छन् लीन मरेर कयै दिनपछी * ब्रह्मज्ञ जुन् ब्रह्ममा ।
 साक्षात्कार गरी तिने पुरुषको * बस्छन् गुणी ध्यानमा ॥५३॥
 जस्त व्याप्त छ भित्र बाहिर सबै * हे भूप ! आकाशले ।
 ढाकेको छ सबै त्यही किसिमले * आत्मा सधैं ब्रह्मले ॥

मुल्दा इन्द्रियको झुटो सुखमहाँ * चिन्दैन जो ईश्वर ।
 मर्नू जन्मनुरूप कष्ट भवको * भोगने त्यही हो नर ॥५४॥
 जस्ते चिन्दछ ब्रह्मलाइ मनले * गर्दै रही चिन्तन ।
 सोही पुग्छ मरी पम्पदमहाँ * तोड़ी सबै बन्धन ॥
 जस्ते गर्दछ ब्रह्मचर्य व्रतको * आनन्दले पालन ।
 आत्मालाई चिन्हेर ब्रह्मपदको * गर्नेछ त्यो दर्शन ॥५५॥
 जस्ते इन्द्रियका सबै सुखहरू * झुटो भनी ठान्दछन् ।
 तिन्ले ईश्वरलाई योगबल्ले * हे भूपति ! चिन्दछन् ॥
 फेर्छन वस्त्र नवीन, जीर्ण तनको * त्यागेर जस्तो गरी ।
 त्यस्तै फेर्दछ जीवले शरिर यो * वेला पुगेका घरी ॥५६॥
 अज्ञानी जन ठान्दछन् मरण हो * भन्ने त्यही जीवको ।
 सोही कारण भोग्दछन् दुःखहरू * दुर्बुद्धिले लोकको ।
 आफ्नू बान्धव वा अरु जन कहीं * कोही मरे तापनि ।
 ज्ञानी जान्दछ नित्यरूप कहिल्यै * मर्दैन आत्मा भनी ॥५७॥
 राजन् ! मुख्य छ ब्रह्मचर्य व्रत नै * गर्नु सदा पालन ।
 त्यस्ते देवहरू मिली अमरता * बस्छन् सुखी भैकन ॥
 मर्छन् दानव ब्रह्मचर्य व्रत नै * त्याग्दा दुखी भैकन ।
 त्यस्को गर्न सकिन्न योग्य रितिले * आँटे पनी वर्णन ॥५८॥
 आर्काको उपकारमा मन दिनू * गर्नु प्रजा पालन ।
 गर्नु आदर प्रेमले अतिथिको * श्रद्धा बढाई कन ॥
 इच्छा पूर्ण हुने गरी बखतमा * बाँड्नु खुशीले धन ।
 यस्ते सिद्ध हुनेछ कार्य, नृपका * हुन् श्रेष्ठ यी लक्षण ॥५९॥
 ब्रह्मज्ञान हुने र धर्म-पथको * शिक्षा दिई राम्ररी ।
 अन्तर्धान भई ऋषीश्वर भए * मागी बिदा त्यै घरी ॥

त्यो रात्री नृपलाइ नींद निशिमा * लागै नलागी कन ।
 प्रातःकाल भई उदाउनु भयो * श्री सूर्यनारायण ॥६०॥

मञ्जयले पाण्डवहरूको सम्रचार सुनाएपछि कौरवको विवाद :—

भोलीपल्ट सभा भएपछि सबै * जम्मा भए कौरव ।
 ल्याएको समचार सञ्जय पुगी * बिन्ती चढाए सब ॥
 हे राजेन्द्र ! समस्त कौरवहरू * जम्मा भएका घरी ।
 भन्नूभो जति बात धर्मसुतले * भन्छ म वर्णन गरी ॥६१॥
 राजा शान्तनुका कुमारहरूमा * श्री भीष्म जेठा भए ।
 कान्छा भाइ दुवै जनाकन स्वयं * साम्राज्य तिन्ले दिए ॥
 दोटै भाइ मरेपछि ति दुइका * छोराहरू जो थिए ।
 तिन्मा पाण्डुजिलाइ लायक बुझी * साम्राज्य यो सुम्पिए ॥६२॥
 सोही भीष्म छँदै कचिङ्गल झिकी * ऐहे विना कारण ।
 मेरो राज्य भनी घमण्ड यसरी * गर्छन् वृथामा किन ॥
 यो साम्राज्यमहाँ छुट्यो हक अघी * तिन्को पिताकै जब ।
 बाबूकै हक सिद्धिएपछि, अनी * यिन्को रहन्थ्यो कब ॥६३॥
 हाम्रो राज्यमहाँ दया गरि ठुलो * आधा दिँदा भीष्मले ।
 बन्छन् मालिक राज्यका कुरुहरू * मेरो भनी द्वेषले ॥
 आधा राज्य स्वयं पितामहजिले * सुम्पी दिए तापनि ।
 आधा राज्य दिउन् प्रसन्न मनले * हामीहरूको तिनी ॥६४॥
 यस्तो मेल रहन्छ हामिहरूको * पैहो भएकै सरी ।
 ठूलो नाश हुनेछ नत्र, हकको * तिम्ती लडाईं परी ॥
 हाम्रो भागसमेत छलेर कुरुले * आफ्नू तुल्याई लिनु ।
 हामीले निज-राज्य क्षत्रिय भई * के हेतु छाडीदिनु ॥६५॥

हामीलाई अनीतिपूर्वक अधी * जस्तो विइज्जत् गरे ।
 जूवा खेलन भनेर डाकि छलले * सम्पत्ति हाम्रो हरे ॥
 जान्नुहुन्छ सबै जना गरु कति * त्यो बातको वर्णन ।
 त्यस्को न्याय गरु उपस्थित त्यहाँ * होलान् जति सज्जन ॥६६॥
 सामुन्ने धृतराष्ट्र, भीष्म दुइ छुन् * मालीक ज्यूँदै जब ।
 त्यो दुर्योधनले म गर्दछु यसै * नै भन्त सक्ला कब ?
 मान्ने ती दुइले दुवै तरफको * कल्याण सोचीकन ।
 जे गर्दा हित हुन्छ त्यै गरिदिउन् * चाँडो लगाई मन ॥६७॥
 यो संवाद समस्त सज्जयजिले * पैहे गरी वर्णन ।
 माद्रीका दुइ पुत्र, अर्जुन तथा * श्री भीमको गर्जन ॥
 ज्ञानी सज्जयले पराक्रम सहित * सारा सुनाए जब ।
 आज्ञा गर्नुभयो पितामहजिले * नीती बुझाई सब ॥६८॥
 जो सम्चार भने यि सज्जयजिले * ती पाण्डुका पुत्रको ।
 जानून् कौरवका सभासद सबै * सारा कुरा सत्य हो ॥
 सक्थे पाण्डवले लडेर अधि नै * यो राज्य खोसी लिन ।
 काटे जङ्गलका सबै दुखहरू * सम्झी प्रतिज्ञाकन ॥६९॥
 आफ्नू संझि कबोललाई कुरुले * पैहे गरेको अब ।
 फिर्ता पाण्डु-कुमारको गरिदिउन् * जो भाग हो त्यो सब ॥
 श्री दुर्योधनले प्रसन्न मनले * यो राज दिन्नन् भने ।
 गर्छन् पाण्डव युद्ध, कौरवहरू * छन् व्यर्थमा मारिने ॥७०॥
 जित्ने पाण्डवलाई वीर रणमा * कबै ब्रैन हामीतिर ।
 तिन्ले गर्नु लडाईँ योग्य पनि हो * साम्राज्यका खातिर ॥
 गर्नु कौरवले लडाईँ अनुचित * ठान्छु अनीती पनि ।
 जिद्दी त्याग गरुन् सुयोधनजिले * कल्याण होला अनि ॥७१॥

यस्तो वात त्यहाँ पितामहजिले * आज्ञा भएको सुनी ।
 बोले कर्ण रिसाइ खूब मनमा * हेलौं गरे यो भनी ॥
 गर्नुहुन्छ सदा अनादर वृथा * हे भीष्म ! मेरो किन ?
 मैले के अपराध वीर कुरुको * कैहे गरेँ लौ मन ॥७२॥
 कस्तै श्रेष्ठ भए पनि यि कुरुका * हुन् शत्रु ती पाण्डव ।
 तिनको भाग दिएर मेल गरि के * कल्याण होला अब ? ॥
 आफ्ना बान्धव हुन् तथापि खुशिले * साम्राज्य सुम्पी दिनु ।
 श्री दुर्योधनले स्वयं अधिसरी * हो काल डाकी लिनु ॥७३॥
 एकलै युद्ध गरेर पाण्डवहरू * -लाई म मार्छु भनी ।
 आँटेकै छु मलाई मद्दत दिने * चाहिन्न कोही पनि ॥
 श्री दुर्योधनले वृथा मनमहाँ * पर्देन चिन्ता लिन ।
 बारंवार मलाई भीष्म यसरी * होच्याइ भन्छन् किन ॥७४॥
 राधाका सुतको कुरा सुनिसकी * श्री द्रोण आचार्यले ।
 शेखी तोड्न भनेर क्रोधित भई * बोल्दा भए रोपले ॥
 बोल्छौ व्यर्थ बढी सभाविच तिमी * हे कर्ण ! धेरै किन ।
 एकलै पूर्ण गन्यौ कहाँ कति कुरा * श्रीपार्थ मै लौ मन ॥७५॥
 यी दुर्योधनलाई चित्ररथले * बाँधी लछाउँदै थिए ।
 भाग्यौ प्राण बचाइ अर्जुन गई * मुक्ती दिलाई दिए ॥
 पैहो द्रौपदिको स्वयंवर हुँदा * लड्छु भनेका थियौ ।
 पाई चोट ठुलो त्यहाँ पनि तिमी * भागेर बाँची गयौ ॥७६॥
 तिम्रै सम्मतिले विराट नृपको * गाई हरेका घरी ।
 एकलै अर्जुनले जिते कुरुहरू * -लाई लडाईं गरी ॥
 भाग्यौ प्राण लिएर लड्न नसकी * भाई मराई कन ।
 भन्छौ पाण्डवलाई मार्दछु तिमी * त्यागेर लज्जा किन ? ७७॥

जे जे काम गरे खराब कुरुले * तिम्रै लिई सम्मति ।
 जाहेरै छ सबै सभासदहरू * लाई बताऊँ कति ?
 श्री दुर्योधनले विचार नगरी * गर्छन् लडाईं भने ।
 होला हार अवश्य बान्धव सबै * छन् व्यर्थमा मरिने ॥७८
 द्रोणाचार्यजिको कुरा सुनिसकी * देखी नराम्रो स्थिति ।
 राधाका सुतलाई श्री विदुरले * आफ्नू दिए सम्मति ॥
 एकलैले लड्न मनको मन भए * हे कर्ण ! संग्राममा ।
 सारा कौरव वीर मान्न किन यो * खोज्छौं निहुँ व्यर्थमा ॥७९
 पौलोमादि अनेक दानव जिते * जस्तै लडाईं गरी ।
 पोले खाण्डवलाई देवगणको * सम्पूर्ण शेखी हरि ॥
 त्यस्ता अर्जुनका लडेर सँगमा * कल्याण होला भनी ।
 शेखी गर्नु वृथा छ, आश मनको * पुग्दैन केही पनि ॥८०॥
 शिक्षा यै रितिको दिए विदुरले * श्री कणलाई जब ।
 सारा सज्जनले समर्थन गरे * हो योग्य भन्दै सब ॥
 संध्याकाल भयो विवाद कुरुको * सारा अपूरो रह्यो ।
 पालै साथ उठी सबै सुजनको * घर्मा सवारी भयो ॥८१
 पाल्नुभो धृतराष्ट्रजी महलमा * केही नबोली कन ।
 श्री दुर्योधनलाई डाकि निशिमै * भन्छन् दुखाई मन ॥
 बाबू ! पाण्डवको सबै हक तथा * देऊ फिराई धन ।
 तिन्का साथ गरी लडाईं म भलो * हाम्रो हुने देखिदैन ॥८२॥
 यो शिक्षा, हितको कुरा अरु सुने * आफ्ना पिताको जब ।
 श्री दुर्योधनले भने—नरपते ! * चिन्ता छ केको अब ॥
 योद्धा कर्ण, विकर्ण, द्रोण, शकुनी * छन् भीष्म हाम्रातिर ।
 लड्छन् पाण्डवले भनेर मनमा * के हेतु मान्ने डर ? ॥८३

छोगको धृतराष्ट्रले जब सुने * त्यो मूर्ख झैं उत्तर ।
 लागे भन्न बुझाइ फेरि अधि झैं * कयै शान्तिका खातिर ॥
 मान्दछौ जति वीरको समरमा * साहाय गर्ने भर ।
 गर्छन् बात मिलापको, अधिसरी * को लड्न सक्नेछर ? ८४
 श्री दुर्योधन कालका वश परी * शिक्षा पिताको सुनी ।
 भन्छन् मदत हे पिता ! म अरुको * मान्दीन कैहौ पनि ॥
 भीष्म, द्रोण तथा अरु पनि सबै * योद्धाहरू छन् जति ।
 इच्छा छैन भने लडाइँ नगरुन् * शंका नमानी रती ॥ ८५
 राधाका सुत कर्णका सँग गई * एकलै लडाइँ गरी ।
 माछु पाण्डव वीरलाइ सहजै * संपूर्ण शेखी हरी ॥
 भूमी पाण्डवलाइ दिन्नै खुशिले * सीयो गडाए जति ।
 तिनका साथ मिलेर बस्न म कवै * सक्तीनँ हे भूपति ! ॥ ८६ ॥
 माछु पाण्डवले मलाइ कि भने * तिन्लाइ माछु मनी ।
 त्याहाँबाट हिँडे सुयोधन उठी * क्रोधित र दुःखी बनी ॥
 होला मेल भनेर आफ्नु मनमा * जो भूपतीको थियो ।
 छोराको सुनि बात क्षीण भइ त्यो * सारा हराई गयो ॥ ८७ ॥

श्रीकृष्ण-दूतः—

डाकी बन्धु समस्त धर्मसुतले * ठूलो तयारी गरी ।
 राखी श्री हरिलाई सादर गरे * यौटा सभा त्यो घरी ॥
 मारी बान्धवलाइ राज्य कसरी * मैले लिने हे हरि !
 बाँच्ने हो कसरी विपत्ति खनियो * साह्रै नराम्रो गरी ॥ ८८ ॥
 गाऊँ पाँच मलाई बस्न कुस्तले * आजै खुशीले दिए ।
 मेरा भाइहरू मिलेर त्यहिँ नै * सानन्द बस्ने थिए ॥

दिन्नन् ग्राम मलाई बस्नु कुरुले * राजी खुशीले भने ।
 बाटो युद्धसिवाय देखिदनु अरु * आजीविका पाइने ॥८९॥
 मर्छन् युद्ध भयो भने नजिकका * आफ्ना सबै बान्धव ।
 केही युक्ति भए बताउनुहवस् * तत्काल हे माधव ! ॥
 दुःखी भैकन श्री युधिष्ठिरजिले * विन्ती गरेको सुनी ।
 आज्ञा भो हरिले मिलाउन त्यहाँ * जान्छु म आफैं पनि ॥९०॥
 गर्छु यत्न मिलाएको गरि कुरा * मैले सकेको जति ।
 माने बात भने कुनै तरहको * होवैन तिन्को स्वति ॥
 मेरो अर्ति सबै सुयोधन अघी * मान्थे भनेको जति ।
 मानेनन् अहिले कुरा यदि भने * होला ठुलो दुर्गति ॥९१॥
 जाने दूत भएर निश्चय भयो * श्री कृष्णजीको जब ।
 बोले भीम असाध्य दुःख मनमा * मानेर हे माधव ! ॥
 हाम्रो मेल गराउनाकन त्यहाँ * जानोस् खुशीले तर ।
 गर्दैन्नु कुरु-वीरले हजुरको * वार्ता सुनी आदर ॥९२॥
 गाऊँ पाँच दिलाइ मेल प्रभुले * हाम्रो गराई दिए ।
 लिन्नौं वैभव राज्य, बान्धवहरू * सम्पूर्ण बाँच्ने थिए ।
 यस्तो साहस-हीन बात हरिले * सुन्नुभन्थ्यो जब ।
 तिन्को साहस वृद्धि गर्न अधि भैं * आज्ञा भयो यो तब ॥९३॥
 खोज्छौ मिल्न दवेर हीनसरि भैं * हे भीम योद्धा ! किन ?
 लाग्यो की डर क्यै सुनी समरको * वार्ता मलाई भन ।
 जसले मार्न भनी तयार विषका * लड्छु खुवाई कन ।
 आँटेथ्यो सबलाई जुन पुरुषले * पोलेर मारी दिन ॥९४॥
 जस्तो द्यूतमहाँ छली हक लियो * हे वीर ! तिम्रो धन ।
 जसले वस्त्र धरी बिइज्जत गर्‍यो * श्री द्रौपदीजी कन ॥

न्यो दुर्योधनलाइ माफ कसरी * सकछौ र दिन्छौ मन ।
 किन्छौ बुझियो गरे जति सबै * त्यसलाइ माने प्रण ॥९५
 यन्नो श्री हरिको कुरा सुनी भए * श्री भीम उत्तेजित ।
 गन्ना नेत्र गराइ क्रोधित हुँदै * बोले मुरारीसित ॥
 नेगे शक्ति तथा पराक्रम सबै * जानेर राम्रोसित ।
 विमैछौ प्रण' त्यो भनेर कसरी * आज्ञा भयो अच्युत ॥९६
 गर्त बान्धवको विनाश रणमा * हो पाप ठूलो भनी ।
 इच्छा राखि मिलापको गरिदिउँ * प्रस्ताव मैले पनि ॥
 आफ्नै गर्नु वढाउँ आफ्नु मुखले * हो मूर्खता हे हरि !
 मन्नूभो अहिले मलाइ प्रभुले * अत्यन्त विद्मने गरी ॥९७
 मोही कारणले म भन्दछु त्यहाँ * छुन् शत्रु मेरा जति ।
 एकलै मार्न म सक्तछु समरमा * बाँकी नराखी रती ॥
 जानेको छ मलाइ जुन पुरुषले * छुन् भीम यस्ता भनी ।
 न्यमले 'कायर भीम हुन्' हजुर झैं * भन्दैन कहँ पनि ॥९८॥
 नाप्मे, द्रोण र कर्ण, दुष्ट शकुनी * छुन् जो अरू कौरव ।
 मागलाइ म मार्न सकछु रणमा * एकलै डटी माधव !
 ब्रह्मा, शम्भु, फणीन्द्र, इन्द्र, यमले * मदत्त दिए तापनि ॥
 पक्का भन्दछु दुष्ट कौरवहरू * सम्पूर्ण मर्छन् भनी ॥९९॥
 देवतुहुन्छ हजुरले समरमा * मेरो पराक्रम जब ।
 पत्ता गर्नु त्यहाँ स्वयं हजुरले * मेरो प्रशंसा तब ॥
 गन्ना केवल ख्याल बन्धुहरूको * दुष्कर्मको यो घरी ।
 मिल्ने आपुसमा कुराहरू गरे * मैले यहाँ हे हरि ॥३००
 मक्नु हुन्छ भने दुवै तरफको * कल्याणका खातिर ।
 हाँचा मेल गराउनोस् हजुरले * आफ्नै भई तत्पर ॥

सुन्नूभो जव यो यथोचित कुरा * श्री भीमको कृष्णले ।
 आज्ञा गर्नुभयो प्रसन्न म भएँ * यो श्रेष्ठ उत्साहले ॥१॥
 तिम्रो साहम वृद्धि गर्न अधि जो * मैले मुशिक्षा दिएँ ।
 त्यसको पाइ सुयोग्य उत्तरहरू * अत्यन्त खूशी भएँ ॥
 देवाधीन भएर कर्म गर्ने * मानिन्छ त्यो कायर ।
 तिम्रो नै सब मान्दछन् समरमा * हे भीम ! ठूलो भर ॥२॥
 गर्नु कर्म भनी सहर्ष हरिले * शिक्षा दिएको सुनी ।
 लागे भन्न झुकी विनम्र स्वरमा * श्री पार्थजीले पनि ॥
 हे दामोदर ! श्री युधिष्ठिरजिते * आज्ञा भयो जे जति ।
 मैले गर्छु कुरा समर्थन त्यही * आनन्द मानी अति ॥३॥
 मान्नेछैन हजुरको सुनि कुरा * कुन् व्यक्ति ब्रह्माण्डमा ।
 कस्तो गर्छ विरोध भाइहरूको * कल्याणको वातमा ॥
 हाम्रो मेल गराइवक्सनुहवस् * चाँडै सकेको जति ।
 बस्छौं दास भई सदा हजुरकै * देख्दोन अर्को गति ॥४॥
 तिन्को चित्त बुझाउँदै दिनुभयो * श्री कृष्णले उत्तर ।
 बोले त्यै बिचमा उठी नकुलजी * हेदैँ मुरारी तिर ॥
 मान्दैँनन् कहिल्यै मिलापतिरको * प्रस्ताव दुर्योधन ।
 गर्नुपर्छ लडाइँ निश्चय यही * भन्दैँछ मेरो मन ॥५॥
 मान्दैँनन् कुरुवीर क्यै गरि भने * भन्नू हजुरले त्यहाँ ।
 साटो फेर्न तयार पाण्डवहरू * छन् युद्धभूमि महाँ ॥
 हाम्रा खूब अपार सैनिकहरू * जम्मा भएका सुनी ।
 हे श्रीकृष्ण ! अवश्य मेल ढरले * गर्लान् कि भन्छ तिनी ॥६॥
 बोले श्री सहदेवजी नकुलले * विन्ती गरेको सुनी ।
 हाम्रा दाजुहरू मिलापतिरको * गर्छन् कुरा के भनी ॥

सम्झन्छु सब कष्ट दुष्टहरूले * पैहो दिएका जति ।
 गर्दा बात मिलाएको म मनमा * सन्ताप मान्छु अति ॥७॥
 त्यो पापी शकुनी, सुयोधन तथा * त्यो कर्ण, दुःशासन ।
 यिन्का शोणितले भिजाइ पृथिवी * होला खुशी यो मन ॥
 मिल्ने बात गरे पनी हजुरले * मान्दै नमानी कन ।
 गनौंस् यत्न लडाइँकै तरफको * हे नन्दका नन्दन ॥८॥
 यस्तो श्री सहदेवको सुनि कुरा * श्री सात्यकीले भने ।
 दिन्नन् कौरवले सहर्ष, हक हो * संग्रामले पाइने ॥
 भन्नूभो सहदेवले जति कुरा * हामीहरूले पनि ।
 गर्दैछौं खुशिले समर्थन यही * हो श्रेष्ठ बाटो भनी ॥९॥
 यस्तो सात्यकिको कुरा सुनिसकी * श्री द्रौपदी सुन्दरी ।
 सम्झी कौरवको अनीति मनमा * दुःखी भई बेसरी ॥
 बाह्र जोरी दुवै विनीत स्वरले * विन्ती गरिन हे हरि !
 मेरा यी पति चारको म कसरी * निन्दा गरूँ यो घरी ॥१०॥
 जस्तो दीन बनी दिए मन स्वयं * सम्पूर्ण सुन्नुभयो ।
 वार्ताले सहदेवको अलिकती * शान्ती मलाई दियो ॥
 चुल्ठो पक्रि मलाई सामु सबका * जस्तो लछाउँ लाग्यो ।
 'जाओ जङ्गलमा छिटै पशु' भनी * जस्तो लखेटा दियो ॥११॥
 त्यस्तालाई क्षमा गरेर खुशिले * मिल्ने कुरा गर्दछन् ।
 स्वामीका सुनि बात नाथ ! मन यो * त्यै पीरले रुन्छ झन् ॥
 पैहो पाण्डवलाई दुष्ट कुरुले * सन्ताप जस्तो दिए ।
 आफ्नू धर्म-कबोल संझि सब त्यो * संकष्ट खप्नै गए ॥१२॥
 स्वामीको सब त्यो कबोल पनि ता * हे नाथ ! पूरा भयो ।
 व्यर्थ कौरवदेखि पाण्डु-सुतले * दब्ने कुरा के रह्यो ! ॥

अत्याचार अरु ति दुष्ट कुरुको * मेरा पती नै खपुन् ।
 स्वप्तैनन् अरुको अनीति बलियो * मेरा यी जो पुत्र छुन् ॥१३॥
 योद्धा श्री अभिमन्युका सँगमहाँ * मेरा यी दाज्यू पनि ।
 सक्छन् कौरवलाइ मार्न रणमा * हुन् शत्रु मेरा भनी ॥
 न्यूही मिल्न भनेर पाण्डवहरू * जान्छन् भने हे हरि !
 दिन्छन् कष्ट अनेक फेरि कुरुले * अत्यन्त हेलौं गरी ॥१४॥
 तिन्को त्यो अपमान खप्नु त वरू * मर्नु निको ठान्दछु ।
 सोही कारण नाथलाइ म रुँदै * विन्ती यहाँ गर्दछु ॥
 मेरो केश खुला छ आज तक यो * गोविन्द ! हेनू हवस् ।
 मर्देनन् जबसम्म कौरवहरू * बाँधिन्न जानी लिनोस् १५॥
 पाई रक्षक नाथ झैं कति सहूँ * आपत्ति धेरै अब ।
 गनौंस् केहि प्रत्यन्त हामिहरूको * उद्धारको केशव ! ॥
 देखाइन् हरिलाइ केश करले * पक्रेर आफ्नू जब ।
 तिन्को चित्त बुझाउनाकन स्वयं * बोल्नूभयो माधव ॥१६॥
 चिन्ता व्यर्थ नमान कष्ट मनमा * हे द्रौपदी ! सुन्दरी !
 गर्नेझैँनँ मिलाप पाण्डु-सुतले * दबून् परेका घरी ॥
 गर्छन् मेल भने लिए जति सबै * संपत्ति फिर्ता गरुन् ।
 इच्छा छैन भने सहर्ष रणका * निम्ती अगाडी सरुन् १७॥
 फिर्ता राज्य लिनेछु पाण्डु-सुतको * संपूर्ण मैले कि त ।
 मर्छन् कौरव वीर घोर रणमा * हो यो कुरा निश्चित ॥
 कृष्णालाइ दिएर अर्ति यसरी * तिन्को बुझाई मन ।
 पाल्नुभो बनि दूत पाण्डु-सुतको * श्री नन्दका नन्दन ॥१८॥

कुन्ती, विदुर र दुर्योधनसित कृष्णको भेट—

पाल्नुभो जब हस्तिनापुरमहाँ * जान्छु मनी श्री हरि ।
 भेटेथे पथमा मुनी र ऋषिले * आएर श्रद्धा गरी ॥
 देखिन्थे हरिका सबै शुभ हुने * बाटो भरी लक्षण ।
 उल्टो लक्षण हस्तिनापुरमहाँ * देखा परे त्यै क्षण ॥१९॥
 भेट्नुभो पहिले पुगेर हरिले * सानन्द कुन्ती सित ।
 सोधिन् सञ्च-विसञ्च पुत्रहरुको * तिन्ले मुरारी सित ॥
 मेरा ती बलवान पुत्रहरु के * गछन् दुखी झैं बसी ।
 आफ्नू राज्य लडेर नै लिनसके * हुन्थ्यो मलाई खुशी ॥२०॥
 पापी कौरवको सहेर रहनू * अन्याय नाना थरी ।
 तिन्को त्यो पुरुषार्थलाई म सधैं * धिक्कार भन्छु हरि ॥
 कृष्णालाई लछारि जुन किसिमले * हुर्मत् सभामा लियो ।
 खोसी राज्य र सम्पत्ती वनमहाँ * जस्तले लघारी दियो ॥२१॥
 त्यस्तालाई क्षमा गरेर कसरी * मिल्ने कुरा गर्दछन् ।
 पापी कौरवका रही अधिनमा * के गर्न ती सक्तछन् ॥
 फिर्ला पाण्डु-कुमारका दिन भनी * आशा मलाई हुँदा ।
 बाँचेकी छु हजुरलाई मनले * सम्झी सदासर्वदा ॥२२॥
 पाई रक्षक नाथलाई दुख ती * भोगी रहेछन् किन ?
 रक्षा गर्नुहवन् प्रभो ! हजुरले * राखी दयालु मन ॥
 कुन्तीको सुनि बात आदर गरी * आज्ञा भयो कृष्णले ।
 स्वप्नपछि अनेक आपदहरु * मौकामहाँ श्रेष्ठले ॥२३॥
 ऐहिके कष्ट पन्थो भनी हजुरले * के पुग्छ चिन्ता लिई ।
 वस्नू योग्य ठहर्छ ताप मनको * सम्पूर्ण त्यागी दिई ॥

दिन्नन् राज्य फिराई कौरवहरू * आपन्नू खुशीले भने ।
 गछन् पाण्डवले प्रयत्न हक त्यो * संग्रामद्वारा लिने ॥२४॥
 चिन्ता त्याग गरेर स्वस्थ मनले * बस्नूहवस् हे सति !
 आएको छु म काम खातिर यही * गच्छ सकेको जति ॥
 तिन्को चित्त बुझाउनाकन दिई * शिक्षा अनेकौं थरी ।
 श्री दुर्योधनलाई भेट्दछु भनी * पाल्नुभयो श्री हरि ॥२५॥
 देख्दै शादर कृष्णजीकन उठे * तत्काल दुर्योधन ।
 वार्तालाप सकी भने विनयले * गर्नुहवस् भोजन ॥
 आज्ञा भो हरिले प्रसन्न मनले * खान्थे म ऐह्ये तर ।
 आएको छु भएर दूत म यहाँ * जुनकामका खातिर ॥२६॥
 त्यस्को निर्णयको विचार नगरी * हे वीर दुर्योधन !
 ऐह्ये गर्नु अयोग्य ठन्दछु यहाँ * मैले बसी भोजन ॥
 भोली एक सभा गरी हजुरले * डाक्नोस् सबै सज्जन ।
 सिद्धि मिल्दछ काममा अनि स्वयं * खानेछु म मागीकन ॥२७॥
 बोलेनन् हरिको कुरा सुनि भए * कयै खिन्न दुर्योधन ।
 पाल्नुभो घरमा स्वयं विदुरको * श्रीकृष्ण सोही क्षण ॥
 राखी आसनमा गरे विदुरले * खुशी भई स्वागत ।
 खानुभो फल-मूल वर्णन गरी * अत्यन्त राम्रोसित ॥२८॥
 पाउमा हरिको परी विदुरले * विन्ती गरे सादर ।
 पाई दर्शन यो कृतार्थ म भएँ * हे कृष्ण ! दामोदर !
 पाल्नुभो अहिले यहाँ हजुरको * दिन्छन् सुशिक्षा भनी ।
 मान्दैनन् कुरुवीरले शुभ हुने * वार्ता कसैको पनि ॥२९॥
 व्यर्थै पाल्नुभयो कुरा हजुरको * मान्दैन दुर्योधन ।
 गर्ला की वरु कयै अनादर भनी * आत्तिन्छ मेरो मन ॥

पापी कौरव कालका वशमहाँ * छन् यी परेका सब ।
यिन्लाई हितको बुझाउनु कुरा * ठान्छु वृथा हो अब ॥३०॥



श्रीकृष्णले विदुरको घरमा भोजन गरेको:

शङ्कायुक्त कुरा सुनी विदुरको * भन्नूभयो कृष्णले ।
हानी-लाभ मलाइ के छ कुरूको * सम्मान वा द्वेषले ॥
गछन् बात निहुँ झिकीकन कुनै * तिन्ले वृथामा भने ।
जो सछन् अधि ती मबाट सहजै * छन् युद्धमा मारिने ॥३१॥
वाँचुन् पाण्डवतर्फका र कुरूका * मानीस सारा भनी ।
गन् मेल हुने कुरा उचित हो * तत्काल मैले पनि ॥
मेरो अर्ति सुनी प्रसन्न मनले * माने दुवै पक्षले ।
मान्दैनन् कुरू वीरले यदि भने * छन् युद्धमा मारिने ॥३२॥
गर्दा कुरा विदुरका सँगमा वसेर ।
वेला विती भइसकेछ निकै अबेर ॥

सेवा गरे विदुरले खुशिले हरीको ।

कयै बेर खातिर भयो सुकला प्रभूको ॥३३॥

कौरव-सभामा कृष्णले सबैलाई सम्झाउनु—

प्रातः श्री धृतराष्ट्रका हुकुमले * सेना तयारी गरी ।

आए डाकन भनी सुयोधन स्वयं * आफैं अगाडी सरी ॥

राखे सादर एक श्रेष्ठ रथमा * श्रीकृष्णलाई जव ।

बाजा मंगलका बजे, जनहरू * लागे पछाडी सब ॥३४॥

योद्धा सात्यकि आदि वीर हरिका * साथै अरु जो थिए ।

हात्तीमा, रथ, अश्वमा चढि सबै * तत्काल साथै गए ॥

लावा पुष्प लिई अवीर पथमा * पानी परे झैं छरी ।

जै जैकार गरे सहर्ष जनले * सम्पूर्ण बाटोभरी ॥३५॥

कौशी, इयाल, अटालिमा थरिथरी * -का षोडशी सुन्दरी ।

गर्ने दर्शन बाल-वृद्ध, शिशुले * श्रीकृष्णको त्यो घरी ॥

पुनूभो हरि त्यो सभाविक जसै * यो राजसी चालले ।

ठूलो स्वागत झन् उठीकन गरे * सम्पूर्ण भूपालले ॥३६॥

तारा-मण्डलमा उदाइ शशिले * शोभा फिजे झैं गरी ।

शोभा सूर्य समान फैलिन गयो * पुग्दा त्यहाँ श्री हरी ॥

राजा श्री धृतराष्ट्र ठिग उभिए * त्यागेर सिंहासन ।

गर्ने आदर भूपतीहरू सबै * सामू खडा भैकन ॥३७॥

सोधी सञ्च-विसञ्च आदि सबको * राजी गराई मन ।

बस्नूभो गइ श्रेष्ठ आसनमहाँ * श्री नन्दका नन्दन ॥

मन्त्री वर्ग समेत भूपतिहरू * आनन्द मानी कन ।

आफ्ना गइ दिव्य आसनमहाँ * बस्ता भए त्यै क्षण ॥३८॥

योद्धा कौरवको सभा-भवनको * हेरौं तमाशा भनी ।
 आए नारद औ ऋषी परशुराम * ज्ञानी तपस्वी मुनी ॥
 तिन्को आदरसाथ वीर कुरुले * गर्दा भए पूजन ।
 के भन्छन् हरिले भनी सब वसे * केही नबोलीकन ॥३९॥
 सोही औसरमा सुनुन् सब जना * भन्ने इरादा गरी ।
 भन्नभो धृतराष्ट्रलाइ हरिले * शिक्षा दिई राम्ररी ॥
 राजन् ! कौरवको र पाण्डु-सुतको * सारा अरुको पनि ।
 आए मेल गराउनाकन यहाँ * कल्याण होला भनी ॥४०॥
 शास्त्रज्ञान विशुद्ध आचरण औ * सद्धर्म कर्मादिमा ।
 छैनन् कौरव झैं उदार कुलका * मानीस संसारमा ॥
 यस्तो उत्तम वंशमा कुरुहरू * हे भूप ! जन्मीकन ।
 गर्छन् दिन्दित काम, खोस्न हक यी * भाईहरूको किन ? ॥४१॥
 गर्दछन् जति काम तुच्छ धनको * इच्छा गरी कौरव ।
 रोकनुहुन्न हजुरले पनि भने * संहार होला अब ॥
 योद्धा पाण्डवलाइ शान्त गरूला * मैले सकेको जति ।
 रोकनुपर्छ हजुरले सुतहरू * -लाई स्वयं भूपति ॥४२॥
 बाटो मेल हुने दुवै तरफको * राम्रो यही एक छ ।
 गर्नुपर्छ प्रयत्न नै हजुरले * मौका अझै शेष छ ॥
 तिन्ले आपुसमा मिलीकन गरे * यो राज्य संचालन ।
 बस्नेछन् स्थिर रूपले, वश गरी * सम्पूर्ण राजाकन ॥४३॥
 चाँता, दानव, यक्ष राक्षस तथा * गन्धर्व विद्याधर ।
 यिन्का साथ लडाइँ गर्न मनमा * मानी लिनेछन् डर ॥
 मोही कारण पाण्डुका तनयको * जो भाग हो सो दिई ।
 गनाम् यत्न छिटै स्वयं हजुरले * मिल्ने इरादा लिई ॥४४॥

आपनै पुत्र समान पाण्डु-सुतको * पैहें गरी पालन ।
 ऐहें भाग लिने प्रयास, सुतकै * द्वारा गरेको किन ?
 तिनको द्रोह गरेर व्यर्थ कुरुले * युद्ध गरे तापनि ।
 मैले देखिदैन स्वार्थ सिद्ध कुरुको * होला पछी कयै भनी ॥४५॥
 मर्नन् पाण्डव वा स्वयं हजुरका * छोरा लडाईं गरी ।
 निन्दा दुष्ट भनेर लोकहस्तले * गर्छन् पछी बेसरी ॥
 जम्मा त्यो रणमा सबै हजुरका * होलान् स्वयं भूपति ।
 तिनको मृत्यु हुनेछ निश्चय त्यहाँ * बाँकी नराखी कति ॥४६॥
 हे राजेन्द्र ! लडाईं यो हजुरले * रोक्ने इरादा लिए ।
 आफ्ना बन्धु अकालबाट नमरी * सम्पूर्ण बाँच्ने थिए ॥
 यस्तो श्री धृतराष्ट्रलाई पहिले * शिक्षा दिई कृष्णले ।
 आज्ञा भो समचार पाण्डु-सुतको * सम्पूर्ण विस्तारले ॥४७॥
 राजन् ! पाण्डवले विनीत स्वरमा * भन्नू भनेको जति ।
 भन्छ बात सुनुन्, उपस्थित यहाँ * जो छन् सबै भूपति ॥
 सेवा विन्ति गरी भने-शिशु छँदा * हाम्रो गरी पालन ।
 हाम्रो भाग लिएर त्याग्न अहिले * आँटनूभएको किन ॥४८॥
 वस्छौं कष्ट खपी सदा हजुरको * आशा भरोसा गरी ।
 केही गर्नुभयो दया यदि भने * जाला विपत्ती टरी ॥
 हाम्रो कौरवले छलेर जसरी * खोसी लिए वैभव ।
 जस्तो कष्ट दिए अनादर गरी * सम्झीरहेछौं सब ॥४९॥
 तानी वस्न गरे बिडज्जत जति * श्री द्रौपदको त्यहाँ ।
 बोलेथे अधि जो कुवाच्य कुरुले * त्यो भुल्न सक्छौं कहाँ ?
 वन्मा गैकन तेह वर्षतकका * जस्ता वितायौं दिन ।
 सारा खप्नुपन्यो विपत्ति अधिको * संझेर आफ्नू प्रण ॥५०॥

हामीले जसरी भए पनि गर्न्यौं * पूरा प्रतिज्ञा सब ।
 सञ्जन्नन् किन ती कबोल अधिको * आफ्नू स्वयं कौरव ॥
 हाम्रो राज्य दिलाउने हजुरको * आशा छ हे भूपति !
 दिन्नन् राज भने फिराद प्रभुमै * गर्छौं सकेको जति ॥५१॥
 गर्नुपर्दछ न्याय भूपति भई * हो धर्म ठूलो भनी ।
 माग्छौं न्याय हजुरका सँगमहाँ * त्यै हेतु हामी पनी ॥
 आफ्ना बालक हुन् भनी हजुरले * सुम्पेर हाम्रो हक ।
 थामी धर्म र राज्यको, विभवको * बस्नोस् वनी मालिक ॥५२॥
 यो विन्ती धृतराष्ट्रका हजुरमा * पैहो भनी कृष्णले ।
 आज्ञा गर्नुभयो सभासदतरफ * हेरेर गोविन्दले ॥
 हे राजनहरू हो ! तपाईंहरूको * आशा भरोसा गरी ।
 जो सम्चार दिए ति पाण्डु-सुतले * भन्छु सबै यो घरी ॥५३॥
 राजाका सँगमा सभासद भई * हुन्छन् वसेका जति ।
 तिन्को धर्म ठहर्छ न्याय-पथमा * चलने दिउन् सम्मति ॥
 माग्दा न्याय, भयो कुनै किसिमले * अन्याय कैहो भने ।
 जस्तै सम्मति दिन्छ, त्यो नरकमा * हो पापले गाडिने ॥५४॥
 सोही कारणले उपस्थित यहाँ * राजाहरू छन् जति ।
 योग्यायोग्य गरी विचार मनमा * आफ्नू दिउन् सम्मति ॥
 हामीलाई दिए समस्त कुराले * सन्ताप पैहो जति ।
 जान्नुहुन्छ सबै जना थरि-थरी * मैले बताऊ कति ? ॥५५॥
 पैहो यो समचार पाण्डु-सुतको * सारा सुनाईकन ।
 आज्ञा गर्नुभयो स्वयं प्रभुजिले * मुन्नोस् सबै सज्जन !
 गर्छन् पाण्डवले सदा दृढ भई * सद्धर्मको पालन ।
 मोही कारण पापतर्फ कहिल्यै * लाग्दैन तिन्को मन ॥५६॥

तिन्को शुद्ध विचारलाइ सबले * राम्रो गरी जान्दछन् ।
 जानी-जानि विरोध खातिर यहाँ * के बोल्न को सक्तछन् ? ॥
 जो छन् पाण्डवका र वीर कुरुका * द्रोही-हितैषी यहाँ ।
 नीती धर्म विरुद्ध बोल्न सहसा * ती आँट्न सक्तछन् कहाँ ॥५७॥
 यस्तो गर्नु हुँदैन, धर्म यसरी * नाशिन्छ जो भन्दछन् ।
 श्री दुर्योधन काम गर्न त्यहि नै * चाँडो अधी सर्दछन् ॥
 जे सल्लाह ठहर्छ पक्ष दुइको * कल्याणका खातिर ।
 सोही श्री धृतराष्ट्रले गरिलिन् * आफैं भई तत्पर ॥५८॥
 यै सल्लाह म दिन्छु श्रेष्ठ हितको * निम्ती दुवै पक्षको ।
 माने भूपतिले हुनेछ सहजै * कल्याण संसारको ॥
 दोषी पाण्डवलाइ भन्न सहसा * सक्नेन कोही पनि ।
 पाए मिल्न खुशी भई सँगमहाँ * आएर वस्छन् तिनी ॥५९॥
 मिल्नु-लड्नु दुवै छ वीर कुरुकै * इच्छा महाँ निर्भर ।
 मैले भन्नु जती सबै भनिसकैं * कल्याणका खातिर ॥
 यो आज्ञा हरिको सुनी नृपहरू * अत्यन्त खुशी भए ।
 शिक्षा हो हितको भनी मनमनै * जाने बुझ्नेकै थिए ॥६०॥
 श्री दुर्योधनको अधिल्लिर ठुलो * उद्वण्डताले गरी ।
 सामू बोल्न सकेन भूपति त्यहाँ * कोही अगाडी सरी ॥
 शिक्षा धर्म र नीतिको बखतमा * मान्दैन दुर्योधन ।
 आफ्नू मान घटाउनाकन त्यहाँ * को बोल्दथे सज्जन ॥६१॥

गालव दम्भोद्भव र ययातिको उदाहण दिई परशुराम र ऋषिहृल्ले कौरवलाई अति दिनु—

कोही बोल्न सकेन भूपतिहरू * त्याहाँ बसेका जब ।
 लामा बाहु उठाउँदै परशुराम * बोल्नुभएथ्यो तब ॥

राजन् ! दिन्छु ठुलो उदाहरण लौ * यस्को म मुन्नोस् अब ।
 यौटा भूप थिए सबै तरहले * सम्पन्न 'दम्भोद्भव' ॥६२॥
 तिन्ले युद्ध गरी त्रिलोक वशमा * पारी सकेका थिए ।
 आफूलाइ अजेय ठानि मनमा * अत्यन्त खुशी भए ॥
 श्री नारायणको सुआश्रममहाँ * पौँचेर कोही दिन ।
 आऊ युद्ध गरौं भनी नृपतिले * भन्दा बुझाईकन ॥६३॥
 गर्नु हुन्न लडाइँ व्यर्थ जनले * आज्ञा भयो तापनि ।
 मानेनन् नृपले र लड्दछु भनी * आए अगाडी तिनी ॥
 तिनको भाव बुझी स्वरूप लिनुभो * मानीसको विष्णुले ।
 टुक्रा हातमहाँ लिएर कुशको * छाड्नू भयो वेगले ॥६४॥
 राजाका सब फौजको हुन गयो * संहार त्यै शक्तिले ।
 जिद्दी गर्न हुँदैन विज्ञजनको * शिक्षा महाँ व्यक्तिले ॥
 श्री दम्भोद्भव भूपती पनि मरे * त्यो दम्भको कारण ।
 सोही हुन नररूप अर्जुन यिनै * हुन् कृष्ण नारायण ॥६५॥
 यिनका साथ लडी हुँदैन विजयी * कोही तिनै लोकमा ।
 सोही कारणले मिलुन् कुरुहरू * तिनका गई साथमा ॥
 आफ्नू निर्मल वंशको नरपते * कल्याण सोची कन ।
 बस्नोस् मेल गरेर पाण्डुतको * सुम्पेर सारा धन ॥६६॥
 बोलेनन् जमदग्निका सुत यती * शिक्षा सुनाई जब ।
 लागे भन्न प्रताप श्रेष्ठ हरिको * श्री कण्व ज्ञानी तब ॥
 कन्या श्री गुणकेशि मातलिजिकी * यौटी स्वरूपा थिइन् ।
 तिनले नाग-कुमार श्री सुमुखजी * लाई खुशीले वरिन् ॥६७॥
 ज्वाइँ सारथिको भनीकन दिए * श्री इन्द्रजीले वर ।
 मर्दैनौ कहिल्यै तथा गरुडको * होवैन केही डर ॥

तिन्को शुद्ध विचारलाइ सबले * राम्रो गरी जान्दछन् ।
 जानी-जानि विरोध खातिर यहाँ * के बोल्न को सक्तछन् ? ॥
 जो छन् पाण्डवका र वीर कुरुका * द्रोही-हितैषी यहाँ ।
 नीती धर्म विरुद्ध बोल्न सहसा * ती आँट्न सक्छन् कहाँ ॥५७॥
 यस्तो गर्नु हुँदैन, धर्म यसरी * नाशिन्छ जो भन्दछन् ।
 श्री दुर्योधन काम गर्न त्यहि नै * चाँडो अधी सँदछन् ॥
 जे सल्लाह ठहर्छ पक्ष दुइको * कल्याणका खातिर ।
 सोही श्री धृतराष्ट्रले गरिलिन् * आफैं भई तत्पर ॥५८॥
 यै सल्लाह म दिन्छु श्रेष्ठ हितको * निम्ती दुवै पक्षको ।
 माने भूपतिले हुनेछ सहजै * कल्याण संसारको ॥
 दोषी पाण्डवलाइ भन्न सहसा * सक्तैन कोही पनि ।
 पाए मिल्न खुशी भई सँगमहाँ * आएर वस्छन् तिनी ॥५९॥
 मिल्नू-लड्नु दुवै छ वीर कुरुकै * इच्छा महाँ निर्भर ।
 मैले भन्दु जती सबै भनिसकैं * कल्याणका खातिर ॥
 यो आज्ञा हरिको सुनी नृपहरू * अत्यन्त खुशी भए ।
 शिक्षा हो हितको भनी मनमनै * जाने बुझ्नेकै थिए ॥६०॥
 श्री दुर्योधनको अधिल्लिर ठुलो * उद्दण्डताले गरी ।
 सामू बोल्न सकेन भूपति त्यहाँ * कोही अगाडी सरी ॥
 शिक्षा धर्म र नीतिको बखतमा * मान्दैन दुर्योधन ।
 आफ्नू मान घटाउनाकन त्यहाँ * को बोल्दथे सज्जन ॥६१॥

गालव दम्भोद्भव र ययातिको उदाहण दिई परशुराम र ऋषिहरूले कौरवलाई अति दिनु—

कोही बोल्न सकेन भूपतिहरू * त्याहाँ बसेका जब ।
 लामा बाहु उठाउँदै परशुराम * बोल्नुभएथ्यो तब ॥

राजन ! दिन्छु ठुलो उदाहरण लौ * यस्को म सुन्नोस् अब ।
 यौटा भूप थिए सबै तरहले * सम्पन्न 'दम्भोद्भव' ॥६२॥
 तिन्ले युद्ध गरी त्रिलोक वशमा * पारी सकेका थिए ।
 आफूलाइ अजेय ठानि मनमा * अत्यन्त खुशी भए ॥
 श्री नारायणको सुआश्रममहाँ * पौँचेर कोही दिन ।
 आऊ युद्ध गरौं भनी नृपतिले * भन्दा बुझाईकन ॥६३॥
 गर्नु हुन्न लडाइँ व्यर्थ जनले * आज्ञा भयो तापनि ।
 मानेनन् नृपले र लड्दछु भनी * आए अगाडी तिनी ॥
 तिन्को भाव बुझी स्वरूप लिनुभो * मानीसको विष्णुले ।
 टुक्रा हातमहाँ लिएर कुशको * छाड्नुभयो वेगले ॥६४॥
 राजाका सब फौजको हुन गयो * संहार त्यै शक्तिले ।
 जिद्दी गर्न हुँदैन विज्ञजनको * शिक्षा महाँ व्यक्तिले ॥
 श्री दम्भोद्भव भूपती पनि मरे * त्यो दम्भको कारण ।
 सोही हुन नररूप अर्जुन यिनै * हुन् कृष्ण नारायण ॥६५॥
 यिनका साथ लडी हुँदैन विजयी * कोही तिनै लोकमा ।
 सोही कारणले मिलुन् कुरुहरू * तिनका गई साथमा ॥
 आफ्नू निर्मल वंशको नरपते * कल्याण सोची कन ।
 बस्नोस् मेल गरेर पाण्डुतको * सुम्पेर सारा धन ॥६६॥
 बोलेनन् जमदग्निका सुत यती * शिक्षा सुनाई जब ।
 लागे भन्न प्रताप श्रेष्ठ हरिको * श्री कण्व ज्ञानी तब ॥
 कन्या श्री गुणकेशि मातलिजिकी * यौटी स्वरूपा थिइन् ।
 तिनले नाग-कुमार श्री सुमुखजी * लाई खुशीले वरिन् ॥६७॥
 ज्वाइँ सारथिको भनीकन दिए * श्री इन्द्रजीले वर ।
 मर्दैनौ कहिल्यै तथा गरुडको * होवैन केही डर ॥

खोसे भक्ष्य भनेर श्री गरुड़जी * अत्यन्त क्रोधित भए ।
 शेखी तोडछु महेन्द्रको अब भनी * ती स्वर्गमा गैगए ॥६८॥
 रक्षा गर्न भनेर स्वर्ग-पतिको * चौधै भुवन्का धनी ।
 पाल्नुभो हरि स्वर्गमा ति दुइको * हेरौं तमाशा भनी ॥
 देखे श्री हरिलाइ सामु तपनी * क्रोधित हुनाले गरी ।
 हँदै इन्द्रतरफ् भने गरुड़ले * शेखी गरी बेसरी ॥६९॥
 मर्दनौ कहिल्यै भनी सुमुखजी * -लाई दिनुभो वर ।
 मेरो भोजन खोस्नलाइ हुनुभो * के हेतुले आतुर ?
 मान्नु हुन्छ हजूरले मनमहाँ * गोविन्दको जुन भर ।
 तिन्लाइ पनि बोक्छु म तिल झैं * मान्दीनै केही डर ॥७०॥
 शेखीयुक्त कुरा निकै गरुड़को * सुन्नूभएथ्यो जब ।
 तिन्को तोड्न भनी घमण्ड सहजै * बोल्नुभयो माधव ॥
 गर्दैछौ अभिमान हे गरुड़जी ! * धेरै वृथामा किन ?
 सक्छौ बोक्न तिमी, स्वयं भइदिंदा * मैले हलुंगो सुन ॥७१॥
 मेरो भार उचाल्न लोकभरिमा * सक्तैन कोही पनि ।
 यौटा हात उचाल हुन्छ बलको * तिम्रो परीक्षा अनि ॥
 येती बात भनीसकी अलि गह्रौं * पारेर बाह्र कन ।
 राख्नुभो जब पीठमा गरुड़को * लागे तिनी आत्तिन ॥७२॥
 केही बेर भई अचेतन तिनी * पल्टी रहेथे जब ।
 तिन्को चेत फिराइबक्सनुभयो * श्री विष्णुजीले तब ॥
 माफी त्यो अपराधको गरुड़ले * मागे मुरारी सित ।
 माफी बक्सनुभो तुरुन्त हरिले * तिन्को चिताई हित ॥७३॥
 सोही विष्णु भएर कृष्ण अहिले * पाल्नुभयो लोकमा ।
 तिन्का साथ गरी विरोध विजयी * को हुन्छ संसारमा ॥

यस्तो अतिं दिएर मौन हुनुभो * श्री कण्व ज्ञानी जब ।
 श्री दुर्योधनलाई नारदजिले * सम्झाउनुभो तब ॥७४॥
 आफ्ना बान्धव औ हितेच्छु जनले * दिन्छु सुशिक्षा जति ।
 सोही माफिकको सुआचरणले * पाइन्छ राम्रो गति ॥
 भन्छु एक कथा उदाहरणका * निम्ती म दुर्योधन !
 यौटा गालव नामका ऋषि थिए * अत्यन्त नै सज्जन ॥७५॥
 विश्वामित्रजिको परिश्रम गरी * तिन्ले गरे चाकरी ।
 विद्या प्राप्त भयो समस्त गुरुको * ठूलो कृपाले गरी ॥
 विश्वामित्रजिले बिदा दिनु भयो * तिन्लाई 'जाऊ' मनी ।
 'के ल्याऊँ गुरुदक्षिणा अब गुरो !' * भन्दा भए ती मुनी ॥७६॥
 तिन्को चाकरिले प्रसन्न गुरुजी * पैहो भएकै थिए ।
 हे बाबू ! गुरुदक्षिणा मकन क्यै * चाहिन्न भन्दा भए ॥
 जिद्दी गालवले गरे घरि-घरी * 'माग्नोस् गुरो क्यै' मनी !
 तिन्को भाव बुझेर क्रोधित भई * मागे गुरुले पनि ॥७७॥
 'ल्याऊ गालव ! श्यामकर्ण हयलौ * खोजेर आठै सय' ।
 यो आज्ञा गुरुको सुनेर मनमा * तिन्लाई लाग्यो भय ॥
 यौटा वृक्षमनी बसेर मनमा * गुन्दै थिए गालव ।
 घोडा आठसय श्यामकर्ण कसरी * खोजेर ल्याऊँ अब ॥७८॥
 कस्तो मद्दत दिन्छ पूर्ण कसरी * पारूँ म आफ्नो प्रण ।
 प्राण त्याग्नुपरे पनि त गुरुको * पर्नेछ तिन् ऋण ॥
 विद्या वा धनले, कुनै तरहको * गर्नेछ जसले हित ।
 त्यस्को प्रत्युपकार गर्नु जनले * हो योग्य, राम्रोसित ॥७९॥
 पूरा गर्न समर्थ हुन्न जन जो * आफै प्रतिज्ञा गरी ।
 भन्छु त्यस्कन लोकले, नरकमा * यो दुष्ट पर्ला मरी ॥

बाँचनूचाहिं मरे निको, हुन गयो * मेरो पनी यै स्थिति ।
 पूरा त्यो प्रणलाइ पान नसके * होला ठुलो दुर्गति ॥८०॥
 चिन्ताग्रस्त भएर तर्क यसरी * गर्दै थिए गालव ।
 लागे भन्न त्यहीँ पुगी गरुडले * नीती बुझाई सब ॥
 ज्ञानी गालव ! जो विपत्ति जसरी * आई परे तापनि ।
 जस्तो मिल्छ प्रयत्न गर्नु जनले * कर्तव्य मेरो भनी ॥८१॥
 त्यागी उद्यम औ उपाय नगरी * सन्ताप जो गर्दछन् ।
 त्यस्ता दुर्जनलाइ लोकहरूले * हो क्षुद्र यो भन्दछन् ॥
 मेरो काँधमहाँ प्रसन्न मनले * सन्ताप त्यागी बस ।
 जाऊँ झट्ट ययाति भूपतिकहाँ * तिन्को छ ठुलो यश ॥८२॥
 ज्ञानी, धार्मिक छन् प्रशस्त धनका * मालीक ती भूपति ।
 दिन्छन् दान स्वयं सुपात्रहरूले * आएर मागे जति ॥
 शिक्षा यै रितको दिए गरुडले * नीती बुझाई जब ।
 तिन्कै पीठमहाँ चढीकन पुगे * राजाकहाँ गालव ॥८३॥
 राजालाइ भने विपत्ति तिनिले * आफ्नू बुझाई कन ।
 लागे भन्न ययाति-विप्रहरूमा * बाँटें भएको धन ॥
 मेरी एक सुपुत्रि मात्र घरमा * बाँकी छ ऐहं मुनी !
 मुम्पीदिन्छु तपाईंलाई खुशिले * छन् रूपकी ती धनी ॥८४॥
 जो देला हय श्यामकर्ण खुशिले * तत्काल आठै सय ।
 बस्ने छन् महिषी बनेर त्यहिं नै * यी 'माधवी' निर्भय ॥
 कन्यालाइ लिएर गालव मुनी * पैहे अयोध्या गए ।
 आफ्नू आपदका कुराहरू सबै * हर्यश्वलाई कहे ॥८५॥
 बिन्ती गालवको सुनी नृपतिले * भन्दा भए सादर ।
 त्यस्ता अश्वहरू फगत सय दुई * छन् अश्वशाला भए ॥

राजाको सुनि बात गालव ऋषी * बोले विचारी कन ।
 दिन्छौ अश्व भने दुवै सय तिमी * पुत्री छ यौटी मुन ॥८६॥
 तिम्हो पुत्र हुँदैन एक जबतक् * रानी बनी बस्तछिन् ।
 छोरो एक भए पछी नरपते ! * त्यागेर यी हिँड्दछिन् ॥
 बाँकी अश्व दिनेछ जुन पुरुषले * त्यस्लाइ मानी पति ।
 बस्नेछन् गइ माधवी पनि त्यहीं * शंका नमानी रती ॥८७॥
 यस्तो गालवको कुरा सुनिसकी * हर्यश्व भूपालले ।
 राखे माधविलाइ स्त्री स्वरूपमा * सत्पुत्रको आशले ॥
 केही काल बितेपछी नृपतिको * श्री इन्द्र जस्तै सुत ।
 जन्म्यो श्री वसुमान नामक गुणी * गर्ने सबैको हित ॥८८॥
 राखी अश्व त्यहीं, लिएर सँगमा * श्री माधवी सुन्दरी ।
 केही कालपछी ति गालव पुगे * विख्यात काशीपुरी ॥
 इच्छा गालवको बुझे जब सबै * राजा दिवोदासले ।
 छन् मेरा पनि अश्व ता सय दुई * मात्रै भने प्रेमले ॥८९॥
 यौटा पुत्र निमित्त गालवजिले * सुम्पे तिनै सुन्दरी ।
 राखे भूपतिले प्रसन्न मनले * तिन्लाइ माया गरी ॥
 यौटा पुत्र भए 'प्रतर्दन' सुणी * ती भूपतीका पनि ।
 कन्यालाइ लिएर फेरि सँगमा * दुल्लै हिँडे ती मुनि ॥९०॥
 केही कालपछी 'उशीनर' कहाँ * पाँचेर कन्या दिए ।
 तिन्को माधवितर्फ एक बढिया * छोरा 'शिवी' जन्मिए ॥
 तीनै ठाउँ मिलाइ अश्वहरु ती * पूरा भएनन् जब ।
 बाँकी अश्व म पाउँ के गरि भनी * चितित थिए गालव ॥९१॥
 लागे भन्न बुझाइ श्री गरुडले * तिन्लाइ सोही घरी ।
 केही दुःख नमान हे मुनि ! तिमी * जाला विपत्ती टरी ॥

यस्ता अश्वहरू त आठ सय नै * पैदा भइका थिए ।
 त्यस्माका हयमेधमा सय दुई * घोडाहरू मारिए ॥९२॥
 सोही कारणले लगी छ सय यी * घोडा गुरुजी कन ।
 देऊ माधवि सुन्दरीकन पनी * तत्काल हे सज्जन !
 यौटा पुत्र भएपछी सय दुई * बाँकी रहेका हय ।
 पूरा हुन्छ कबोल, जान्छ मनको * तिम्रो सबै संशय ॥९३॥
 यस्तो गालवले सुने गरुडले * शिक्षा दिएको जब ।
 विश्वामित्रजिलाई त्यै किसिमले * राजी गराए तब ॥
 तिनको माधवितर्फ एक सुगुणी * छोरा भए अष्टक ।
 कीर्ति अष्टकको छ लोकभरिमा * विख्यात ऐहे तब ॥९४॥
 कन्या माधविलाई गालवजिले * सुम्पी ययाती कन ।
 आफू जंगलमा गएर हरिको * गर्दा भए चिन्तन ॥
 त्यागी वैभव राज्यका सुखहरू * आफ्ना पिताको त्यहाँ ।
 पौँची माधविले गरिन् तप ठुलो * श्री विष्णुको वनमहाँ ॥९५॥
 गर्ने मंगल कामना गुरुजिको * शिक्षा नमान्दा महाँ ।
 व्यर्थै गालवले सहे दुखहरू * चिन्ता परी मनमहाँ ॥
 त्यस्तै जिद्दि गरी सुयोधन पनी * गर्छन् लडाइँ भने ।
 भोग्नन् कष्ट अनेक कौरवहरू * वृन् व्यर्थमा मारिने ॥९६॥
 ज्ञानी नारदले उदाहरण क्वै * यौटा दिई सादर ।
 अर्को एक कथा सुनाउनुभयो * हेर्दै सुयोधन तिर ।
 हे दुर्योधन ! श्री ययाति नृपले * जिद्दी गरी व्यर्थमा ।
 धेरै कष्टहरू खप्ने सुन तिमी * यो लोकमा स्वर्गमा ॥९७॥
 आफ्नू पूर्ण गरेर जीवन मरे * राजा ययाती जब ।
 गर्थे ती सुख भोग स्वर्गपुरिको * श्री इन्द्र जस्तै सब ॥

तिनले मज्जनको, मुनी र ऋषिको * निन्दा गरी व्यर्थमा ।
 मान्ने छैन म भैं ठूलो जन अरु * कोही कुनै लोकमा ॥९८॥
 तिनको देखि घमण्ड देवगण जो * तिनका हितैषी थिए ।
 सागले नृपलाइ भेट्न नगई * तत्काल त्यागी दिए ॥
 मोचे कैं दिन भूपलाइ सहसा * को हुन् भनी इन्द्रले ।
 बोलेनन् जन कोहि चिह्न नसकी * ती भूपको द्रोहले ९९
 पुण्य क्षीण भएर स्वर्ग-पतिको * आज्ञा हुनाले गरी ।
 फ्याँके भूपतिलाइ भूमि-तलमा * गिर्दा भए त्यै घरी ॥
 छोरा माधविका बसीकन जहाँ * यज्ञादि गर्दै थिए ।
 सोही स्थानमहाँ ययाति सहसा * आएर गिर्दा भए ॥१००॥
 हेथैं छक्क परेर चिह्न नसकी * ती चार भाई जब ।
 सोही स्थानमहाँ उपस्थित भए * संयोगले गालव ॥
 तिनले भूप भनी चिन्हेर अधिको * सम्झेर ठूलो गुन ।
 आठौं भाग म दिन्छु आफ्नु तपको * शंका नमानीकन ॥१॥
 फर्की स्वर्गमहाँ गएर अधि झैं * त्यो पुण्यको शक्तिले ।
 गनौंस्, भोगहरू महेन्द्रसरिकै * हे भूप ! आनन्दले ॥
 यस्तो गालवको ययाति नृपले * वार्ता सुनेथे जब ।
 लागे भन्न भएर दिक्क मनको * इच्छा बुझाई सब ॥२॥
 क्षत्री हूँ, द्विजको म लिन्न तपको * यो दान हे ब्राह्मण !
 फिर्ता दिन्छु तपाईंलाइ खुशिले * राख्नुोस साँची कन ॥
 यस्तो गालवलाइ उत्तर दिए * ती भूपतीले जब ।
 लागे भन्न सुपुत्र माधविजिका * ती चार भाई तब ॥३॥
 हामी क्षत्रिय हौं सबै नरपते ! * छौं चार भाई यहाँ ।
 हाम्रो पुण्य चतुर्थ भाग लिनुहोस् * खुशी भई मन्महाँ ॥

बस्नोस् स्वर्गमहाँ गएर अधि भैं * त्यों पुण्यको शक्तिले ।
 यस्तो बात सुनी कुमारहस्को * भन्दा भए भूपले ॥४॥
 थाप्ने दान कसोरि क्षत्रिय भई * हे बाबुहो ! लौ मन ।
 लेओ पुण्य फिराई वस्तछु यहीं * दुष्कर्म भोगी कन ॥
 कन्या माधविले त्यसै बखतमा * आएर विन्ती गरिन् ।
 मेरा पुत्रहरू तथा हजुरका * नाती यिनै चार हुन् ॥५॥
 यिन्को पुण्य लिएर स्वर्गपुरिमा * फर्केर जानू हवस् ।
 शंका त्याग गरी महेन्द्र सरिको * आनन्द भोगी लिनोस् ॥
 यस्तो बात सुनी ययाति नृपती * तत्काल राजी भए ।
 नातीको लिइ पुण्य स्वर्गपुरिमा * सानन्द फर्की गए ॥६॥
 पुण्य क्षीण हुँदा असाध्य मनमा * दुःखी भई भूपले ।
 ब्रह्मालाइ भने—विधे ! हुन गएँ * यस्तो म कुन हेतुले ॥
 भन्नूभो विधिले ययाति नृपले * विन्ती गरेको सुनी ।
 शेखी गर्न हुँदैन हे नरपते ! * सर्वज्ञ आफैं बनी ॥७॥
 राजन् ! मध्यम, उच्च, नीच अथवा * जस्तो भए तापनि ।
 ज्ञानी, सज्जनले अनादर कवै * गर्दैन ठूलो बनी ॥
 त्यस्को ख्याल नराखि व्यर्थ तिमिले * शेखी गन्यौ भूपति !
 त्यसले पुण्य भएर नाश सहजै * तिम्रो भयो त्यो स्थिति ॥८॥
 ब्रह्माको सुनि यो कुरा नृपतिको * शेखी र शंका गयो ।
 पैहो झैं गरि श्री ययाति नृपको * कीर्ति ठूलो फैलियो ॥
 त्यस्तै त्याग गरी घमण्ड मनको * हे वीर दुर्योधन !
 फिर्ता पाण्डवको स्वयं गरिदिनू * हो योग्य सारा धन ॥९॥

दुर्योधनको गर्जना सुनी धृतराष्ट्रले बुझाउनु : —

सम्झाए यसरी सबै तरहले * ज्ञानीहरूले तर ।
 के गर्थे कुरुराजले हित हुने * ती अतिको आदर ॥
 उल्टो ती ऋषिलाइ पाण्डुसुतका * हुन् पक्षपाती भनी ।
 लागे भन्न सबै सभासदहरू * लाई सुनाई तिनी ॥१०॥
 ज्ञानी-सज्जन यी ऋषीश्वर यहाँ * आई रहेछन् जति ।
 सेवा पाण्डवले छँदा वन महौं * तिनको गरेछन् अति ॥
 सोही कारणले सबै ऋषिहरू * यी भाट जस्तै भई ।
 गर्दैछन् गुणगान पाण्डुसुतको * शिक्षा मलाई दिई ॥११॥
 जसको वस्त्र हरेर राज्य, पशु झैं * वनमा लघारी दियो ।
 भार्यालाई लछारि जुन पुरुषको * शेखी र इज्जत लियो ॥
 जसको शक्ति पुगेन लड्न सहसा * त्यस्तो हुँदामा पनि ।
 त्यस्तालाई भनौं म वीर कसरी * भन्छन् सबैले भनी ॥१२॥
 जेठाकै हक हुन्छ शास्त्र-मतले * साम्राज्यमा सर्वदा ।
 बाँड्ने काम थिएन तापनि दियो * आफ्ना ति भाई हुँदा ॥
 ज्वामा धन-राज्य धर्म-सुतले * हारे खुशीले जब ।
 'त्यो फिर्ता दिनुपर्छ' सज्जनहरू * के हेतु भन्छन् अब ॥१३॥
 बाबा श्री धृतराष्ट्र जीवित छँदै * यो राज्य बाँड्ने किन ?
 तिनकै वस्तु अधीनमा सकलले * हो योग्य जानीकन ॥
 दोषी ठानि पिताजिलाइ, रणको * शेखी ति गर्छन् भने ।
 आशा गर्नु वृथा छ पाण्डु-सुतले * यो राज्य फिर्ता लिने ॥१४॥
 यस्तो बात भने, सबैकन गरी * प्रत्यक्ष सम्बोधन ।
 आफ्नू आसनमा गईकन बसे * तत्काल दुर्योधन ॥

छोराको सुनि यो कुरा मनमहाँ * सन्ताप मानीकन ।
 लागे श्री धृतराष्ट्र भन्न सुतको * कल्याण सोचीकन ॥१५॥
 बाबू ! अति दिनभयो हित हुने * श्री कृष्णजीले जति ।
 सोही माफिक चलनुपर्दछ अनी * विग्रन्न हाम्रो स्थिति ॥
 हाम्रो पाण्डवले विगार कहिले * गद गरेनन् जब ।
 तिनको गर्नु विरोध हामिहरुले * ठान्छु वृथा हो अब ॥१६॥
 फिर्ता राज्यदिएर सन्धि तिमिले * हे बाबू ! चाँडै गर ।
 भोग्न राज्य बसी अकण्टक, अनी * होवैन केही डर ॥
 फिर्ता राज्य दिने कबोल वनमा * जाँदा गरेकै थियौ ।
 ऐहं दिन्नं भनी कचिङ्गल तिमी * के हेतुले गर्दछौ ? ॥१७॥
 ज्ञानी सज्जन नारदादि ऋषिले * शिक्षा दिएको पनि ।
 व्यर्थैमा तिमिले अनादर गर्नु * हुन् शत्रु-पक्षी भनी ॥
 माफी माग तिमी सबै सुजनको * पाऊ समाई कन ।
 गर्नेछन् अपराध माफ खुशिले * सम्पूर्ण यी सज्जन ॥१८॥
 जेठाकै कुल राज्य गर्दछ भन्यौ * साँचो कुरा हो तर ।
 मेरो नै हक हुन्नथ्यो बुझ तिमी * यो राज्यका खातिर ॥
 अन्धो छु म भनेर राज्य सबले * श्री पाण्डुलाई दिए ।
 उनको मृत्युपछी पितामहजिले * आफैं मलाई दिए ॥१९॥
 सारा भाइमहाँ युधिष्ठिर गुणी * जेठा हुनाले गरी ।
 तिन्लाई युवराजको पद दिए * मैले अगाडी सरी ॥
 मेरो नै हक हुन्न ता भन स्वयं * तिम्रो भयो के गरी ?
 तिम्रो राज्य भनेर भन्न सहसा * को सक्तछन् यो घरी ॥२०॥
 इच्छा मात्र गरे तिनै सुवनको * जो सकछ स्वामी हुन ।
 त्यस्ता नारदले तिम्रीकन भने * दोषी सभामा किन ? ॥

छन् जो व्यापक प्राणिमात्र सबमा * श्री कृष्ण योगेश्वर ।
 तिम्नो दोष सबै बताउनुभयो * कल्याणका खातिर ॥२१॥
 आफ्नो दोष तिमी नमान तपनी * निर्दोष छैनौ सुन ।
 भेटी पाण्डवलाई सादर तिमी * तिन्को फिराऊ धन ॥
 ज्ञानी, सज्जनको, मुनीर ऋषिको * शिक्षा नमानी कन ।
 गछौ युद्ध भने तिमी हठ गरी * हे बाबु दुर्योधन ! ॥ २२॥
 हाम्रा बान्धव औ अनेक नृपती * छन् जो डटेका यहाँ ।
 तिन्को नाश हुनेछ निश्चय छ त्यो * संग्राम भूमी महौ ॥
 आफ्नू दोष तिमि विचार गरिल्यौ * पैहे गरेको जति ।
 गर्दा पाण्डवको विरोध पछितो * होला, नराम्रो स्थिति ॥२३॥

धृतराष्ट्रको आग्रहले श्रीकृष्ण, भीष्म, द्रोण आदिले दुर्योधनलाई बुझाउनु—

यस्तो श्री धृतराष्ट्रले हित हुने * शिक्षा दिएको सुनी ।
 आफ्नू स्थाननहाँ सुयोधन बसे * अत्यन्त क्रोधित बनी ॥
 तिन्को क्रोधित भावलाई सबले * देखेर जाने जब ।
 लागे गर्न विचार बोल्न नसकी * त्याहाँ भएका सब ॥२४॥
 के भन्छन् अब को भनी नृपतिले * कयै बेर पर्खीकन ।
 बोले चित्त दुखाइ हे हरि ! सबै * देख्नुभयो लक्षण ॥
 यो दुर्योधनलाई अर्ति दिन के * बाँकी रह्यो लौ अब ।
 शिक्षा, दृष्टमती लिई सुजनको * मान्दैन हे माधव ॥२५॥
 ममझाईकन भन्नुहोस् हजुरले * यस्लाई राम्रो गरी ।
 मनैछन् न त व्यर्थ बान्धवहरू * ठूलो लडाईं परी ॥
 यो विन्नी धृतराष्ट्रको सुनिसकी * कल्याणका खातिर ।
 श्री दुर्योधनतर्फ हेरि हरिले * आज्ञा भयो सादर ॥२६॥

ज्ञाता छौ तिमी धर्म-शास्त्रहरूको * हे वीर दुर्योधन !
 गर्दैछौ हठले अधर्म पथको * के हेतुले पालन ?
 गर्दा पाण्डवको विरोध तिमिले * के मिल्छ सिद्धि भन !
 गर्नु बन्धु विनाश बाहिक अरू * कल्याण कयै देखिदैन २७
 भाईका संगमा मिलाप खुशिले * गर्नुभए यो घरी ।
 होला कीर्ति ठुलो तिनै भुवनमा * विख्यात राम्रो गरी ॥
 यौटा मात्र तपाईंले हठ त्यजी * शान्ती गरे धारण ।
 रक्षा हुन्छ विनाशबाट सबको * हे वीर दुर्योधन ! ॥ २८
 आज्ञा मानि पिताजिको वन गए * श्री राम जुन चालले ।
 जस्ता कष्टहरू खप्ने वनमहाँ * त्यो जान्दछन् लोकले ॥
 मर्यादा सब धर्म-शास्त्रहरूको * जाने बुझे तापनि ।
 मान्नु हुन्न पिताजिको कुन कुरा * हो योग्य शिक्षा भनी २९
 गर्दैन्नु शुभ काम जो, बखतमा * बुद्धी पुर्न्याई कन ।
 शिक्षा सज्जनको र मान्य जनको * मान्दैन्नु जो दुर्जन ॥
 त्यस्तालाई हितू र बन्धुहस्तले * पापी भनी त्याग्दछन् ।
 शान्ती औ मुखको अभाव भइ ती * आपत्तिमा गड्दछन् ३०
 जस्तले सम्पत्ति लिन्छ नीच जनको * मानेर ठुलो भर ।
 गर्ला जो बलवान बन्धुहरूको * ईर्ष्या नमानी डर ॥
 त्यस्ताको हित गर्न नीच जनले * सकतैन आँटे पनि ।
 त्याग्छन् दुर्जनलाई विज्ञ जनले * हो यो कुकर्मी भनी ॥ ३१ ॥
 गर्नुहुन्छ विरोध पाण्डु सुतको * मानेर जस्को भर ।
 तिनमाको छ प्रताप बुद्धि बलमा * ती भैं तपाईंतिर
 जस्तले देव, मनुष्य, राक्षस जिते * एकलै लडाईं गरी ॥
 तिन्का शौर्यहरू म वर्णन गरौं * धेरै कती यो घरी ॥ ३२ ॥

योद्धा छन् अहिले तपाईंतिर जो * विख्यात संग्राममा ॥
 तिन्मा अर्जुनका अधिलिटर डटी * टिकनेछ को युद्धमा ॥
 यस्तै जित्छ भनी अठोट मनमा * गर्नु भएको भए ।
 डाके त्यस्कन यी सबै मुजनले * चिन्ने र देख्ने थिए ॥३३॥
 त्यस्तो व्यक्ति कुनै सशक्त संगमा * छैनन् प्रतापी भने ।
 व्यर्थै भाइ र बन्धुको वध गरी * देख्दैन सिद्धि हुने ॥
 सिद्धी हुन्छ कुनै प्रयोजन भने * यो युद्धको कारण ।
 मनेछन् कति वीर बान्धवहरू * तिन्का हितैषी जन ॥३४॥
 आफ्ना बन्धु विनाशको दुस् सही * सन्ताप मानी कन ।
 देलान् दोष तपाईंलाई दिनहुँ * हे वीर दुर्योधन !
 होला कष्ट तपाईंको सकलले * निन्दा गरेको सुनी ।
 निन्दाको पथलाई त्यागिदिनुहोस् * हो यो कुवाटो भनी ३५॥
 यस्तो अर्ति सुनीसकेर हरिको * साह्रै रिसाई कन ।
 बोले हात उचालि ठिङ्ग उभिई * गर्जेर दुर्योधन ॥
 हे योगेश्वर ! पाण्डुपुत्रहरूको * धेरै प्रशंसा गरी ॥
 मेरो गर्नुभयो अनादर ठूलो * के हेतुले यो घरी ॥३६॥
 जूवा खेल्न अधी सरे शकुनिले * तिन्को जिते वैभव ।
 व्यर्थै दोष मलाई केहि नदिनोस् * त्यो बातमा माधव !
 मैले पाण्डवको कुनै हक कहीं * खोसीनँ कहँ पनि ।
 गर्छन् युद्ध भने म लड्छु खुशिले * कर्तव्य हो यो भनी ॥३७॥
 मेरो राज्य लिने विचार गरि ती * गर्छन् लडाईं भने ।
 आफ्नू राज्य बचाउने हित कुरा * गर्दा म दोषी हुने ॥
 गर्छन् युद्ध भने तिनीहरू निहुँ * खोजेर हे माधव !
 कम्ती छन् कति बातमा र नलडी * बस्छन् सबै कौरव ! ॥३८॥

होला नाश ठुलो भनेर मनमा * तिम्रो दया क्यै भए ।
 रोकनू पाण्डवलाई पछि रण यो * थामिन्छ शान्ति लिए ॥
 दिन्छौ पाण्डवलाई शक्ति तिमि नै * संग्रामका खातिर ।
 दिन्छौ दोष मलाई व्यर्थ रणको * देखाइ ठुलो डर ॥३९॥
 गछौ वर्णन पाण्डुका तनयको * धेरै तिमिले तर ।
 तिम्रा ती गुण गानको सुन यहाँ * को गर्दछन् आदर ?
 योद्धा भीष्म र द्रोण, कर्ण जति छन् * मेरा हितैपी यता ।
 को छन् वीर बताउ कृष्ण तिमि नै * यी भैं प्रतापी उता ॥४०॥
 आउन् शक्ति भए लडुन् नत त्यजुन् * आशा ति यो राज्यको ।
 घुर्की सुन्न तयाय बैन म कुनै * ती पाण्डुका पुत्रको ।
 शेखीयुक्त कुरा सुयोधनजिको * सुन्नूभएथ्यो जब ।
 सम्बोधन् सब भूपतीकन गरी * बोल्नुभयो माधव ॥४१॥
 जूवामा छलले जिती हक लिनु * दाजु तथा भाइको ।
 ल्याई द्रौपदिलाइ तान्नु फरिया * भन्नेछ हो योग्य को ?
 आफ्ना बान्धवलाई दुर्वचनले * घोचनू नराम्रो गरी ।
 श्री दुर्योधनका सुनीति यहि हुन् * सुन्नोस् सबै राम्ररी ॥४२॥
 धोका दीकन लाहका घरमहाँ * तिन्लाई राखी दिनु ।
 आफ्नो दूत पठाइ घोर निशिमा * आगो लगाई दिनु ॥
 पाशा कण्टि बनाइ फेरि छलले * सर्वस्व खोसी लिनु ।
 व्यर्थ खोजि निहूँ झुटो प्रण गरी * वनमा लघारी दिनु ॥४३॥
 खाई चीज विषालु घोर जलमा * तिन्लाई फाली दिनु ।
 साधवी द्रौपदिको सभाविच लगी * इज्जत उतारी लिनु ॥
 यो दुर्योधनका सुकर्महरू हुन् * गर्ने कती वर्णन ?
 योभन्दा बढि क्यै अधर्म छ अरु * भन्नोस् सबै सज्जन ॥४४॥

दोषीलाइ दिलाइ दण्ड, हित जो * गर्देन सत्पात्रको ।
 त्यसले वीर भनी घमण्ड मनमा * राखी लिनु मात्र हो ॥
 जानी-जानि कुपात्र व्यक्तिकन जो * उत्साह दिन्छन् जन ।
 त्योभन्दा बढि हुन्छ, हे सुजनहो ! * दोषी त्यही दुर्जन ॥४५॥
 सोही कारणले यि दुष्टहरूको * उत्साह वृद्धि गरी ।
 रोक्नु पाण्डवलाइ पाप कसरी * मैले गरूँ यो घरी ॥
 अर्कालाइ खसाल्न खन्छ जन जो * खाल्डो अगाडी सरी ।
 त्योभन्दा अधिवाट पर्दछ स्वयं * आफैं त्यसैमा परी ॥४६॥
 यी दुर्योधनले घमण्ड अहिले * धेरै गरे तापनि ।
 सामू अर्जुनका डटेर रणमा * के टिक्न सक्छन् यिनी ॥
 द्यौता, दानव, यक्ष, राक्षस सँगै * आए पनि युद्धमा ।
 एकलै अर्जुनले जिती विजयको * लिन्छन् ध्वजा हातमा ४७
 सुन्नोस् भूप ! तथा सभासद ! सबै * छन् जो यहाँ कौरव ।
 आटे सक्तछु मार्नलाई म स्वयं * बाँकी नराखी सब ॥
 आएँ द्रुत भएर धर्म-सुतको * आज्ञा हुनाले गरी ।
 होला मेल भनेर पक्ष दुइको * आशा गरी यो घरी ॥४८॥
 सोही कारणले म मार्न अहिले * सक्तीनँ आँटे पनि ।
 गर्दछन् किन व्यर्थ कौरवहरू * शेखी, घमण्डी बनी ॥
 जो गर्छन् अभिमान धर्म-पथको * गर्छ भनी पालन ।
 सोही धर्म निमित्त क्षत्रिय भई * बोल्दैन् कोही किन ? ॥४९॥
 मानेँ सैनिक देशका नरपती * छन् बन्धु आफ्ना जति ।
 श्री दुर्योधन, झैं भएछ बुझियो * ज्ञानीहरूको मति ॥
 यस्तो वक्र कुरा सुनेर हरिको * लज्जित हुनाले गरी ।
 बोले भीष्म र द्रोण औ विदुरजी * शिक्षा दिंदै बेसरी ॥५०॥

हे दुर्योधन ! नारदादि ऋषिले * भन्नूभयो जे जति ।
 आज्ञा भो धृतराष्ट्रले र हरिले * राम्रो दिई सम्मति ॥
 सारा सत्य कुरा बुझेर हितको * मान्छौ तिमीले भने ।
 मिलने पाण्डवको र वीर कुरुको * मौका छ राम्रो हुने ॥५१॥
 एकलै खाण्डव दाहमा जिति लिए * जसले सबै देवता ।
 देखाए शिवलाइ जुन् पुरुषले * संग्रामको योग्यता ॥
 पाए पाशुपतास्त्र आशिष स्वयं * जुन् व्यक्तिले शम्भुको ।
 त्यस्ता अर्जुनलाइ जित्न रणमा * शक्तिछकुनव्यक्तिको? ॥५२॥
 कृष्णाको पहिले स्वयंवर हुँदा * योद्धा मिलेकै थियो ।
 सारा शस्त्र गरी प्रहार रणमा * तिनको परीक्षा लियो ॥
 जस्तो गाइहरू विराट नृपका * सारा हरेका थियो ।
 हारी अर्जुनबाट गोधन सबै * फिर्ता दिई फर्कियो ॥५३॥
 शिक्षा सज्जनको नमानि हठले * गछौ लडाइँ भने ।
 लाग्ला पाप अवश्य बान्धवहरू * छुन् व्यर्थमा मारिने ॥
 मान्दैनौ हितका कुरा यदि भने * होला पछी दुर्गति ।
 दिन्नौ पाण्डु-कुमारका संगमहाँ * संग्रामको संमति ॥५४॥
 राम्रा यै रितका सबै सुजनले * शिक्षा दिएको सुनी ।
 श्री दुर्योधन कर्णका संग उठे * जान्छु म ऐहो भनी ॥
 तिनका भाईहरू, कुमित्र संगमा * जो जो बसेका थिए ।
 देखी क्रोधित श्री सुयोधनजिका * लागी पछाडी गए ॥५५॥

कृष्णलाई पकन खोज्दा विराटरूप दर्शन :—

पारी भङ्ग सभा उठी कुरुहरू * सारा गएथे जब ।
 सल्लाहा धृतराष्ट्रलाइ दिनुभो * श्री भीष्मजीले तब ॥

हे राजन् ! सबको अनादर गरी * क्रोधित भई बेसरी ॥
 छोराहेरु सबै गए हजुरका * त्यागी सभा यो घरी ॥५६॥
 आफ्नू धर्म र अर्थको मनमहाँ * ख्यालै नराखी कन ।
 हिंइछन् कौरव कालको वश परी * उन्मत्त जस्तो किन ?
 यिन्को दुर्मतिले विनाश सबको * आँटयो वृथामा हुन ।
 गनौंस् यत्न भए कुनै हित हुने * चाँडो विचारीकन ॥५७॥
 शिक्षा श्री धृतराष्ट्रले सुनिसके * श्री भीष्मजीको जब ।
 लागे भन्न डराउँदै विदुरजी * लाई बुझाई तब ॥
 गान्धारीकन ल्याउ भाइ तिमिले * डाकेर चाँडो गरी ।
 सम्झाएर भनुन् कुपुत्रकन ती * राखी दया यो घरी ॥५८॥
 आज्ञाले नृपको उठी विदुरजी * तत्काल जाँदा भए ।
 गान्धारीकन जो थियो नृपतिको * आज्ञा सुनाई दिए ॥
 त्यो आज्ञा पतिको सुनीकन गइन् * गान्धार-कन्या त्यहाँ ।
 राजालाइ भनिन् पुगेर तिनिले * दुःखी भईमन्महाँ ॥५९॥
 जानी-जानि कुचाल पुत्रहरूको * पैहो नरोकी दिंदा ।
 गर्दैछन् अहिले अनीति खुशिले * माफी सदा बक्सिंदा ॥
 त्यो दुर्योधनलाई हुन्छ अब के * मैले बुझाई कन ?
 विप्रको अझ छैन, हुन्छ बढिया * त्यागी दिए त्यस्कन ॥६०॥
 देखी वैभव पाण्डुका तनयको * त्यो दुष्ट दुर्योधन !
 ईर्ष्या गर्छ सदा कुनै तरहले * सर्वस्व तिनको लिन ॥
 भाई बान्धव वा सुपुत्र र हितू * कोही भए तापनि ।
 सुम्पन्नन् सहसा कुनै नृपतिले * यो राज्य गनू भनी ॥६१॥
 यो विन्ती पतिका गरेर सँगमा * डाकेर यौटा चर ।
 त्यो दुर्योधनलाई ल्याउन भनिन् * सम्झाउना खातिर ॥

आमाको मुनि त्यो हुकुम कठिनले * आए ति दुर्योधन ।
 लागिन् भन्न बुझाइ पुत्रकन ती * साह्रै दुखाई मन ॥६२॥
 हे बाबू ! प्रण जो गरे अधि यहाँ * ती पाण्डुका पुत्रले ।
 पारे त्यो प्रण पूर्ण संकट खपी * बुद्धी तथा युक्तिले ॥
 पैहो जो तिमिले पनी प्रण गन्यौ * यो राज्य फिर्ता दिन ।
 सम्झी आफ्नु कबोल राज्य खुशिले * दिन्नौ फिराई किन ? ॥६३॥
 राजा श्री धृतराष्ट्र दैवगतिले * जन्मान्ध जन्मे जब ।
 राखे भूप बनाइ पाण्डुकन नै * सुम्पी सबै वैभव ॥
 सोही कारण राज्यमा हक ठुलो * तिन्को भए तापनि ।
 आधा मिल्लु भने पनी बुझ तिमी * हो भाग्य ठूलो भनी ॥६४॥
 जो आधा तिमिलाइ पाण्डवहरू * तैयार छन् सुम्पन ।
 सक्थे कोहि अरु भए उनिहरू * संग्रामद्वारा लिन ॥
 आधा राज्य दिएर पाण्डवहरू * तत्काल मिल्लु भने ।
 तिन्को वैभवको र धर्म-यशको * मौका छ बुद्धी हुने ॥६५॥
 होला सत्य र धर्म जोतिर ठुलो * मिल्लु उतै श्रीहरि ।
 हुन्छन् कृष्ण जता, त्यता विजयको * के हुन्छ आशा गरी ॥
 हुन्छन् पाण्डवतर्फ धार्मिक भनी * श्री कृष्ण योगेश्वर ।
 दिन्नौ संमति हामिले अहितको * संग्रामका खतिर ॥६६॥
 शिक्षा यै रितका दिएर जननी * सम्झाउँदैथिन् तर ।
 श्री दुर्योधनजी गए नदिइ क्यै * त्यो बातको उत्तर ॥
 तिन्का भाइ र कर्णका सँग त्यहाँ * जो जो बसेका थिए ।
 त्यागी श्रेष्ठ सभा उठीकन सबै * तिन्कै पछाडी गए ॥६७॥
 श्री दुर्योधनका गई नगिचमा * दुष्टात्म दुःशासन ।
 लागे भन्न बुझाई बात हितको * क्यै बेर सोची कन ॥

हे राजन् ! धृतराष्ट्र भूप वशमा * श्री कृष्णजीको परे ।
 द्रोणाचार्य र भीष्म औ विदुरले * सल्लाह अर्केँ गरे ॥६८॥
 मारा कौरवलाइ बन्धन महाँ * पारेर चाँडो गरी ।
 जिम्मा पाण्डवको लगाउन भनी * तैयार छन् यो घरी ॥
 श्री दुर्योधनले कुरा मुनिसके * यस्तो नराम्रो जब ।
 आफ्ना भाइ र कर्णका संग भने * आफ्नू इरादा सब ॥६९॥
 हे भाईहरु हो ! प्रधान हरि नै * हाम्रा विरोधी हुँदा ।
 हाम्रो सिद्ध हुनेछ कार्य सहजै * यिन्लाइ पकी लिँदा ॥
 मुन्छन् पाण्डवले जसै हुन गए * श्री कृष्ण कैदी भनी ।
 शक्ति क्षीण भएर लड्न नसकी * कयै शान्त होलान्तिनी ७०
 आँटेको छ लडाइँ जो हुन यहाँ * हामी दुवै पक्षको ।
 त्यो थामिन्छ स्वयं र वीरहरुको * होवैन संहार यो ॥
 श्री दुर्योधनको कुरा मुनिसकी * उन्मत्त भैं कौरव ।
 श्री योगेश्वरलाइ पक्रन भनी * दौडै सभामा सब ॥७१॥
 इच्छा कौरवको बुझेर हरिले * ठट्टा गरे झैं गरी ।
 आफ्नू श्रेष्ठ विराटरूप लिनुभो * सातो सबैको हरी ॥
 लाखौं नेत्र र हात-पाउ-मुखले * जो छन् स्वयं भूषित ।
 जस्को तेज छ अग्नि झैं उदरमा * ब्रह्माण्डनै छन् स्थित ॥७२॥
 निल्दैछन् सब वीरलाइ सहजै * जस्तो खेलौँची गरी ।
 लागे गर्जन ती तिनै भुवन यो * थर्काउँदै बेसरी ॥
 आएथे जति वीर पक्रन भनी * श्री कृष्णलाई त्यहाँ ।
 मूर्छा पर्न गएर हेर्न नसकी * लोटे ति पृथ्वीमहाँ ॥७३॥
 आफ्नू मानिसरूप फेरि हरिले * गर्नु भयो धारण ।
 आज्ञा भो धृतराष्ट्रलाइ हितको * वार्ता बुझाई कन ॥

सिद्धि प्राप्त हुनेछ धर्म-सुखका * बाटाहरू छुन् जति ।
देखाई कुराजलाइ हितको * शिक्षा दिएँ भूपति ! ॥७४



श्रीकृष्णको विरवरूप देखाई प्रस्थान

मेरो आज गरे अनादर यहाँ * जस्तो लिई दुर्मति ।
सारा ज्ञान भयो स्वयं हजुरमा * मैले बताऊँ कति ! ॥
भूठो स्वार्थमहाँ भुलेर दुनियाँ * गर्ने नसक्ने पनि ।
आँटछुन् काम ठुलो विचार नगरी * पूरा गरौंला भनी ॥७५॥
त्यस्तालाइ दिंदैन आप्त भइ जो * सल्लाह राम्रो हुने ।
त्यस्तै मानिस हुन् परी दुख सदा * संतापमा गाडिने ॥
श्री दुर्योधनलाइ आप्त भनि जो * मैले सुशिक्षा दिएँ ।
गनू पर्दछ जो हितैषि जनले * त्यो पूर्ण पारी लिएँ ॥७६॥
मान्दैनन् हितका कुरा त कसरी * के सिद्धि गर्नन् यिनी ।
हाम्रो दोष रहेन केहि हितको * शिक्षा दिएनन् भनी ॥

यो शिक्षा धृतराष्ट्रजीकन दिई * श्री कृष्ण योगेश्वर ।
चट्नुभो रथमा प्रसन्न मनले * प्रस्थानका खातिर ॥७७

विदुलोपाख्यान—

कुन्तीलाइ गई त्यसै बखतमा * भेट्नुभयो कृष्णले ।
भन्नुभो सब बात दुष्ट कुरुको * तिन्लाइ विस्तारले ॥
कुन्तीलाइ असाध्य ताप मनमा * लागी भनिन् हे हरि !
भन्नु गैकन धर्म-पुत्रकन यो * सम्चार राम्रो गरी ॥७८
गनू'पछि लडाइँ क्षत्रिय भई * हेरेर आफ्नो स्थिति ।
माग्नू हुन्न कदापि राज्य द्विज ज्ञै * हो 'वीर भोग्या क्षिति' ॥
मुम्पे राज्य कुबेरले पृथिविको * गनू' भनी शासन ।
मानेनन् मुचुकुन्द नाम नृपले * बक्सीस जानीकन ॥७९॥
राज्य प्राप्त गरेर बाह्र बलले * संग्राम द्वारा जिती ।
पारे दुष्ट कुबेरलाइ र भए * विख्यात ती भूपति ॥
राजा श्री मुचुकुन्द ज्ञै समरको * चाँडै तयारी गरुन् ।
पापी कौरवबाट बाहुबलले * साम्राज्य खोसी लिउन् ८०
जसले दिन्न सजाय भूपति भई * पापी र दोषीकन ।
त्यागी रैयतले ठूलो नरकमा * पछिन् तिनै दुर्जन ॥
देख्तेमा अपराध दण्ड बलियो * जो दिन्छ राजा भई ।
गर्देनन् अपराध दण्ड भयले * त्यस्का प्रजा आत्तिई ॥८१॥
स्वामी रैयतका र चार युगका * उत्पत्तिका कारण ।
हुन्छन् भूपति नै र शास्त्र-मत हो * भन्छन् सबै सज्जन ॥
राजा कारण हुन्छ काल-गतिको * हे कृष्ण ! मुन्नूहवस् ।
तिनको हेतु हुँदैन काल कहिल्यै * यो बात जानी लिनोस ८२

राजा भैकन दण्ड, धर्महरको * गर्देन जो पालन ।
 धेरै कष्टहरू परी नरकमा * भोग्नेछ त्यो दुर्जन ॥
 जसले पालन गर्छ भूपति भई * सत् नीतिको धर्मको ।
 चौथो भाग मिलेर पुण्य जनको * भोग्नेछ आनन्द त्यो ॥८३॥
 भिक्षावृत्ति गरे पाण्डवहरू * सद्धर्म त्याग्छन् भने ।
 तिनका पितृ समस्त स्वर्गपुरिका * छन् नर्कमा गाडिने ॥
 देखाउन् पुरुषार्थ क्षत्रिय भई * न्यूही रहेछन् किन ?
 मिल्ने बात सुनेर पुत्रहरूको * दुःखी छ मेरो मन ॥८४॥
 यौटा सञ्जय नामका नरपती * निक्कै प्रतापी थिए ।
 हारी सैन्धववाट घोर रणमा * दुःखी भई फर्किए ॥
 तिनलाई धन-वस्त्र सिन्धुपतिले * दिन्थे खटाई जति ।
 कैदी झैं भइ गर्दथे गुजर ती * त्यै वस्तुले भूपति ॥८५॥
 आमा सञ्जयकी सुशील विदुला * अत्यन्त बाठी थिइन् ।
 देखी दुःखित पुत्रलाई तिनिले * यो बात भन्दी भइन् ॥
 हाम्रो सेवकले पनी हुकुमको * गर्देन कयै आदर ।
 हामी सैन्धवको पन्यौं वश भनी * मान्दैन कोही डर ॥८६॥
 अर्काको यसरी परी खटनमा * हे बाबु ! हामीहरू ।
 बाँच्नुचाहिं सहेर कष्ट यसरी * मर्नु निको हो वरू ।
 आफ्नै सम्पतिमा दिएर अरुले * गुज्रान जो गर्दछन् ।
 तिनलाई सब व्यक्ति जीवित छँदै * मुर्दा भनी ठान्दछन् ॥८७॥
 आफ्नै सम्पतिमा परी खटनमा * खानू तथा लाउनु ।
 गर्देनन् तिमि भैं वरू समरमा * ठान्छन् निको मारिनु ॥
 यौटा राजकुमार भैं जसरि यो * काटी रहेछौ दिन ।
 त्यो देखेर मलाइ पीर मनमा * लागेर थाल्छु रुन ॥८८॥

'हेमाता !' तिमी भन्दछौ खुशि भई * डाकेर व्यर्थै किन !
 मैले पुत्र भनेर के गरि गरौं * माया तिमी नै मन ?
 पारी ठाँट डटेर हिँड्नु तिमिले * धिक्कार हो भन्दछु !
 तिम्रो देह छुँदा पनी मृतक झैं * ठानी घृणा गर्दछु ॥८९॥
 जन्मेनौ किन कलीव भैकन तिमी * बन्ने थियौ निष्क्रिय ।
 जसले खान दियो त्यही पुरुषको * वस्थ्यौ चिताई जय ॥
 गछौ भृत्यसमान सिन्धुपतिको * जस्तो तिमी चाकरी ।
 जानू स्वर्गपुरी छ उत्तम वरू * संग्रामद्वारा मरी ॥९०॥
 गर्छन् प्राप्त अवश्य श्रेष्ठ फल नै * सत्कर्मको वीरले ।
 पूरा त्यो शुभ कर्म हुन्न जवतक् * पखन्छ त्यै आशले ॥
 तस्मात् निष्क्रिय भै नवस्तु जनले * मिल्नेछ सिद्धि भनी ।
 त्यै हो मूर्ख ठुलो स्वयं सफलता * मिल्दैन कह्यो पनि ॥९१॥
 गर्नु आश सुकर्म सिद्ध नभए * त्यागी कुशंका डर ।
 भन्छन् त्यस्कन मूर्ख, मान्छ जन जो * प्रारब्धको नै भर ॥
 'यस्तो काम गरें भएन तर त्यो * निर्विघ्न पूरा' भनी ।
 जो गर्दैन सुकर्म, श्रेष्ठ फल त्यो * पाउन्न कह्यो पनि ॥९२॥
 गर्छन् क्षत्रिय वीर बाहुबलले * सम्पत्तिको आर्जन ।
 'मर्छन् मर्नुपरे वरू समरमा * जान्नन् कहीं लवन ॥
 गर्दछौ भई राजपुत्र तिमिले * जुन काम हे सज्जय !
 यस्तो वृद्धि हुँदैन राज्य-धनको * मेरो छ यो निश्चय ॥९३॥
 यस्तो तर्क गरेर नीतिहरूको * शिक्षा दिइथिन् जब ।
 आमात्याइ भने ति सज्जयजिले * आफ्नू इरादा सब ॥
 हे माता ! तिमिलाइ स्वर्गपुरिको * पाए पनी वैभव ।
 के होला मुखशान्ति प्राप्त म मरे * हुन्छन् वृथा ती सब ॥९४॥

यो साम्राज्यभरी सबै तरहले * गर्देछ जो शासन ।
 त्यस्तो सैन्धवको विरोध कसरी * मैले गरौं लौं मन ॥
 एकलो छु म लडेर हुन्छु विजयी * कुन चालले यो घरी ।
 मेरो मृत्यु भयो भने तिमि पनि * हुन्छौ खुशी केगरी ॥१५॥
 मेरा साथ अनेक सिन्धुपतिका * बस्छन् सदा मानिस ।
 त्यो देखेर मलाइ मानिस अरू * दिन्नन् कुनै साहस ॥
 मेरो मानिसले पनि मकन क्यै * शिक्षा दिंदैनन् भने ।
 एकलै लड्ने अघि सरौं यदि भने * छु व्यर्थमा मारिने ॥१६॥
 व्यर्थै गर्छु विरोध शत्रु बलवान् * जानेर जो लोकमा ।
 हे माता ! सुन मूर्ख हो जन त्यही * मारिन्छु संग्राममा ॥
 मेरो मृत्यु गराइ राज्य कसरी * फिर्ता लिनेछौं मन ।
 जानी-जानि मलाइ मर्न जननी ! * आज्ञा दिंदैछौं किन ? ॥१७॥
 बस्नुपर्दछु हामिले बखतको * ऐहं प्रतीक्षा गरी ।
 अर्को युक्ति भए कुनै मन तिमि * गर्छु म त्यो राम्ररी ॥
 छोराको सुनि बात दीन विदुला * दुःखी भए तापनि ।
 लागिन् भन्न बुझाइ राज्य यसरी * पाइन्छु फिर्ता भनी ॥१८॥
 ठूला मानिसलाई यै किसिमको * पर्छन् विपत्ती तर ।
 गर्छन् यत्न हटाउने दुख सबै * त्यागेर मर्ने डर ॥
 गर्दैछौ तिमि बात क्षुद्रजन भैं * बाबू ! वृथामा किन ?
 सकछौ सैन्धवबाट, साहस गरे * साम्राज्य फिर्ता लिन ॥१९॥
 आत्मालाई मलीन पारि यसरी * हारे पछि हिम्मत ।
 सकछौ खोस्न तिमि बताउ कसरी * साम्राज्य पापीसित ॥
 आफ्नु बढ्छ प्रभाव जुन किसिमले * जस्तो जहाँ जो गरी ।
 गर्नुपर्छ प्रयत्न त्यै किसिमको * सोचेर नाना थरी ॥२००॥

छन् तिम्रा अहिले वरीपरि जती * यो शत्रुका मानिस ।
 खोज्छन् वन्न ठुलो स्वयं बखतमा * देखाइ दुस्साहस ॥
 गर्छन् आदर खूब सिन्धुपतिको * लाग्दा असाध्यै डर ।
 पाए कवै अगुवा खडा सब हुनन् * संग्रामका खातिर ॥१॥
 भित्री जो छ विचार राख्नु मनमा * आफ्नू लुकाई कन ।
 मीठो बोल्न सके तिमीतिर स्वयं * मिल्छन् सबै सज्जन ॥
 योग्यायोग्य गरी विचार खुशिले * सल्लाह दिन्छौ जब ।
 आफ्नू वन्न ठुला स्वयं उनिहरू * तैयार हुन्छन् सब ॥२॥
 फिर्ता राज मिले तिमीकन सबै * आनन्द मानी लिउन् ।
 खोस्ने राज भनेर सिन्धुपतिको * तत्काल द्रोही बनुन् ॥
 तिनका मानिसलाई आफ्नू वशमा * पार्नु यही युक्तिले ।
 भित्री बात लुकाइराख्नु मनमा * आफ्नू ठुलो बुद्धिले ॥३॥
 राजाका संगमा मिल्ने गर कुरा * उनकै हितैषी बनी ।
 तिम्रो प्रेम बुझेर सिन्धु-पतिले * ठानुन् हितू हो भनी ॥
 कैदी झैं तिमिलाइ राख्नु यसरी * घेरा दिलाई कन ।
 मेरै दोष रहेछ यो सब भनी * ठानोस् स्वयं दुर्जन ॥४॥
 यस्तो गर्न सक्थौ कुनै तरहले * बाबू ! तिमिले भने ।
 हुन्छौ बन्धन मुक्त युक्ति छ यही * तत्काल फुक्का हुने ॥
 यस्तो नीतिमहाँ चलीकन पछी * हुन्छौ दहो क्यै जब ।
 सक्नेछौ तिमिले मिलाउन स्वयं * आफ्ना विराना सब ॥५॥
 मेरो भेद लिने भनेर मनमा * शंका नपर्ने गरी ।
 राम्रो मै व्यवहार गर्नु तिमिले * त्यसका अगाडी परी ॥
 मेलैको गरि बात शक्ति बलको * गर्नु परीक्षा उता ।
 तास्का शत्रु मिलाउने गर छिटो * उद्योग ठुलो यता ॥६॥

आपनू शक्ति र शत्रुको बल दुवै * पैहें विचारी लिनू ।
 त्यस्को जुन बलहीनको स्थल छ सो * जानी चनाखो हुनू ॥
 विश्वासी जन, योग्य-उत्तम सखा * भेला भएका घरी ।
 गनू निश्चय मार्नका बखतको * सल्लाह राम्रो गरी ॥७॥
 त्यस्का मित्रहरू र सैनिक हितू * हुन्छन् जसै साथमा ।
 पापी सैन्धव होस् कुनै व्यसन वा * एकान्तको स्थानमा ॥
 शक्तीहीन हुनेछ दुर्व्यसनले * गर्दा स्वयं सैन्धव ।
 त्यै बेला खलमाथि आक्रमणको * गनू तयारी सब ॥८॥
 डाक्नू शत्रु त्यहीं सशस्त्र तिमिले * आफ्ना सब मानिस ।
 तीखा शस्त्रहरू लिएर करमा * देखाउनु साहस ॥
 तिम्रो जे मनमा छ बात नसकुन् * त्यो जान्न कोही पनि ।
 चारै तर्फ डटेर गर्नु हमला * हो मुख्य वैरी भनी ॥९॥
 आफैं डट्नु सशस्त्र सिन्धुपतिको * सामू तिमिले अनि ।
 त्यस्को परिदिन तुरन्त टुकुरा * लौ पार हो, जा भनी ॥
 त्यस्का मानिस जो हुनन् वरिपरी * तिनलाई घेरा दिई ।
 पेहें बाँधिलिन् ननिस्कन सकुन् * बाहीर बाठो भई ॥१०॥
 त्यो बेला अधि सधैं सिन्धुपतिको * जो शस्त्रधारी जन ।
 हो यो शत्रु भनी विलम्ब नगरी * मारी दिनु त्यस्कन ॥
 तिम्रो श्रेष्ठ प्रभाव शत्रुहरूले * देखुन् र जानुन् त्यहाँ ।
 भाग्नेछन् घरतर्फ टिक्न नसकी * संग्राम भूमीमहाँ ॥११॥
 एक्कासी यसरी प्रहार तिमिले * गछौं भने सज्जय !
 भाग्छन् शत्रुहरू पराजय भयो * भन्दै डरी निश्चय ॥
 भागेका सब शत्रु एक स्थलमा * फेरी नमिल्ने गरी ।
 चारै तर्फ पठाई मानिसहरू * रोकी दिनु राम्ररी ॥१२॥

मेरो अर्ति लिएर यै किसिमले * चल्छौ भने सज्जय !
 हुन्छौ भूप मिती र शत्रु वशमा * होलान् सबै निश्चय ॥
 स्यावासी तिमिलाइ लोकहरूले * आएर आफैं दिनन् ।
 तिम्रो जीत भएपछी खुशि भई * भूपाल मानी लिनु ॥ १३
 तिन्लाई धनमानले वचनले * राजी गराई लिनु ।
 सारा राज्यभरी मुशान्ति यसरी * तत्काल फैलाउनु ॥
 यस्मा चूक गन्यौ कुनै यदि भने * मौका महाँ सज्जय !
 तिम्रो मृत्यु हुनेछ सिन्धु-पतिको * होबैन केही क्षय । १४
 लैजाऊ तिमिले म दिन्छु खुशिले * आफ्नू सबै संपत्ति ।
 छानी-छानी मिलाउनेछु म पनी * आफ्ना हितैपी जति ॥
 आफ्नू काम सहर्ष गुप्त रितिले * तत्काल गर्दै गर ।
 गर्नु हुन्न विलम्ब सज्जय ! रहु * यो काममा तत्पर ॥ १५ ॥
 माताको मुनि बात योग्य मनमा * आफ्नू गरी निश्चय ।
 थाले गर्न प्रयत्न योग्य रितिले * त्यो काममा सज्जय ॥
 आफ्नू पूर्ण गरेर शक्ति पहिले * देखाउँदै साहस ।
 मारी शत्रु वनेर भूप, वशमा * पारे सबै मानिस ॥ १६ ॥
 जसको शक्ति ठुलो छ त्यै पुरुषको * संमान गर्छन् सब ।
 को देला खुशिले र राज्य अहिले * माग्छन् वृथा पाण्डव ॥
 छाडी मेल हुने कुरा तिनिहरू * आई लडाई गरुन् ।
 फिर्ता राज्य लिई घमण्ड कुरुको * संग्रामद्वारा हरुन् ॥ १७ ॥
 जम्नो अर्जुन जन्मदा हुन गयो * आकाशवाणी त्यहाँ ।
 हे योगेश्वर ! सुन्नुहोस् सकल त्यो * भन्छु नढाँटी यहाँ ॥
 शेखी हर्न समर्थ हुन्छ पछि यो * संसारका वीरको ।
 राज्य प्राप्त गरेर कीर्ति भवमा * फैलाउला श्रेष्ठ यो ॥ १८ ॥

यस्को भाग हरेर दुष्ट कुरुले * संग्राम गर्न तर ।
 फिर्ता राज्य लिनेछ रक्षक हुनन् * श्री कृष्ण योगेश्वर ॥
 योद्धा भीम र पार्थले समरमा * मारी सबै कौरव ।
 लिन्छन् राज्य फिराई सत्य पनि हो * यो बात हे माधव ! ॥१९॥
 सोही कारणले म दिन्छु खुशिले * संग्रामको सम्मति ।
 हे गोविन्द ! सबै सुनाइ दिनुहोस् * मैले भनेको जति ॥
 पाँचोटा सुतलाइ फेरि क्रमले * शिक्षा दिइन् बेसरी ।
 त्यस्मा मुख्य कुरा थियो-समरमा * आउन् अगाडी सरी ॥२०॥

कृष्णले कर्णलाई पाण्डवतर्फ मिलाउन खोज्नु—

कुन्तीको सुनि बात फर्कनुभयो * मागी विदा श्री हरि ।
 राधाका सुत कर्णलाइ रथमा * राखेर सोही घरी ॥
 आज्ञा भो हरिले निकै पर पुगी * हे कर्ण ! योद्धा सुन ।
 जेठा दाजु भएर धर्म-सुतको * संकष्ट खण्डौ किन ॥२१॥
 ज्ञाता छौ तिमि धर्म-शास्त्रहरूको * सम्पूर्ण राम्रो गरी ।
 पापी कौरवको रहेर संगमा * गछौ वृथा चाकरी ॥
 मुम्पन्छन् तिमिलाइ धर्म-सुतले * साम्राज्य दाजु भनी ।
 गछन् आदर चार भाइ र सबै * राजाहरूले पनि ॥२२॥
 गर्नेछौ मुख भोग स्वर्गपति झैं * कीर्ति फिजाई कन ।
 दाजु-भाइ मिलेर योग्य रितले * गर्नु प्रजापालन ॥
 शिक्षा यै रितको दिएर हरिल * आज्ञा भएथ्यो जब ।
 भन्छन् कर्ण बुझाइ नम्र स्वरले * आफ्नू इरादा सब ॥२३॥
 कुन्तीले दिइ जन्म जुन किसिमले * तत्काल त्याग दिइन् ।
 राधाले जसरी लगेर घरमा * मेरो सुरक्षा गरिन् ॥

तिनको प्रेम समस्त विर्सन प्रभो ! * आँटे पनी सक्तिनँ ।
 मझ मनुपरे बरू तर उता * मिलने कुरा गर्दिनँ ॥२४॥
 श्री दुर्योधन, पाण्डुका तनयको * केही नमानी डर ।
 गछन् वात लडाइमा विजयको * मानेर मेरै भर ॥
 भोगी भोग प्रशस्त वीरहरूको * ऐहे कृतधनी बनी ।
 राजा हुन्छु भनेर त्याग्न यसरी * सक्तीनँ आँटे पनि ॥२५॥
 यस्तो उत्तर कर्णको सुनिसकी * सम्झाउना खातिर ।
 आज्ञा गर्नुभयो प्रसन्न मनले * श्री कृष्णले सादर ॥
 जानी-जानि अधर्म वीर कुरुले * हे कर्ण ! धेरै गरे ।
 ज्ञानी पाण्डुलाई न्याय-पथमा * धेरै विपत्ती परे ॥२६॥
 आफ्नै बान्धव वा विपक्ष र हितू * कोही भए तापनि ।
 गछन् पालन न्यायकै सुजनले * कर्तव्य यो हो भनी ॥
 तस्मात् पाण्डव न्यायपूर्वक सधैं * बस्छन् भनी जान्दछौ ।
 व्यर्थै कौरवतर्फको भइ तिमी * कुन न्यायले लड्दछौ २७
 हामी जाउँ सँगै टुटाइ कुरुको * त्यो मोहको बन्धन ।
 सुम्पन्छन् तिमिलाइ पाण्डु-सुतले * साम्राज्यको शासन ॥
 गछन् आदर पाँच भाइहरूले * तिम्रो खडा भैकन ।
 गर्नेछौ सुख भोग न्याय-पथको * गर्दै रही पालन ॥२८॥
 गथाका सुत कर्णले सुनिसके * शिक्षा हरीको जब ।
 जोरी हात दुवै भने विनयले * न्यूहेर हे माधव !
 मैले सोख गरेँ प्रशस्त कुरुको * ठूलो कृपाले गरी !
 श्री दुर्योधनको परेँ म वशमा * त्यै हेतुले हे हरि ! ॥२९॥
 चाँडै युद्ध हुने कुरा छ कसरी * विसौँ म तिनको गुन ।
 लड्नु पाण्डवतर्फबाट म गई * राम्रो कुरा होइन ॥

मेरा भाइ भनेर लोकहरूले * पत्याउनन के गरी ?
 'भाग्यो कर्ण डराइ मन' सबले * गछन् कुरा हे हरि ! ॥३०॥
 मैले पाण्डवतर्फको भइ लडे * नाशिन्छ कीर्ति सब ।
 कीर्ति नाश गराइ बस्तु त बरू * मर्नु निको माधव !
 मैले कौरवलाइ दुर्जन भनी * जाने बुझे तापनि ।
 पापीतर्फ भएर लड्दछु प्रभो ! * कर्तव्य ठूलो भनी ॥३१॥
 योद्धा छन् अहिले अजेय ति दुवै * श्रीभीम औ अर्जुन ।
 पाई रक्षक नाथलाइ रणमा * ती हान्न सक्थे किन ?
 मार्लन् कौरवलाइ पाण्डु-सुतले * संग्राममा निश्चय ।
 खोज्छन् व्यर्थ सहाय शत्रु दलको * ती गर्न सक्छन् क्षय ॥३२॥
 गर्लान् मेल मिलाप खातिर कुरो * धेरै थरीका किन ।
 आउन् झट्ट भिरेर शस्त्र रणमा * साम्राज्य फिर्ता लिन ॥
 मर्नु निश्चय नै छ कृष्ण ! म पनी * संग्राममै मर्दछु ।
 साथी कौरवको भई जति गरें * अन्याय त्यो फाल्दछु ॥३३॥
 मेरो जन्म कथा र नाथसँगको * संवाद ऐहो जति ।
 राख्नु गुप्त सबै युधिष्ठिर सुनी * सन्ताप मान्नन् अति ॥
 जेठो दाजु भनेर धर्म-सुतले * जान्नन् मलाई जब ।
 सुम्पन्छन् बुझि धर्मपूर्वक स्वयं * साम्राज्य औ वैभव ॥३४॥
 श्री दुर्योधनका सबै गुनहरू * समझेर मैले पनी ।
 दिन्छु कौरवलाइ राज खुशिले * कर्तव्य आफ्नू भनी ॥
 केहू हुन्न भलो दुवै तरफको * यो कामले हे हरी !
 डरलाग्दा सपनाहरू म दिनहुँ * देख्छु सुतेको घरी ॥३५॥
 यस्तो बात भनेर वर्णन गरे * तिनले सबै स्वप्नको ।
 फेरी चित्त बुझाइबक्सनुभयो * श्री कृष्णले कर्णको ॥

आयो नाश हुने सबै सुजनको * वेला नराघ्रो अब ।
 गर्दा न्याय पनी विचार नगरी * अन्याय ठान्छन् सब ॥३६॥
 यो आज्ञा हरिको सुनेर मनमा * कयै देर सोचीकन ।
 बोले कर्ण भएर नम्र बहुतै * हे नन्दका नन्दन !
 बाँच्नेछन् जति व्यक्ति यो प्रलय झैं * संग्राम देखी अब ।
 तिनले शान्त स्वरूप श्रेष्ठ प्रभुको * देखनन् अवश्यै तब ! ॥३७॥
 श्री कृष्णका चरणमा झुकि भक्ति साथ ।

ढोगीदिए विनयपूर्वक राखि माथ ॥
 बली तुरुन्त रथबाट बिदा भएर ।
 फर्के सहर्ष घरतर्फ ति कर्ण वीर ॥३८॥

कुन्ती-कर्ण सम्वाद—



श्री कृष्ण द्वारा कौरव-सभाको चर्चा

त्याहाँबाट सहर्ष मत्स्यपुरमा * पाल्नुभयो श्री हरि ।
 भेटी पाण्डवलाइ दुष्ट कुरुको * इच्छा भनी राम्ररी ॥

यौटा केवल गुप्त कर्णसितको * संवाद राखीकन ।
 जस्तो काम भयो सभाविच सबै * गर्नुभयो वर्णन ॥३९॥
 सारा कौरवको विचार मनको * सुन्नू भएथ्यो जब ।
 विन्ती गर्नुभयो युधिष्ठिरजिले * तत्काल हे केशव !
 इच्छा जान्नुभयो स्वयं हजुरले * हाम्रो र उनको पनि ।
 के गर्दा हित हुन्छ हामिहरूको * भन्नोस् दयालु बनी ॥४०॥
 यस्तो विन्ति सुनेर धर्म-सुतको * कल्याणका खातिर ।
 लाग्नुभो हित बात भन्न छिनमा * हाँसेर दामोदर ॥
 राजन् ! अर्थ र धर्मको हित कुरा * आज्ञा भएथ्यो जति ।
 यौटा श्रेष्ठ सभा गरीकन भनै * बाँकी नराखी रती ॥४१॥
 सम्झाएँ भरिसक्य बात हितको * मैले निकै नै तर ।
 त्यो दुर्योधनले गरेन खुशिले * त्यस्को कुनै आदर ॥
 हाँसी मात्र रह्यो गुणी मुजनको * ठट्टा र हेलाँ गरी ।
 हप्काएँ खललाइ खप्न नसकी * मैले स्वयं बेसरी ॥४२॥
 ज्ञानी सज्जन औ मुनी, ऋषि त्यहाँ * जम्मा भएथे जति ।
 सम्झाए सबले प्रशस्त तर त्यो * के मान्दथ्यो दुर्मति ॥
 निन्दा, मान, स्वधर्म, अर्थ सबको * मान्दैन केही डर ।
 त्यस्ता मानिसबाट राज्य कसरी * फिर्ता लिने हो, तर ॥४३॥
 आफ्नू राज्य लिने स्वयं हजुरको * इच्छा भए भूपति ।
 गर्नुपर्छ लडाई कम्मर कसी * चाँडै सकेको जति ॥
 श्री योगेश्वरको युधिष्ठिरजिले * आज्ञा सुनेथे जब ।
 जो जो व्यक्ति त्यहाँ थिए सकलको * सल्लाह मागे तब ॥४४॥
 योद्धा भीम र पार्थ औ नृपहरू * जो जो बसेका थिए ।
 लड्नै पर्छ भनी सबै मुजनले * सल्लाह आफ्नू दिए ॥

त्यो सल्लाह सुनेर धर्म-सुतले * डाकेर सेनापति ।
 आज्ञा गर्नुभयो तयार गरिल्यो * सेना भएका जति ॥४५॥
 श्री दुर्योधनतर्फ सैनिक जती * जम्मा भएका थिए ।
 आफ्ना अस्त्र भिरेर तत्पर रहू * भन्ने सुनाई दिए ॥
 देखी कौरवको तयारि रणको * कुन्ती निकै आत्तिइन् ।
 यस्तो तर्क-वितर्क आफ्नु मनमा * ती गर्न लाग्दी भइन् ॥४६॥
 द्रोणाचार्य र भीष्म वीर कृपजी * यी तीन योद्धाहरू ।
 गच्छन् पाण्डवको सदा हित कुरा * छैनन् हितैषी अरू ॥
 योद्धा कर्ण अजेय वीर रणको * ज्ञाता हुनाले गरी ।
 त्यसले मद्दत गर्छ पाण्डु-सुतको * माने इरादा धरी ॥४७॥
 मेरो पुत्र भनी मिलाउन सके * त्यसलाई आफू तिर ।
 लड्दा पाण्डवलाई कर्णतिरको * होवैनथ्यो क्यै डर ॥
 केही बेर गरेर तर्क मनमा * भेट्छ अहील्यै भनी ।
 गर्थे कर्ण बसी सदा तप जहाँ * तत्काल पाँचिन् तिनी ॥४८॥
 कुन्तीलाई विचारमग्न नजिकै * देखे उमेकी जब ।
 जोरी हात दुवै ति कर्ण विरले * बिन्ती चढाए तब ॥
 राधाको सुत कर्ण हूँ चरणमा * तिम्नो शुभे ! पर्दछ ।
 मेरो योग्य सुकाम केहि छ भने * आनन्दले गर्दछ ॥४९॥
 कुन्तीले सुनि बात कर्ण विरको * भन्दी भइन् सादर ।
 राधाको सुत भन्दछौ किन वृथा * विश्वास मेरो गर ॥
 मेरा हौ तिमि जेष्ठ पुत्र र पिता * हुन् सूर्य नारायण ।
 गर्दछौ यसरी विरोध अहिले * भाईहरूको किन ? ॥५०॥
 जाऊ मिलन तिमी प्रसन्न मनले * ती पाँच भाईसित ।
 गर्दैनन् कहिले कुनै सुजनले * दुष्टात्मको संगत ॥

मुम्पन्छन् धन राज्य धर्म-सुतले * हुन् ज्येष्ठ भ्राता भनी ।
बस्ता राज्यमहाँ तिमी, सुखि हुनन् * राजा सुयोधन् पनि ॥५१॥



कुन्ती-कर्ण संवाद

यो शिक्षा तिमिले प्रसन्न मनले * स्वीकार गछौं भने ।
बाटो पाण्डवको र वीर कुरुको * रोकिन्छ मृत्यु हुने ॥
कुन्तीको सुनि बात दिक्क मनमा * लागे पनि बेसरी ।
भन्छन् कर्ण गरेर छेड़ बहुतै * तिन्लाइ विङ्गेगरी ॥५२॥
जुन छोरा रविको, विवाह नहुँदै * तिम्रो भएको थियो ।
मान्यो त्यस्कन आफुले र अहिले * अर्को जुनी यो लियो ॥
तिम्रो पुत्र भई कुनै बखतमा * माता ! म जन्मे पनि ।
सम्झी कुन गुनलाइ भन्दु जननी * मेरी यिनै हुन् भनी ॥५३॥
मेरो ख्याति छ सुत-पुत्र भनि यो * सम्पूर्ण संसारमा ।
बस्ने क्षत्रिय हुँ भनेर कसरी * मैले गई राज्यमा ॥

माना काटिदियौ समूल पहिल्यै * त्यो कर्णरूपी रुख ।
 छोरो कर्ण भनेर व्यर्थ अहिले * देखाउँछ्यौ के मुख ॥५४॥
 श्री दुर्योधनलाई रक्षक भनी * गछ्छु सदा चाकरी ।
 सोही कारण लडनुपर्छ रणमा * मैले अगाडी सरी ॥
 जस्को सम्पतिमा अनेक थरिका * भोगे खुशीले सुख ।
 सक्छ त्याग्न कृतघ्न झैं म कसरी * देखेर त्यस्को दुख ॥५५॥
 मेरो यो तप-दानको बखतमा * जे मागछ जस्तै जति ।
 दिन्छ त्यस्कन वस्तु त्यो म खुशिले * शंका नमानी रति ॥
 सोही कारले भन्यौ जति यहाँ * आई तिमिले कुरा ।
 मैले गर्तुपन्यो सहर्ष जननी ! * कयै अंशमा त्यो पुरा ॥५६॥
 यौटा अर्जुनलाईछाडि अरु जो * छन् चार भाई त्यहाँ ।
 मान्छैन कदापि चारकन त्यो * संग्राम भूमी महौ ॥
 मर्छन् अर्जुन वा म मर्छु रणमा * आउन्न अर्को स्थिति ।
 तिम्रा पाँच सुपुत्र बाँचिरहनन् * शंका नमाने रती ॥५७॥
 मेरो त्यो व्रत पूर्ण हुन्छ सहजै * माता ! यही युक्तिले ।
 कुन्तीले सुनि कर्णको यति कुरा * भन्दी भइन् हर्षले ॥
 बाबू कर्ण ! भन्यौ प्रसन्न मनले * नीति बुझाई जति ।
 यस्मा दोष कुनै म देखिदैन, भयो * दुर्दैवले यो स्थिति ॥५८॥
 तिम्रो यै छ भने विचार रणको * दावाग्नि बल्ने भयो ।
 धेरै भूपहरू र वीरहरूको * मृत्यु हुने देखियो ॥
 आफ्नू यो प्रणको विचार मनमा * गर्नु लडाइँ हुँदा ।
 दिन्छ आशिष दान गर्नु तिमिले * यस्तै सदासर्वदा ॥५९॥

येती कुरा गरिसकी बुझि कष्ट काल ।

कुन्ती फिरिन् घममहाँ गरि अंकमाल ॥

श्री कर्णले दिनहुँको व्रत पूर्ण पारे ।

बुद्धि पुन्याइकन संकट काल टारे ॥६०॥

रुक्मीको तिरस्कार, युद्धको तयारी

साला श्री हरिका थिए नरपती ! * रुक्मी प्रतापी अति ।
 गच्छ पाण्डवको सहाय म भनी * सेना भएका जति ॥
 सारा साथमहाँ लिएर सहसा * आई पुगे ती जब ।
 रुक्मीको गरि खूब आदर निकै * खूशी भए पाण्डव ॥६१॥
 देखी सैनिकको र शस्त्रहरूको * उद्योग संग्रामको ।
 रुक्मीलाई भई घमण्ड मनमा * भन्दा भए बात यो ॥
 योद्धा पाण्डवहो ! प्रयत्न म ठुलो * देख्छु यहाँ युद्धको ।
 व्यर्थै कष्ट उठाइ यत्न यसरी * गर्ने नपर्ने थियो ॥६२॥
 जास कौरवको कसैकन पनी * लाग्ने भए क्यै डर ।
 एकलै जित्न भनी उपस्थित म छु * संग्रामका खातिर ॥
 रुक्मीले यसरी बढेर बहुतै * शेखी गरेको सुनी ।
 लागे अर्जुन भन्न नम्र स्वरले * केही नजान्ने बनी ॥६३॥
 जस्का रक्षक कृष्ण गाण्डिव धनू * विख्यात छन लोकमा ।
 त्यस्तो अर्जुन भीति मान्छ रणका * के हेतु ब्रह्माण्डमा ॥
 हाम्रा सामु घमण्डसाथ यसरी * बोल्दै नबोल्ने गर ।
 इच्छा लाग्छ भने तिमी बस यहाँ * लाग्दैन जाऊ घर ॥६४॥
 रुक्मीले जब पार्थको सुनिसके * यस्तो कडा उत्तर ।
 फर्के कौरवलाई भेट्दछु भनी * मागी बिदा सादर ॥
 यस्तै बात उहाँ पनी जब गरे * तिन्ले घमण्डी बनी ।
 रुखो उत्तर नै मिलेर कुरुको * दुःखी भए झन् तिनी ॥६५॥

रुक्मी वीर भई तिरस्कृत, सबै * सेना लिई साथमा ॥
 फर्के लाज भएर कयै दिनपछी * ती भोजकट् देशमा ॥
 बाठो छु म भनी घमण्ड मनमा * जो गल्छ रुक्मी सरी ।
 त्यस्को हुन्छ सदा अनादर ठुलो * मौका परेका घरी ॥६६॥
 हे राजन् ! पृथिवीभरी जति थिए * राजा, प्रजा, सैनिक ।
 कोही पाण्डवका र कोहि कुरुका * बन्दा भए रक्षक ॥
 सेना कौरवर्षका हुन गए * एघार अक्षौहिणी ।
 एघारै जनलाइ रक्षक स्वयं * छानेर राखे अनि ॥६७॥
 रक्षा गर्न समस्त फौजहरूको * सेनापतीको पद ।
 श्री दुर्योधनले दिए खुशि भई * श्री भीष्मलाई जव ॥
 जो अक्षौहिणि सात पाण्डु-सुतका * सेना डटेका थिए ।
 तिन्का रक्षक सात धर्म-सुतले * छानी खटाई दिए ॥६८॥
 सेनाका पतिको सँभाल तिमिले * भारा स्वयं अर्जुन !
 भन्दै सुम्पनुभो युधिष्ठिरजिले * आनन्द मानीकन ॥
 पाल्नु भो बलरामजी पनि त्यहाँ * भैट्ने इरादा धरी ।
 राखे पाण्डवले सुआसन दिई * श्रद्धा गरी राम्ररी ॥६९॥
 आज्ञा भो बलरामले समरको * देख्छु तयारी अति ।
 गछौं युद्ध भने दुवै तरफको * होला नराम्रो गति ॥
 भाईलाई भने बुझाइ पहिल्यै * निष्कर्ष संग्रामको ।
 यो संग्राम हुँदैनथ्यो तर भयो * इच्छा हुँदा कृष्णको ॥७०॥
 शिक्षा पाण्डवलाई वक्सनुभयो * कल्याण गर्ने अनि ।
 पाल्नुभो बलराम तीर्थहरूमा * कयै काल डुल्छ भनी ॥
 सेना पाण्डवको र वीर कुरुका * जम्मा भएथे जति ।
 ती सारा कुरुक्षेत्रमा पुगिए * तत्काल हे भूपति ॥७१॥

दुर्योधनको दूत भई उल्लूक जानु—

हे राजेन्द्र ! हिमवती तटमहाँ * संपूर्ण सेना लिई ।
 पौंचे पाण्डवतर्फका सब जना * शस्त्रास्त्र सज्जित भई ॥
 टाँगै पाल पुगेर वीर कुरूका * सेनाहरूले पनि ।
 राखे शस्त्रहरू लगी शिविरमा * सारा चनाखो बनी ॥७२॥
 श्री दुर्योधनले त्यसै बखतमा * सल्लाह पक्का गरी ।
 श्री दुःशासन कर्णको मतमहाँ * मिल्ने गरी राम्ररी ॥
 सारा बात सिकाइ पाण्डवकहाँ * भेजे उल्लूकै कन ।
 तिनले पाण्डवको पुगी शिविरमा * भन्दा भए त्यै क्षण ॥७३॥
 राजन् ! दूत म हूँ सुयोधनजिले * भन्नू भनेको जति ।
 भन्छु बात मलाई माफ दिनुहोस् * निर्दोष छ सद्मति ! ॥
 ज्ञानी धार्मिक औं मुशील गुणका * खानी स्वयं भैकन ।
 गर्दैछौ किन त्यो विडालव्रत झैं * दुर्नीतिको पालन ॥७४॥
 हे राजन् ! पहिले बिछड्नु चतुरो * यौटा विरालो थियो ।
 हत्या गर्दिनँ लौं भनेर मुनि झैं * त्यस्तो सुवाटो लियो ॥
 त्यस्को बात पत्याइ मूषकहरू * गर्थे गर्दै चाकरी ।
 खान्थ्यो मूषकत्यो प्रसन्न मनले * एकलो मिलेका घरी ॥७५॥
 जाने त्यो खलको बढ्याइँ सहजै * मूसाहरूले जब ।
 त्यागी चाकरी दुष्टको, घर-घरै * तत्काल भागे सब ॥
 पैहो धार्मिक हूँ भनेर तिमिले * बाठो विरालो सरि ।
 जस्तो धूर्त कुरा गन्यौं मुजनले * जानीसके यो घरी ॥७६॥
 जस्को धर्म स्वरूप हुन्छ सबको * कल्याण चाहन्छ जो ।
 त्यस्तो बान्धवको विनाश तिमि झैं * आँटेर गर्दै न त्यो ॥

भोग्यौ कष्ट अनेक घोर वनमा * मैले धपाई दिंदा ।
 काटेथ्यौ लुकि एकवर्ष अधिको * आफ्नू प्रतिज्ञा हुंदा ॥७७॥
 लड्ने निश्चय नै थियोयदि भने * भन्नूहवस् सज्जन !
 व्यर्थै कष्टहरू अनेक थरिका * खप्नू भएथ्यो किन ?
 पाई मद्दत ती विराट नृपको * शेखी गरी बेसरी ।
 खोज्छौ कौरवलाइ पार्न वशमा * व्यर्थै तिमि यो घरी ॥७८॥
 तिम्रो काल नगीचमा नरपते ! * आएछ भन्ने बुझ ।
 आफ्नू बुद्धि सपार योग्य रितले * वेला छ बाँकी अझ ॥
 युक्ती यै रितको सुयोधनजिको * पैहो भनी बेसरी ।
 बोल्यो पार्थ र भीमको मुखमहाँ * हेरेर हेलौं गरी ॥७९॥
 ठूलो धाक लगाउँछौ समरको * हे मूर्ख ! व्यर्थै किन ?
 आओ लड्नेतुरुन्त शक्ति छ भने * शस्त्रास्त्र बोकीकन ॥
 पाल्ने पेट सदैव भाट-नट झैं * त्यो भीम भान्से बनी ।
 त्यसले जान्दछ के कुरा समरको * कर्तव्य यस्तो भनी । ८०॥
 स्त्रीको रूप धरेर जुन पुरुषले * आफ्नू गन्यो पालन ।
 योद्धा कौरवलाइ जित्न रणमा * के सक्छ त्यो अर्जुन ?
 पाँचै भाइ र द्रौपदीकन पनि * मौका परेका घरी ।
 इच्छामाफिकले नचाइ वनमा * खेदें पशुकै सरी ॥८१॥
 त्यस्तो काम गरेर चित्त नबुझी * श्री द्रौपदीको पनि ।
 सारी तान्न लगाउने चिह्न म हुँ * राजा सुयोधन भनी ॥
 आएको अझ छैन चेत मनमा * खाएर त्यो ठक्कर ।
 गर्दैछौ किन व्यर्थ साहस ठूलो * संग्रामका खातिर ॥८२॥
 लड्ने भीष्म र द्रोणका संगमहाँ * जोडी छ को लौ मन ?
 जो सनेछ अगाडि छुट्दछु भनी * मारिन्छ त्यो दुर्जन ॥

श्री दुर्योधनको विचार यसरी * धेरै गरी वर्णन ।
 बोल्यो श्री हरिर्फ हेरी सहसा * आँखा नचाईकन ॥८३॥
 हे ग्वाला ! तँ चराइ गाई वनमा * डुल्ने भिखारी सरी ।
 ठान्छ दास म कंसको, छल गरी * मारिस् गयो त्यो मरी ॥
 तेरो त्यो छल इन्द्रजाल रणमा * शस्त्रास्त्र वर्षा हुँदा ।
 केही काम दिदैँन वीरहरूले * शेखी उतारी लिँदा ॥८४॥
 देखाइस् निज रूप जो भ्रम हुने * मेरो सभामा बसी ।
 त्यस्तो गोप हुनन् प्रसन्न अरुले * मान्दैँन त्यस्मा खुशी ॥
 भिक्षा वृत्ति लिने र भाट-नटको * हो काम त्यो हे हरि !
 त्यस्तो मान हुँदैँन वीरहरू झैं * संसारमा बेसरी ॥८५॥
 गाई गोप र गोपिका बिचमहाँ * देखाई त्यस्तो छल ।
 होला मान अवश्य, हुन्न रणमा * त्यो कामको क्यै फल ॥
 निन्दा श्री हरिको गरेर यसरी * बोल्दै थियो त्यो जब ।
 दाहा कट्ट किटेर क्रोधित भई * जाग्यो सभा नै सब ॥८६॥
 आगो भै सहदेव औ नकुलजी * भन्छन् उत्तक मूर्ख तँ ।
 गर्दैँछस् वकवाद व्यर्थ यसरी * के हेतु हामीसित ?
 गर्नुपछ कुरा बडा सँग बसी * हे नीच ! कुन चालले ।
 थाहा छैन भने नबोल्नु बढिया * ठान्छ तँ झैं मूर्खले ॥८७॥
 भोग्यौ कष्टहरू गई वनमहाँ * हामीहरूले जति ।
 त्यस्को कारण मान्दछ म शकुनी * नै हो ठुलो दुर्मति ॥
 गर्दैँछस् तँ पनी कुरा बढी-बढी * आफ्ना पिता झैं किन ?
 सक्दैँनौ अब खप्न बात ननिको * तेरो कुनै दुर्जन ! ॥८८॥
 मान्छे म तँलाई दुष्ट शकुनी * भन्दा अगाडी जब ।
 सक्नेछ पशु झैं घिसार्न रणमा * सन्तोष होला तब ॥

तयै बेला उठि भीमसेन रिसले * भन्छन् उल्लकैसित ।
 मैले भन्छु जती सुनाउनु गई * तैले सुयोधनसित ॥८९॥
 मिथ्या हुन्न कदापि वीरहरूले * गर्छन् विचारी प्रण ।
 मानेछु सब भाइलाइ रणमा * तेरो म दुर्योधन ॥
 हाम्रो राज्य लिइस् छलेर जसरी * पाशा लडाईकन ।
 साटो फेर्दछु त्यो म, तत्पर रहेस् * संग्राममा मारिन ॥९०॥
 बोल्ने सत्य सदा युधिष्ठिर हुँदा * चिन्लाइ धोका दिइस् ।
 हामीलाइ लडाईमा अधिसरी * हे दुष्ट ! केहं जितिस ?
 गर्दा सत्य कबोल धर्म-मुतले * त्यस्लाई पूरा गरी ।
 आयौं कौरवलाइ मार्न रणमा * हामी अगाडी सरी ॥९१॥
 तेरो दुष्ट मती तथा कपट त्यो * चल्दै न पापी अब ।
 मारिन्छन् रणभूमिमा नरपती * योद्धा सबै कौरव ॥
 तिघ्रा भाँचि दुवै तैलाई शिरमा * ठोकनेछु मैले जब ।
 इच्छा पूर्ण भयो भनेर मनमा * सन्तोष होला तब ॥९२॥
 शेखी झार्न डटेर भीम यसरी * गर्जेर बोल्दै थिए ।
 तयै बेला रिसलाइ खप्न नसकी * श्री पार्थ भन्दा भए ॥
 मैले भन्छु उल्लक ! जे जति कुरा * भन्नु बुझाईकन ।
 व्यर्थैमा बकवाद गर्छ रणको * के हेतु दुर्योधन ॥९३॥
 भीष्म द्रोण र कर्णको शकुनिको * मानेर ठूलो भर ।
 अटेको छ लडाई गर्न खलले * मेरो नमानी डर ॥
 मुत्नेछन् रणमा मरेर सब ती * गाण्डीव द्वारा जब ।
 त्यो दुर्योधनलाई पछि पछितो * मर्दा सबै कौरव ॥९४॥
 भन्थे अर्जुनले कुरा हृदयमा * बिझ्ने नराम्रोसित ।
 धृष्टद्युम्न उठेर तयै वखतमा * बोले उल्लकै सित ॥

गर्लन् वात कती सुयोधन वृथा * श्री द्रोणको आड़ले ।
 तिन्को काल भई म जन्मन गएँ * जान्दौछ संसारले ॥९५॥
 कस्ले सकछ मलाइ जित्न रणमा * आओस् अगाडी सरी ।
 सकछ लड्ने महेन्द्रका संग पनी * मौका परेका घरी ॥
 केही बेरपछी विराट नृपती * बोले रिसाईकन ।
 होला निर्णय वीरको समरमा * हे दुष्ट, दुर्योधन ॥९६॥
 लागे भन्न उठेर तयै बखतमा * योद्धा शिखण्डी पनि !
 मैले मार्दछु भीष्मलाइ रणमा * बैरी पुरानू भनी ॥
 तिन्को गर्न विनाश यो पृथिविमा * आएँ म जन्मीकन ।
 तैले पछि विपत्ति भोग्न रणमा * हे दुष्ट, दुर्योधन ॥९७॥
 बिइने बातहरू भने द्रुपदले * हे दूत ! भन्नू भनी ।
 शिक्षा धर्म-कुमारले दिनुभयो * माने नमाने पनि ॥
 मेरो बात सबै उल्लूक ! तँ गई * भन्नू सुयोधनसित ।
 व्यर्थैमा नगरुन् अझै हठ तथा * संग्राम हामीसित ॥९८॥
 तिन्ले जो समचार हामीहरूको * निम्ति पठाए यहाँ ।
 दिन्छन् पाण्डवले जवाफ बलियो * त्यस्को लडाईं महौं ॥
 होला मेल भनी सहौं दृढ भई * तिन्को अनीति सब ।
 फिर्ता राज्य लिने भनेर अब झन् * तैयार छुन् पाण्डव ॥९९॥
 शिक्षा सज्जनको नमानि रिसले * ती लड्ने खोज्छन् भने ।
 क्षत्री हूँ कसरी सहौं पथ अरू * देख्दैनै शान्ती हुने ॥
 सोही कारणले डटेर म पनी * गर्छु लडाईं अब ।
 देखाउन् रणमा पराक्रम तिनी * आफ्नू भएको सब ॥१००॥
 देख्दा तत्परता बुझिन्छ अब यो * संग्राम पर्ने भयो ।
 हाम्रो मेल हुने विचार अधिको * सम्पूर्ण आशा गयो ॥

यौटाले दिनहूँ अनीति पथमा * चलनू घमण्डी बनी ।
 अकोंले कसरी सहेर रहनू * दुर्भाग्य हो यो भनी ॥१॥
 फकी जाउ कि वा बसीरहु तिमी * उलूक ! ऐहें यहाँ ।
 यस्तो बात गरेर धर्म-सुत क्यै * दुःखी भए मनमहाँ ॥
 आज्ञा गर्नुभयो जनार्दनजिले * हे दूत ! भन्नू गई ।
 त्यो दुर्योधनलाई हुन्छ पछितो * आपत्तिमा गाडिई ॥२॥
 गह्र सारथि काम श्री विजयको * मैले लडाई हुँदा ।
 तस्मात् जीत हुनेछ पाण्डु-सुतको * यो युद्धमा सर्वदा ॥
 योद्धा हूँ म भनी घमण्ड अहिले * गर्दैछ पापी किन ?
 देखाओस् रणमा पराक्रम गरी * तत्काल दुर्योधन ॥३॥
 यो आज्ञा हरिको सुनेर सहसा * उलूक फकी गयो ।
 त्यो सम्चार लगी सभाविच सबै * त्यस्तो सुनाई दियो ॥
 पाए सुन्न विचार शत्रुतिरको * उत्साहले पूर्ण त्यो ।
 कोही बोल्न सकेन त्यो बखतमा * सारा सभा स्तब्ध भो ॥४॥

पितामहद्वारा दुवै पक्षका योद्धाहरूको बल वर्णन—

श्री दुर्योधनले विपक्षतिरको * इच्छा बुझेथे जब ।
 उर्दी झट्ट दिए तयार रहनू * सेनाहरूले अब ॥
 सोधे भीष्मजिलाइ सादर गई * हाम्रा र उन्का गरी ।
 योद्धा वीर कतौ रथी, अतिरथी * तैयार छन् यो घरी ॥५॥
 जान्नुहुन्छ हजरले स्थिति सबै * हामी दुवै पक्षको ।
 गर्नोस् वर्णन त्यो मलाइ मनमा * इच्छा भयो सुन्नको ॥
 तिनको भाव बुझी पितामहजिले * गर्नुभयो वर्णन ।
 पैहे पाण्डवतर्फको सुन तिमी * हे वीर दुर्योधन ॥६॥

यौटा मुख्य रथी युधिष्ठिर स्वयं * विख्यात छन् भूपति ।
 छन् श्री भीम महारथी र बलमा * हज्जार हात्ती जति ॥
 उस्तै श्री सहदेव औ नकुल हुन् * भाई दुवै ती रथी ।
 ज्ञाता छन् रथका, विपक्षतिरको * तीं गर्न सकछन् खती ॥७॥
 एकलै अर्जुनले लडी समरमा * संहार गर्ने हुँदा ।
 लाखौं श्रेष्ठ महारथीहरू सरी * विख्यात छन् ती सदा ॥
 योद्धा श्री अभिमन्यु सात्यकि रथी * छन् वीर जो यी दुई ।
 सकछन् जित्ने समस्त शत्रु रणमा * आँटेर एकलै गई ॥८॥
 धृष्टद्युम्न र द्रौपदी सुतहरू * छन् पाँच विख्यात जो ।
 हुन् यी श्रेष्ठ महारथी, गुण सबै * नै जान्दछन् युद्धको ॥
 कुन्तीभोज, विराट और द्रुपदजी * श्री उत्तमौजा अनि ।
 चेदी, पौण्ड्र र धृष्टकेतु वसुमान् * योद्धा शिखण्डी पनि ॥९॥
 श्रेणीमान् वसुदान् रथी अतिरथी * छन् यी प्रतापी अति ।
 गर्छन् प्राण दिएर मद्दत सदा * यिनले सकेको जति ॥
 योद्धा पांडवतर्फका सकलको * पैहो गरी वर्णन ।
 गर्छन् कौरवतर्फको पनि सबै * श्रीभीष्मले वर्णन ॥१०॥
 तिम्रा जो अहिले हितेच्छुहरू छन् * हे वीर दुर्योधन !
 तिनको वर्णन गर्दछु सुन तिमि * शंका नमानी कन ॥
 योद्धामा तिमि नै अजैय द्विरथी * भूपाल विख्यात छौ ।
 भाई एक रथी उनान्सय सबै * छन् श्रेष्ठ यो जान्दछौ ॥११॥
 योद्धा श्री कृतवर्म हुन् अतिरथी * श्री शल्य राजा पनि ।
 जानील्यौ अनुविन्द विन्द द्विरथी * हुन् नील राजा भनी ॥
 ख्याति प्राप्त बली जयद्रथ रथी * भूरिश्रवा भूपती ।
 पाँचै भाइ त्रिगर्त श्रेष्ठ रथि हुन् * योद्धा प्रतापी अति ॥१२॥

द्रोणाचार्य महारथी र तिमी भैं * छन् वीर द्रौणी पनि ।
 पाँचोटा रथिको समान कृपजी * छन् श्रेष्ठ योद्धा अनि ॥
 राजा पौरव औ अजेय शकुनी * बाल्हीक ठूला रथी ।
 राजन् भूपति छन् अरू पनि यहाँ * धेरै बताउँ कती ॥१३॥
 राधाका सुत कर्ण अर्धरथि हुन् * तिम्रा हितैषी पनि ।
 लड्ने पछि भनी तिम्रीकन सदा * उत्साह दिन्छन् तिनी ॥
 गर्देनन रणमा पराक्रम वरू * भाग्यछन् डराई कन ।
 यस्ताको भर मान्दछौ किन तिम्री * हे बाबु दुर्योधन ! ॥१४॥
 यस्ता बात सुनी पितामहजिको * क्वै बेर सोची कन ।
 बोले कर्ण रिसाइ-भीष्म ! यसरी * बोल्छौ वृथामा किन ?
 श्री दुर्योधनका पितामह तथा * बूढा हुनाले गरी ।
 तिम्रा दुष्ट कुरा सहन्छु म सदा * त्यै हेतुले बेसरी ॥१५॥
 तिम्रो बिघिसकेछ बुद्धि वयका * साथै भएको जति ।
 राखेका किन हो सुयोधनजिले * यिन्लाइ सेनापति ॥
 हाम्रो पछि विरोध आपुसमहाँ * प्रत्यक्ष जुन बातले ।
 बर्ता पाण्डवको पक्षको हित हुने * गर्छन् कुरा भीष्मले ॥१६॥
 लड्नेछन् जबसम्म भीष्म रणमा * सेनापती मै कन ।
 आफ्नु इज्जत फाल्नेलाइ म डटौ * संग्रामला लड्दिनँ ॥
 देखाउँ रणमा पराक्रम जती * मैले गरी साहस ।
 मेरो कीर्ति हुँदैन, मिल्छ सब त्यो * श्रीभीष्मलाई यश १७॥
 यस्तो नीति-विरुद्ध बात रिसले * तिन्ले भनेको सुनी ।
 लागे भन्न रिसाइ कर्णसित यो * श्री भीष्मजीले पनि ॥
 शेखी गर्नु वृथा छ, कर्ण ! यसरी * दुर्याच्य बोल्छौ किन ?
 मारिन्छौ रणमा तिम्री अब छिटै * श्री पार्थद्वारा सुन ॥१८॥

सकृद् मानं हजार कर्ण सहजै * बूढो भएँ तापनि ।
 बाँचेका तिमि छौ समस्त कुरुको * सल्लाहदाता बनी ॥
 दिन्छौ दोष मलाइ आपुसमहाँ * हो भेद पानेँ भनी ।
 मैले भेद हुने दुवैतिर कुरा * बोल्दीन कैहे पनि ॥१९॥
 देखी क्रोध ठूलो पितामहजीको * तसेँ दुर्योधन ।
 भन्छन् नम्र भएर—'क्रोध यसरी * गर्नुभएको किन ?
 योद्धा कर्ण तथा स्वयं हजुरको * मान्छु म ठूलो भर ।
 प्रातःकाल हुँदा ठूलो समरको * गर्नुछ लौ तखेर ॥२०॥
 राम्रो गर्नुहवस् विचार बरु कयै * कल्याणका खातिर ।
 व्यर्थै आपुसमा गरेर झगडा * मिल्ने कुरा के छ र !
 हाम्रो जीत हुनेछ कुन किसिमले * संग्राम गर्दा अब ।
 आज्ञा गर्नुहवस् प्रसन्न मनले * मेरा अगाडी सब ॥२१॥

शिखण्डीको उपाख्यान—

राजन् ! भीष्मजिलाइ शान्त यसरी * पारेर दुर्योधन ।
 लागे सोध्न असाध्य नम्र स्वरमा * कयै बेर शोचीकन ॥
 द्रौणी, द्रोण र भीष्म, कर्ण, कृपजी * ती शत्रुका तर्फको ।
 सारा सैनिक मान्नुलाइ कति दिन * लाग्नेछ हे वीर हो ॥२२॥
 आज्ञा गर्नुभयो पितामहजिले * तिनले भनेको सुनी ।
 नाती पाण्डवलाइ मार्नु कसरी * मैले कृतघ्नी बनी ॥
 मेरो जो छ कबोल लड्दिन भनी * स्त्रीजातिका साथमा ।
 नारीरूप शिखण्डिका सँग पनी * लड्दीन यो युद्धमा ॥२३॥
 छाडी यी छ जना, अरु समरमा * योद्धा डटेका जति ।
 मान्नेछु दिनहुँ हजार दश तक तक * एकलै म हे सद्गति ! ॥

गर्दै पालन युद्धका नियमको * लड्नेछु जैहँ तक ।
 मैला एक अवश्य लाग्छ यसरी * मार्दा सबै सैनिक ॥२४॥
 यस्ता बात सुनी पितामहजिको * भन्दा भए द्रोणले ।
 मेना पाण्डवका म तीस दिनमा * मार्छु सबै युक्तिले ॥
 द्रोणाचार्यपछी भने कृपजिले * मैले लडाई गरी ।
 सेना पाण्डवका त साठि दिनमा * मार्छु अगाडी सरी ॥२५॥
 बोले बात सुनीसकी कृपजिको * द्रोणी उतसी कन ।
 मैले मार्दछु लौ दसै दिन लडी * हे वीर दुर्योधन ! ॥
 आफ्नाफना बलको बयान सबले * गर्दै गएको सुनी ।
 लागे भन्न उठेर खप्न नसकी * श्रीकर्ण योद्धा अनि ॥२६॥
 सारा सैनिक पाँच पाण्डव तथा * योद्धा र सेनापति ।
 मार्नेछु म लडेर पाँच दिनमै * बाँकी नराखी रति ॥
 व्यर्थै गनु विवाद हामिहरूले * पर्देन यो बातमा ।
 बोले भीष्म रिसाइ बात सुनि त्यो * श्रीकर्णका साथमा ॥२७॥
 आउन्नन् जबसम्म एक रथमा * श्री कृष्ण औ अर्जुन ।
 लाग्दैनन् जबसम्म शस्त्र र धनु * संग्राममा घन्कन ॥
 त्यो बेलातक मन्परी जति सक्यो * हे कर्ण ! बोल्दै गर ।
 भाग्नेछौ रणबाट, देखि ति दुवै * लाई डराई घर ॥२८॥
 धेरैपल्ट लडेर पार्थसँग नै * भाग्यो लिई जीवन ।
 त्यस्ता अर्जुनलाई कम्मर कसरी * मार्छु भनेको किन ?
 योद्धा हूँ म भनी घमण्ड मनमा * गछौ निकै नै तर ।
 मान्दैछौ रणमा पराक्रम गरी * देखाउनामा डर ॥२९॥
 हे दुर्योधनजी ! यसै विषयको * आख्यान भन्छु अनी ।
 मान्नेछौ तिमिले पत्यार सहजै * स्त्री हो शिखण्डी भनी ॥

बाबा मृत्यु भएर स्वर्ग पुरिमा * जानू भएथ्यो जब ।
 श्री चित्रांगदलाइ सादर दिएँ * यो राज्य ओ वैभव ॥३०॥
 केही कालपछी मरेर ती पनी * राजा बनाई कन ।
 मुम्पे भाइ विचित्रवीर्यकन यो * साम्राज्यको शासन ॥
 त्यै ताका नृपती जितेँ समरमा * मैले अगाडी सरी ।
 भाईको म विवाह गर्दछु भनी * इच्छा भयो त्योघरी ॥३१॥
 काशीका नृपले स्वयंवर रचे * कन्याहरू तीनको ।
 ल्याएथेँ म गई हरेर बलले * सेखी सबै भूपको ॥
 'अम्बा' नाम हुने सुशील सबमा * जेठी र बाठी थिइन् ।
 रोजेकी पहिल्यै छु शाल्व नृपती * लाई खुशीले भनिन् ॥३२॥
 त्यहाँबाट गइन् प्रसन्न मनले * पाई मद्वारा विदा ।
 राखेनन् नृप शाल्वले घरमहाँ * मैले हरेको हुँदा ॥
 अम्बा जंगलमा गइन् तप गरी * काट्छु भनी जीवन ।
 पाइन् अर्ति र होत्रवाहनजिको * क्यै शान्त पारी मन ॥३३॥
 पौचिन् माग्न सहायता परशुराम- * लाई बताइन् स्थिति ।
 आए साथमहाँ स्वयं गुरु पनी * तिन्को मुनि दुर्गति ॥
 आज्ञा गर्नुभयो तिमी गर बिहा * अम्बा कुमारीसित ।
 आज्ञाले गुरुको परी सकसमा * साहै यहाँ दुःखित ॥३४॥
 गच्छ पालन ब्रह्मचर्य व्रतको * भन्नेछ मेरो प्रण ।
 अम्बाका संगमा विवाह म गुरो * यै हेतुले गर्दिनँ ॥
 मेरो बात सुनी रिसाइ गुरुले * संग्राम गर्नु भयो ।
 हाम्रो घोर लडाईँमा सहजमै * तेईस रात्री बित्यो ॥३५॥
 संहारास्त्र रिसाइ छाड्दछु भनी * आँटी सकेको थिएँ ।
 रोके झट्ट पुगी मुनी र ऋषिले * त्यै हेतुले रोकिएँ ॥

देखूभो जब त्यो पराक्रम ठूलो * मैले गरेको त्यहाँ ।
 आज्ञा गर्नुभयो मलाइ गुरुले * डाकी अगाडीमहाँ ॥३६॥
 रोकीदेउ लडाइँ भीष्म ! तिमिले * चेला-गुरुको अब ।
 मेरो हार भयो तथा विजय-श्री * पायो तिमिले सब ॥
 येती बात भनी मलाइ गुरुले * फर्केर अर्को तिर ।
 अम्बालाइ भने--प्रसन्न मनले * कल्याणका खातिर ॥३७॥
 तिम्रा निम्ति गर्ने सके जति सबै * उद्योग हे सुन्दरी !
 मैले मद्दत गर्न सक्तिनँ अरु * आँटे पनी यो घरी ॥
 जाऊ शाल्वकहाँ कि भीष्मसित वा * आफ्ना पिताको घर ।
 तिम्रो जे छ अठोट शुद्ध मनले * हे सुन्दरी, त्यै गर ॥३८॥
 अम्बा श्री गुरुको सुनीकन कुरा * अत्यन्त दुःखी भइन् ।
 त्याहाँबाट गई सदाशिवजिको * ठूलो तपस्या गरिन् ॥
 अम्बाको तपदेखि श्रीशिवजिले * आई दिनूभो वर ।
 'अर्को जन्म लिएर भीष्म वधको * उद्योग पूरा गर' ॥३९॥
 यो आज्ञा शिवको सुनेर वनको * जम्मा गरी पत्कर ।
 त्यागिन् अग्नि ठूलो जलाइ तनत्यो * अर्को जुनी खातिर ।
 त्यै बेला तप गर्दथे द्रुपदले * श्री शम्भुको राम्ररी ।
 आज्ञा भो शिवले सहर्ष वर के * माग्छौ भनी त्योघरी ॥४०॥
 यो आज्ञा शिवको सुनी द्रुपदले * विन्ती गरे हे प्रभो !
 छोरा-छोरि म पाउँ भीष्म-वधको * सामर्थ्य राख्ने विभो !
 आज्ञा भो शिवले सुनी द्रुपदको * इच्छा दयालू बनी ।
 छोर। एक हुनेछ भीष्म-वधको * सामर्थ्य राख्ने गुणी ॥४१॥
 छोरी सोहि हुनेछ पुंस्त्व गुणले * सम्पन्न कयै कालमा ।
 पाल्नुभो शिवजी दिई वर त्यहाँ * फर्केर कैलाशमा ॥

रानीलाइ भने गएर नृपले * त्यो बात दर्बारमा ।
 तिनकै पुत्री भएर जन्मन गइन् * अम्बा कुनै कालमा ॥४२॥
 स्त्रीको चिन्ह लुकाइ पालन गरे * छोरो 'शिखण्डी' भनी ।
 छोरी हो नृपकी भनीकन त्यहाँ * जान्दैनथे क्वै पनि ॥
 पुत्री एक थिएन् दशार्ण नृपकी * तिनको शिखण्डीसित ।
 मागी झट्ट बिहा गरी, द्रुपदजी * साह्रै भए हर्षित ॥४३॥
 स्त्री जानी पतिलाइ भूप दुहिता * निककै भइन् व्याकुल ।
 आमालाइ भनेपछी हुन गयो * दर्बारमा खल्वल ॥
 राजाले सुनि यो कुरा समरको * आज्ञा, रिसाई दिए ।
 त्यो सम्वाद सुनेर श्री द्रुपद झन् * सन्तापले आत्ति ४४॥
 मेरा निम्ति ठूलो वृथा समर यो * पर्ने भयो लौ भनी ।
 गर्दै दुःख पुकार घोर वनमा * पौँची शिखण्डी पनि ॥
 देखेथ्यो जब 'स्थूलकर्ण' बलियो * यौटा ठूलो यक्षले ।
 सारा कष्ट बुझेर आग्रह गरी * त्यसले मन्यो प्रेमले ॥४५॥
 दिन्छु हे सुमुखी ! म चिन्ह नरको * आफ्नू खुशीले तर ।
 त्यो फित्ता दिनुपर्छ वर्ष दिनमा * पक्का प्रतिज्ञा गर ॥
 तिनको बात सुनेर खुब मनमा * खुशी शिखण्डी भए ।
 साटा-साट गरेर चिन्ह घरमा * तत्काल फर्की गए ॥४६॥
 पाए श्राप कुवेरबाट सहसा * त्यै हेतु ती यक्षले ।
 'त्यो बाँचेतक लोकमा बसिरहेस् * हे यक्ष ! यै रूपले ॥'
 नारीका सब चिन्ह साटि अहिले * बन्छन् शिखण्डी नर ।
 जानी-जानि लडौं म त्योसित गई * के सिद्धिका खातिर ॥४७॥
 धर्मा-धर्म गरी विचार मनमा * लड्छु शिखण्डीसित ।
 मैले ठान्छु अयोग्य काम गरि यो * होवैन हाम्रो हित ॥

यो आख्यान सबै पितामहजिले * आज्ञा भएको सुनी ।
 श्री दुर्योधनको गयो विजयको * आशा खरानी बनी ॥४८॥
 पाए पाण्डवले विपक्षतिरको * सम्चार यस्तो जब ।
 आज्ञा गर्नुभयो युधिष्ठिरजिले * डाकैर भाई सब ॥
 एकलै युद्ध गरेर कौरव तथा * सेना भएका जति ।
 सक्छौ मान अवश्य, पार्थ ! रणमा * लाग्नेछ वेला कति ॥४९॥
 लागे अर्जुन भन्न, धर्म-सुतले * आज्ञा भएको सुनी ।
 राजन् ! श्रीशिवले मलाई दिनुभो * जुन अस्त्र लेऊ भनी ॥
 त्यस्तै सक्दछु शत्रु मान सहजै * छन् तमिसएका जति ।
 गर्नु हुन्न प्रहार यो समरमा * त्यो अस्त्र हे सद्मति ॥५०॥



विदुरले उदाहरण दिएको

गर्नु पर्छ विचार राखि अहिले * संग्राम साधारण ।
 सक्नेछु दिन एकमै अरिहरू * सम्पूर्ण मारी दिन ॥

गर्थे यै रितका कुरा समरको * उत्साहले अर्जुन ।
 शक्तीको सहदेवले, नकुलले * आफ्नो गरे वर्णन ॥५१॥
 भन्थे भीम रिसाई शत्रु दलको * संहार गछ्छु सब ।
 वेला छैन विचारको समरको * जाऊँ छिटो लौ अब ॥
 योद्धा पाण्डले र वीर कुरुले * पैहे गरी तर्खर ।
 सेना, शस्त्र लिई दुवै थरि डटे * संग्रामका खातिर ॥५२॥

इति उद्योगपर्व समाप्त ।



* श्री: *

महाभारत भीष्मपर्व

प्रारम्भ:

व्यासको आगमन र सञ्जयलाई दिव्यदृष्टि—

वन-वन डुलि गोपी-गोपको चित्त हर्ने ।

लुकि-लुकि दधि-नौनी प्रेमले नित्य चोर्ने ॥

अभय वर दिने औ भक्तमा प्रेम गर्ने ।

हरि मकन सिकाउन् पन्थ यो सिन्धु तर्ने ॥१॥

पक्का निश्चय भैसक्यो जब त्यहाँ * पर्ने महाभारत ।

राजन् ! लड्ने भनी दुवै तरफका * सेना भए उद्यत ॥

आए भेट्ने भनेर व्यास सहसा * भूपाल अन्धासित ।

सोधे श्री धृतराष्ट्रले विनयले * श्री व्यास ज्ञानीसित ॥२॥

आँटे मर्न भनेर बान्धवहरू * देखी रहेंछु तर ।

छोरोको वशमा परी विवश छु * कयै गर्नका खातिर ॥

शान्तिको नमिलेर पन्थ बहुतै * आत्तिन्छ मेरो मन ।

यस्को केहि भए उपाय सजिलो * गर्नुहवस् सज्जन ॥३॥

विन्ती श्री धृतराष्ट्रको सुनिसके * श्री व्यासजीले जब ।

लागे भन्न बुझाइ बात हितको * छर्लङ्ग पारी सब ॥

जो इच्छा हरिको छहुन्छ त्यहि नै * आई परी कारण ।

स्वप्ने पर्दछ कष्ट, चिन्तित भई * के पुग्छ बाबू ! भन ॥४॥